

**تلخيص**

**تفہیم الولان**

**ترجمہ و تفسیر**

**سید ابوالاصلیم مودودی**

**تلخيص**

**مولانا صدر الدين اصلاحی**

## النساء

### زمانہ نزول اور اجزاء مضمون

یہ سورہ متعدد خطبوں پر مشتمل ہے جو غالباً ۳۳ بھری کے اوپر سے لے کر ۴ بھری کے اوپر تک مختلف اوقات میں نازل ہوئے ہیں۔ اگرچہ یہ تین کرنا مشکل ہے کہ کس مقام سے کس مقام تک کی آیات ایک سلسلہ تقریر میں نازل ہوئی تھیں اور ان کا ٹھیک زمانہ نزول کیا ہے، لیکن بعض احکام اور واقعات کی طرف بعض اشارے ایسے ہیں جن کے نزول کی تاریخیں ہمیں روایات سے معلوم ہو جاتی ہیں، اس لیے ان کی مدد سے ہم ان مختلف تقریروں کی ایک سرسری سی حد بندی کر سکتے ہیں جن میں یہ احکام اور ایسا شارے واقع ہوئے ہیں۔

مثلاً ہمیں معلوم ہے کہ وراثت کی تقسیم اور تیموں کے حقوق کے متعلق ہدایات جنگ احمد کے بعد نازل ہوئی تھیں جب کہ مسلمانوں کے ستر آدمی شہید ہو گئے تھے۔ اس بنا پر ہم قیاس کر سکتے ہیں کہ ابتدائی چار رکوع اور پانچوں رکوع کی پہلی تین آیتیں اسی زمانہ میں نازل ہوئی ہوں گی۔

روایات میں صلوٰۃ خوف (عین حالت جنگ میں نماز پڑھنے) کا ذکر ہمیں غزوہ ذات الرقاع میں ملتا ہے جو ۴۵ میں ہوا۔ اس لیے قیاس کیا جاسکتا ہے کہ اسی کے لگ بھگ زمانہ میں وہ خطبہ نازل ہوا ہوگا جس میں اس نماز کی ترکیب بیان کی گئی ہے (رکوع: ۱۵)۔

مدینہ سے بنی نضیر کا اخراج ربیع الاول ۴۶ میں ہوا اس لیے غالب مان یہ ہے کہ وہ خطبہ اس سے پہلے قریبی زمانہ ہی میں نازل ہوا ہوگا جس میں یہودیوں کو آخری تنبیہ کی گئی ہے کہ ”ایمان لے آؤ قبل اس کے کہ ہم چہرے بگاڑ کر پیچھے پھیر دیں۔“

پانی نہ ملنے کی وجہ سے تمیم کی اجازت غزوہ بنی ا المصطلق کے موقع پر دی گئی تھی جو ۴۵ میں ہوا اس لیے وہ خطبہ جس میں تمیم کا ذکر ہے اسی سے متصل عہد کا سمجھنا چاہیے (رکوع: ۷)۔

### شان نزول اور مباحث

اس طرح بحیثیت مجموعی سورہ کا زمانہ نزول معلوم ہو جانے کے بعد ہمیں اس زمانہ کی تاریخ پر ایک نظر ڈال لینی چاہیے تاکہ سورہ کے مذکور ہیں سچھنے میں اس سے مدد لی جاسکے۔

نبی ﷺ کے سامنے اس وقت جو کام تھا اسے تین بڑے بڑے شعبوں پر تقسیم کیا جا سکتا ہے: ایک اس نئی منظہم اسلامی سوسائٹی کا نشوونما جس کی بنا بھرت کے ساتھ ہی مدنیہ طبیبہ اور اس کے اطراف و جوانب میں پڑھکی تھی۔ دوسراے اس کمکش کا مقابلہ جو مشرکین عرب، یہودی قبائل اور منافقین کی مختلف اصلاح طاقتوں کے ساتھ پوری شدت سے جاری تھی۔ تیسراے اسلام کی دعوت کو ان مزاحم طاقتوں کے علی الرغم پھیلانا۔ اللہ تعالیٰ کی جانب سے اس موقع پر جتنے خطبے نازل کیے گئے وہ سب انہی تین شعبوں سے متعلق ہیں۔

اسلامی سوسائٹی کی تنظیم کے لیے سورہ بقرہ میں جو ہدایات دی گئی تھیں، اب یہ سوسائٹی ان سے زائد ہدایات کی طالب تھی، اس لیے سورہ نساء کے ان خطبوں میں زیادہ تفصیل کے ساتھ بتایا گیا کہ مسلمان اپنی اجتماعی زندگی کو اسلام کے طریق پر کس طرح درست کریں۔ اہل کتاب کے اخلاقی و مذہبی روایہ پر تبصرہ کر کے مسلمانوں کو متنبہ کیا گیا کہ اپنی ان پیش رواتوں کے نقش قدم پر چلنے سے پر ہیز کریں۔ منافقین کے طرز عمل پر تقدیر کر کے سچی ایمان داری کے مقتضیات واضح کیے گئے۔

مخالف اصلاح طاقتوں سے جو کمکش برپا تھی اس نے جنگ احمد کے بعد زیادہ نازک صورت اختیار کر لی تھی۔ ان حالات میں اللہ تعالیٰ نے ایک طرف پر جوش خطبوں کے ذریعہ سے مسلمانوں کو مقابلہ کے لیے ابھارا، اور دوسری طرف جنگی حالات میں کام کرنے کے لیے انہیں مختلف ضروری ہدایات دیں۔ مسلمانوں کو بار بار غزوتوں اور سریوں میں جانا پڑتا تھا اور اکثر ایسے راستوں سے گزرنا ہوتا تھا جہاں پانی فراہم نہ ہو سکتا تھا۔ اجازت دی گئی کہ پانی نہ ملے تو غسل اور وضو دونوں کے بجائے یقین کر لیا جائے۔ نیز ایسے حالات میں نماز مختصر کرنے کی بھی اجازت دے دی گئی اور جہاں خطرہ سر پر ہو ہاں صلوٰۃ خوف ادا کرنے کا طریقہ بتایا گیا۔ عرب کے مختلف علاقوں میں جو مسلمان کافر قبیلوں کے درمیان منتشر تھے {ان کے بارے میں} تفصیلی ہدایات دی گئیں۔ {یہودیوں کے سخت معاندہ اور سازشی رویے اور ان کی عہد ٹکنیوں پر} سخت گرفت کی گئی اور انہیں صاف الفاظ میں آخری تنبیہ کر دی گئی۔

منافقین کے مختلف گروہ مختلف طرز عمل رکھتے تھے۔ ان سب کو الگ الگ طبقوں میں تقسیم کر کے ہر طبقہ کے منافقوں کے متعلق بتا دیا گیا کہ ان کے ساتھ یہ برداشت ہونا چاہیے۔

غیر جانب دار معاہدہ قبائل کے ساتھ جو روایہ مسلمانوں کا ہونا چاہیے تھا اس کو بھی واضح کیا گیا۔ سب سے زیادہ اہم چیز یہ تھی کہ مسلمان کا اپنا کیر کثر بے داش ہو کیونکہ اس کمکش میں میٹھی بھر جماعت اگر جیت سکتی تھی تو اپنے اخلاق فاضلہ ہی کے زور سے جیت سکتی تھی۔ اس لیے مسلمانوں کو بلند ترین اخلاقیات کی تعلیم دی گئی اور جو کمزوری بھی ان کی جماعت میں ظاہر ہوئی اس پر سخت گرفت کی گئی۔ {اسلام کی دعوت اصلاح کی} توشیح کرنے کے علاوہ یہودیوں، عیسائیوں اور مشرکین، یہوں گروہوں کے غلط مذہبی تصورات اور غلط اخلاق و اعمال پر اس سورہ میں تقدیر کر کے ان کو دین حق کی طرف دعوت دی گئی ہے۔

﴿١٤٦﴾ ﴿٩٢﴾ سُوْلَةُ النَّبِيِّ لَهُ مَذَنِيَّةٌ رُكُوعًا لَهَا

## بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ  
وَاحِدَةٍ وَخَلَقَ مِنْهَا زَوْجَهَا وَبَثَ مِنْهُمَا بِرًّا جَالًّا كَثِيرًا  
وَنِسَاءً وَاتَّقُوا اللَّهَ الَّذِي تَسَاءَلُونَ إِنَّهُ وَالْأَرْحَامُ  
إِنَّ اللَّهَ كَانَ عَلَيْكُمْ رَقِيبًا وَأُتُوا الْيَتَمَّى أَمْوَالَهُمْ  
وَلَا تَتَبَلَّلْ لُؤْلُؤُ الْخَيْثَرِ بِالظَّيْبِ وَلَا تَأْكُلُوا أَمْوَالَهُمْ

اللہ کے نام سے جو بے انہما مہربان اور حرم فرمانے والا ہے۔

لوگو! اپنے رب سے ڈرو جس نے تم کو ایک جان سے پیدا کیا اور اسی جان سے اس کا جوڑا بنا�ا اور ان دونوں سے بہت مرد و عورت دنیا میں پھیلا دیے۔ [۱] اس خدا سے ڈرو جس کا واسطہ دے کر تم ایک دوسرے سے اپنے حق مانگتے ہو، اور رشته و قرابت کے تعلقات کو بگاڑنے سے پر ہیز کرو۔ یقین جانو کہ اللہ تم پر نگرانی کر رہا ہے۔

تیموں کے مال ان کو واپس دو، [۲] اچھے مال کو برے مال سے نہ بدل لو، [۳] اور ان کے مال اپنے مال کے ساتھ

[۱] چونکہ آگے چل کر انسانوں کے باہمی حقوق بیان کرنے ہیں اور خصوصیت کے ساتھ خاندانی نظام کی بہتری و استواری کے لیے ضروری قوانین ارشاد فرمائے جانے والے ہیں، اس لیے تمہیں اس طرح اٹھائی گئی کہ ایک طرف اللہ سے ڈرنے اور اس کی ناراضی سے بچنے کی تاکید کی اور دوسری طرف یہ بات ذہن نشین کرائی کہ تمام انسان ایک اصل سے ہیں اور ایک دوسرے کا غون اور گوشہ پوست ہیں۔

”تم کو ایک جان سے پیدا کیا،“ یعنی نوع انسانی کی تخلیق ابتداءً ایک فرد سے کی۔ دوسری جگہ قرآن خود اس کی تشریع کرتا ہے کہ وہ پہلا انسان آدم تھا جس سے دنیا میں نسل انسانی پھیلی۔

”آدم جان سے اس کا جوڑا بنایا،“ اس کی تفصیلی کیفیت ہمارے علم میں نہیں ہے۔ عام طور پر جو بات اہل تفسیر بیان کرتے ہیں۔ اور جو بائبلیں میں بھی بیان کی گئی ہے وہ یہ ہے کہ آدم کی پلی سے حوا کو پیدا کیا گیا۔ (تلمود میں اور زیادہ تفصیل کے ساتھ یہ بتایا گیا ہے کہ حضرت حوا کو حضرت آدم علیہ السلام کی دائیں جانب کی تیرھویں پلی سے پیدا کیا گیا تھا)۔ لیکن کتاب اللہ اس بارے میں خاموش ہے۔ اور جو حدیث اس کی تائید میں پیش کی جاتی ہے اس کا مفہوم وہ نہیں ہے جو لوگوں نے سمجھا ہے۔ الہذا بہتر یہ ہے کہ بات کو اسی طرح جمل رہنے دیا جائے جس طرح اللہ نے اسے مجمل رکھا ہے اور اس کی تفصیلی کیفیت معین کرنے میں وقت نہ ضائع کیا جائے۔

[۲] یعنی جب تک وہ بچے ہیں، ان کے مال انہی کے مفاد پر خرچ کرو اور جب بڑے ہو جائیں تو جو ان کا حق ہے وہ انہیں واپس کرو۔

[۳] جامع فقرہ ہے جس کا ایک مطلب یہ ہے کہ حلال کی کمائی کے بجائے حرام خوری نہ کرنے لگو، اور دوسرا مطلب یہ ہے کہ تیموں کے اچھے مال کو اپنے برے مال سے نہ بدل لو۔

إِلَىٰ أَمْوَالِكُمْ إِنَّهُ كَانَ حُوَّاً كَبِيرًا ۚ وَإِنْ خِفْتُمْ  
أَلَا تُقْسِطُوا فِي الْيَتَمِّي فَإِنْ كِحُوا مَا طَابَ لَكُمْ  
مِّنَ النِّسَاءِ مَثْنَىٰ وَثُلَّتَ وَرُبْعَةٌ فَإِنْ خِفْتُمْ أَلَا

ملا کرنے کا جاؤ، یہ بہت بڑا گناہ ہے۔

اور اگر تم کو اندیشہ ہو کہ قیموں کے ساتھ انصاف نہ کر سکو گے تو جو عورتیں تم کو پسند آئیں ان میں سے دو دو، تین تین، چار چار سے نکاح کرو [۲] لیکن اگر تمہیں اندیشہ ہو کہ ان کے ساتھ عدل نہ کر سکو گے

[۲] اس کے تین مفہوم اہل تفسیر نے بیان کیے ہیں:

(۱) حضرت عائشہؓ اس کی تفسیر میں فرماتی ہیں کہ زماں جاہلیت میں جو قیم بچیاں لوگوں کی سر پرستی میں ہوتی تھیں ان کے مال اور ان کے حسن و جمال کی وجہ سے، یا اس خیال سے کہ ان کا کوئی سردار ہرا تو ہے نہیں، جس طرح ہم چاہیں گے دبا کر رکھیں گے، وہ ان کے ساتھ خود نکاح کر لیتے تھے اور پھر ان پر ظلم کیا کرتے تھے۔ اس پر ارشاد ہوا کہ اگر تم کو اندیشہ ہو کہ قیم کڑکیوں کے ساتھ انصاف نہ کر سکو گے تو دوسری عورتیں دنیا میں موجود ہیں، ان میں سے جو تمہیں پسند آئیں ان کے ساتھ نکاح کرو۔ اسی سورۃ میں انبیسوں کو عکسی پہلی آیت اس تفسیر کی تائید کرتی ہے۔

(۲) ابن عباسؓ اور ان کے شاگرد عکرمؓ اس کی تفسیر یہ بیان کرتے ہیں کہ جاہلیت میں نکاح کی کوئی حد نہ تھی۔ ایک ایک شخص دس دل بیویاں کر لیتا تھا۔ اور جب اس کثرت ازدواج سے مصارف بڑھ جاتے تھے تو مجبور ہو کر اپنے قیم بھیجوں، بھانجوں اور دوسرے بے بس عزیزوں کے حقوق پر دست درازی کرتا تھا۔ اس پر اللہ تعالیٰ نے نکاح کے لیے چار کی حد مقرر کر دی اور فرمایا کہ ظلم و بے انصاف سے بچنے کی صورت یہ ہے کہ ایک سے لے کر چار تک اتنی بیویاں کرو جوں کے ساتھ تم عدل پر قائم رہ سکو۔

(۳) سعید بن جبیر اور قاتد رحمہما اللہ اور بعض دوسرے مفسرین کہتے ہیں کہ جہاں تک قیموں کا معاملہ ہے اہل جاہلیت بھی ان کے ساتھ بے انصافی کرنے کو اچھی نظر سے نہیں دیکھتے تھے۔ لیکن عورتوں کے معاملہ میں ان کے ذہن عدل و انصاف کے تصور سے غالی تھے۔ جتنی چاہتے تھے شادیاں کر لیتے تھے اور پھر ان کے ساتھ ظلم وجود سے پیش آتے تھے۔ اس پر ارشاد ہوا کہ اگر تم قیموں کے ساتھ بے انصافی کرنے سے ڈرتے ہو تو عورتوں کے ساتھ بھی بے انصافی کرنے سے ڈرو۔ اول تو چار سے زیادہ نکاح ہی نہ کرو، اور اس چار کی حد میں بھی اسی بیویاں رکھو جوں کے ساتھ انصاف کر سکو۔

آیت کے الفاظ ان تینوں تفسیروں کے متحمل ہیں اور عجب نہیں کہ تینوں مفہوم مراد ہوں۔ نیز اس کا ایک مفہوم یہ بھی ہو سکتا ہے کہ اگر تم قیموں کے ساتھ ویسے انصاف نہیں کر سکتے تو ان عورتوں سے نکاح کرو جوں کے ساتھ قیم بچے ہیں۔

﴿ فُوْسِ: صاحب تفسیر اقرآن نے اپنے ترجمہ آن جید مع مختصر حوالی میں اس بجھے حسب ذیل حاشیہ لکھا ہے: بلوظا رہے کہ یہ آیت ایک سے زائد بیویاں کرنے کی اجازت دینے کے لیے نہیں آئی تھی کیوں کہ اس کے نزول سے پہلے ہی فعل جائز تھا اور خود رسول اللہؐ کے ایک سے زائد بیویاں اس وقت موجود تھیں۔ دراصل یہ اس لیے نازل ہوئی تھی کہ رثائیوں میں شہید ہونے والوں کے جو بچے قیم رہ گئے تھے ان کے مسئلے کو حل کرنے کے لیے فرمایا گیا کہ اگر ان قیموں کے حقوق تم ویسے ادا نہیں کر سکتے تو ان عورتوں سے نکاح کرو جوں کے ساتھ قیم بچے ہیں ۔﴾۔

تَعْدِلُوَا فَوَاحِدَةً أَوْمَا مَلَكَتْ أَيْمَانُكُمْ طَذْلِكَ أَذْنَى  
أَلَا تَعُولُوا طَوَّا اتُوا النِّسَاءَ صَدْقَتِهِنَّ نِحْلَةً فَإِنْ  
طِبْنَ لَكُمْ عَنْ شَيْءٍ مِّنْهُ نَفْسًا فَكُلُّوْهُ هَنِيَّةً أَمْ رِيَّةً

[۵] تو پھر ایک ہی بیوی کرو [۵] یا ان عورتوں کو زوجیت میں لاو جو تمہارے قبضہ میں آئی ہیں [۶] بے انصافی سے بچنے کے لیے یہ زیادہ قرین صواب ہے۔

اور عورتوں کے مہر خوش دلی کے ساتھ (فرض جانتے ہوئے) ادا کرو، البتہ اگر وہ خود اپنی خوشی سے مہر کا کوئی حصہ تمہیں معاف کر دیں تو اسے تم مزے سے کھا سکتے ہوئے [۷]

[۵] اس بات پر فقہاء امت کا اجماع ہے کہ اس آیت کی رو سے تعدد ازدواج کو محدود کیا گیا ہے اور بیک وقت چار سے زیادہ بیویاں رکھنے کو منوع کر دیا گیا ہے۔ روایات سے بھی اس کی تصدیق ہوتی ہے۔

نیز یہ آیت تعدد ازدواج کے جواز کو عدل کی شرط سے مشروط کرتی ہے۔ جو شخص عدل کی شرط پوری نہیں کرتا مگر ایک سے زیادہ بیویاں کرنے کے جواز سے فائدہ اٹھاتا ہے وہ اللہ کے ساتھ دغا بازی کرتا ہے۔ حکومتِ اسلامی کی عدالتوں کو حق حاصل ہے کہ جس بیوی یا جن بیویوں کے ساتھ وہ انصاف نہ کر رہا ہو ان کی دادری کریں۔

بعض لوگ اہل مغرب کے نظریات سے مغلوب و مرغوب ہو کر یہ ثابت کرنے کی کوشش کرتے ہیں کہ قرآن کا اصل مقصد تعدد ازدواج کے طریقے کو (بوجمغرنی نقطہ نظر سے فی الاصل برا طریقہ ہے) مٹا دینا تھا، مگر چونکہ یہ طریقہ بہت زیادہ رواج پاچکا تھا اس لیے اس پر صرف پابندیاں عائد کر کے چھوڑ دیا گیا۔ لیکن اس قسم کی باتیں دراصل محض ذہنی غلامی کا نتیجہ ہیں۔ تعدد ازدواج کافی نفسہ ایک برائی ہونا بجائے خود ناقابل تسلیم ہے، کیونکہ بعض حالات میں یہ چیز ایک تمدنی اور اخلاقی ضرورت بن جاتی ہے۔ قرآن نے صریح الفاظ میں اس کو جائز تھیں ایسا ہے اور اشارتاً و کنایتاً بھی اس کی مذمت میں کوئی ایسا لفظ استعمال نہیں کیا ہے جس سے معلوم ہو کہ فی الواقع وہ اسے مدد و درکار ناچاہتا تھا۔

[۶] لوئڈیاں مراد ہیں، یعنی وہ عورتیں جو جنگ میں گرفتہ ہو کر آئی ہوں اور اسیر ان جنگ کا تباہ لئے ہونے کی صورت میں حکومت کی طرف سے لوگوں میں تقسیم کر دی گئی ہوں۔ مطلب یہ ہے کہ اگر ایک آزاد خاندانی بیوی کا بار بھی برداشت نہ کر سکو تو پھر لوئڈی سے نکاح کرلو، جیسا کہ رکوں ۸ میں آگے آتا ہے۔ یا یہ کہ اگر ایک سے زیادہ عورتوں کی تمہیں ضرورت ہو اور آزاد خاندانی بیویوں کے درمیان عدل رکھنا تمہارے لیے مشکل ہو تو لوئڈیوں کی طرف رجوع کرو، کیونکہ ان کی وجہ سے تم پر ذمہ دار یوں کا بار بنتا کم پڑے گا۔

[۷] حضرت عمرؓ اور قاضی شریحؓ کا فیصلہ یہ ہے کہ اگر کسی عورت نے اپنے شوہر کو پورا مہر یا اس کا کوئی حصہ معاف کر دیا ہو اور بعد میں وہ اس کا پھر مطالبہ کرے تو شوہر اس کے ادا کرنے پر مجبور کیا جائے گا، کیونکہ اس کا مطالبہ کرنا یہ معنی رکھتا ہے کہ وہ اپنی خوشی سے مہر یا اس کا کوئی حصہ چھوڑ نہیں چاہتی۔

وَلَا تُؤْتُوا السَّقَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيمًا  
وَأَرْزُقُوهُمْ فِيهَا وَأَكْسُوهُمْ وَفُولُوا لَهُمْ قَوْلًا مَّعْرُوفًا<sup>۵</sup>  
وَابْتَلُوا الْيَتَامَى حَتَّىٰ إِذَا بَلَغُوا النِّكَاحَ حَفَانُ اسْنَدُمْ  
مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ وَلَا تَأْكُلُوهَا  
إِسْرَافًا وَبَدَارًا أَنْ يَكْبُرُوا طَوْمَنْ كَانَ غَنِيًّا

اور اپنے وہ مال جنمیں اللہ نے تمہارے لیے قیام زندگی کا ذریعہ بنایا ہے، نادان لوگوں کے حوالہ نہ کرو، البتہ انھیں کھانے اور پہنچنے کے لیے دو اور انھیں نیک ہدایت کرو [۸]

اور قیمتوں کی آزمائش کرتے رہو یہاں تک کہ وہ نکاح کے قابل عمر کو پہنچ جائیں [۹] پھر اگر تم ان کے اندر الیت پاؤ تو ان کے مال ان کے حوالے کر دو [۱۰] ایسا کبھی نہ کرنا کہ حدّ الصاف سے تجاوز کر کے اس خوف سے ان کے مال جلدی جلدی کھا جاؤ کہ وہ بڑے ہو کر اپنے حق کا مطالبہ کریں گے۔ یقین کا جو سر پرست مال دار ہو

[۸] اس آیت میں امت کو یہ جامع ہدایت فرمائی گئی ہے کہ مال جو ذریعہ قیام زندگی ہے، بہر حال ایسے نادان لوگوں کے اغتیار و تصرف میں نہ رہنا چاہیے جو اسے غلط طریقے سے استعمال کر کے نظام تمدن و معیشت اور بالآخر نظام اخلاق کو خراب کر دیں۔ حقوق ملکیت جو کسی شخص کو اپنے املاک پر حاصل ہیں اس قدر غیر محدود نہیں ہیں کہ وہ اگر ان حقوق کو صحیح طور پر استعمال کرنے کا اہل نہ ہو اور ان کے استعمال سے اجتماعی فساد برپا کر دے تب بھی اس کے وہ حقوق سلب نہ کیے جاسکیں۔ اس ہدایت کے مطابق چھوٹے پیانہ پر ہر صاحب مال کو اس امر کا لحاظ رکھنا چاہیے کہ وہ اپنا مال جس کے حوالہ کر رہا ہے وہ اس کے استعمال کی صلاحیت رکھتا ہے یا نہ۔ اور بڑے پیانہ پر حکومت اسلامی کو اس امر کا انتظام کرنا چاہیے کہ جو لوگ اپنے اموال پر خود مالا کانہ تصرف کے اہل نہ ہوں، یا جو لوگ اپنی دولت کو برے طریقوں سے استعمال کر رہے ہوں، ان کی املاک کو وہ اپنے انتظام میں لے اور ان کی ضروریات زندگی کا بندوبست کر دے۔

[۹] یعنی جب وہ سن بلوغ کے فریب پہنچ رہے ہوں تو دیکھتے رہو کہ ان کا عقلی نشوونما کیا ہے اور ان میں اپنے معاملات کو خود اپنی ذمہ داری پر چلانے کی صلاحیت کس حد تک پیدا ہو رہی ہے۔

[۱۰] مال ان کے حوالہ کرنے کے لیے دو شرطیں عائد کی گئی ہیں: ایک بلوغ، دوسرا رشد، یعنی مال کے صحیح استعمال کی الیت۔ پہلی شرط کے متعلق توفیق ہائے امت میں اتفاق ہے۔ دوسرا شرط کے بارے میں امام ابو حنیفہؓ کی رائے یہ ہے کہ اگر سن بلوغ کو پہنچنے پر یقین میں رشد نہ پایا جائے تو وی یقین کو زیادہ سے زیادہ سال اور انتظار کرنا چاہیے۔ پھر خواہ رشد پایا جائے یا نہ پایا جائے، اس کا مال اس کے حوالہ کر دینا چاہیے۔ اور امام ابو یوسف، امام محمد اور امام شافعی رحمہم اللہ کی رائے یہ ہے کہ مال حوالہ کیے جانے کے لیے بہر حال رشد کا پایا جانا ناگزیر ہے۔ غالباً مورخانہ ذکر حضرات کی رائے کے مطابق یہ بات زیادہ قرین صواب ہو گی کہ اس معاملہ میں قاضی شرع سے رجوع کیا جائے اور اگر قاضی پر ثابت ہو جائے کہ اس میں رشد نہیں پایا جاتا تو وہ اس کے معاملات کی نگرانی کے لیے خود کوئی مناسب انتظام کر دے۔

فَلِيُسْتَعْفَفُ عَوْنَانَ فَقِيرًا فَلِيَأْكُلْ بِالْمَعْرُوفِ  
فَإِذَا دَفَعْتُمُ إِلَيْهِمْ أَمْوَالَهُمْ فَآشْهِدُوهُمْ  
وَكَفَى بِاللَّهِ حَسِيبًا ۝ لِلرِّجَالِ نَصِيبٌ مِمَّا شَرَكَ  
الْوَالِدُونَ وَالْأَقْرَبُونَ وَلِلنِّسَاءِ نَصِيبٌ مِمَّا  
تَرَكَ الْوَالِدُونَ وَالْأَقْرَبُونَ مِمَّا قَلَ مِنْهُ أَوْ  
كَثُرَ نَصِيبًا مَفْرُوضًا ۝ وَإِذَا حَصَرَ الْقِسْمَةَ أُولُوا  
الْقُرْبَى وَالْيَتَامَى وَالْمَسِكِينُ فَارْزُقُوهُمْ مِنْهُ

وہ پہیزگاری سے کام لے اور جو غریب ہو وہ معروف طریقے سے کھائے ۱۱] پھر جب ان کے مال ان کے حوالے کرنے لگو تو لوگوں کو اس پر گواہ بنالو، اور حساب لینے کے لیے اللہ کافی ہے۔ مردوں کے لیے اس مال میں حصہ ہے جو مال باپ اور قریبی رشتہداروں نے چھوڑا ہو، اور عورتوں کے لیے بھی اس مال میں حصہ ہے جو مال باپ اور قریبی رشتہداروں نے چھوڑا ہو، خواہ تھوڑا ہو یا بہت ۱۲]، اور یہ حصہ (اللہ کی طرف سے) مقرر ہے۔

اور جب تقسیم کے موقع پر کنبہ کے لوگ اور میتم اور مسکین آئیں تو اس مال میں سے ان کو بھی کچھ دو

۱۱] یعنی اپنا حق الخدمت اس حد تک لے کہ ہر غیر جانب دار معقول آدمی اس کو مناسب تسلیم کرے۔ نیز یہ کہ جو کچھ بھی حق الخدمت وہ لے چوری چھپنے لے بلکہ علاویہ متعین کر کے لے اور اس کا حساب رکھ۔

۱۲] اس آیت میں واضح طور پر پانچ قانونی حکم دیے گئے ہیں: ایک یہ کہ میراث صرف مردوں ہی کا حصہ نہیں ہے بلکہ عورتیں بھی اس کی حق دار ہیں۔ دوسرے یہ کہ میراث بہر حال تقسیم ہونی چاہیے خواہ وہ کتنی ہی کم ہو حتیٰ کہ اگر مرنے والے نے ایک گز کپڑہ چھوڑا ہے اور وہ وارث یہیں تو اسے بھی وہ حصوں میں تقسیم ہونا چاہیے۔ یہ اور بات ہے کہ ایک وارث دوسرے وارثوں سے ان کا حصہ خرید لے۔ تیسرا اس آیت سے یہ بات بھی مترجح ہوتی ہے کہ وراثت کا قانون ہر قسم کے اموال والماک پر جاری ہوگا۔ خواہ وہ منقولہ ہوں یا غیر منقولہ، زرعی ہوں یا غیر زرعی، آبائی ہوں یا غیر آبائی۔ چوتھے اس سے معلوم ہوتا ہے کہ میراث کا حق اس وقت پیدا ہوتا ہے جب مورث کوئی مال چھوڑ مرا ہو، پانچویں اس سے یہ قاعدہ بھی نکلتا ہے کہ قریب تر رشتہدار کی موجودگی میں بعد تر رشتہدار میراث نہ پائے گا۔

آگے اسی قاعدے کی تصریح آیت ۱۱ کے آخر اور آیت ۳۳ میں کی گئی ہے۔

وَقُولُوا لَهُمْ قُولًا مَعْرُوفًا ۚ وَلِيَخْشَ الَّذِينَ  
لَوْتَرَكُوا مِنْ خَلْفِهِمْ ذُرِّيَّةً ضِعْفًا خَافُوا  
عَلَيْهِمْ فَلَيَتَقْوَا اللَّهَ وَلَيَقُولُوا قَوْلًا سَدِيدًا ۖ  
إِنَّ الَّذِينَ يَا كُلُونَ أَمْوَالَ الْيَتَمَى ظُلْمًا إِنَّمَا  
يَا كُلُونَ فِي بُطُونِهِمْ نَاسًا ۖ وَسَيَضْلُونَ سَعِيرًا ۖ  
يُوصِيْكُمُ اللَّهُ فِي أَوْلَادِكُمْ فِي لِلَّذِي كَرِيْمٌ حَظٌّ الْأُنْثَيَيْنِ ۗ فَإِنْ كُنَّ

[۱۳] اور ان کے ساتھ بھلے مانسوں کی سی بات کرو۔

لوگوں کو اس بات کا خیال کر کے ڈرنا چاہیے کہ اگر وہ خود اپنے پیچھے بے بس اولاد چھوڑتے تو مرتب وقت انھیں اپنے بچوں کے حق میں کیسے کچھ اندیشے لاحق ہوتے۔ پس چاہیے کہ وہ خدا کا خوف کریں اور راستی کی بات کریں۔ جو لوگ ظلم کے ساتھ یتیموں کے مال کھاتے ہیں درحقیقت وہ اپنے پیٹ آگ سے بھرتے ہیں اور وہ ضرور جہنم کی بھڑکتی ہوئی آگ میں جھوکنے جائیں گے [۱۴]

تمہاری اولاد کے بارے میں اللہ تمہیں ہدایت کرتا ہے کہ: مرد کا حصہ دعورتوں کے برابر ہے [۱۵] اگر (میت کی

[۱۳] خطاب میت کے وارثوں سے ہے اور انہیں ہدایت فرمائی جا رہی ہے کہ میراث کی تقسیم کے موقع پر جو دور و نزدیک کے رشتہ دار اور کلبہ کے غریب و مسکین لوگ اور یتیم بچے آجائیں ان کے ساتھ تنگ دل نہ برتو۔ میراث میں ازروئے شرع ان کا حصہ نہیں ہے تو نہ سہی، وسعت قلب سے کام لے کر ترکہ میں سے ان کو بھی کچھ نہ کچھ دے دو، اور ان کے ساتھ وہ دل شکن باتیں نہ کرو جو ایسے موقع پر بالعموم چھوٹے دل کے کم ظرف لوگ کیا کرتے ہیں۔

[۱۴] حدیث میں آیا ہے کہ جنگ احمد کے بعد حضرت سعد بن رجعؑ کی بیوی اپنی دو بچیوں کو لیے ہوئے نبی ﷺ کی خدمت میں حاضر ہوئیں اور انہوں نے عرض کیا کہ ”یا رسول اللہ! یا سعد کی بچیاں ہیں جو واحد میں شہید ہوئے ہیں۔ ان کے بچانے پوری جاگہ داد پر قبضہ کر لیا ہے اور ان کے لیے ایک جتک نہیں چھوڑا ہے۔ اب بھلا ان بچیوں سے کون نکاح کرے گا۔“ اس پر یہ آیات نازل ہوئیں۔

[۱۵] میراث کے معاملہ میں یا اولین اصولی ہدایت ہے کہ مرد کا حصہ عورت سے دو گناہ ہے۔ چونکہ شریعت نے خاندانی زندگی میں مرد پر زیادہ معاشی ذمہ داریوں کا بوجھ ڈالا ہے اور عورت کو بہت سی معاشی ذمہ داریوں کے بارے سبکدوش رکھا ہے، لہذا انصاف کا تقاضا ایسی تھا کہ میراث میں عورت کا حصہ مرد کی نسبت کم رکھا جاتا۔

نِسَاءً فَوْقَ اثْنَتَيْنِ فَلَهُنَّ ثُلَثًا مَا تَرَكَ ۝ وَإِنْ كَانَتْ وَاحِدَةً  
فَلَهَا النِّصْفُ ۝ وَلَا بَوْيَهُ لِكُلِّ وَاحِدٍ مِّنْهُمَا السُّدُّسُ مِنْهَا تَرَكَ  
إِنْ كَانَ لَهُ وَلَدٌ ۝ فَإِنْ لَمْ يَكُنْ لَهُ وَلَدٌ وَّوِرَثَةً أَبُوهُ فَلِأُمِّهِ  
الثُّلُثُ ۝ فَإِنْ كَانَ لَهُ إِخْوَةٌ فَلِأُمِّهِ السُّدُّسُ مِنْ بَعْدِ وَصِيلَةٍ  
يُوْصَىٰ بِهَا أَوْ دِينٍ ۝ أَبَا وَكُمْ وَآبِنَا وَكُمْ لَا تَدْرُونَ أَيْمَمْ أَقْرَبُ

وارث) دو سے زائد لڑکیاں ہوں تو انھیں تر کے کادو تھائی دیا جائے۔ [۱۷] اور اگر ایک ہی لڑکی وارث ہو تو آدھا تر کہ اس کا ہے۔ اگر میت صاحب اولاد ہو تو اس کے والدین میں سے ہر ایک کوتر کے کامچھا حصہ ملنا چاہیے۔ [۱۸] اور اگر وہ صاحب اولاد نہ ہو اور والدین ہی اس کے والد ہوں تو اس کو تیرا حصہ دیا جائے۔ [۱۹] اور اگر میت کے بھائی بھی ہوں تو اس پچھے حصہ کی حق دار ہو گی۔ (یہ سب حصے اس وقت نکالے جائیں گے جب کہ وصیت جو میت نے کی ہو پوری کروی جائے اور قرض جو اس پر ہوا دکردیا جائے۔ [۲۰] تم نہیں جانتے کہ تمہارے ماں باپ اور تمہاری اولاد میں سے کون بخلاف نفع تم سے قریب تر

[۱۷] یہی حکم دو لڑکیوں کا بھی ہے۔ مطلب یہ ہے کہ اگر کسی شخص نے کوئی لڑکا نہ چھوڑا ہو اور اس کی اولاد میں صرف لڑکیاں ہی لڑکیاں ہوں تو خواہ دو لڑکیاں ہوں یا دو سے زائد، بہر حال اس کے کل تر کہ کا ۲۔ ۳ حصہ ان لڑکیوں میں تقسیم ہوگا، اور باقی  $\frac{1}{3}$  دوسرے دارثوں میں۔ لیکن اگر میت کا صرف ایک لڑکا ہو تو اس پر اجماع ہے کہ دوسرے دارثوں کی غیر موجودگی میں وہ کل مال کا وارث ہوگا، اور دوسرے وارث موجود ہوں تو ان کا حصہ دینے کے بعد باقی سب مال اسے ملے گا۔

[۱۸] یعنی میت کے صاحب اولاد ہونے کی صورت میں بہر حال میت کے والدین میں سے ہر ایک  $\frac{1}{4}$  کا حق دار ہوگا خواہ میت کی وارث صرف بیٹیاں ہوں، یا صرف بیٹے ہوں، یا بیٹے اور بیٹیاں ہوں، یا ایک بیٹا ہو، یا ایک بیٹی۔ رہے باقی  $\frac{3}{4}$  تو ان میں دوسرے وارث شریک ہوں گے۔

[۱۹] ماں باپ کے سوا کوئی اور وارث نہ ہو تو باقی  $\frac{2}{3}$  باپ کو ملے گا۔ ورنہ  $\frac{3}{4}$  میں باپ اور دوسرے وارث شریک ہوں گے۔ بھائی بھن ہونے کی صورت میں ماں کا حصہ  $\frac{1}{3}$  کے بجائے  $\frac{1}{4}$  کر دیا گیا ہے۔ اس طرح ماں کے حصہ میں سے جو  $\frac{1}{4}$  لیا گیا ہے وہ باپ کے حصہ میں ڈالا جائے گا۔ کیوں کہ اس صورت میں باپ کی ذمہ داریاں بڑھ جاتی ہیں۔ یہ واضح رہے کہ میت کے والدین اگر زندہ ہوں تو اس کے بھائیوں کو حصہ نہیں پہنچتا۔

[۲۰] وصیت کا ذکر قرض پر مقدم اس لیے کیا گیا ہے کہ قرض کا ہونا ہر مرنے والے کے حق میں ضروری نہیں ہے، اور وصیت کرنا اس کے لیے ضروری ہے۔ لیکن حکم کے اعتبار سے امت کا اس پر اجماع ہے کہ قرض وصیت پر مقدم ہے۔ یعنی اگر میت کے ذمہ قرض ہو تو سب سے پہلے میت کے تر کہ میں سے وہ ادا کیا جائے گا، پھر وصیت پوری کی جائے گی، اور اس کے بعد وراشت تقسیم ہو گی۔ وصیت کے

لَكُمْ نَفْعًا فَرِيْضَةٌ مِنَ اللَّهِ إِنَّ اللَّهَ كَانَ عَلِيًّا حَكِيمًا ۝  
 وَلَكُمْ نِصْفٌ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ فَإِنْ كَانَ  
 لَهُنَّ وَلَدٌ فَلَكُمُ الرِّبْعُ مِمَّا تَرَكُنَّ مِنْ بَعْدِ وَصِيَّةٍ يُوَصَّىْنَ بِهَا  
 أَوْ دِيْنٍ وَلَهُنَّ الرِّبْعُ مِمَّا تَرَكُنَّ مِنْ لَمْ يَكُنْ لَكُمْ وَلَدٌ فَإِنْ  
 كَانَ لَكُمْ وَلَدٌ فَلَهُنَّ الشَّتْرُونُ مِمَّا تَرَكُنَّ مِنْ بَعْدِ وَصِيَّةٍ

ہے۔ یہ حصے اللہ نے مقرر کر دیے ہیں، اور اللہ یقیناً سب حقیقوں سے واقف اور ساری مصلحتوں کا جانے والا ہے۔ [۲۱]  
 اور تمہاری بیویوں نے جو کچھ چھوڑا ہواں کا آدھا حصہ تمہیں ملے گا اگر وہ بے اولاد ہوں، ورنہ اولاد ہونے کی صورت میں ترکہ کا ایک چوتھائی حصہ تمہارا ہے جب کہ وصیت جوانہوں نے کی ہو پوری کردی جائے، اور قرض جوانہوں نے چھوڑا ہوا دکر دیا جائے۔ اور وہ تمہارے ترکہ میں سے چوتھائی کی حق دار ہوں گی اگر تم بے اولاد ہو، ورنہ صاحب اولاد ہونے کی صورت میں ان کا حصہ آٹھواں [۲۲] ہوگا، بعد اس کے کہ جو وصیت تم نے کی ہو وہ پوری کردی جائے اور

متعلق سوزہ بقرہ، حاشیہ نمبر ۱۸۲ میں ہم بتاچکے ہیں کہ آدمی کو اپنے کل مال کے  $\frac{1}{4}$  حصہ کی حد تک وصیت کرنے کا اختیار ہے، اور یہ وصیت کا قاعدہ اس لیے مقرر کیا گیا ہے کہ قانون و راثت کی رو سے جن عزیزوں کو میراث میں سے حصہ نہیں پہنچتا ان میں سے جس کو یا جس جس کو آدمی مدد کا مستحق پاتا ہواں کے لیے اپنے اختیار تیزی سے حصہ مقرر کر دے۔ مثلاً کوئی یتیم پوتا یا پوتی موجود ہے، یا کسی بیٹی کی بیوہ مصیبت کے دن کاٹ رہی ہے، یا کوئی بھائی یا بہن یا بھاونج یا بھتیجا بھانجایا اور کوئی عزیز ایسا ہے جو سہارے کا محتاج نظر آتا ہے، تو اس کے حق میں وصیت کے ذریعے سے حصہ مقرر کیا جاسکتا ہے۔ اور اگر رشتہ داروں میں کوئی ایسا نہیں ہے تو دوسرے مستحقین کے لیے یا کسی رفاه عام کے کام میں صرف کرنے کے لیے وصیت کی جاسکتی ہے۔ خلاصہ یہ ہے کہ آدمی کی کل ملکیت میں سے  $\frac{1}{4}$  یا اس سے کچھ زائد کے متعلق شریعت نے میراث کا ضابطہ بنادیا ہے جس میں سے شریعت کے نامذکور دو دارشوں کو مقررہ حصہ ملے گا۔ اور  $\frac{1}{4}$  یا اس سے کچھ کم کو خود اس کی صوابید پر چھوڑا گیا ہے کہ اپنے مخصوص خاندانی حالات کے لحاظ سے (جو ظاہر ہے کہ ہر آدمی کے معاملہ میں مختلف ہوں گے) جس طرح مناسب سمجھے تقيیم کرنے کی وصیت کر دے۔ پھر اگر کوئی شخص اپنی وصیت میں ظلم کرے، یا بالفاظ دیگر اپنے اختیار تیزی کو غلط طور پر اس طرح استعمال کرے جس سے کسی کے جائز حقوق متاثر ہوتے ہوں تو اس کے لیے یہ چارہ کار رکھ دیا گیا ہے کہ خاندان کے لوگ باہمی رضامندی سے اس کی اصلاح کر لیں یا قاضی شرع سے مداخلت کی درخواست کی جائے اور وہ وصیت کو درست کر دے۔

[۲۱] یہ جواب ہے ان سب نادانوں کو جو میراث کے اس خدائی قانون کو نہیں سمجھتے اور اپنی ناقص عقل سے اس کسر کو پورا کرنا چاہتے ہیں جو ان کے نزدیک اللہ کے بنائے ہوئے قانون میں رہ گئی ہے۔

[۲۲] یعنی خواہ ایک بیوی ہو یا کئی بیویاں ہوں، اولاد ہونے کی صورت میں وہ  $\frac{1}{8}$  کی اور اولاد نہ ہونے کی صورت میں  $\frac{1}{4}$  کی حصہ دار ہوں گی اور یہ  $\frac{1}{2}$  یا  $\frac{1}{8}$  سب بیویوں میں برابری کے ساتھ تقيیم کیا جائے گا۔

تُوصُونَ بِهَا أَوْدَيْنِ ۖ وَإِنْ كَانَ رَجُلٌ يُورَثُ كَلَلَةً أَوْ امْرَأً۝  
 وَلَهُ أَخٌ أَوْ أُخْتٌ فَلِكُلٍّ وَاحِدٌ مِنْهُمَا السُّدُسُ ۝ فَإِنْ كَانُوا أُكْثَرَ  
 مِنْ ذَلِكَ فَهُمْ شُرَكٌ أُخْرَىٰ فِي الشَّلْيَثِ مِنْ بَعْدِ وَصِيَّةٍ يُوصَىٰ بِهَا  
 أَوْدَيْنِ لَا عِزَّرٌ مُضَارِّٰ ۝ وَصِيَّةٌ مِنَ اللَّهِ ۝ وَاللَّهُ عَلِيمٌ حَلِيمٌ ۝

جو قرض تم نے چھوڑا ہو وہ ادا کر دیا جائے۔

اور اگر وہ مرد یا عورت (جس کی میراث تقسیم طلب ہے) بے اولاد بھی ہو اور اس کے ماں باپ بھی زندہ نہ ہوں، مگر اس کا ایک بھائی یا ایک بہن موجود ہو تو بھائی اور بہن ہر ایک کو چھٹا حصہ ملے گا اور بھائی بہن ایک سے زیادہ ہوں تو کل ترک کے ایک بھائی میں وہ سب شریک ہوں گے، [۲۳] جب کہ وصیت جو کی گئی ہو پوری کردی جائے، اور قرض جو میت نے چھوڑا ہو ادا کر دیا جائے، بشرطیکہ وہ ضرر سال نہ ہو۔ [۲۴] یہ حکم ہے اللہ کی طرف سے اور اللہ دانا و بینا اور نرم خو ہے۔ [۲۵]

[۲۳] باقی ۵ یا ۳ جو بچت ہیں ان میں اگر کوئی اور وارث موجود ہو تو اس کو حصہ ملے گا، ورنہ اس پوری باقی ماندہ ملکیت کے متعلق اس شخص کو وصیت کرنے کا حق ہو گا۔

اس آیت کے متعلق مفسرین کا اجماع ہے کہ اس میں بھائی اور بہنوں سے مراد اخیانی بھائی اور بہن ہیں یعنی جو میت کے ساتھ صرف ماں کی طرف سے رشتہ رکھتے ہوں اور باپ ان کا دوسرا ہو۔ رہے گے بھائی بہن، اور وہ سوتیلے بھائی بہن جو باپ کی طرف سے میت کے ساتھ رشتہ رکھتے ہوں، تو ان کا حکم اسی سورہ کے آخر میں ارشاد ہوا ہے۔

[۲۴] وصیت میں ضرر سانی یہ ہے کہ ایسے طور پر وصیت کی جائے جس سے مستحق رشتہ داروں کے حقوق تلف ہوتے ہوں۔ اور قرض میں ضرر سانی یہ ہے کہ محض خداروں کو محروم کرنے کے لیے آدمی خواہ مخواہ اپنے اوپر ایسے قرض کا اقرار کرے جو اس نے فی الواقع نہ لیا ہو، یا اور کوئی ایسی چال چلے جس سے مقصود یہ ہو کہ خدار میراث سے محروم ہو جائیں۔ اس قسم کے ضرار کو گناہ کیہرہ قرار دیا گیا ہے۔ چنانچہ حدیث میں آیا ہے کہ وصیت میں نقصان رسانی بڑے گناہوں میں سے ہے۔ اور ایک دوسری حدیث میں نبی ﷺ کا ارشاد ہے کہ آدمی تمام عمر اہل جنت کے سے کام کرتا رہتا ہے مگر مرتبہ وقت وصیت میں ضرر سانی کر کے اپنی کتاب زندگی کو ایسے عمل پر ختم کر جاتا ہے جو اسے دوزخ کا مستحق بنادیتا ہے۔ یہ ضرر اور حق تلفی اگرچہ ہر حال میں گناہ ہے، مگر خاص طور پر کالالہ کے معاملہ میں اللہ تعالیٰ نے اس کا ذکر اس لیے فرمایا کہ جس شخص کے نہ اولاد ہونہ ماں باپ ہوں اس میں عموماً یہ میلان پیدا ہو جاتا ہے کہ اپنی جان کو کسی نہ کسی طرح تلف کر جائے اور نسبتاً دور کے رشتہ داروں کو حصہ پانے سے محروم کر دے۔

[۲۵] یہاں اللہ تعالیٰ کی صفت علم کا اظہار دو و جوہ سے کیا گیا ہے: ایک یہ کہ اگر اس قانون کی خلاف ورزی کی گئی تو اللہ کی گرفت سے آدمی نہ شکنے گا۔ دوسرے یہ کہ اللہ نے جو حصے جس طرح مقرر کیے ہیں وہ بالکل صحیح ہیں۔ کیونکہ بندوں کی مصلحت جس چیز میں ہے اللہ اس کو خود بندوں سے زیادہ بہتر جانتا ہے۔ اور اللہ کی صفت حلم یعنی اس کی نرم خونی کا ذکر اس لیے فرمایا کہ اللہ نے یہ تو نہیں مقرر کرنے میں بخت نہیں کی ہے بلکہ ایسے قاعدے مقرر کیے ہیں جن میں بندوں کے لیے زیادہ سے زیادہ سہولت ہے تاکہ وہ مشقت اور تنگی میں بتلانہ ہوں۔

تِلْكَ حُدُودُ اللَّهِ وَمَنْ يَطْعِمُ الْأَنْهَرُ خَلِدٌ يَوْمَ فِيهَا  
 جَنَّتٍ تَجْرِي مِنْ تَحْتِهَا الْأَنْهَرُ خَلِدٌ يَوْمَ فِيهَا  
 وَذَلِكَ الْفَوْزُ الْعَظِيمُ ۝ وَمَنْ يَعْصِي اللَّهَ وَرَسُولَهُ  
 وَيَتَعَدَّ حُدُودَهُ يُدْخَلُهُ نَارًا خَالِدًا فِيهَا أَوْلَهُ  
 عَذَابٌ مُهِينٌ ۝ وَاللَّهُ يَأْتِيْنَ الْفَاجِشَةَ مِنْ نِسَاءِكُمْ  
 فَاسْتَشْهِدُوا عَلَيْهِنَّ أَرْبَعَةً مِنْكُمْ ۝ قَاتِلُ شَهِيدٍ فَوْا  
 فَامْسِكُوهُنَّ فِي الْبُيُوتِ حَتَّىٰ يَتَوَقَّلُهُنَّ الْمَوْتُ أَوْ يَجْعَلَ

یہ اللہ کی مقرر کی ہوئی حدیں ہیں۔ جو اللہ اور اس کے رسول کی اطاعت کرے گا اسے اللہ ایسے باغوں میں داخل کرے گا جن کے نیچے نہیں بہت ہوں گی اور ان باغوں میں وہ ہمیشہ رہے گا اور ہمیشہ بڑی کامیابی ہے۔ اور جو اللہ اور اس کے رسول کی نافرمانی کرے گا اور اس کی مقرر کی ہوئی حدود سے تجاوز کر جائے گا اسے اللہ آگ میں ڈالے گا، جس میں وہ ہمیشہ رہے گا اور اس کے لیے رسوائیں سزا ہے [۲۵الف]

تمہاری عورتوں میں سے جو بدکاری کی مرتبہ ہوں ان پر اپنے میں سے چار آدمیوں کی گواہی لو، اور اگر چار آدمی گواہی دے دیں تو ان کو گھروں میں بند رکھو یہاں تک کہ انھیں موت آجائے یا اللہ ان کے لیے کوئی

[۲۵] (الف) یہ ایک بڑی خوف ناک آیت ہے جس میں ان لوگوں کو یہیگی کے عذاب کی دھمکی دی گئی ہے جو اللہ تعالیٰ کے مقرر کیے ہوئے قانون و راثت کو تبدیل کریں، یا ان دوسری قانونی حدود کو توڑیں جو خدا نے اپنی کتاب میں واضح طور پر مقرر کر دی ہیں۔ لیکن سخت افسوس ہے کہ اس قدر سخت و عید کے ہوتے ہوئے بھی مسلمانوں نے بالکل یہودیوں کی سی جسارت کے ساتھ خدا کے قانون کو بدلا اور اس کی حدود کو توڑا۔ اس قانون و راثت کے معاملے میں جو نافرمانیاں کی گئی ہیں وہ خدا کے خلاف کھلی بغاؤت کی حد تک پہنچتی ہیں۔ کہیں عورتوں کو میراث سے مستقل طور پر محروم کیا گیا۔ کہیں صرف بڑے بیٹے کو میراث کا متحقق ٹھیرایا گیا۔ کہیں سرے سے تقسیم میراث ہی کے طریقے کو چھوڑ کر ”مشترک خاندانی جاندار“ کا طریقہ اختیار کر لیا گیا۔ کہیں عورتوں اور مردوں کا حصہ برادر کر دیا گیا۔ اور اب ان پر انی بغاؤتوں کے ساتھ تازہ ترین بغاؤت یہ ہے کہ بعض مسلمان ریاستیں اہل مغرب کی تقیید میں ”وفات میکس“ (Death Duty) اپنے ہاں رانج کر رہی ہیں جس کے معنی یہ ہیں کہ میت کے وارثوں میں ایک وارث حکومت بھی ہے جس کا حصہ رکھنا اللہ میاں بھول گئے تھے! حالانکہ اسلامی اصول پر اگر میریت کا ترک کسی صورت میں حکومت کو پہنچتا ہے تو وہ صرف یہ ہے کہ کسی مرنے والے کا کوئی قریب و بعدر شستہ دار موجود نہ ہو اور اس کا چھوڑا ہو امال تمام اشیاء متروکہ (Unclaimed Properties) کی طرح داخل بیت المال ہو جائے۔ یا پھر حکومت اس صورت میں کوئی حصہ پا سکتی ہے جب کہ مرنے والا اپنی وصیت میں اس کے لیے کوئی حصہ مقرر کر جائے۔

اللَّهُ لَهُنَّ سَيِّلًا ۝ وَالَّذِينَ يَأْتِينَهَا مِنْكُمْ فَآذُوهُمَا  
فَإِنْ تَابَا وَأَصْلَحَا فَأَعْرِضُوا عَنْهُمَا ۝ إِنَّ اللَّهَ كَانَ تَوَّاباً  
رَّحِيمًا ۝ إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ الشَّوَّءَ  
بِجَهَالَةٍ ثُمَّ يَتُوبُونَ مِنْ قَرِيبٍ فَأُولَئِكَ يَتُوبُ  
اللَّهُ عَلَيْهِمْ طَ وَكَانَ اللَّهُ عَلَيْهِمَا حَكِيمًا ۝ وَلَيُسَتِّ

راستے نکال دے۔ اور تم میں سے جو اس فعل کا ارتکاب کریں ان دونوں کو تکلیف دو، پھر اگر وہ توبہ کریں اور اپنی اصلاح کر لیں تو انہیں چھوڑ دو کہ اللہ بہت توبہ قبول کرنے والا اور حرم فرمانے والا ہے [۲۶] ہاں یہ جان لو کہ اللہ پر توبہ کی قبولیت کا حق انہی لوگوں کے لیے ہے جو نادانی کی وجہ سے کوئی برافعل کر گزرتے ہیں اور اس کے بعد جلدی ہی توبہ کر لیتے ہیں۔ ایسے لوگوں پر اللہ اپنی نظر عنایت سے پھر متوجہ ہو جاتا ہے اور اللہ ساری باتوں کی خبر رکھنے والا اور حکیم و دانا ہے۔ مگر توبہ

[۲۶] ان دونوں آئیوں میں زنا کی سزا بیان کی گئی ہے۔ پہلی آیت صرف زانیہ عورتوں کے متعلق ہے اور ان کی سزا یہ ارشاد ہوئی ہے کہ انہیں تاحکم ثانی قید رکھا جائے۔ دوسری آیت زانی مرد اور زانیہ عورت دونوں کے بارے میں ہے کہ دونوں کو اذیت دی جائے، یعنی مارا پینا جائے، سخت سست کہا جائے اور ان کی تذلیل کی جائے۔ زنا کے متعلق یہ ابتدائی حکم تھا۔ بعد میں سورہ نور کی وہ آیت نازل ہوئی جس میں مرد اور عورت دونوں کے لیے ایک ہی حکم دیا گیا کہ انہیں سوسوکوڑے لگائے جائیں۔ اہل عرب چونکہ اس وقت تک کسی باقاعدہ حکومت کے ماتحت رہنے اور عدالت و قانون کے نظام کی اطاعت کرنے کے عادی نہ تھے، اس لیے یہ بات حکمت کے خلاف ہوتی اگر اسلامی حکومت قائم ہوتے ہی ایک قانون تحریریات بنا کر دفتراً ان پر نافذ کر دیا جاتا۔ اللہ تعالیٰ نے ان کو رفتہ رفتہ تحریری قوانین کا خواہ بنانے کے لیے پہلے زنا کے متعلق یہ سزا میں تجویز فرمائیں، پھر بتدریج زنا، قذف اور سرقہ کی حد میں مقرر کیں، اور بالآخر اسی بنا پر تحریریات کا وہ مفصل قانون بنانے کی حکومت میں نافذ تھا۔

مفہرستہ کی کو ان دونوں آئیوں کے ظاہری فرق سے یہ غلط فہمی ہوئی ہے کہ پہلی آیت منکوح عورتوں کے لیے ہے اور دوسری آیت غیر شادی شدہ مرد و عورت کے لیے۔ لیکن یہ ایک کمزور تفسیر ہے جس کی تائید میں کوئی وزنی دلیل نہیں۔ اور اس سے زیادہ کمزور بات وہ ہے جو اب اسلام اصفہانی نہ کھی ہے کہ پہلی آیت عورت کے ناجائز تعلق کے بارے میں ہے اور دوسری آیت مرد اور مرد کے ناجائز تعلق کے بارے میں۔ تجھ بے اب اسلام جیسے ذی علم شخص کی نظر اس حقیقت کی طرف کیوں نہ گئی کہ قرآن انسانی زندگی کے لیے قانون و اخلاق کی شاہراہ بناتا ہے اور انہی مسائل سے بحث کرتا ہے جو شاہراہ پر پیش آتے ہیں۔ رہیں گلیاں اور پگڈیاں، قوانین کی طرف توجہ کرنا اور ان پر پیش آنے والے ضمیمنہ مسائل سے بحث کرنا کلام شاہانہ کے لیے ہرگز موزوں نہیں ہے۔ ایسی چیزوں کو اس نے اجتہاد کے لیے چھوڑ دیا ہے۔ یہی وجہ ہے کہ عہد نبوت کے بعد جب یہ سوال پیدا ہوا کہ مرد اور مرد کے ناجائز تعلق پر کیا سزا دادی جائے تو صحابہ کرام میں سے کسی نے بھی یہ نہ سمجھا کہ سورہ نساء کی اس آیت میں اس کا حکم موجود ہے۔

التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ  
أَحَدَهُمُ الْمَوْتُ قَالَ إِنِّي تَبَدَّلْتُ أُلْثَانَ وَلَا إِلَّذِينَ يَهُوَوْنَ  
وَهُمْ كُفَّارٌ طَوْلِيلَكَ أَعْتَدْنَا لَهُمْ عَذَابًا أَكِيدُمَا ۝  
يَا يَاهَا إِلَّذِينَ أَمْنَوْا لَا يَحْلُّ لَكُمْ أَنْ تَرْثُوا النِّسَاءَ كَرْهًا وَلَا

ان لوگوں کے لیے نہیں ہے جو بڑے کام کیے چلے جاتے ہیں یہاں تک کہ جب ان میں سے کسی کی موت کا وقت آ جاتا ہے اس وقت وہ کہتا ہے کہ اب میں نے توبہ کی۔ اور اسی طرح توبہ ان لوگوں کے لیے بھی نہیں ہے جو مرتبے دم تک کافر رہیں۔ ایسے لوگوں کے لیے تو ہم نے دردناک سزا تیار کر رکھی ہے [۲۷]

اے لوگو جو ایمان لائے ہو، تمہارے لیے یہ حلال نہیں ہے کہ زبردستی عورتوں کے وارث بن بیٹھو۔ [۲۸] اور نہ یہ

[۲۷] توبہ کے معنی پلٹنے اور جروع کرنے کے ہیں۔ گناہ کے بعد بندے کا خدا سے توبہ کرنا یہ معنی رکھتا ہے کہ ایک غلام، جو اپنے آقا کا نافرمان بن کر اس سے منہ پھیر گیا تھا، اب اپنے کیسے پر لپشیان ہے اور اطاعت و فرماں برداری کی طرف پلٹ آیا ہے۔ اور خدا کی طرف سے بندے پر توبہ یہ معنی رکھتی ہے کہ غلام کی طرف سے مالک کی نظر عنایت جو پھر گئی تھی وہ از سرنواس کی طرف منعطف ہو گئی۔ اللہ تعالیٰ اس آیت میں فرماتا ہے کہ میرے ہاں معافی صرف ان بندوں کے لیے ہے جو قصد انہیں بلکہ نادانی کی بنا پر قصور کرتے ہیں، اور جب آنکھوں پر سے جہالت کا پردہ ہوتا ہے تو شرمندہ ہو کر اپنے قصور کی معافی مانگ لیتے ہیں۔ ایسے بندے جب بھی اپنی غلطی پر نادم ہو کر اپنے آقا کی طرف پلٹنیں گے اس کا دروازہ کھلا پائیں گے کہ۔

ایں درگہ ما درگہ نومیدی نیست

صد بار اگر توبہ ملکستی باز آ

مگر توبہ ان کے لیے نہیں ہے جو اپنے خدا سے بے خوف اور بے پرواہ کر تمام عمر گناہ پر گناہ کیے چلے جائیں اور پھر عین اس وقت جب کہ موت کا فرشتہ سامنے کھڑا ہو معافی مانگنے لگیں۔ اسی مضمون کو نبی ﷺ نے ان الفاظ میں بیان فرمایا ہے کہ ان اللہ یقبل توبۃ العبد مالا میغیر غرر ”اللہ بندے کی توبہ بس اسی وقت تک قبول کرتا ہے جب تک کہ آثار موت شروع نہ ہوں۔“ کیونکہ امتحان کی مہلت جب پوری ہو گئی اور کتاب زندگی ختم ہو چکی تو اب پلٹنے کا کون سا موقع ہے۔ اسی طرح جب کوئی شخص کفر کی حالت میں دنیا سے رخصت ہو جائے اور دوسرا زندگی کی سرحد میں داخل ہو کر اپنی آنکھوں سے دیکھ لے کہ معاملہ اس کے بر عکس ہے جو وہ دنیا میں سمجھتا ہا تو اس وقت معافی مانگنے کا کوئی موقع نہیں۔

[۲۸] اس سے مراد یہ ہے کہ شوہر کے مرنے کے بعد اس کے خاندان والے اس کی یہودہ کو میت کی میراث سمجھ کر اس کے ولی وارث بن بیٹھیں۔ عورت کا شوہر جب مر گیا تو وہ آزاد ہے۔ عدت گزار کر جہاں چاہے جائے اور جس سے چاہے کا ج کر لے۔

تَعْضُلُوهُنَّ لِتَدْهِبُوا بِعَصْمٍ مَا أَتَيْتُمُوهُنَّ إِلَّا أَنْ يَأْتِيْنَ  
إِفَاحِشَةً مُّبَيِّنَةً وَعَاسِرُوهُنَّ بِالْمَعْرُوفِ فَإِنْ كَرِهْتُمُوهُنَّ  
فَعَسَى أَنْ تَكْرَهُوْا شَيْئًا وَيَجْعَلَ اللَّهُ فِيهِ خَيْرًا كَثِيرًا وَإِنْ  
أَرْدَتُمُ اسْتِبْدَالَ زَوْجَ مَكَانَ زَوْجَ لَا قَاتَيْتُمْ إِحْدَاهُنَّ قِنْطَارًا  
فَلَا تَأْخُذُوا مِنْهُ شَيْئًا أَتَأْخُذُونَهُ بِهَتَانًا وَإِنْمَا مُّبَيِّنًا  
وَكَيْفَ تَأْخُذُونَهُ وَقَدْ أَفْضَى بَعْضُكُمْ إِلَى بَعْضٍ وَأَخَذُنَ مِنْكُمْ

حلال ہے کہ انھیں تنگ کر کے اس مہر کا کچھ حصہ اڑالینے کی کوشش کرو جو تم انھیں دے چکے ہو۔ ہاں اگر وہ کسی صریح بدچلنی کی مرتبہ ہوں (تو ضرور تمہیں تنگ کرنے کا حق ہے) [۲۹] ان کے ساتھ بھلے طریقے سے زندگی بسر کرو۔ اگر وہ تمہیں ناپسند ہوں تو ہو سکتا ہے کہ ایک چیز تمہیں پسند نہ ہو مگر اللہ نے اسی میں بہت کچھ بھلائی رکھ دی ہو۔ [۳۰] اور اگر تم ایک بیوی کی جگہ دوسری بیوی لے آنے کا ارادہ ہی کرو لو تو خواہ تم نے اسے ڈھیر سامال ہی کیوں نہ دیا ہو، اس میں سے کچھ واپس نہ لینا۔ کیا تم اسے بہتان لگا کر اور صریح ظلم کر کے واپس لو گے؟ اور آخر تم اسے کس طرح لے لو گے جب کہ تم ایک دوسرے سے لطف اندوڑ ہو چکے ہو اور وہ تم سے پختہ عہد لے چکی ہیں؟ [۳۱]

[۲۹] مال اڑانے کے لینہیں بلکہ بدچلنی کی سزادی نے کے لیے۔

[۳۰] یعنی اگر عورت خوب صورت نہ ہو، یا اس میں کوئی اور ایسا نقش ہو جس کی بنا پر وہ شوہر کو پسند نہ آئے، تو یہ مناسب نہیں ہے کہ شوہر فراؤں برداشتہ ہو کر اسے چھوڑ دینے پر آمادہ ہو جائے۔ حتی الاماکن اسے صبر و تحمل سے کام لینا چاہیے۔ بسا اوقات ایسا ہوتا ہے کہ ایک عورت خوب صورت نہیں ہوتی مگر اس میں بعض دوسری خوبیاں ایسی ہوتی ہیں جو ازدواجی زندگی میں حسن صورت سے زیادہ اہمیت رکھتی ہیں۔ اگر اسے اپنی ان خوبیوں کے اظہار کا موقع ملے تو وہی شوہر جواب دا مجھس اس کی صورت کی خرابی سے دل برداشتہ ہو رہا تھا، اس کے حسن سیرت پر فریفہتہ ہو جاتا ہے۔ اسی طرح بسا اوقات ازدواجی زندگی کی ابتداء میں عورت کی بعض باتیں شوہر کو ناگوار مجھوں ہوتی ہیں اور وہ اس سے بدھل ہو جاتا ہے، لیکن اگر وہ صبر سے کام لے اور عورت کے تمام امکانات کو بروئے کار آنے کا موقع دے تو اس پر خود ثابت ہو جاتا ہے کہ اس کی بیوی برا بیویوں سے بدھ کر خوبیاں رکھتی ہے۔ لہذا یہ بات پسندیدہ نہیں ہے کہ آدمی ازدواجی تعلق مونقطع کرنے میں جلد بازی سے کام لے۔ طلاق بالکل آخری چارہ کار ہے جس کو ناگزیر حالات ہی میں استعمال کرنا چاہیے۔ نبی ﷺ کا ارشاد ہے کہ ابغض الحال الى اللہ الطلاق، یعنی طلاق اگر چہ جائز ہے مگر تمام جائز کاموں میں اللہ کو سب سے زیادہ ناپسند اگر کوئی چیز ہے تو وہ طلاق ہے۔

[۳۱] پختہ عہد سے مراد نکاح ہے، کیونکہ وہ حقیقت میں ایک مضبوط بیان وفا ہے جس کے انتظام پر بھروسہ کر کے ہی ایک عورت اپنے آپ کو ایک مرد کے حوالہ کرتی ہے۔ اب اگر مرد اپنی خواہش سے اس کو توڑتا ہے تو اسے وہ معاوہ وہ واپس لینے کا حق نہیں ہے جو اس نے معاهدہ کرتے وقت پیش کیا تھا۔ (ملاحظہ بوسورہ بقرہ، حاشیہ ۲۵)

مِنْ شَاقًا غَلِيظًا ۝ وَلَا تَنْكِحُو مَا نَكَحَ أَبَا وَكُلُّ مَنِ النِّسَاءِ إِلَّا مَاقِدُ  
سَلَفَ طِإِنَهَ كَانَ فَاحِشَةً وَمَقْتَاطَ وَسَاءَ سَيِّلًا ۝ حُرِّمَتْ عَلَيْكُمْ  
أَمْهَتُكُمْ وَبَنِتُكُمْ وَأَخَوْتُكُمْ وَعَمْتُكُمْ وَخَلْتُكُمْ وَبَنْتُ الْأَخْ وَ

اور جن عورتوں سے تمہارے باپ نکاح کرچے ہوں ان سے ہرگز نکاح نہ کرو، مگر جو پہلے ہو چکا سو ہو چکا۔ [۳۲]

درحقیقت یہ ایک بے حیائی کا فعل ہے، ناپسندیدہ ہے اور بر اجل [۳۳] ہے یہ

تم پر حرام کی گئیں تمہاری ماں میں، [۳۴] بیٹیاں، [۳۵] بینیں [۳۶] پھوپھیاں، خالائیں، بھتیجیاں،

[۳۲] اس کا مطلب یہ نہیں ہے کہ زمانہ جاہلیت میں جس نے سوتیلی ماں سے نکاح کر لیا تھا وہ اس حکم کے آنے کے بعد بھی اسے زوجیت میں رکھ سکتا ہے بلکہ مطلب یہ ہے کہ پہلے جو اس طرح کے نکاح کیے گئے تھے ان سے پیدا ہونے والی اولاد بیٹھم آنے کے بعد حرامی قرار نہ پائے گی اور نہ اپنے باؤپوں کے مال میں ان کا حق و راشت ساقط ہو جائے گا۔ تمدنی اور معاشرتی مسائل میں جاہلیت کے غلط طریقوں کو حرام قرار دیتے ہوئے بالعموم قرآن مجید میں یہ بات ضرور فرمائی جاتی ہے کہ ”جو ہو چکا سو ہو چکا۔“ اس کے دو مطلب ہیں: ایک یہ کہ علمی اور نادانی کے زمانہ میں جو غلط طریقہ کام ایک کرتے رہے ہو ان پر گرفت نہیں کی جائے گی، بشریکہ اب حکم آجائے کے بعد اپنے طرزِ عمل کی اصلاح کر لو اور جو غلط کام میں انہیں چھوڑ دو۔ دوسرا یہ کہ زمانہ سابق کے کسی طریقے کو اب اگر حرام ٹھیک ریا گیا ہے تو اس سے یہ نتیجہ نکالنا صحیح نہیں ہے کہ پچھلے قانون یا رسم و رواج کے مطابق جو کام پہلے کیے جا چکے ہیں ان کو کا عدم، اور ان سے پیدا شدہ متاثر کو ناجائز اور عائد کردشہدہ ذمہ دار یوں کو لا زماں مساقط بھی کیا جا رہا ہے۔

[۳۳] اسلامی قانون میں یہ فعل فوجداری جرم ہے اور قابل دست اندازی پلوس ہے۔ ابو داؤد، نسائی اور مسند احمد میں یہ روایات ملتی ہیں کہ نبی ﷺ نے اس جرم کا ارتکاب کرنے والوں کو موت اور ضبطی جائداد کی سزا دی ہے۔ اور اہن ماجہنے این عبادؓ سے جو روایت نقش کی ہے اس سے معلوم ہوتا ہے کہ آنحضرتؐ نے یہ قاعدہ کیا ارشاد فرمایا تھا کہ من وقع علی ذات محروم فاقٹلوه۔ ”جو شخص محترمات میں سے کسی کے ساتھ زنا کرے اسے قتل کر دو۔“ فقهاء کے درمیان اس مسئلے میں اختلاف ہے۔ امام احمد تو اسی بات کے قائل ہیں کہ ایسے شخص کو قتل کیا جائے اور اس کا مال ضبط کر لیا جائے۔ باقی تینوں ائمہ کے نزدیک ایسے شخص {پر حد زنا جاری ہوگی}۔

[۳۴] ماں کا اطلاق تنگی اور سوتیلی، دونوں قسم کی ماں پر ہوتا ہے اس لیے دونوں حرام ہیں۔ نیز اسی حکم میں باپ کی ماں اور ماں کی ماں بھی شامل ہے۔ اس امر میں علماء کا اختلاف ہے کہ جس عورت سے باپ کا ناجائز تعلق ہو چکا ہو یا اسے اس نے {شہوت سے ہاتھ لگایا ہو} وہ بھی بیٹھے پر حرام ہے یا نہیں۔ اسی طرح سلف میں اس امر پر بھی اختلاف رہا ہے کہ جس عورت سے بیٹھے کا ناجائز تعلق ہو چکا ہو، وہ باپ پر حرام ہے یا نہیں۔ اور جس مرد سے ماں یا بیٹی کا ناجائز تعلق رہا ہو یا بعد میں ہو جائے اس سے نکاح ماں اور بیٹی دونوں کے لیے حرام ہے یا نہیں۔ لیکن حقیقت یہ ہے کہ شریعت الہی کا مزاد اس معاملہ میں ان قانونی موقوں کو قبول نہیں کرتا جن کی بناءً نکاح اور غیر نکاح اور قتل نکاح اور بعد نکاح اور لمس اور نظر وغیرہ میں فرق کیا جاتا ہے۔ سیدھی اور صاف بات یہ ہے کہ خاندانی زندگی میں ایک ہی عورت کے ساتھ باپ اور بیٹھے کے، یا ایک ہی مرد کے ساتھ ماں اور بیٹی کے شہوانی جذبات کا وابستہ ہونا سخت مفاسد کا موجب ہے اور شریعت اسے ہرگز بروادشت نہیں کر سکتی۔ جیسا کہ نبیؐ کے متعدد ارشادات سے صاف واضح ہوتا ہے۔

[۳۵] بیٹی کے حکم میں پوتی اور نواسی بھی شامل ہیں۔ البتہ اس امر میں {فقہاء کا} اختلاف ہے کہ ناجائز تعلقات کے نتیجہ میں جو لڑکی ہو وہ بھی حرام ہے یا نہیں۔

[۳۶] سگی بہن اور ماں شریک بہن اور باپ شریک بہن تینوں اس حکم میں یکساں ہیں۔

**بَدْنُ الْوَحْيَتِ وَأَمْهَتُكُمُ اللَّتِي أَرْضَعْتُكُمْ وَأَخْوَتُكُمْ مِنَ الرَّضَاعَةِ  
وَأَمْهَتُ نِسَاءً إِلَيْكُمْ وَرَبَّاً إِلَيْكُمُ اللَّتِي فِي حُجُورِكُمْ مِنْ نِسَاءً إِلَيْكُمُ اللَّتِي  
دَخَلْتُمْ بِهِنَّ زَفَانٌ لَمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ ذَذِ  
وَحَلَّا إِلَى أَبْنَاءِكُمُ الَّذِينَ مِنْ أَصْلَابِكُمْ لَا وَآنَّ تَجْمِعُوا بَيْنَ  
الْأُخْتَيْنِ إِلَّا مَا قَدْ سَلَفَ إِنَّ اللَّهَ كَانَ غَفُورًا رَّحِيمًا**

[٣٧] بھنجیاں،<sup>[٣٧]</sup> اور تمہاری وہ مائیں جنہوں نے تم کو دودھ پلایا ہو، اور تمہاری دودھ شریک بھنیں،<sup>[٣٨]</sup> اور تمہاری بیویوں کی مائیں<sup>[٣٩]</sup>، اور تمہاری بیویوں کی بڑیاں جنہوں نے تمہاری گودوں میں پروش پائی ہے۔<sup>[٤٠]</sup> ان بیویوں کی بڑیاں جن سے تمہارا تعلق زن وشو ہو چکا ہو۔ ورنہ اگر (صرف نکاح ہوا ہوا اور) تعلق زن وشو نہ ہوا ہو تو (انھیں چھوڑ کر ان کی بڑیوں سے نکاح کر لینے میں) تم پر کوئی مواخذہ نہیں ہے۔ اور تمہارے ان بیٹوں کی بیویاں جو تمہاری صلب سے ہوں۔<sup>[٤١]</sup> اور یہ بھی تم پر حرام کیا گیا ہے کہ ایک نکاح میں دو بہنوں کو جمع کرو،<sup>[٤٢]</sup> مگر جو پہلے ہو گیا سو ہو گیا، اللہ مجتنہ والا اور حرم کرنے والا ہے۔<sup>[٤٣]</sup>

[٤٤] ان سب رشتقوں میں بھی سے اور سوتیلے کے درمیان کوئی فرق نہیں۔

[٤٥] اس امر پر امت میں اتفاق ہے کہ یک بڑی کے یا لڑکی نے جس عورت کا دودھ پیا ہواں کے لیے وہ محورت ماں کے حکم میں اور اس کا شوہرباپ کے حکم میں ہے، اور تمام وہ رشتے جو حقیقی ماں اور باپ کے تعلق سے حرام ہوتے ہیں، رضائی ماں اور باپ کے تعلق سے بھی حرام ہو جاتے ہیں۔ اس بچے کے لیے رضائی ماں کا صرف وہی بچہ حرام نہیں ہے جس کے ساتھ اس نے دودھ پیا ہوا اس کی ساری اولاد اس کے سے بھائی بہنوں کی طرح ہے اور ان کے بچے اس کے سے بھانجوں بھیجنوں کی طرح ہیں اس حکم کا ماغذہ نبی کریم ﷺ کا یار شاد ہے کہ یحرم من الرضاع مایحرم من النسب۔ البتہ اس امر میں اختلاف ہے کہ حرمت رضاعت کس تدریج دو دھنے سے ثابت ہوتی ہے۔

[٤٦] اس امر میں اختلاف ہے کہ جس عورت سے محض نکاح ہوا ہواں کی مال حرام ہے یا نہیں۔ امام ابو حیفیہ، مالک، احمد اور شافعی رحمہم اللہ اس کی حرمت کے مقابل ہیں۔ اور حضرت علیؓ کی رائے یہ ہے کہ جب تک کسی عورت سے خلوت نہ ہوئی ہواں کی مال حرام نہیں ہوتی۔

[٤٧] ایسی بڑی کا حرام ہونا اس شرط پر موقوف نہیں ہے کہ اس نے سوتیلے باپ کے گھر میں پروش پائی ہو۔ یہ الفاظ اللہ تعالیٰ نے محض اس رشتہ کی نزاکت ظاہر کرنے کے لیے استعمال فرمائے ہیں۔ فقہائے امت کا اس بات پر تقریباً اجماع ہے کہ سوتیلی بیٹی آدمی پر بہر حال حرام ہے خواہ اس نے سوتیلے باپ کے گھر میں پروش پائی ہو یا نہ پائی ہو۔

[٤٨] یہ قید اس غرض کے لیے بڑھائی گئی ہے کہ جسے بیٹا بنا لیا ہواں کی بیوہ یا مطلقہ آدمی پر حرام نہیں ہے۔ حرام صرف اس بیٹے کی بیوی ہے جو آدمی کی اپنی صلب سے ہو۔ اور بیٹے ہی کی طرح پوتے اور نواسے کی بیوی بھی بھی دادا اور نانا پر حرام ہے۔

[٤٩] نبی ﷺ کی ہدایت ہے کہ خالہ اور بھائی اور بھوپی بھی اور بھی کوئی بھی ایک ساتھ زکاح میں رکھنا حرام ہے۔ اس معاملہ میں یہ اصول سمجھ لینا چاہیے کہ ایسی دو عورتوں کو جمع کرنا بہر حال حرام ہے جن میں سے کوئی ایک اگر مرد ہوتی تو اس کا نکاح دوسرا سے حرام ہوتا۔

[٥٠] یعنی جاہلیت کے زمانہ میں جو ظلم تم لوگ کرتے رہے ہو کہ دو دو بہنوں سے بیک وقت نکاح کر لیتے تھے اس پر باز پرس نہ ہو گی بشرطیکہ اب اس سے باز رہو۔ (ملاحظہ ہو جا شیخ نمبر ٣٢) اسی بنا پر یہ حکم ہے کہ جس شخص نے حالت کفر میں دو بہنوں کو نکاح میں جمع کر رکھا ہوا سے اسلام لانے کے بعد ایک کو رکھنا اور ایک کو چھوڑنا ہو گا۔

**وَالْمُحْصَنَاتُ مِنَ النِّسَاءِ لَا مَالَكُوهُنَجْ كِتَبَ  
اللَّهُ عَلَيْكُمْ وَأَحَلَّ لَكُمْ مَا وَرَأَءَ ذَلِكُمْ أَنْ تَبْتَغُوا بِاِمْوَالِكُمْ**

اور وہ عورتیں بھی تم پر حرام ہیں جو کسی دوسرے کے نکاح میں ہوں (مُحْصَنَات)، البتہ ایسی عورتیں اس سے مستثنی ہیں جو (جنگ میں) تہارے ہاتھ آئیں [۲۲] یہ اللہ کا قانون ہے جس کی پابندی تم پر لازم کر دی گئی ہے۔

ان کے مساوا جتنی عورتیں ہیں انھیں اپنے اموال کے ذریعہ سے حاصل کرنا تمہارے لیے حلال کر دیا گیا ہے،

[۲۳] یعنی جو عورتیں جنگ میں کپڑی ہوئی آئیں اور ان کے کافر شہردار احراب میں موجود ہوں وہ حرام نہیں ہیں، کیونکہ دار الحرب سے دار الاسلام میں آنے کے بعد ان کے نکاح ٹوٹ گئے۔ ایسی عورتوں کے ساتھ نکاح بھی کیا جاسکتا ہے اور جس کی ملک بیٹیں میں وہ ہوں وہ ان سے تختیج بھی کر سکتا ہے۔ البتہ فقہاء کے درمیان اس امر میں اختلاف ہے کہ اگر میاں اور بیوی دو فوں ایک ساتھ گرفتار ہوں تو ان کا کیا حکم ہے۔ امام ابوحنینؒ اور ان کے اصحاب کہتے ہیں کہ ان کا نکاح باقی رہے گا اور امام مالک و شافعی رحمہما اللہ کا مسلک یہ ہے کہ ان کا نکاح بھی باقی نہ رہے گا۔

لوٹریوں سے تختیج کے معاملہ میں بہت سی غلط فہمیاں لوگوں کے ذہن میں ہیں، لہذا حسب ذیل مسائل کو اچھی طرح سے سمجھ لینا چاہیے:

(۱) جو عورتیں جنگ میں گرفتار ہوں ان کو کپڑتے ہیں ہر سپاہی ان کے ساتھ مباشرت کر لینے کا مجاز نہیں ہے۔ بلکہ اسلامی قانون یہ ہے کہ ایسی عورتیں حکومت کے حوالہ کردی جائیں گی۔ حکومت کو اختیار ہے کہ چاہے ان کو رہا کر دے، چاہے ان سے فدیہ لے، چاہے ان کا تادل ان مسلمان قیدیوں سے کرے جو دشمن کے ہاتھ میں ہوں، اور چاہے تو انہیں سپاہیوں میں تقسیم کر دے۔ ایک سپاہی صرف اس عورت ہی سے تختیج کرنے کا مجاز ہے جو حکومت کی طرف سے باقاعدہ اس کی ملک میں دی گئی ہو۔

(۲) جو عورت اس طرح کسی کی ملک میں دی جائے اس کے ساتھ بھی اس وقت تک مباشرت نہیں کی جاسکتی جب تک کہ اسے ایک مرتبہ یا مہواری نہ آ جائیں اور یہ اطمینان نہ ہو لے کہ وہ حاملہ نہیں ہے۔ اس سے پہلے مباشرت کرنا حرام ہے۔ اور اگر وہ حاملہ ہو تو وضع حمل سے پہلے بھی مباشرت ناجائز ہے۔

(۳) جنگ میں کپڑی ہوئی عورتوں سے تختیج کے معاملہ میں پیش رہنیں ہے کہ وہ اہل کتاب ہی میں سے ہوں۔ ان کا مذہب خواہ کوئی ہو، بہر حال جب وہ تقسیم کر دی جائیں گی تو جن کے حصہ میں وہ آئیں وہ ان سے تختیج کر سکتے ہیں۔

(۴) جو عورت جس شخص کے حصہ میں دی گئی ہو صرف وہی اس کے ساتھ تختیج کر سکتا ہے۔ کسی دوسری کو اسے ہاتھ لگانے کا حق نہیں ہے۔ اس عورت سے جو اولاد ہوگی وہ اسی شخص کی جائز اولاد تسبیح جائے گی جس کی ملک میں وہ عورت ہے۔ اس اولاد کے قانونی حقوق وہی ہوں گے جو شریعت میں صلبی اولاد کے لیے مقرر ہیں۔ صاحب اولاد ہو جانے کے بعد وہ عورت فروخت نہ کی جاسکے گی۔ اور مالک کے مرتبے ہی وہ آپ سے آپ آزاد ہو جائے گی۔

(۵) جو عورت اس طرح کسی شخص کی ملک میں آئی ہو اسے اگر اس کا مالک کسی دوسرے شخص کے نکاح میں دیدے تو پھر مالک کو اس سے دوسری تمام خدمات لینے کا حق تو رہتا ہے لیکن شوائی تعلق کا حق باقی نہیں رہتا۔

(۶) جس طرح شریعت نے بیویوں کی تعداد پر چار کی پابندی لگائی ہے اس طرح لوٹریوں کی تعداد پر نہیں لگائی۔ لیکن اس معاملہ

مُحْصِنِينَ عَيْرَ مُسْفِحِينَ ۖ فَمَا أَسْتَهْنَتُهُنَّ بِهِ مِنْهُنَّ فَأَتُوْهُنَّ  
أَجُورُهُنَّ فَرِيْضَةً ۖ وَ لَا جُنَاحَ عَلَيْكُمْ فِيمَا تَرَأْسَيْتُمْ بِهِ مِنْ بَعْدِ  
الْفَرِيْضَةِ ۖ إِنَّ اللَّهَ كَانَ عَلِيْمًا حَكِيْمًا ۚ وَ مَنْ لَمْ يَسْتَطِعْ مِنْكُمْ  
طَوْلًا أَنْ يَتَكَبَّرَ الْمُحْصَنَتُ الْمُؤْمِنَتُ فَإِنْ مَا مَلَكَتْ أَيْمَانُكُمْ مِنْ  
فَتَيَّتِكُمُ الْمُؤْمِنَتُ ۖ وَ اللَّهُ أَعْلَمُ بِإِيمَانِكُمْ ۖ بَعْضُكُمْ مِنْ بَعْضٍ ۝

بشر طیکہ حصار نکاح میں ان کو محفوظ کرو، نہ یہ کہ آزاد ہشوت رانی کرنے لگو، پھر جواز دو۔ جی زندگی کا لطف تم ان سے اٹھاؤ اس کے بد لے ان کے مہر بطور فرض کے ادا کرو، البتہ مہر کی قرارداد ہو جانے کے بعد آپس کی رضامندی سے تمہارے درمیان اگر کوئی تجویز ہو جائے تو اس میں کوئی حرج نہیں، اللہ علیم اور دانا ہے۔ اور جو شخص تم میں سے اتنی مقدرت نہ رکھتا ہو کہ خاندانی مسلمان عورتوں (محصنات) سے نکاح کر سکے اسے چاہیے کہ تمہاری ان لوگوں میں سے کسی کے ساتھ نکاح کر لے جو تمہارے قبضہ میں ہوں اور مومنہ ہوں۔ اللہ تمہارے ایمانوں کا حال خوب جانتا ہے، تم سب ایک ہی گروہ کے لوگ ہو،<sup>[۲۵]</sup>

میں کوئی حد مقرر نہ کرنے سے شریعت کا فشار لوٹا یا خرید خرید کر جمع کر لیں اور اپنے گھر کو عیاشی کا گھر بنالیں۔ بلکہ در حقیقت اس معاملہ میں عدم تعین کی وجہ حنکاری حالات کا عدم تعین ہے۔

(۷) ملکیت کے تمام دوسرے حقوق کی طرح وہ مالکان حقوق بھی قابل انتقال ہیں جو کسی شخص کو از روئے قانون کسی اسیر جنگ پر حکومت نے عطا کیے ہوں۔

(۸) حکومت کی طرف سے حقوق ملکیت کا باقاعدہ عطا کیا جانا ویسا ہی ایک قانونی فعل ہے۔ لہذا کوئی معقول و جنہیں کہ جو شخص نکاح میں کسی قسم کی کراہت محسوس نہیں کرتا وہ خواہ مخواہ لوٹنی سے تنقیح میں کراہت محسوس کرے۔

(۹) اسیران جنگ میں سے کسی عورت کو کسی شخص کی ملکیت میں دے دینے کے بعد پھر حکومت اسے واپس لینے کی مجاز نہیں رہتی۔ بالکل اسی طرح جیسے کسی عورت کا ولی اس کو کسی کے نکاح میں دے چکنے کے بعد پھر واپس لینے کا حق دار نہیں رہتا۔

(۱۰) اگر کوئی فوجی کمانڈر محض وقتی اور عارضی طور پر اپنے سپاہیوں کو قیدی عورتوں سے شہوانی پیاس بجھانے کی اجازت دیے اور محض کچھ وقت کے لیے انھیں فوج میں تقسیم کرے تو یہ اسلامی قانون کی رو سے قطعاً ایک ناجائز فعل ہے۔ اس میں اور زنا میں کوئی فرق نہیں ہے، اور زنا اسلامی قانون میں جرم ہے۔ تفصیلی بحث کے لیے ملاحظہ ہو ہماری کتاب ”تفہیمات“ حصہ دوم۔ اور ”رسائل و مسائل“ حصہ اول۔

[۲۵] یعنی معاشرت میں لوگوں کے درمیان جو فرق مراتب ہے وہ محض ایک اعتباری چیز ہے، ورنہ دراصل سب مسلمان یکساں ہیں، اور اگر کوئی حقیقی وجہ امتیاز ان کے درمیان ہے تو وہ ایمان ہے جو محض اونچے گھر انوں ہی کا حصہ نہیں ہے۔ ہو سکتا ہے کہ ایک لوٹنی ایمان و اخلاق میں ایک خاندانی عورت سے بہتر ہو۔

فَإِنْ كُوْهُنَّ يَادُنَ أَهْلِهِنَّ وَأَتُوهُنَّ أَجُورَهُنَّ بِالْمَعْرُوفِ مُحْصَنٌ  
غَيْرُ مُسْفِحٌ وَلَا مُتَخَذٌ أَخْدَانِ فَإِذَا أَحْصِنَ فَإِنْ أَتَيْنَ  
بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنِ مِنَ الْعَدَابِ ذَلِكَ

لہذا ان کے سر پرستوں کی اجازت سے ان کے ساتھ نکاح کر لو اور معروف طریقہ سے ان کے مہر ادا کر دو، تاکہ وہ حصار نکاح میں محفوظ (محضنات) ہو کر رہیں، آزاد شہوت رانی نہ کرتی پھریں اور نہ چوری چھپے آشنا یاں کریں۔ پھر جب وہ حصار نکاح میں محفوظ ہو جائیں اور اس کے بعد کسی بد چلنی کی مرتكب ہوں تو ان پر اس سزا کی بہ نسبت آدمی سزا ہے جو خاندانی عورتوں (محضنات) کے لیے مقرر ہے [۳۶]

[۳۶] سرسری نگاہ میں یہاں ایک پیچیدگی واقع ہوتی ہے جس سے خوارج اور ان دوسرے لوگوں نے فائدہ اٹھایا ہے جو رجم کے منکر ہیں۔ وہ کہتے ہیں کہ ”اگر آزاد شادی شدہ عورت کے لیے شریعت اسلام میں زنا کی سزا کیا ہو سکتی ہے جو لوئندی کو کوئی جائے؟ لہذا یہ آیت اس بات پر دلیل قاطع ہے کہ اسلام میں رجم کی سزا ہے ہی نہیں۔“ لیکن ان لوگوں نے قرآن کے الفاظ پر غور نہیں کیا۔ اس روئے میں لفظ مُحْصَنٌ (محفوظ عورتیں) و مختلف معنوں میں استعمال کیا گیا ہے۔ ایک ”شادی شدہ عورتیں“ جن کو شوہر کی حفاظت حاصل ہو۔ دوسرے ”خاندانی عورتیں“ جن کو خاندان کی حفاظت حاصل ہو، اگرچہ وہ شادی شدہ نہ ہوں۔ آیت زیر بحث میں ”محضنات“ کا لفظ لوئندی کے مقابل خاندانی عورتوں کے لیے دوسرے معنی میں استعمال ہوا ہے نہ کہ پہلے معنی میں، جیسا کہ آیت کے مضبوط سے صاف ظاہر ہے۔ بخلاف اس کے لوئندیوں کے لیے محضنات کا لفظ پہلے معنی میں استعمال ہوا ہے اور صاف الفاظ میں فرمایا ہے کہ جب انہیں نکاح کی حفاظت حاصل ہو جائے (فَإِذَا أَحْصِنَ) تب ان کے لیے زنا کے ارتکاب پر وہ سزا ہے جو مذکور ہوئی۔ اب اگر غائر نگاہ سے دیکھا جائے تو یہ بات بالکل واضح ہو جاتی ہے کہ خاندانی عورت کو وہ حفاظتیں حاصل ہوئی ہیں۔ ایک خاندان کی حفاظت جس کی بناروہ شادی کے بغیر بھی محسنة ہوتی ہے۔ دوسری شوہر کی حفاظت جس کی وجہ سے اس کے لیے خاندان کی حفاظت پر ایک اور حفاظت کا اضافہ ہو جاتا ہے۔ بخلاف اس کے لوئندی جب تک لوئندی ہے محسنة نہیں ہے، کیونکہ اس کو کسی خاندان کی حفاظت حاصل نہیں ہے۔ لہذا نکاح ہونے پر اس کو صرف شوہر کی حفاظت حاصل ہوتی ہے اور وہ بھی ادھوری، کیونکہ شوہر کی حفاظت میں آنے کے بعد بھی نتوہہ ان لوگوں کی بندگی سے آزاد ہوتی ہے جن کی ملک میں وہ تھی، اور نہ اسے معاشرت میں زنا کی محسنة ہو سزا کے شادی شدہ خاندانی عورتوں کی سزا کرتا ہے۔ لہذا اسے جو سرداری جائے گی وہ غیر شادی شدہ خاندانی عورتوں کی سزا سے آدمی ہو گی نہ کہ شادی شدہ خاندانی عورتوں کی سزا سے۔ نیز یہیں سے یہ بات بھی معلوم ہو گئی کہ سورہ نور کی دوسری آیت میں زنا کی جس سزا کا ذکر ہے وہ صرف غیر شادی شدہ خاندانی عورتوں کے لیے ہے جن کے مقابلہ میں یہاں شادی شدہ لوئندی کی سرافف بیان کی گئی ہے۔ رہیں شادی شدہ خاندانی عورتیں، تو وہ غیر شادی شدہ محضنات سے زیادہ سخت سزا کی مستحق ہیں کیونکہ وہ دوہری حفاظت کو توڑتی ہیں۔ اگرچہ قرآن ان کے لیے سزا رے رجم کی تصریح نہیں کرتا، لیکن نہایت لطیف طریقہ سے اس کی طرف اشارہ کرتا ہے جو بلید الذہن لوگوں سے مخفی رہ جائے تو رہ جائے، نبی کے ذہن رسماً مخفی نہیں رہ سکتا تھا۔

لِمَنْ خَشِيَ الْعَنْتَ مِنْكُمْ وَأَنْ تَصِيرُوا حَيْرَ لَكُمْ وَاللَّهُ غَفُورٌ<sup>۱۷</sup>  
 رَّحِيمٌ<sup>۱۸</sup> يُرِيدُ اللَّهُ لِيُبَيِّنَ لَكُمْ وَيَهْدِي كُمْ سُنَنَ الَّذِينَ مِنْ<sup>۱۹</sup>  
 قَبْلِكُمْ وَيَتُوبَ عَلَيْكُمْ وَاللَّهُ عَلِيمٌ حَكِيمٌ<sup>۲۰</sup> وَاللَّهُ يُرِيدُ أَنْ يَتُوبَ  
 عَلَيْكُمْ فَوَيْرِيدُ الَّذِينَ يَتَّبِعُونَ الشَّهَوَاتِ أَنْ تَمِيلُوا مَيْلًا  
 عَظِيمًا<sup>۲۱</sup> يُرِيدُ اللَّهُ أَنْ يُخْفِقَ عَنْكُمْ وَخُلِقَ الْإِنْسَانُ ضَعِيفًا<sup>۲۲</sup>

[۱۷] تم میں سے ان لوگوں کے لیے پیدا کی گئی ہے جن کوشادی نہ کرنے سے بند تقویٰ کے ٹوٹ جانے کا اندر یہ ہو۔ لیکن اگر تم صبر کرو تو یہ تمہارے لیے بہتر ہے، اور اللہ بخشے والا اور حرم فرمانے والا ہے اللہ چاہتا ہے کہ تم پر ان طریقوں کو واضح کرے اور انہی طریقوں پر تمہیں چلائے جن کی پیروی تم سے پہلے گزرے ہوئے صلحاء کرتے تھے۔ وہ اپنی رحمت کے ساتھ تمہاری طرف متوجہ ہونے کا ارادہ رکھتا ہے، اور وہ علیم بھی ہے اور دانا بھی۔ [۱۸] ہاں، اللہ تو تم پر رحمت کے ساتھ تو جگہ کرنا چاہتا ہے مگر جو لوگ خود اپنی خواہشات نفس کی پیروی کر رہے ہیں وہ چاہتے ہیں کہ تم راہ راست سے ہٹ کر دور نکل جاؤ۔ [۱۹] اللہ تم پر سے پابند یوں کو ہلاک کرنا چاہتا ہے کیونکہ انسان کمزور پیدا کیا گیا ہے۔

[۲۰] یعنی خاندانی عورت سے نکاح کرنے کی استطاعت نہ ہو تو کسی لوگوں سے اس کے مالکوں کی اجازت لے کر نکاح لینے کی سہولت۔

[۲۱] سورہ کے آغاز سے یہاں تک جو ہدایات دی گئی ہیں، اور اس سورہ کے نزول سے پہلے سورہ بقرہ میں مسائل تمدن و معاشرت کے متعلق جو ہدایات دی جا چکی تھیں، ان سب کی طرف بحیثیت مجموعی اشارہ کرتے ہوئے فرمایا جا رہا ہے کہ یہ معاشرت، اخلاق اور تمدن کے وہ قوانین ہیں جن پر تدقیق ترین زمانہ سے ہر دور کے انبیاء اور ان کے صالح پیروں کرتے چلے آئے ہیں، اور یہ اللہ کی عنایت و مہربانی ہے کہ وہ تم کو حاملیت کی حالت سے نکال کر صالحین کے طریقہ زندگی کی طرف تمہاری رہنمائی کر رہا ہے۔

[۲۲] یہ اشارہ ہے مذاقین اور قدامت پرست جبلاء اور نوآجی مدینہ کے یہودیوں کی طرف۔ مذاقین اور قدامت پرستوں کو تو وہ اصلاحات سخت ناگوار تھیں جو تمدن و معاشرت میں صدیوں کے میجے اور سچے ہوئے تعلقات اور رسماں و رواج کے خلاف کی جا رہی تھیں۔ میراث میں بڑیوں کا حصہ۔ بیوہ عورت کا سرال کی بندشوں سے رہائی پانی اور عدت کے بعد اس کا ہر شخص سے نکاح کے لیے آزاد ہو جانا۔ سوتیلی ماں سے نکاح حرام ہونا۔ دو بہنوں کے ایک ساتھ نکاح میں جمع کیے جانے کو ناجائز قرار دینا۔ متنبی کو وراشت سے محروم کرنا اور منہ بولے باپ کے لیے متنبی کی بیوہ اور مطلقہ کا حلال ہونا۔ یہ اور اس طرح کی دوسرا اصلاحات میں سے ایک چیز ایسی تھی جس پر بڑے بوٹھے اور آبائی رسوم کے پرستار چیزیں جیختے تھے۔ مذوق ان احکام پر چیزیں میگوئیں ہوتی تھیں۔ شرارت پسند لوگ ان باتوں کو لے کر بنی آپ کی دعوت اصلاح کے خلاف لوگوں کو بھڑکاتے پھرتے تھے۔ مثلاً جو شخص کسی ایسے نکاح سے پیدا ہوا تھا جسے اب اسلامی شریعت حرام قرار دے رہی تھی، اس کو یہ کہہ کرہ کار اشتعال دلایا جاتا تھا کہ مجھے آج جو نئے احکام وہاں آئے ہیں ان کی رو سے آپ کی ماں اور آپ کے باپ کا تعلق ناجائز تھیں ادا یا گیا ہے۔ اس طرح یہ نادان لوگ اس اصلاح کے کام میں رکاوٹیں ڈال رہے تھے جو اس وقت احکام الہی کے تحت انجام دیا جا رہا تھا۔

**يَا أَيُّهَا الَّذِينَ آمَنُوا لَا تَكُونُوا أَمْوَالَكُمْ بِيَدِنَّكُمْ بِالْبَاطِلِ إِلَّا أَنْ  
تَكُونَ تِجَارَةً عَنْ تَرَاضٍ مِنْكُمْ فَفَوْلَا تَقْتُلُوا أَنفُسَكُمْ**

اے لوگو جو ایمان لائے ہو، آپس میں ایک دوسرا کے مال باطل طریقوں سے نہ کھاؤ، لین دین ہونا چاہیے آپ کی رضامندی سے [۵۰] اور اپنے آپ کو قتل نہ کرو [۵۱]

دوسری طرف یہودی تھے جنہوں نے صدیوں کی موشکافیوں سے اصل خدائی شریعت پر اپنے خود ساختہ احکام و قوانین کا ایک بھاری خول چڑھا رکھا تھا۔ بے شمار پابندیاں اور باریکیاں اور سختیاں تھیں جو انہوں نے شریعت میں بڑھائی تھیں۔ بکثرت حلال چیزوں ایسی تھیں وہ حرام کر بیٹھتے تھے۔ بہت سے اوابہم تھے جن کو انہوں نے قانون خداوندی میں داخل کر لیا تھا۔ اب یہ بات ان کے علماء اور عوام دونوں کی ذہنیت اور مذاق کے بالکل خلاف تھی کہ وہ اس سیدھی شریعت کی قدر پیچان سکتے جو قرآن آن پیش کر رہا تھا۔ وہ قرآن کے احکام کوں کر بے تاب ہو جاتے تھے۔ ایک ایک چیز پر سو اعترافات کرتے تھے۔ ان کا مطالبہ یہ تھا کہ یا تو قرآن ان کے فقهاء کے تمام اہتمادات اور ان کے اسلاف کے سارے اوبام و خرافات کو شریعت الہی قرار دے، ورنہ یہ ہرگز کتاب الہی نہیں ہے۔ مثال کے طور پر یہودیوں کے ہاں دستور تھا کہ ایام ماہواری میں عورت کو بالکل پلید سمجھا جاتا تھا۔ نہ اس کا پکایا ہو اکھانا کھاتے۔ نہ اس کے ہاتھ کا پانی پیتے۔ نہ اس کے ساتھ فرش پر بیٹھتے۔ بلکہ اس کے ہاتھ سے ہاتھ چھو جانے کو بھی مکروہ سمجھتے تھے۔ ان چند ندویں میں عورت خود اپنے گھر میں اچھوت بن کر رہ جاتی تھی۔ یہی رواج یہودیوں کے اثر سے مدینہ کے انصار میں بھی چل پڑا تھا۔ جب نبی ﷺ مدینہ تشریف لائے تو آپ سے اس کے متعلق سوال کیا گیا۔ جواب میں وہ آیت آئی جو سورہ بقرہ رکوع کے آغاز میں درج ہے۔ نبی ﷺ نے اس آیت کی رو سے حکم دیا کہ ایام ماہواری میں صرف مباشرت ناجائز ہے۔ باقی تمام تعلقات عورتوں کے ساتھ اسی طرح رکھے جائیں جس طرح دوسرے ندویں میں ہوتے ہیں۔ اس پر یہودیوں میں شورج گیا۔ وہ کہنے لگے کہ یہ شخص تو قسم کھا کر بیٹھا ہے کہ جو جو کچھ ہمارے ہاں حرام ہے اسے حلال کر کے رہے گا اور جس جس چیز کو ہم ناپاک کہتے ہیں اسے پاک قرار دے گا۔

[۵۰] ”باطل طریقوں“ سے مراد وہ تمام طریقے ہیں جو خلاف حق ہوں اور شرعاً و اخلاقاً ناجائز ہوں۔ ”لین دین“ سے مراد یہ ہے کہ آپس میں مفاد و منافع کا تبادلہ ہونا چاہیے جس طرح تجارت اور صنعت و حرف وغیرہ میں ہوتا ہے کہ ایک شخص دوسرے شخص کی ضروریات فراہم کرنے کے لیے محنت کرتا ہے اور وہ اس کا معاوضہ دیتا ہے۔ ”آپ کی رضامندی“ سے مراد یہ ہے کہ لین دین نتوکی ناجائز دباؤ سے ہو اور نہ فریب و دعا سے۔ رشوتو اور سود میں بظاہر رضا مندی ہوتی ہے مگر فنی الواقع وہ رضا مندی مجورانہ ہوتی ہے اور دباؤ کا نتیجہ ہوتی ہے۔ جوے میں بھی بظاہر رضا مندی ہوتی ہے مگر درحقیقت جوے میں حصہ لینے والا ہر شخص اس غلط امید پر رضا مند ہوتا ہے کہ جیت اس کی ہوگی۔ ہارنے کے ارادے سے کوئی بھی راضی نہیں ہوتا۔ جعل اور فریب کے کاروبار میں بھی بظاہر رضا مندی ہوتی ہے مگر اس غلط فہمی کی بنا پر ہوتی ہے کہ اندر جعل و فریب نہیں ہے۔ اگر فریت غانی کو معلوم ہو کہ تم اسے جعل یا فریب کر رہے ہو تو وہ ہرگز اس پر راضی نہ ہو۔

[۵۱] یہ فقرہ پچھلے فقرے کا تتمہ بھی ہو سکتا ہے اور خود ایک مستقل فقرہ بھی۔ اگر پچھلے فقرے کا تتمہ سمجھا جائے تو اس کا مطلب یہ ہے کہ دوسروں کا مال ناجائز طور پر کھانا خود اپنے آپ کو ہلاکت میں ڈالا ہے۔ دنیا میں اس سے نظام تمدن خراب ہوتا ہے اور اس کے برے نتائج سے حرام خور آدمی خود بھی نہیں بچ سکتا۔ اور آخرت میں اس کی بدولت آدمی سخت سزا کا مستوجب بن جاتا ہے۔ اور اگر اسے مستقل فقرہ سمجھا جائے تو اس کے دو معنی ہیں: ایک یہ کہ ایک دوسرے کو قتل نہ کرو۔ دوسرے یہ کہ خود کشی نہ کرو۔ اللہ تعالیٰ نے الفاظ ایسے جامع استعمال کیے ہیں اور ترتیب کلام ایسی رکھی ہے کہ اس سے یہ تینوں مفہوم نکلتے ہیں اور تینیوں حق ہیں۔

إِنَّ اللَّهَ كَانَ بِكُمْ رَحِيمًا ۝ وَمَنْ يَفْعَلُ ذَلِكَ عُدُوًّا نَّا وَأَوْظُلُمًا  
فَسُوفَ نُصْلِيهِ نَاسًا ۝ وَكَانَ ذَلِكَ عَلَى اللَّهِ يَسِيرًا ۝ إِنْ  
تَجْتَنِبُوا كَبَائِرَ مَا تَنْهَوْنَ عَنْهُ نُكَفِّرُ عَنْكُمْ سَيِّئَاتِكُمْ وَنُذْلِكُمْ  
مُدْخَلًا كَرِيمًا ۝ وَلَا تَمْتَنُوا مَا فَضَلَ اللَّهُ بِهِ بَعْضَكُمْ عَلَى بَعْضٍ

یقین مانو کہ اللہ تمہارے اوپر مہربان ہے۔ [۵۲] جو شخص ظلم وزیادتی کے ساتھ ایسا کرے گا اس کو ہم ضرور آگ میں جھوکیں گے اور یہ اللہ کے لیے کوئی مشکل کام نہیں ہے۔ اگر تم ان بڑے بڑے گناہوں سے پر ہیز کرتے رہو جن سے تمہیں منع کیا جا رہا ہے تو تمہاری چھوٹی موتی برائیوں کو ہم تمہارے حساب سے ساقط کر دیں گے [۵۳] اور تم کو عزت کی جگہ داخل کریں گے۔ اور جو کچھ اللہ نے تم میں سے کسی کو دوسروں کے مقابلہ میں زیادہ دیا ہے اس کی تمنا نہ کرو۔

[۵۲] یعنی اللہ تعالیٰ تمہارا خیر خواہ ہے، تمہاری بھلانی چاہتا ہے، اور یہ اس کی مہربانی ہی ہے کہ وہ تم کو ایسے کاموں سے منع کر رہا ہے جن میں تمہاری اپنی بر بادی ہے۔

[۵۳] یعنی ہم تنگ دل اور تنگ نظر نہیں ہیں کہ چھوٹی چھوٹی باتوں پر کپڑ کر اپنے بندوں کو سزا دیں۔ اگر تمہارا نامہ اعمال بڑے جرائم سے خالی ہو تو چھوٹی خطاؤں کو نظر انداز کر دیا جائے گا اور تم فرور جرم لگائی ہی نہ جائے گی۔ البتہ اگر ہر بڑے جرائم کا ارتکاب کر کے آؤ گے تو پھر جو مقدمہ تم پر قائم کیا جائے گا اس میں چھوٹی خطائیں بھی اگرفت میں آجائیں گی۔

یہاں یہ سمجھ لینا چاہیے کہ بڑے گناہ اور چھوٹے گناہ میں اصولی فرق کیا ہے۔ جہاں تک میں نے قرآن اور سنت میں غور کیا ہے مجھے ایسا معلوم ہوتا ہے (والله اعلم بالاصواب) کہ تین چیزیں ہیں جو کسی فعل کو بڑا گناہ بناتی ہیں:

(۱) کسی کی حق تلقی، خواہ وہ خدا ہو جس کا حق تلف کیا گیا ہے، یا الہ دین ہوں، یاد و سرے انسان، یا خودا پناہ نہیں۔ پھر جس کا حق جتنا زیادہ ہے اسی قدر اس کے حق کو تلف کرنا زیادہ بڑا گناہ ہے۔ اسی بنا پر گناہ کو ”ظلم“ بھی کہا جاتا ہے اور اسی بنا پر شرک کو قرآن میں ظالم عظیم کہا گیا ہے۔

(۲) اللہ سے بے خونی اور اس کے مقابلہ میں استکبار، جس کی بنا پر آدمی اللہ کے امر و نہی کی پرواہ کرے اور نافرمانی کے ارادے سے قصدا وہ کام کرے جس سے اللہ نے منع کیا ہے، اور عمدًا ان کاموں کو نہ کرے جن کا اس نے حکم دیا ہے۔ یہ نافرمانی جس قد رزیادہ ڈھنائی اور جسارت اور ناخادرتی کی کیفیت اپنے اندر لیے ہوئے ہو گی اسی قدر گناہ بھی شدید ہو گا۔ اسی معنی کے لحاظ سے گناہ کے لیے ”فتن“ اور ”معصیت“ کے الفاظ استعمال کیے گئے ہیں۔

(۳) ان روابط کو توڑنا اور ان تعلقات کو بگارنا جن کے وصل واستحکام اور درستی پر انسانی زندگی کا امن منحصر ہے، خواہ یہ روابط بندے اور خدا کے درمیان ہوں یا بندے اور بندے کے درمیان۔ پھر جو رابطہ جتنا زیادہ ہم ہے اور جس کے کئٹے سے امن کو جتنا زیادہ نقصان پہنچتا ہے اور جس کے معاملہ میں مامونیت کی جتنی زیادہ توقع کی جاتی ہے، اسی قدر اس کو توڑنے اور کاٹنے اور خراب کرنے کا گناہ زیادہ بڑا ہے۔ مثلاً زنا اور اس کے مختلف مدارج پر غور کیجیے۔ فعل فی نفس نظم تمدن کو خراب کرنے والا ہے اس لیے بجائے خود ایک بڑا گناہ ہے، مگر اس کی مختلف صورتیں ایک دوسرے سے گناہ میں شدید تر ہیں۔ شادی شدہ آدمی کا زنا کرنا بن پیا ہے کی بہت زیادہ سخت گناہ ہے۔ منکوحہ عورت سے زنا کرنا غیر منکوحہ سے کرنے کی بہت قیچی تر ہے۔ ہمسایہ کے گھر والوں سے زنا کرنا غیر ہمسایہ سے کرنے کی بہت

لِلرِّجَالِ نَصِيبٌ مِّمَّا أَكْتَسَبُوا وَلِلنِّسَاءِ نَصِيبٌ مِّمَّا أَكْتَسَبْنَ<sup>۱</sup>  
وَسَعُوا اللَّهَ مِنْ فَضْلِهِ إِنَّ اللَّهَ كَانَ بِكُلِّ شَيْءٍ عَلِيمًا<sup>۲</sup> وَلِكُلِّ  
جَعْلَنَا مَوَالِي مَمَاتَرَكَ الْوَالِدَنَ وَالْأَقْرَبُونَ وَالَّذِينَ عَقَدَتْ

جو کچھ مردوں نے کمایا ہے اس کے مطابق ان کا حصہ ہے اور جو کچھ عورتوں نے کمایا ہے اس کے مطابق ان کا حصہ۔  
ہاں اللہ سے اس کے فضل کی دعا مانگتے رہو، یقیناً اللہ ہر چیز کا علم رکھتا ہے۔ [۵۲]

اور ہم نے ہر اس ترکے کے حق دار مقرر کر دیے ہیں جو والدین اور قریبی رشتہ دار چھوڑیں۔ اب رہے وہ لوگ جن

زیادہ برآ ہے۔ محترمات مثلاً بہن یا بیٹی یا ماں سے زنا کرنے غیر عورت سے کرنے کی بہبیت اشتعح ہے۔ مسجد میں زنا کرنا کسی اور جگہ کرنے سے اشد ہے۔ ان مشاولوں میں ایک ہی فعل کی مختلف صورتوں کے درمیان گناہ ہونے کی حیثیت سے مدرج کا فرق انہی وجہ سے ہے جو اور پر بیان ہوئے ہیں۔ جہاں مامونیت کی توقع جس قدر زیادہ ہے، جہاں انسانی رابطہ جتنا زیادہ مستحق احترام ہے، اور جہاں اس رابطہ کو قطع کرنا جس قدر زیادہ موجب فساد ہے، وہاں زنا کا ارتکاب اسی قدر زیادہ شدید گناہ ہے۔ اسی معنی کے لحاظ سے گناہ کے لیے ”فُحُور“ کی اصطلاح استعمال کی جاتی ہے۔

[۵۳] اس آیت میں ایک بڑی اہم اخلاقی ہدایت دی گئی ہے جسے اگر ملحوظ رکھا جائے تو اجتماعی زندگی میں انسان کو بڑا من نصیب ہو جائے۔ اللہ تعالیٰ نے تمام انسانوں کو یکساں نہیں بنایا ہے بلکہ ان کے درمیان بے شمار حیثیتوں سے فرق رکھے ہیں۔ کوئی خوب صورت ہے اور کوئی بد صورت۔ کوئی خوش آواز ہے اور کوئی بد آواز۔ کوئی طاقت ور ہے اور کوئی کمزور۔ کوئی سلیم الاعضا ہے اور کوئی پیدائشی طور پر جسمانی نقص لے کر آیا ہے۔ کسی کو جسمانی اور ذہنی وقوف میں سے کوئی قوت زیادہ دی ہے اور کسی کو کوئی دوسرا قوت۔ کسی کو بہتر حالات میں پیدا کیا ہے اور کسی کو بدتر حالات میں۔ کسی کو زیادہ ذرائع دیے ہیں اور کسی کو کم۔ اسی فرق و امتیاز پر انسانی تمدن کی ساری گوناگونی قائم ہے اور یہ عین متنقناً حکمت ہے۔ جہاں اس فرق کو اس کے فطری حدود سے بڑھا کر انسان اپنے مخصوصی امتیازات کا اس پر اضافہ کرتا ہے وہاں ایک نوعیت کا فساد و نما ہوتا ہے، اور جہاں سرے سے اس فرق ہی کو متادینے کے لیے فطرت سے جنگ کرنے کی کوشش کی جاتی ہے وہاں ایک دوسرا نوعیت کا فساد برپا ہوتا ہے۔ آدمی کی یہ ذہنیت کہ جسے کسی حیثیت سے اپنے مقابلہ میں بڑھا ہواد کیجھے بے چین ہو جائے، یہی اجتماعی زندگی میں ریکٹ، حسد، رقبات، عداوت، مزاحمت اور کشاش کی جڑ ہے، اور اس کا نتیجہ یہ ہوتا ہے کہ جو فضل اسے جائز طریقوں سے حاصل نہیں ہوتا سے پھر وہ ناجائز تدبیروں سے حاصل کرنے پر اتر آتا ہے۔ اللہ تعالیٰ اس آیت میں اسی ذہنیت سے بچنے کی ہدایت فرمار ہے۔ اس کے ارشاد کا مدعایہ ہے کہ جو فضل اس نے دوسروں کو دیا ہو اس کی تمنانہ کرو، البتہ اللہ سے فضل کی دعا کرو، وہ جس فضل کو اپنے علم و حکمت سے تمہارے لیے مناسب سمجھے گا عطا فرمادے گا۔ اور یہ جو فرمایا کہ ”مردوں نے جو کچھ کمایا ہے اس کے مطابق ان کا حصہ ہے اور جو کچھ عورتوں نے کمایا ہے اس کے مطابق ان کا حصہ“، اس کا مطلب جہاں تک میں سمجھ سکا ہوں یہ ہے کہ مردوں اور عورتوں میں سے جس کو جو کچھ اللہ نے دیا ہے اس کو استعمال کر کے جو جنتی اور جیسی برائی یا بھلانی کمائے گا اسی کے مطابق، یا بالفاظ دیگر اسی کی جس سے اللہ کے ہاں حصہ پائے گا۔

أَيْهَا نَّاٰمُكُمْ قَاتُوٰهُمْ نَصِيٰبُهُمْ إِنَّ اللَّهَ كَانَ عَلَىٰ كُلِّ شَيْءٍ شَهِيدًا۝ ۷۶  
 الْرِّجَالُ قَوْمٌ وَنَّسَاءٌ بِمَا فَضَّلَ اللَّهُ بَعْضَهُمُ عَلَىٰ  
 بَعْضٍ وَبِمَا آنفَقُوا مِنْ أَمْوَالِهِمْ فَالصِّلَاحُتُ قَنِيتُ حَفِظٌ  
 لِلْغَيْبِ بِمَا حَفَظَ اللَّهُ وَالَّتِي تَخَافُونَ نُشُورُهُنَّ فَعِطْوُهُنَّ

سے تمہارے عہدو پیمان ہوں تو ان کا حصہ انہیں دو، یقیناً اللہ ہر چیز پر نگراں ہے [۵۵]

مرد عورتوں پر قوام ہیں، [۵۶] اس بنا پر کہ اللہ نے ان میں سے ایک کو دوسراے پر فضیلت دی ہے، [۵۷] اور اس بنا پر کہ مرد اپنے مال خرچ کرتے ہیں۔ پس جو صالح عورتیں ہیں وہ اطاعت شعار ہوتی ہیں اور مردوں کے پیچھے اللہ کی حفاظت و نگرانی میں ان کے حقوق کی حفاظت کرتی ہیں [۵۸] اور جن عورتوں سے تمہیں سرکشی کا اندر یہ شہادہ ہو اجھیں سمجھاؤ،

[۵۵] اہل عرب میں قاعدہ تھا کہ جن لوگوں کے درمیان دوستی اور بھائی چارہ کے عہدو پیمان ہو جاتے تھے وہ ایک دوسرے کی میراث کے حق دار بن جاتے تھے۔ اسی طرح جسے بیٹا بنا لیا جاتا تھا وہ بھی منہ بولے باپ کا وارث قرار پاتا تھا۔ اس آیت میں جاہلیت کے اس طریقے کو منسوب کرتے ہوئے ارشاد فرمایا گیا ہے کہ وراثت تو اسی قاعدہ کے مطابق رشتہ داروں میں تقسیم ہوئی چاہیے جو ہم نے مقرر کر دیا ہے، البتہ جن لوگوں سے تمہارے عہدو پیمان ہوں ان کو اپنی زندگی میں تم جو چاہو دے سکتے ہو۔

[۵۶] قوام یا قیم اس شخص کو بتئے جو کسی فرد یا ادارے یا نظام کے معاملات کو درست حالت میں چلانے اور اس کی حفاظت و نگہبانی کرنے اور اس کی ضروریات مہیا کرنے کا ذمہ دار ہو۔

[۵۷] یہاں فضیلت بمعنی شرف اور کرامت اور عزت نہیں ہے، جیسا کہ ایک عام اردو خواں آدمی اس لفظ کا مطلب لے گا، بلکہ یہاں یہ لفظ اس معنی میں ہے کہ ان میں سے ایک صفت (مرد) کو اللہ نے طبعاً بعض ایسی خصوصیات اور قوتیں عطا کی ہیں جو دوسرا صفت (عورت) کو نہیں دیں یا اس سے کم دی ہیں۔ اس بنا پر خاندانی نظام میں مرد ہی قوام ہونے کی الیت رکھتا ہے اور عورت فطرتاً ایسی بنا لی گئی ہے کہ اسے خاندانی زندگی میں مرد کی حفاظت و خرگیری کے تحت رہنا چاہیے۔

[۵۸] حدیث میں آیا ہے کہ نبی ﷺ نے فرمایا ”بہترین بیوی وہ ہے کہ جب تم اسے دیکھو تو تمہارا جی خوش ہو جائے، جب تم اسے کسی بات کا حکم دو تو وہ تمہاری اطاعت کرے، اور جب تم گھر میں نہ ہو تو وہ تمہارے پیچھے تمہارے مال کی اور اپنے نفس کی حفاظت کرے۔“ یہ حدیث اس آیت کی بہترین تفسیر کرتی ہے۔ مگر یہاں یہ اچھی طرح سمجھ لینا چاہیے کہ عورت پر اپنے شوہر کی اطاعت سے اہم اور اقدم اپنے خالق کی اطاعت ہے۔ لہذا اگر کوئی شوہر خدا کی معصیت کا حکم دے، یا خدا کے عائد یہی ہوئے کسی فرض سے باز رکھنے کی کوشش کرے، تو اس کی اطاعت سے انکار کر دینا عورت کا فرض ہے۔ اس صورت میں اگر وہ اس کی اطاعت کرے گی تو گناہ گار ہوگی۔ بخلاف اس کے اگر شوہر اپنی بیوی کو نفل نماز یا نفل روزہ ترک کرنے کے لیے کہے تو لازم ہے کہ وہ اس کی اطاعت کرے۔ اس صورت میں اگر وہ نوافل ادا کرے گی تو مقبول نہ ہوں گے۔

وَاهْجُرُوهُنَّ فِي الْمَضَاجِعِ وَاصْرِيْهُنَّ هَذَا فَإِنْ أَطْعَنَكُمْ  
فَلَا تَبْغُوا عَلَيْهِنَّ سَبِيلًا طَإِنَّ اللَّهَ كَانَ عَلَيْهَا كَيْرًا ۝  
وَإِنْ خَفْتُمْ شَقَاقَ بَيْنَهُمَا فَابْعَثُوا حَكْمًا مِنْ أَهْلِهِ  
وَحَكْمًا مِنْ أَهْلِهَا إِنْ يُرِيدَا إِصْلَاحًا يُوَفِّقِ اللَّهُ بَيْنَهُمَا طَ  
إِنَّ اللَّهَ كَانَ عَلَيْهِمَا خَيْرًا ۝ وَاعْبُدُوا اللَّهَ وَلَا تُشْرِكُوا

[٥٩] خواب گاہوں میں ان سے علیحدہ رہو اور مارو، پھر اگر وہ تمہاری مطیع ہو جائیں تو خواہ مخواہ ان پر دست درازی کے لیے بہانے تلاش نہ کرو، یقین رکھو کہ اوپر اللہ موجود ہے جو بڑا اور بالاتر ہے۔ اور اگر تم لوگوں کو کہیں میاں اور بیوی کے تعلقات بگڑ جانے کا اندیشہ ہو تو ایک حکم مرد کے رشتہ داروں میں سے اور ایک عورت کے رشتہ داروں میں سے مقرر کرو، وہ دونوں [٦٠] اصلاح کرنا چاہیں گے تو اللہ ان کے درمیان موافقت کی صورت نکال دے گا، اللہ سب کچھ جانتا ہے اور باخبر ہے [٦١] اور تم سب اللہ کی بندگی کرو، اس کے ساتھ کسی کو شریک نہ بناؤ،

[٥٩] یہ مطلب نہیں ہے کہ تینوں کام بیک وقت کرڈا لے جائیں، بلکہ مطلب یہ ہے کہ نشوذ کی حالت میں ان تینوں تدبیروں کی اجازت ہے۔ اب رہا ان پر عمل درآمد، تو یہر حال اس میں قصور اور سراکے درمیان تناسب ہونا چاہیے، اور جہاں ہلکی تدبیر سے اصلاح ہو سکتی ہو وہاں خفت تدبیر سے کام نہ لینا چاہیے۔ نبی ﷺ نے یوں کو مارنے کی جب کبھی اجازت دی ہے بادل ناخواستہ دی ہے اور پھر بھی اسے ناپسندیدی فرمایا ہے۔ تاہم بعض عورتیں ایسی ہوتی ہیں جو پہنچنے بغیر درست ہیں تو یہیں ہوتیں۔ ایسی حالت میں نبی ﷺ نے ہدایت فرمائی ہے کہ منہ پر نہ مارا جائے اور نہ ایسی چیز سے مارا جائے جو جسم پر نشان چھوڑ جائے۔  
[٦٠] دونوں سے مراد ثالث بھی ہیں اور زوجین بھی۔ ہر جھگڑے میں صلح ہونے کا امکان ہے بشرطیکہ فریقین بھی صلح پسند ہوں۔ اور پنج والے بھی چاہتے ہوں کہ فریقین میں کسی طرح صفائی ہو جائے۔

[٦١] اس آیت میں ہدایت فرمائی گئی ہے کہ جہاں میاں اور بیوی میں ناموافقت ہو جائے وہاں نزاع سے انقطاع تک نوبت پہنچنے یا عدالت میں معاملہ جانے سے پہلے گھر کے گھر ہی میں اصلاح کی کوشش کر لینی چاہیے، اور اس کی تدبیر یہ ہے کہ میاں اور بیوی میں سے ہر ایک کے خاندان کا ایک ایک آدمی اس غرض کے لیے مقرر کیا جائے کہ دونوں مل کر اس باب اختلاف کی تحقیق کریں اور پھر آپس میں سر جوڑ کر بیٹھیں اور تصفیہ کی کوئی صورت نہ کالیں۔ یہ پنج یا ثالث مقرر کرنے والا کون ہو؟ اس سوال کو اللہ تعالیٰ نے نہم کرکا ہے تاکہ اگر زوجین خود چاہیں تو اپنے اپنے رشتہ داروں میں سے خود ہی ایک ایک آدمی کو اپنے اختلاف کا فیصلہ کرنے کے لیے منتخب کر لیں، ورنہ دونوں خاندانوں کے بڑے بڑے مداخلت کر کے پنج مقرر کریں، اور اگر مقدمہ عدالت میں پہنچ ہی جائے تو عدالت خود کوئی کارروائی کرنے سے پہلے خاندانی پنج مقرر کر کے اصلاح کی کوشش کرے۔

اس امر میں اختلاف ہے کہ ثالثوں کے اختیارات کیا ہیں۔ فقهاء میں سے ایک گروہ کہتا ہے کہ یہ ثالث فیصلہ کرنے کا اختیار نہیں رکھتے، البتہ تصفیہ کی جو صورت ان کے نزدیک مناسب ہو اس کے لیے سفارش کر سکتے ہیں، ماننا یا نہ ماننا زوجین کے اختیار میں ہے۔ ہاں اگر

يَهُ شَيْعًا وَإِلَوَالِدَيْنِ إِحْسَانًا وَبِذِي الْقُرْبَى وَالْيَتَمَى  
وَالْمَسِكِينَ وَالْجَارِ ذِي الْجُنْبِ وَالصَّاحِبِ  
بِالْجَنْبِ وَابْنِ السَّبِيلِ لَا وَمَا مَلَكَتْ أَيْمَانُكُمْ طَإِنَّ اللَّهَ لَا  
يُحِبُّ مَنْ كَانَ مُجْتَالًا فَخُورًا لَا إِلَّا الَّذِينَ يَبْخَلُونَ وَيَأْمُرُونَ  
النَّاسَ بِالْبُخْلِ وَيَكْتُمُونَ مَا أَتَهُمُ اللَّهُ مِنْ فَضْلِهِ ط

ماں باپ کے ساتھ نیک برتاو کرو، قرابت داروں اور مسکینوں کے ساتھ حسن سلوک سے پیش آؤ، اور پڑوسی رشتہ دار سے، اجنبی ہمسایہ سے، پہلو کے<sup>[۲۲]</sup> ساتھی اور مسافر سے، اور ان لوٹدی غلاموں سے جو تمہارے قبضہ میں ہوں، احسان کا معاملہ رکھو، یقین جاؤ اللہ کسی ایسے شخص کو پسند نہیں کرتا جو اپنے پندار میں مغزروہ اور اپنی براہی پر فخر کرے۔ اور ایسے لوگ بھی اللہ کو پسند نہیں ہیں جو کنجوی کرتے ہیں اور دوسروں کو بھی کنجوی کی ہدایت کرتے ہیں اور جو کچھ اللہ نے اپنے فضل سے انھیں دیا ہے اسے چھپا تے ہیں۔<sup>[۲۳]</sup>

زو جین نے ان کو طلاق یا خلع یا کسی اور امر کا فیصلہ کر دینے کے لیے اپنا کیل بنا یا ہوتا بتہ ان کا فیصلہ تسلیم کرنا زوجین کے لیے واجب ہوگا۔ یعنی اور شاغل علماء کا مسلک ہے۔ دوسرے گروہ کے نزدیک دونوں چخوں کو موقوفت کا فیصلہ کرنے کا اختیار ہے، مگر علیحدگی کا فیصلہ وہ نہیں کر سکتے۔ یہ حسن بصری اور ققادہ اور بعض دوسرے فقهاء کا قول ہے۔ ایک اور گروہ اس بات کا قائل ہے کہ ان چخوں کو مولانے اور جدا کر دینے کے پورے اختیارات ہیں۔ ابن عباس<sup>ؓ</sup>، سعید بن جبیر، ابن ابی حمزة<sup>ؓ</sup>، شعبی<sup>ؓ</sup> محمد بن سیرین<sup>ؓ</sup> اور بعض دوسرے حضرات نے یہی رائے اختیار کی ہے۔ حضرت عثمان<sup>ؓ</sup> اور حضرت علی<sup>ؓ</sup> کے فیصلوں کی جو نظریں ہم تک پہنچی ہیں ان سے معلوم ہوتا ہے کہ یہ دونوں حضرات بخی مقرر کرتے ہوئے عدالت کی طرف سے ان کو حاکمان اختیارات دے دیتے تھے۔ چنانچہ حضرت عقبیل بن ابی طالب<sup>ؓ</sup> اور ان کی بیوی فاطمہ بنت عتبہ بن ربیعہ کا مقدمہ جب حضرت عثمان<sup>ؓ</sup> کی عدالت میں پیش ہوا تو انہوں نے شوہر کے خاندان میں سے حضرت ابن عباس<sup>ؓ</sup>، اور بیوی کے خاندان میں سے حضرت معاویہ بن ابی سفیان<sup>ؓ</sup> کو بخی مقرر کیا اور ان سے کہا کہ اگر آپ دونوں کی رائے میں ان کے درمیان تفریق کر دینا ہی مناسب ہو تو تفریق کر دیں۔ اسی طرح ایک مقدمہ میں حضرت علی<sup>ؓ</sup> نے حکم مقرر کیے اور ان کو اختیار دیا کہ چاہیں ملا دیں اور چاہیں جدا کر دیں۔ اس سے معلوم ہوتا ہے کہ بخی بطور خود تو عدالتی اختیارات نہیں رکھتے۔ البتہ اگر عدالت ان کو مقرر کرتے وقت انہیں اختیارات دیں تو پھر ان کا فیصلہ ایک عدالتی فیصلے کی طریقہ نافذ ہوگا۔

[۲۲] متن میں ”الصَّاحِبِ بِالْجَنْبِ“ فرمایا گیا ہے جس سے مراد ہم نہیں دوست بھی ہے اور ایسا شخص بھی جس سے کہیں کسی وقت آدمی کا ساتھ ہو جائے۔ مثلاً آپ بازار میں جارہ ہوں اور کوئی شخص آپ کے ساتھ راستے چل رہا ہو، یا کسی دکان پر آپ سودا خرید رہے ہوں اور کوئی دوسرے خریدار بھی آپ کے پاس بیٹھا ہو، یا سفر کے دوران میں کوئی شخص آپ کا ہم سفر ہو۔ یہ عارضی ہم سائیگی بھی ہر مہذب اور شریف انسان پر ایک حق عائد کرتی ہے جس کا تقاضا یہ ہے کہ وہ حق الامکان اس کے ساتھ نیک برتاو کرے اور اسے تکلیف دینے سے مجتنب رہے۔

[۲۳] اللہ کے فضل کو چھپانا یہ ہے کہ آدمی اس طرح رہے گویا کہ اللہ نے اس پر فضل نہیں کیا ہے۔ مثلاً کسی کو اللہ نے دولت دی ہو اور

وَأَعْتَدْنَا لِلْكُفَّارِينَ عَذَابًا مُّهِينًا۝ وَالَّذِينَ يُنْفِقُونَ  
أَمْوَالَهُمْ رِغَاءً النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ  
وَمَنْ يَكُنْ شَيْطَنٌ لَّهُ قَرِينًا فَسَاءَ قَرِينًا۝ وَمَا ذَا عَلَيْهِمْ  
لَوْا مُنْوِا بِاللَّهِ وَالْيَوْمِ الْآخِرِ وَأَنْفَقُوا مِمَّا رَزَقَهُمُ اللَّهُ وَكَانَ  
اللَّهُ بِهِمْ عَلَيْهِمَا۝ إِنَّ اللَّهَ لَا يَظْلِمُ مِثْقَالَ ذَرَّةٍ۝ وَإِنْ تَكُونَ  
حَسَنَةً يُضْعِفُهَا وَإِيُّوتٍ مِّنْ لَدُنْهُ أَجْرًا عَظِيمًا۝ فَكَيْفَ إِذَا  
جَعَلْنَا مِنْ كُلِّ أُمَّةٍ بِشَهِيدٍ۝ وَجَعَلْنَا بِكَ عَلَى هُوَلَاءَ شَهِيدًا۝۝۝  
يَوْمَئِذٍ يَوْدُّ الَّذِينَ كَفَرُوا وَعَصَوْا الرَّسُولَ لَوْتَسْوِي

ایسے کافرنگت لوگوں کے لیے ہم نے رسا کن عذاب مہیا کر رکھا ہے۔ اور وہ لوگ بھی اللہ کو ناپسند ہیں جو اپنے ماں محض لوگوں کو دکھانے کے لیے خرچ کرتے ہیں اور درحقیقت نہ اللہ پر ایمان رکھتے ہیں نہ روز آخیر پر۔ سچ یہ ہے کہ شیطان جس کا رفیق ہوا سے، بہت ہی بڑی رفاقت میسر آئی۔ آخر ان لوگوں پر کیا آفت آجائی اگر یہ اللہ اور روز آخر پر ایمان رکھتے اور جو کچھ اللہ نے دیا ہے اس میں سے خرچ کرتے۔ اگر یہ ایسا کرتے تو اللہ سے ان کی نیکی کا حال چھپا نہ رہ جاتا۔ اللہ کسی پر ذرہ برابر بھی ظلم نہیں کرتا۔ اگر کوئی ایک نیکی کرے تو اللہ اسے دو چند کرتا ہے اور پھر اپنی طرف سے بڑا جر عطا فرتا ہے۔ پھر سوچو کہ اس وقت یہ کیا کریں گے جب ہم ہرامت میں سے ایک گواہ لا میں گے اور ان لوگوں پر تمہیں (محمدؐ) گواہ کی حیثیت سے کھڑا کریں گے۔ [۳۳] اس وقت وہ سب لوگ جنہوں نے رسولؐ کی بات نہ مانی اور اس کی نافرمانی کرتے رہے ، تمنا کریں گے کہ کاش زمین پھٹ جائے

وہ اپنی حیثیت سے گر کر رہے۔ نہ اپنی ذات اور اپنے اہل و عیال پر خرچ کرے، نہ بندگان خدا کی مدد کرے، نہ نیک کاموں میں حصہ لے۔ لوگ دیکھیں تو سمجھیں کہ یہ چارہ بڑا ہی خستہ حال ہے۔ یہ دراصل اللہ تعالیٰ کی سخت ناشکری ہے۔ حدیث میں آیا ہے کہ نبی ﷺ نے فرمایا: ان اللہ اذا انعم نعمۃ علی عبد احباب ان يظهر اثرها عليه "اللہ جب کسی بندے کو نعمت دیتا ہے تو وہ پسند کرتا ہے کہ اس نعمت کا اثر بندے پر ظاہر ہو" ، یعنی اس کے کھانے پینے، رہنے سہنے، لباس اور مسکن، اور اس کی دادو، ہش، ہر چیز سے اللہ کی دی ہوئی اس نعمت کا اظہار ہوتا رہے۔

[۲۴] یعنی ہر دور کا پیغمبر اپنے دور کے لوگوں پر اللہ کی عدالت میں گواہی دے گا کہ زندگی کا وہ سیدھا راستہ اور فکر و عمل کا وہ صحیح طریق، جس کی تعلیم آپ نے مجھے دی ہی، اسے میں نے ان لوگوں تک پہنچا دیا تھا۔ پھر بھی شہادت محمد ﷺ اپنے دور کے لوگوں پر دیں گے، اور قرآن سے معلوم ہوتا ہے کہ آپ کا دور آپ کی بعثت کے وقت سے قیامت تک ہے۔ (آل عمران، حاشیہ ۲۹)

بِهِمُ الْأَرْضُ طَوْلًا يَكْتُمُونَ اللَّهَ حَدِيْثًا ۝ يَا إِيَّاهَا الَّذِينَ عَ۝  
أَمْنُوا لَا تَقْرَبُوا الصَّلَاةَ وَأَنْتُمْ سُكَارَى حَتَّىٰ تَعْلَمُوا  
مَا تَقُولُونَ وَلَا جُنْبًا إِلَّا عَابِرِي سَبِيلٍ حَتَّىٰ تَعْتَسِلُوا طَ۝  
وَإِنْ كُنْتُمْ مَرْضَى أَوْ عَلَى سَفَرٍ أَوْ جَاءَ أَحَدٌ مِنْكُمْ مِنَ

اور وہ اس میں سما جائیں۔ وہاں یا پی کوئی بات اللہ سے نہ چھپا سکیں گے یعنی

اے لوگو جو ایمان لائے ہو، جب تم نشے کی حالت میں ہو تو نماز کے قریب [۲۵] نہ جاؤ۔ نماز اس وقت پڑھنی چاہیے جب تم جانو کہ کیا کہہ رہے ہو۔ [۲۶] اور اسی طرح جنابت [۲۷] کی حالت میں بھی نماز کے قریب نہ جاؤ جب تک کہ عسل نہ کرو، الہا یہ کہ راستہ سے گزرتے ہو۔ [۲۸] اور اگر کبھی ایسا ہو کہ تم بیمار ہو، یا سفر میں ہو، یا تم میں سے کوئی شخص

[۲۵] یہ شراب کے متعلق دوسرا حکم ہے۔ پہلا حکم وہ تھا جو (سورہ بقرہ: آیت ۲۱۹) میں گزرا چکا ہے۔ اس میں صرف یہ ظاہر کر کے چھوڑ دیا گیا تھا کہ شراب بری چیز ہے، اللہ کو پسند نہیں۔ چنانچہ مسلمانوں میں سے ایک گروہ اس کے بعد کی شراب سے پرہیز کرنے لگا تھا۔ مگر بہت سے لوگ اسے بدستور استعمال کرتے رہے تھے تھی کہ با اوقات نشے کی حالت ہی میں نماز پڑھنے کھڑے ہو جاتے تھے اور کچھ کا کچھ پڑھ جاتے تھے۔ غالباً ۲۳ بھری کی ابتداء میں یہ دوسرا حکم آیا اور نئے میں نماز پڑھنے کی ممانعت کر دی گئی۔ اس کا اثر یہ ہوا کہ لوگوں نے اپنے شراب پینے کے اوقات بدل دیے اور ایسے اوقات میں شراب پینی چھوڑ دی جن میں یہ اندیشہ ہوتا کہ کہیں نہ کہی کی حالت میں نماز کا وقت نہ آ جائے۔ اس کے کچھ مدت بعد شراب کی قطعی حرمت کا حکم آیا جو (سورہ مائدہ: ۹۰-۹۱) میں ہے۔ یہاں یہ بات بھی ذہن نشین کر لئی چاہیے کہ آیت میں سکر لینی نہ کاظم ہے۔ اس لیے یہ حکم صرف شراب کے لیے خاص نہ تھا بلکہ ہر نہاد پر چیز کے لیے عام تھا۔ اور اب بھی اس کا حکم باقی ہے۔ اگرچہ نہ آور اشیاء کا استعمال بجائے خود حرام ہے، لیکن نہ کی حالت میں نماز پڑھنے والوں اور عظیم تر گناہ ہے۔

[۲۶] اسی بنا پر نبی ﷺ نے بدایت فرمائی ہے کہ جب کسی شخص پر نید کا غلبہ ہو رہا ہو اور وہ نماز پڑھنے میں بار بار انوکھے جاتا ہو تو اسے نماز چھوڑ کر سو جانا چاہیے۔ بعض لوگ اس آیت سے یہ استدلال کرتے ہیں کہ جو شخص نماز کی عربی عبارات کا مطلب نہیں سمجھتا اس کی نماز نہیں ہوتی۔ لیکن علاوہ اس کے کہ یہ ایک بے جا شدہ ہے، خود قرآن کے الفاظ بھی اس کا ساتھ نہیں دیتے۔ قرآن میں حتی تفہم یا تفہم کو ما تقولون نہیں فرمایا ہے بلکہ حتی تعلموا ما تقولون فرمایا ہے۔ یعنی نماز میں آدمی کو اتنا ہوش رہنا چاہیے کہ وہ یہ جانے کو کہہ کیا چرچا پنی زبان سے ادا کر رہا ہے۔ ایسا نہ ہو کہ وہ کھڑا تو نہ نماز پڑھنے اور شروع کر دے کوئی غزل۔

[۲۷] جنابت کے اصل معنی دوری اور بیگانگی کے ہیں۔ اسی سے لفظ اجنہی نکلا ہے۔ اصطلاح شرع میں جنابت سے مراد وہ نجاست ہے جو قضاۓ شہوت سے یا خواب میں مادہ خارج ہونے سے لاحق ہوتی ہے، کیونکہ اس کی وجہ سے آدمی طہارت سے بیگانہ ہو جاتا ہے۔

[۲۸] فقهاء و مفسرین میں سے ایک گروہ نے اس آیت کا مفہوم یہ سمجھا ہے کہ جنابت کی حالت میں مسجد میں نہ جانا چاہیے الہا یہ کہ کسی کام کے لیے مسجد میں سے گرنا ہو۔ اسی رائے کو عبد اللہ بن مسعود، انس بن مالک، حسن بصری اور ابراہیم بن حنفی وغیرہ حضرات نے اختیار کیا ہے۔ دوسرا گروہ اس سے سفر مراد لیتا ہے۔ یعنی اگر آدمی حالت سفر میں ہو اور جنابت لاحق ہو جائے تو تیم کیا جاسکتا ہے۔ رہا مسجد کا معاملہ، تو اس گروہ کی رائے میں جنہی کے لیے دسوار کے مسجد میں بیٹھنا جائز ہے۔ یہ رائے حضرت علیؓ، ابن عباسؓ، سعید بن جبیر اور بعض دوسرے حضرات نے اختیار فرمائی ہے۔ اگرچہ اس امر میں قریب قریب سب کااتفاق ہے کہ اگر آدمی حالت سفر میں ہو اور جنابت لاحق ہو جائے اور نہانہا ممکن نہ ہو تو تیم کر کے نماز پڑھ سکتا ہے۔ لیکن پہلا گروہ اس منکر کو حدیث سے اخذ کرتا ہے اور دوسرا گروہ اس روایت کی بنیاد پر قرآن کی مندرجہ بالا آیت پر رکھتا ہے۔

الْغَائِطِ أَوْ لَهْسَتِ الْنِسَاءَ فَلَمْ تَجِدُ وَا مَاءَ فَتَيَمَّمُوا  
صَعِيدًا طَيْبًا فَامْسَحُوا بِوجُودِهِمْ وَأَيْدِيهِمْ إِنَّ اللَّهَ  
كَانَ عَفُوًّا عَفُورًا ﴿٤٣﴾ أَلَمْ تَرَ إِلَى الَّذِينَ أُوتُوا نَصِيبَهَا

رفع حاجت کر کے آئے، یا تم نے عورتوں سے لمس کیا ہو،<sup>[۶۹]</sup> اور پھر پانی نہ ملے تو پاک مٹی سے کام لو اور اس سے اپنے چہروں اور ہاتھوں پرسح کرلو،<sup>[۷۰]</sup> بے شک اللہ زمی سے کام لینے والا اور بخشش فرمانے والا ہے۔

تم نے ان لوگوں کو بھی دیکھا جنہیں کتاب کے علم کا کچھ حصہ دیا گیا

[۶۹] اس امر میں اختلاف ہے کہ لمس یعنی چھونے سے کیا مراد ہے۔ حضرات علی، ابن عباس، ابو موسیٰ اشعری، ابی ابن کعب، سعید بن جبیر، حسن بصری اور متعدد ائمہ کی رائے ہے کہ اس سے مراد مبادرت ہے اور اسی رائے کو امام ابوحنینہ اور ان کے اصحاب اور امام غیاث بن ثوری نے اختیار کیا ہے۔ بخلاف اس کے حضرت عبد اللہ بن مسعود اور حضرت عبد اللہ بن عمر کی رائے ہے اور بعض روایات سے معلوم ہوتا ہے کہ حضرت عمر ابن خطاب کی بھی یہی رائے ہے کہ اس سے مراد چھونا یا ہاتھ لگانا ہے اور اسی رائے کو امام شافعی نے اختیار کیا ہے۔ بعض ائمہ نے نقش کامل سک بھی اختیار کیا ہے۔ مثلاً امام مالک<sup>ؒ</sup> کی رائے ہے کہ اگر عورت یا مرد ایک دوسرے کو جذبات شہوانی کے ساتھ ہاتھ لگا کیسی تو ان کا وضو ساق ہو جائے گا اور نماز کے لیے انہیں نیا وضو کرنا ہوگا۔ لیکن اگر جذبات شہوانی کے بغیر ایک کاجم دوسرے سے مس ہو جائے تو اس میں کوئی مضائقہ نہیں۔

[۷۰] حکم کی تفصیل صورت یہ ہے کہ اگر آدمی بے وضو ہے یا اسے غسل کی حاجت ہے اور پانی نہیں ملتا تو تمیم کر کے نماز پڑھ سکتا ہے۔ اگر مریض ہے اور غسل یا وضو کرنے سے اس وقاصان کا اندر نیشہ ہے تو پانی موجود ہونے کے باوجود تمیم کی اجازت سے فائدہ اٹھا سکتا ہے۔

تمیم کے معنی قصد کرنے کے ہیں۔ مطلب یہ ہے کہ جب پانی نہ ملے یا پانی ہوا اور اس کا استعمال ممکن نہ ہو تو پاک مٹی کا قصد کرو۔ تمیم کے طریقے میں فقهاء کے درمیان اختلاف ہے۔ ایک گروہ کے نزدیک اس کا طریقہ یہ ہے کہ ایک دفعہ مٹی پر ہاتھ مار کر منہ پر پھیر لیا جائے، پھر دوسری دفعہ ہاتھ مار کر نہیں تو کہ ہاتھ پر پھیر لیا جائے۔ امام ابوحنینہ، امام شافعی، امام مالک رحمہم اللہ اور کاشف فہمہ کا یہی نہ ہب ہے، اور صحابہ و تابعین میں سے حضرت علی، عبد اللہ بن عمر، حسن بصری، شعی اور سالم بن عبد اللہ وغیرہم اس کے قائل تھے۔ دوسرے گروہ کے نزدیک صرف ایک دفعہ ہی ہاتھ مارنا کافی ہے۔ وہی ہاتھ منہ پر بھی پھیر لیا جائے اور اسی کو کافی تک ہاتھوں پر بھی پھیر لیا جائے۔ کہنیوں تک مس کرنے کی ضرورت نہیں۔ یہ عطا اور مکحول اور اوزاعی اور احمد ابن حنبل رحمہم اللہ کا نہ ہب ہے اور عموماً حضرات اہل حدیث اسی کے قائل ہیں۔

تمیم کے لیے ضروری نہیں کہ زمین ہی پر ہاتھ مارا جائے۔ اس غرض کے لیے ہرگز ادو چیز اور ہر وہ چیز جو خلک اجزاء ارضی مشتمل ہو کافی ہے۔ بعض لوگ اعتراض کرتے ہیں کہ اس طرح مٹی پر ہاتھ مار کر منہ اور ہاتھوں پر پھیر لینے سے آخر طہارت کس طرح حاصل ہو سکتی ہے۔ لیکن درحقیقت یہ آدمی میں طہارت کی حس اور نماز کا احترام قائم رکھنے کے لیے ایک اہم نظریاتی تدبیر ہے۔

اس سے فائدہ یہ ہے کہ آدمی خواہ کتنی ہی مدت تک پانی استعمال کرنے پر قادر نہ ہو، بہر حال اس کے اندر طہارت کا احساس برقرار رہے گا، پا کیزگی کے جوقوں میں شریعت میں مقرر کردیے گئے ہیں ان کی پابندی وہ برابر کرتا رہے گا، اور اس کے ذہن سے قابل نماز ہونے کی حالت اور قابل نماز نہ ہونے کی حالت کا فرق و ایسا کبھی محو نہ ہو سکے گا۔

مِنَ الْكِتَبِ يَشْرُونَ الصَّلَةَ وَيُرِيدُونَ أَنْ تَضِلُّوَا  
السَّبِيلَ ﴿٣﴾ وَاللَّهُ أَعْلَمُ بِأَعْدَآءِكُمْ وَكَفَى بِاللَّهِ وَلِتَائِفَ وَكَفَى  
بِاللَّهِ نَصِيرًا ﴿٤﴾ مِنَ الَّذِينَ هَادُوا يُحَرِّفُونَ الْكَلِمَاتَ عَنْ  
مَوَاضِعِهِ وَيَقُولُونَ سَمِعْنَا وَعَصَيْنَا وَاسْمَعْ غَيْرَ مُسْمِعَ  
وَرَأَيْنَا لَيْاً بِالْسِتَّهِمْ وَطَعْنَا فِي الْدِينِ ﴿٥﴾ وَلَوْا نَهْرَ قَالُوا  
سَمِعْنَا وَأَطَعْنَا وَاسْمَعْ وَانْظَرْنَا لَكَانَ خَيْرًا لَّهُمْ وَأَقْوَمَ لَا

[۱] [۱] وہ خود ضلالت کے خریدار بنے ہوئے ہیں اور چاہتے ہیں کہ تم بھی راہ گم کر دو۔ اللہ تھارے دشمنوں کو خوب جانتا ہے اور تھاری حمایت و مددگاری کے لیے اللہ ہی کافی ہے۔ جن لوگوں نے یہودیت کا طریقہ اختیار کیا [۲] [۲] ان میں کچھ لوگ ہیں جو الفاظ کو ان کے محل سے پھیر دیتے ہیں، [۳] اور دین حق کے خلاف نیش زنی کرنے کے لیے اپنی زبانوں کو توڑ موڑ کرتے ہیں سَمِعْنَا وَعَصَيْنَا [۴] اور اسْمَعْ غَيْرَ مُسْمِعَ [۵] اور رَأَيْنَا حالانکہ اگر وہ کہتے سَمِعْنَا وَأَطَعْنَا، اور اسْمَعْ اور انْظَرْنَا تو یہ انہی کے لیے بہتر تھا اور زیادہ راست بازی کا طریقہ تھا۔

[۶] علماءِ اہل کتاب کے متعلق قرآن نے اکثر یہ الفاظ استعمال کیے ہیں کہ ”انہیں کتاب کے علم کا کچھ حصہ دیا گیا ہے“، اس کی وجہ یہ ہے کہ اول تو انہوں نے کتاب الہی کا ایک حصہ گم کر دیا تھا۔ پھر جو کچھ کتاب الہی میں سے ان کے پاس موجود تھا اس کی روح اور اس کے مقصد و مدة عاًسے بھی وہ بیگانہ ہو چکے تھے۔ ان کی تما مدد پھیلایاں لفظی بھشوں اور احکام کے زیارات اور عقائد کی فلسفیات پھیلی گیوں تک محدود تھیں۔ یہی وجہ تھی کہ وہ دین کی حقیقت سے نا آشنا اور دین کے جو ہر سے خالی تھے، اگرچہ علماءِ دین اور پیشوایان ملت کہے جاتے تھے۔ [۷] یہ نہیں فرمایا کہ ”یہودی ہیں“ بلکہ یہ فرمایا کہ ”یہودی بن گئے ہیں“، کیونکہ ابتداءً تو وہ بھی مسلمان ہی تھے، جس طرح ہر نی کی امت اصل میں مسلمان ہوتی ہے، مگر بعد میں وہ صرف یہودی بن کر رہ گئے۔

[۸] اس کے تین مطلب ہیں: ایک یہ کہ کتاب اللہ کے الفاظ میں رو بدل کرتے ہیں۔ دوسرا یہ کہ اپنی تاویلات سے آیات کتاب کے معنی کچھ سے کچھ بنا دیتے ہیں۔ تیسرا یہ کہ یوگِ محمد ﷺ اور آپ کے پیروں کی صحبت میں آ کر ان کی باتیں سنتے ہیں اور واپس جا کر لوگوں کے سامنے غلط طریقہ سے روایت کرتے ہیں۔ بات کچھ کہی جاتی ہے اور وہ اسے اپنی شرارت سے کچھ کا کچھ بنا کر لوگوں میں مشہور کرتے ہیں تاکہ انہیں بدنام کیا جائے اور ان کے متعلق غلط فہمیاں پھیلائیا کر لوگوں کو اسلامی جماعت کی طرف آنے سے روکا جائے۔

[۹] یعنی جب انہیں خدا کے احکام سنائے جاتے ہیں تو زور سے کہتے ہیں سَمِعْنا (ہم نے سن لیا) اور آہستہ کہتے ہیں عَصَيْنَا (ہم نے قبول نہیں کیا)۔ یا اطْعَنَا (ہم نے قبول کیا)۔ کا تلفظ اس انداز سے زبان کو پکارا دے کر کرتے ہیں کہ عَصَيْنَا ہیں جاتا ہے۔

[۱۰] یعنی دورانِ گفتگو میں جب وہ کوئی باتِ محمد ﷺ سے کہنا جائتے ہیں تو کہتے ہیں اسْمَعْ (سمیئے) اور پھر ساتھ ہی غَيْرَ مُسْمِعَ بھی کہتے ہیں جو ذہن میں ہے۔ اس کا ایک مطلب یہ ہے کہ آپ ایسے محترم ہیں کہ آپ کو کوئی بات خلاف مرٹی نہیں سنائی جاسکتی۔ دوسرا مطلب یہ ہے کہ تم اس قابل نہیں ہو کہ تمہیں کوئی کچھ سنائے۔ ایک اور مطلب یہ ہے کہ خدا کرتے تم ہر بارے ہو جاؤ۔

[۱۱] اس کی تشریع کے لیے ملاحظہ ہو سورہ بقرہ، حاشیہ نمبر ۱۰۸۔

وَلِكُنْ لَعْنَهُمُ اللَّهُ يُكْفِرُهُمْ فَلَا يُؤْمِنُونَ إِلَّا قَلِيلًا ۝  
 يَا يَاهَا الَّذِينَ أُوتُوا الْكِتَبَ امْنُوا بِمَا نَزَّلْنَا مُصَدِّقًا لِمَا  
 مَعَكُمْ مِنْ قَبْلِ أَنْ تَظْمِسَ وَجْهًا فَنَرَدَهَا عَلَى أَدْبَارِهَا  
 أَوْ نَلْعَنَهُمْ كَمَا لَعَنَّا أَصْحَابَ السَّبِيلِ ۖ وَكَانَ أَمْرُ اللَّهِ  
 مَفْعُولًا ۝ إِنَّ اللَّهَ لَا يَعْفُرُ أَنْ يُشَرِّكَ بِهِ وَيَعْفُرُ مَا دُونَ  
 ذَلِكَ لِمَنْ يَشَاءُ ۗ وَمَنْ يُشَرِّكُ بِاللَّهِ فَقَدِ افْتَرَى إِنْهَا  
 عَظِيمًا ۝ أَلَمْ تَرَ إِلَى الَّذِينَ يُرِكُونَ أَنفُسَهُمْ ۖ بَلِ اللَّهُ

مگر ان پر تو ان کی باطل پرستی کی بدولت اللہ کی پچھکار پڑی ہوئی ہے اس لیے وہ کم ہی ایمان لاتے ہیں۔  
 اے وہ لوگوں جنہیں کتاب دی گئی تھی! مان لو اس کتاب کو جو ہم نے اب نازل کی ہے اور جو اس کتاب کی تصدیق و تائید کرتی  
 ہے جو تمہارے پاس پہلے سے موجود تھی [۷۷] اس پر ایمان لے آؤ قبل اس کے کہ ہم چہرے بگاڑ کر پیچھے پھیر دیں یا ان کو اسی طرح  
 لعنت زدہ کر دیں جس طرح سبت والوں کے ساتھ ہم نے کیا تھا، [۷۸] اور یاد رکھو کہ اللہ کا حکم نافذ ہو کر رہتا ہے۔ اللہ سے  
 شرک ہی کو معاف نہیں کرتا، [۷۹] اس کے ماسوا و سرے جس قدر گناہ ہیں وہ جس کے لیے چاہتا ہے معاف کر دیتا ہے۔ [۸۰]  
 اللہ کے ساتھ جس نے کسی اور کوشش یک ٹھیک ایسا نے تو بہت ہی بڑا جھوٹ تصنیف کیا اور بڑے سخت گناہ کی بات کی۔  
 تم نے ان لوگوں کو بھی دیکھا جو بہت اپنی پا کیزگی نفس کا دم بھرتے ہیں؟ حالانکہ پا کیزگی تو اللہ ہی جسے چاہتا

[۷۷] تشریح کے لیے ملاحظہ ہو آل عمران، حاشیہ۔ ۲۔

[۷۸] ملاحظہ ہو سورہ بقرہ، حاشیہ ۸۲ و ۸۳۔

[۷۹] یاں لیے فرمایا کہ اہل کتاب اگر چاہنیاء اور کتب آسمانی کی پیروی کے مدعا تھے مگر شرک میں بتلا ہو گئے تھے۔

[۸۰] اس کا مطلب نہیں ہے کہ آدمی بس شرک نہ کرے باقی دوسرے گناہ دل کھول کر کرتا رہے۔ بلکہ دراصل اس سے یہ بات

ذہن نشین کرانی مقصود ہے کہ شرک، جس کو ان لوگوں نے بہت معمولی چیز سمجھ رکھا تھا، تمام گناہوں سے بڑا گناہ ہے حتیٰ کہ اور گناہوں کی معافی تو ممکن ہے مگر یہ ایسا گناہ ہے کہ معاف نہیں کیا جاسکتا۔ علماء ہبود شریعت کے چھوٹے چھوٹے احکام کا تو بڑا اہتمام کرتے تھے، بلکہ ان کا سارا وقت ان جزئیات کی ناپ تول ہی میں گزرتا تھا جو ان کے فقیہوں نے استنباط در استنباط کر کے نکالے تھے، مگر شرک ان کی نگاہ میں ایسا بہا فعل تھا کہ نہ خود اس سے بچنے کی فکر کرتے تھے، نہ اپنی قوم کو مشرکانہ خیالات اور اعمال سے بچانے کی کوشش کرتے تھے، اور نہ مشرکین کی دوستی اور رحمایت ہی میں انہیں کوئی مضائقہ نظر آتا تھا۔

يُرَبِّي مَنْ يَشَاءُ وَلَا يُظْلِمُونَ فَتَيْلًا ۝ أُنْظُرْكَيْفَ  
يَفْتَرُونَ عَلَى اللَّهِ الْكَذَبَ وَكَفَى بِهِ إِثْمًا مُّبِينًا ۝ الْأَنْتَرَ  
إِلَى الَّذِينَ أَوْتُوا نَصِيبًا مِّنَ الْكِتَبِ يُؤْمِنُونَ بِالْجِبْرِ  
وَالظَّاغُوتِ وَيَقُولُونَ لِلَّذِينَ كَفَرُوا هُوَلَاءُ آهُدْي  
مِنَ الَّذِينَ أَمْنُوا سَيْلًا ۝ أُولَئِكَ الَّذِينَ لَعْنَهُمُ اللَّهُ  
وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا ۝ أَمْ لَهُمْ نَصِيرٌ  
مِنَ الْمُلْكِ فَإِذَا لَا يُؤْتُونَ النَّاسَ نَقِيرًا ۝ أَمْ يَحْسُدُونَ

ہے عطا کرتا ہے، اور (انھیں جو پاکیزگی نہیں ملتی تو درحقیقت) ان پر ذرہ بر ظلم نہیں کیا جاتا۔ دیکھو تو سہی، یہ اللہ پر بھی جھوٹے افترا گھڑنے سے نہیں چوکتے اور ان کے صریحاً گناہ گار ہونے کے لیے بھی ایک گناہ کافی ہے۔

[۸۱] کیا تم نے ان لوگوں کو نہیں دیکھا جنہیں کتاب کے علم میں سے کچھ حصہ دیا گیا ہے اور ان کا حال یہ ہے کہ جبت اور طاغوت [۸۲] کو مانتے ہیں اور کافروں کے متعلق کہتے ہیں کہ ایمان لانے والوں سے تو یہی زیادہ صحیح راستے پر ہیں۔ [۸۳] یہے ہی لوگ ہیں جن پر اللہ نے لعنت کی ہے اور جس پر اللہ لعنت کر دے پھر تم اس کا کوئی مدعا کار نہیں پاؤ گے۔ کیا حکومت میں ان کا کوئی حصہ ہے؟ اگر ایسا ہوتا تو یہ دوسروں کو ایک پھوٹی کوڑی تک نہ دیتے۔ [۸۴] پھر کیا یہ دوسروں سے اس لیے حسد

[۸۱] جبت کے اصلی معنی بے حقیقت، بے اصل اور بے فائدہ چیز کے ہیں۔ اسلام کی زبان میں جادو، کہانت (جوش)، فال گیری، ٹونے ٹونکے، شگون اور مہورت اور تماد دوسرا وہی و خیالی با توں کو ”جبت“ سے تعبیر کیا گیا ہے۔ چنانچہ حدیث میں آیا ہے الشیاقۃ والطريق والطبری من الجبت۔ یعنی جانوروں کی آوازوں سے فال لینا، زمین پر جانوروں کے نشانات قدم سے شگون نکالنا اور فال گیری کے دوسرے طریقے سب ”جبت“ کے قبل سے ہیں۔ پس ”جبت“ کا مفہوم وہی ہے جسے ہم اردو زبان میں اوہام کہتے ہیں اور جس کے لیے انگریزی میں (Superstitions) کا لفظ استعمال کیا جاتا ہے۔

[۸۲] تشریح کے لیے ملاحظہ ہو سو رہ لقرہ، حاشیہ ۲۸۲ و ۲۸۸۔

[۸۳] [۸۳] یہاں کافروں سے مراد ہیں مشرکین عرب۔ علماء یہودی کی ہٹ دھرمی یہاں تک پہنچ گئی تھی کہ جو لوگ محمد ﷺ پر ایمان لائے تھے ان کو وہ مشرکین عرب کی پہنچت زیادہ گمراہ قرار دیتے تھے اور کہتے تھے کہ ان سے تو یہ مشرکین ہی زیادہ راہ راست پر ہیں۔ حالانکہ وہ صریح طور پر دیکھ رہے تھے کہ ایک طرف خالص توحید ہے جس میں شرک کا شانہ تک نہیں اور دوسری طرف صریح بت پرستی ہے جس کی نہ ملت سے ساری با بل بھری پڑی ہے۔

[۸۴] یعنی کیا خدا کی حکومت کا کوئی حصہ ان کے قبضہ میں ہے کہ یہ فیصلہ کرنے پلے ہیں کہ کون بر سر ہدایت ہے اور کون نہیں ہے؟ اگر ایسا ہوتا تو ان کے ہاتھوں دوسروں کو ایک پھوٹی کوڑی بھی نصیب نہ ہوتی۔ کیونکہ ان کے دل تو اتنے چھوٹے ہیں کہ ان سے حق کا اعتراف تک نہیں ہو سکتا۔ دوسرا مطلب یہی ہو سکتا ہے کہ کیا ان کے پاس کسی ملک کی حکومت ہے کہ اس میں دوسرے لوگ حصہ بنانا چاہتے ہیں اور یہ انہیں اس میں سے کچھ نہیں دینا چاہتے؟ یہاں تو محض اعتراف حق کا سوال درپیش ہے اور اس میں بھی یہ بخل سے کام لے رہے ہیں۔

الثَّاَسَ عَلَىٰ مَا أَتَهُمُ اللَّهُ مِنْ فَضْلِهِ ۚ فَقَدْ أَتَيْنَا  
 أَلَّا إِبْرَاهِيمَ الْكِتَبَ وَالْحِكْمَةَ وَأَتَيْنَاهُمْ مُّلْكًا عَظِيمًا<sup>۴۵</sup>  
 فِيهِمْ مَنْ أَمَنَ بِهِ وَمِنْهُمْ مَنْ صَدَّ عَنْهُ ۖ وَكُلُّ بِجَهَنَّمَ  
 سَعِيرًا ۝ إِنَّ الَّذِينَ كَفَرُوا بِإِيمَانِنَا سُوفَ نُصْلِيهِمْ نَارًا ۝  
 كُلَّمَا نَضَجَتْ جُلُودُهُمْ بَدَّ لِنَهُمْ جُلُودًا غَيْرَ هَا لِيَذُوقُوا  
 زَلَّ الْعَذَابَ إِنَّ اللَّهَ كَانَ عَزِيزًا حَكِيمًا<sup>۴۶</sup> وَالَّذِينَ آمَنُوا وَعَمِلُوا  
 الصِّلْحَاتِ سَنُّدُ خَلْلُهُمْ جَنَاحِتِ تَجْرِي مِنْ تَحْتِهَا الْأَنْهَرُ خَلِيلُهُنَّ  
 فِيهَا أَبَدًا طَاهَرُهُمْ فِيهَا أَرْوَاجٌ مُّطَهَّرَةٌ وَنُدُخْلُهُمْ ظَلَالًا طَلِيلًا<sup>۴۷</sup>

کرتے ہیں کہ اللہ نے انھیں اپنے فضل سے نواز دیا؟<sup>[۸۵]</sup> اگر یہ بات ہے تو انھیں معلوم ہو کہ ہم نے تو ابراہیمؑ کی اولاد کو کتاب اور حکمت عطا کی اور ملک عظیم بخش دیا،<sup>[۸۶]</sup> مگر ان میں سے کوئی اس پر ایمان لا یا اور کوئی اس سے منہ موڑ گیا،<sup>[۸۷]</sup> اور منہ موڑنے والوں کے لیے تو بس جہنم کی بھڑتی ہوئی آگ ہی کافی ہے۔ جن لوگوں نے ہماری آیات کو ماننے سے انکار کر دیا ہے انہیں بالیقین ہم آگ میں جھوٹیں گے اور جب ان کے بدن کی کھال گل جائے گی تو اس کی جگہ دوسرا کھال پیدا کر دیں گے تاکہ وہ خوب عذاب کا مراچکھیں، اللہ بڑی قدرت رکھتا ہے اور اپنے فیصلوں کو عمل میں لانے کی حکمت خوب جانتا ہے۔ اور جن لوگوں نے ہماری آیات کو مان لیا اور نیک عمل کیے ان کو ہم ایسے باغوں میں داخل کریں گے جن کے نیچے نہیں، ہتھی ہوں گی، بہاں وہ ہمیشہ ہمیشہ رہیں گے اور ان کو پاکیزہ بیویاں ملیں گی اور انھیں ہم گھنی چھاؤں میں رکھیں گے۔

[۸۵] یعنی یہ اپنی ناابلی کے باوجود اللہ کے جس فضل اور جس انعام کی آس خود لگائے بیٹھے تھے، اس سے جب دوسرے لوگ سرفراز کر دیے گئے اور عرب کے امیوں میں ایک عظیم الشان نبی کے ظہور سے وہ روحانی و اخلاقی اور ذہنی و عملی زندگی پیدا ہو گئی جس کا لازمی نتیجہ عروج و سر بلندی ہے، تو اب یہ اس پر حسد کر رہے ہیں اور یہ باتیں اسی حسد کی بنا پر ان کے منہ سے نکل رہی ہیں۔

[۸۶] ”ملک عظیم“ سے مراد دنیا کی امامت و رہنمائی اور اقوام عالم پر قائدانہ اقتدار ہے جو کتاب اللہ کا علم پانے اور اس علم و حکمت کے مطابق عمل کرنے سے لازماً حاصل ہوتا ہے۔

[۸۷] یاد رہے کہ یہاں جواب بنی اسرائیل کی حادثہ باتوں کا دیا جا رہا ہے۔ اس جواب کا مطلب یہ ہے کہ تم لوگ آخر جلتے کس بات پر ہو؟ تم بھی ابراہیمؑ کی اولاد ہو اور یہ بنی اسماعیل بھی ابراہیمؑ کی اولاد ہیں۔ ابراہیمؑ سے دنیا کی امامت کا جو وعدہ ہم نے کیا تھا وہ آل ابراہیمؑ میں سے صرف ان لوگوں کے لیے تھا جو ہماری بیکھی ہوئی کتاب اور حکمت کی پیر دی کریں۔ یہ کتاب اور حکمت پہلے ہم نے تمہارے پاس بھیجی تھی مگر تمہاری اپنی نالائق تھی کہ تم اس سے منہ موڑ گئے۔ اب وہی چیز ہم نے بنی اسرائیل کو دی ہے اور یا ان کی خوش نصیبی ہے کہ وہ اس پر ایمان لے آئے ہیں۔

إِنَّ اللَّهَ يَأْمُرُكُمْ أَنْ تُؤْدُوا الْأَمْنَاتِ إِلَىٰ أَهْلِهَا لَا إِذَا حَكَمْتُمْ  
بَيْنَ النَّاسِ أَنْ تَحْكِمُوا بِالْعَدْلِ إِنَّ اللَّهَ يُعِظُّكُمْ إِنَّمَا يَعْظُمُكُمْ إِنَّمَا  
إِنَّ اللَّهَ كَانَ سَمِيعًا بِصَيْرًا ﴿٨٥﴾ يَا أَيُّهَا الَّذِينَ آمَنُوا أَطِيعُوا  
اللَّهَ وَأَطِيعُوا الرَّسُولَ وَأُولَئِكُمْ مُّنْكَرٌ فَإِنْ تَنَازَعْتُمْ  
فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ

مسلمانو! اللہ تمہیں حکم دیتا ہے کہ امانیں اہل امانت کے سپرد کرو، اور جب لوگوں کے درمیان فیصلہ کرو تو عدل کے ساتھ فیصلہ کرو،<sup>[۸۸]</sup> اللہ تم کو نہایت عمدہ نصیحت کرتا ہے، اور یقیناً، اللہ سب کچھ سنتا اور دیکھتا ہے۔

اے لوگو! جو ایمان لائے ہو، اطاعت کرو اللہ کی اور اطاعت کرو رسول کی اور ان لوگوں کی جو تم میں سے صاحب امر ہوں، پھر اگر تمہارے درمیان کسی معاملہ میں نزاع ہو جائے تو اسے اللہ اور رسول کی طرف پھیر دو!<sup>[۸۹]</sup> اگر تم واقعی اللہ

[۸۸] یعنی تم ان برائیوں سے بچے رہنا جن میں بنی اسرائیل کی بنیادی غلطیوں میں سے ایک یہ تھی کہ انہوں نے اپنی احاطات کے زمانہ میں امانیں، یعنی ذمہ داری کے منصب اور نہ ہی پیشوائی اور قومی سرداری کے مرتبے (Positions of Trust) کے لئے لوگوں کو دینے شروع کر دیے جو نا اہل کم ظرف، بد اخلاق، بد دیانت اور بد کار تھے۔ نتیجہ یہ ہوا کہ برے لوگوں کی قیادت میں ساری قوم خراب ہوتی چلی گئی۔ مسلمانوں کو ہدایت کی جا رہی ہے کہ تم ایسا نہ کرنا بلکہ امانیں ان لوگوں کے سپرد کرنا جوان کے اہل ہوں، یعنی جن میں بار امانت اٹھانے کی صلاحیت ہو۔ بنی اسرائیل کی دوسرا بڑی کمزوری یہ تھی کہ وہ انصاف کی روح سے خالی ہو گئے تھے۔ وہ شخصی اور قومی اغراض کے لیے بے تکلف ایمان نگل جاتے تھے۔ صریح ہست دھرمی بر تھے۔ انصاف کے لگے پر چھری پھیرنے میں انہیں ذرا تال نہ ہوتا تھا۔ ان کی بے انصافی کا تلخ ترین تجربہ اس زمانے میں خود مسلمانوں کو ہو رہا تھا۔ ایک طرف ان کے سامنے محمد ﷺ اور ان پر ایمان لانے والوں کی پاکیزہ زندگیاں تھیں۔ دوسرا طرف وہ لوگ تھے جو بتوں کو پوچھ رہے تھے، بیٹیوں کو زندہ گاڑتے تھے، سوتیلی ماڈل تک سے نکاح کر لیتے تھے اور عجہ کے گرد مادرزاد نگلے ہو کر طواف کرتے تھے۔ یہ نام نباد اہل کتاب ان میں سے دوسرے گروہ کو پہلے گروہ پر ترجیح دیتے تھے اور ان کو یہ کہتے ہوئے ذرا شرم نہ آتی تھی کہ پہلے گروہ کے مقابلہ میں یہ دوسرا گروہ زیادہ صحیح راستہ پر ہے۔ اللہ تعالیٰ ان کی اس بے انصافی پر تنبیہ کرنے کے بعد اس مسلمانوں کو ہدایت کرتا ہے کہ تم کہیں ایسے بے انصاف نہ بن جانا۔ خواہ کسی سے دوستی ہو یاد نہشی، بہر حال بات جب کہ وہ انصاف کی کہوا اور فیصلہ جب کرو عدل کے ساتھ کرو۔

[۸۹] یہ آیت اسلام کے پورے نہ ہی، تمدنی اور سیاسی نظام کی بنیاد اور اسلامی ریاست کے دستور کی اولین دفعہ ہے۔ اس میں حسب ذیل چار اصول مستقل طور پر قائم کر دیے گئے ہیں:

(۱) اسلامی نظام میں اصل مطابع اللہ تعالیٰ ہے۔ ایک مسلمان سب سے پہلے بنہ خدا ہے، باقی جو کچھ بھی ہے اس کے بعد ہے۔

(۲) اسلامی نظام کی دوسرا بنیاد رسول کی اطاعت ہے۔ یہ کوئی مستقل بالذات اطاعت نہیں ہے بلکہ اطاعت خدا کی واحد عملی

هُنَّا إِلَّا لِلْأَخْرَطِ ذَلِكَ حَيْرَةٌ وَأَحْسَنُ تَأْوِيلًا عَلَى الْمُرْتَدَ لَهُ  
الَّذِينَ يَرْعَمُونَ أَنَّهُمْ أَمْنَوْا بِمَا أُنْزِلَ إِلَيْكَ وَمَا أُنْزِلَ مِنْ

اور روز آخ پر ایمان رکھتے ہو۔ یہی ایک صحیح طریق کارہے اور انجام کے اعتبار سے بھی بہتر ہے [۹۰] اے نبی! تم نے دیکھا نہیں ان لوگوں کو جو دعویٰ تو کرتے ہیں کہ ہم ایمان لائے ہیں اس کتاب پر جو تمہاری طرف نازل کی گئی ہے اور ان کتابوں پر جو تم سے پہلے نازل کی گئی تھیں،

صورت ہے۔ ہم خدا کی اطاعت صرف اسی طریقہ سے کر سکتے ہیں کہ رسول کی اطاعت کریں۔ کوئی اطاعت خدا رسول کی سند کے بغیر معتبر نہیں ہے، اور رسول کی پیروی سے منہ موڑنا خدا کے خلاف بغاوت ہے۔

(۳) مذکورہ بالادنوں اطاعتوں کے بعد اور ان کے ماتحت تیری اطاعت جو اسلامی نظام میں مسلمانوں پر واجب ہے وہ اُن ”اوی الامر“ کی اطاعت ہے جو خود مسلمانوں میں سے ہوں۔ ”اوی الامر“ کے مفہوم میں وہ سب لوگ شامل ہیں جو مسلمانوں کے اجتماعی معاملات کے سربراہ کارہوں، خواہ وہ ذاتی و فکری رہنمائی کرنے والے علماء ہوں، یا سیاسی رہنمائی کرنے والے لیڈر ہوں، یا ملکی انتظام کرنے والے حکام، یا عدالتی فیصلے کرنے والے حجج، یا تمدنی و معاشرتی امور میں قبیلوں اور بستیوں اور مغلوں کی سربراہی کرنے والے شیوخ اور سردار۔

(۴) پوچھی بات جو آیت زیر بحث میں ایک مستقل اور قطعی اصول کے طور پر طے کردی گئی ہے یہ ہے کہ اسلامی نظام میں خدا کا حکم اور رسول کا طریقہ بنیادی قانون اور آخری سند (Final Authority) ہے۔ مسلمانوں کے درمیان، یا حکومت اور عدایا کے درمیان جس مسئلہ میں بھی نزاع واقع ہوگی اس میں فیصلہ کے لیے قرآن اور سنت کی طرف رجوع کیا جائے گا اور جو فیصلہ وہاں سے حاصل ہوگا اس کے سامنے سب سر تسلیم خرم کر دیں گے۔ اس طرح تمام مسائل زندگی میں کتاب اللہ کو سند اور مرتع اور حرف آخ تسلیم کرنا اسلامی نظام کی وہ لازمی خصوصیت ہے جو اسے کافرانہ نظام زندگی سے ممیز کرتی ہے۔ جس نظام میں یہ چیز نہ پائی جائے وہ بالیغین ایک غیر اسلامی نظام ہے۔

[۹۰] قرآن مجید چونکہ محض کتاب آئین ہی نہیں ہے بلکہ کتاب تعلیم تلقین اور صحیفہ وعظ و ارشاد بھی ہے، اس لیے پہلے فقرے میں جو قانونی اصول بیان کیے گئے تھے، اب اس دوسرے فقرے میں ان کی حکمت و مصلحت سمجھائی جا رہی ہے۔ اس میں دو باتیں ارشاد ہوئی ہیں: ایک یہ کہ مذکورہ بالا چاروں اصولوں کی پیروی کرنا ایمان کا لازمی تقاضا ہے۔ مسلمان ہونے کا دعویٰ اور ان اصولوں سے اخراج، یہ دونوں چیزیں ایک جگہ جمع نہیں ہو سکتیں۔ دوسرے یہ کہ ان اصولوں پر اپنے نظام زندگی کو تعمیر کرنے ہی میں مسلمانوں کی بہتری بھی ہے۔ صرف یہی ایک چیز ایک دنیا میں صراط مستقیم پر قائم رکھ سکتی ہے اور اسی سے ان کی عاقبت بھی درست ہو سکتی ہے۔ یقینت ٹھیک اس تصریر کے خاتمه پر ارشاد ہوئی ہے جس میں یہودیوں کی اخلاقی و دینی حالت پر تبصرہ کیا جا رہا تھا۔ اس طرح ایک نہایت لطیف طریقہ سے مسلمانوں کو متنبہ کیا گیا ہے کہ تمہاری پیش رواست دین کے ان بنیادی اصولوں سے محرف ہو کر جس پستی میں گرچکی ہے اس سے عبرت حاصل کرو۔ جب کوئی گروہ خدا کی کتاب اور اس کے رسول کی ہدایت کو پس پشت ڈال دیتا ہے، اور ایسے سرداروں اور رہنماؤں کے پیچھے لگ جاتا ہے جو خدا اور رسول کے مطیع فرمان نہ ہوں، اور اپنے مہبی پیشواؤں اور سیاسی حاکموں سے کتاب و سنت کی سند پوچھنے بغیر ان کی اطاعت کرنے لگتا ہے تو وہ ان خرایبوں میں بدلنا ہونے سے کسی طرح بچ نہیں سکتا جن میں بنی اسرائیل بنتا ہوئے۔

قَبْلِكَ يُرِيدُ وُنَّ أَنْ يَتَعَاهَدُوا إِلَى الظَّاغُوتِ وَقَدْ أُمْرُوا أَنْ  
يَكْفُرُوا بِهِ طَوْرِيدُ الشَّيْطَنُ أَنْ يُضْلِلُهُمْ صَلَالًا بَعِيْدًا ۚ ۷  
وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَإِلَى الرَّسُولِ  
رَأَيْتَ الْمُنْفِقِينَ يَصْدُّونَ عَنْكَ صُدُودًا ۖ فَكَيْفَ إِذَا  
أَصَابَتْهُمْ مُصِيبَةٌ بِمَا قَدَّمْتُ أَيُّدِلُهُمْ ثُمَّ جَاءُوكَ  
يَخْلِفُونَ قُلْبَ إِلَهِهِ إِنْ أَرَدْنَا إِلَّا لِإِحْسَانَ وَتَوْفِيقًا ۗ ۸  
أُولَئِكَ الَّذِينَ يَعْلَمُ اللَّهُ مَا فِي قُلُوبِهِمْ فَقَاعِرُضُ عَنْهُمْ وَعِظَمُهُمْ

مگر چاہتے یہ ہیں کہ اپنے معاملات کا فیصلہ کرانے کے لیے طاغوت کی طرف رجوع کریں، حالانکہ انھیں طاغوت سے کفر کرنے کا حکم دیا گیا تھا [۹۱]۔ شیطان انھیں بھٹکا کر راہ راست سے بہت دور لے جانا چاہتا ہے۔ اور جب ان سے کہا جاتا ہے کہ آؤ اس چیز کی طرف جو اللہ نے نازل کی ہے اور آور رسول کی طرف تو ان منافقوں کو تم دیکھتے ہو کہ یہ تمہاری طرف آنے سے کرتا تھے ہیں [۹۲]۔ پھر اس وقت کیا ہوتا ہے جب ان کے اپنے ہاتھوں کی لائی ہوئی مصیبت ان پر آپڑتی ہے؟ اس وقت یہ تمہارے پاس قسمیں کھاتے ہوئے آتے ہیں [۹۳] اور کہتے ہیں کہ خدا کی قسم ہم تو صرف بھلائی چاہتے تھے اور ہماری نیت تو یہ تھی کہ فریقین میں کسی طرح موافقت ہو جائے۔ اللہ جانتا ہے جو کچھ ان کے دلوں میں ہے، ان سے تعرض مت کرو، انھیں سمجھاؤ۔

[۹۱] یہاں صریح طور پر ”طاغوت“ سے مراد ہو جا کرے جو قانون الہی کے سوکی دوسرا قانون کے مطابق فیصلہ کرتا ہو، اور وہ نظام عدالت ہے جو نہ تو اللہ کے افتخار اعلیٰ کا مطیع ہو اور نہ اللہ کی کتاب کو آخری سند مانتا ہو۔ لہذا یہ آیت اس معنی میں بالکل صاف ہے کہ جو عدالت ”طاغوت“ کی حیثیت رکھتی ہو اس کے پاس اپنے معاملات فیصلہ کے لیے لے جانا ایمان کے منانی ہے، اور خدا اور اس کی کتاب پر ایمان لانے کا لازمی اقتضا یہ ہے کہ آدمی ایسی عدالت کو جائز عدالت تسلیم کرنے سے انکار کر دے۔ قرآن کی رو سے اللہ پر ایمان اور طاغوت سے کفر، دونوں لازم و ملزم ہیں، اور خدا اور طاغوت دونوں کے آگے بیک وقت جھکنا عین منافقت ہے۔

[۹۲] اس سے معلوم ہوتا ہے کہ یہ منافقین کی عام روشن تھی کہ جس مقدمہ میں انہیں تو قع ہوتی تھی کہ فیصلہ ان کے حق میں ہو گا اس کو تو نبی ﷺ کے پاس لے آتے تھے، مگر جس مقدمہ میں اندر یہ شہادت تھا کہ فیصلہ ان کے خلاف ہو گا اس کو آپ کے پاس لانے سے انکار کردیت تھے۔ یہی حال اب بھی بہت سے منافقوں کا ہے کہ اگر شریعت کا فیصلہ ان کے حق میں ہو تو سرآنکھوں پر، ورنہ ہر اس قانون، ہر اس رسم و رواج اور ہر اس عدالت کے دامن میں جاپناہ لیں گے جس سے انہیں اپنے مشارکے مطابق فیصلہ حاصل ہونے کی توقع ہو۔

[۹۳] غالباً اس سے مراد یہ ہے کہ جب ان کی اس منافقانہ حرکت کا مسلمانوں کو علم ہو جاتا ہے اور انہیں خوف ہوتا ہے کہ اب باز پر ہو گی اور سزا ملے گی اس وقت قسمیں کھا کھا کر اپنے ایمان کا یقین دلانے لگتے ہیں۔

وَقُلْ لَهُمْ فِي أَنفُسِهِمْ قَوْلًا بَلِّيغًا ۚ وَمَا أَرْسَلْنَا مِنْ  
رَسُولٍ إِلَّا لِيُطَاعَ يَا ذِنَنَ اللَّهِ وَلَوْ أَنَّهُمْ إِذْ طَلَمُوا أَنفُسَهُمْ  
جَاءُوكَ فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ  
لَوْجَدُوا اللَّهَ تَوَابًا رَحِيمًا ۚ فَلَا وَرَبِّكَ لَا يُؤْمِنُونَ حَتَّىٰ  
يُحَكِّمُوكَ فِيمَا شَجَرَ بِيَدِهِمْ ثُمَّ لَا يَجِدُوا فِي أَنفُسِهِمْ  
حَرَجًا مِمَّا قَضَيْتَ وَيُسَلِّمُوا تَسْلِيمًا ۖ وَلَوْ أَنَّا كَتَبْنَا  
عَلَيْهِمْ أَنْ أُقْتَلُوا أَنفُسَكُمْ أَوْ أُخْرُجُوا مِنْ دِيَارِكُمْ مَا

اور ای نصیحت کرو جوان کے دلوں میں اتر جائے۔ (انھیں بتاؤ کہ) ہم نے جو رسول بھی بھیجا ہے اسی لیے بھیجا ہے کہ اذن خداوندی کی بنا پر اس کی اطاعت کی جائے۔ [۹۳] اگر انہوں نے یہ طریقہ اختیار کیا ہوتا کہ جب یا اپنے نفس پر ظلم کر بیٹھے تھے تو تمہارے پاس آ جاتے اور اللہ سے معافی مانگتے، اور رسول بھی ان کے لیے معافی کی درخواست کرتا، تو یقیناً اللہ کو بخشنے والا اور حرم کرنے والا پاتے نہیں، اے محمد، تمہارے رب کی قسم یہ بھی مومن نہیں ہو سکتے جب تک کہ اپنے باہمی اختلافات میں یہ تم کو فیصلہ کرنے والا نہ مان لیں، پھر جو کچھ تم فیصلہ کرو اس پر اپنے دلوں میں بھی کوئی تنگی نہ محسوس کریں، بلکہ سر بر تسلیم کر لیں۔ [۹۴] اگر ہم نے انھیں حکم دیا ہوتا کہ اپنے آپ کو ہلاک کر دو یا اپنے گھروں سے نکل جاؤ

[۹۴] یعنی خدا کی طرف سے رسول اس لیے نہیں آتا ہے کہ بس اس کی رسالت پر ایمان لے آؤ اور پھر اطاعت جس کی چاہو کرتے رہو۔ بلکہ رسول کے آنے کی غرض ہی یہ ہوتی ہے کہ زندگی کا جو قانون وہ لے کر آیا ہے، تمام قوانین کو چھوڑ کر صرف اسی کی پیروی کی جائے اور خدا کی طرف سے جو احکام وہ دیتا ہے، تمام احکام کو چھوڑ کر صرف انہی پر عمل کیا جائے۔ اگر کسی نے یہی نہ کیا تو پھر اس کا محض رسول کو رسول مان لینا کوئی معنی نہیں رکھتا۔

[۹۵] اس آیت کا حکم صرف حضور کی زندگی تک محدود نہیں ہے بلکہ قیامت تک کے لیے ہے۔ جو کچھ اللہ کی طرف سے نبی ﷺ لائے ہیں اور جس طریقہ پر اللہ کی بدایت و رہنمائی کے تحت آپ نے عمل کیا ہے وہ ہمیشہ ہمیشہ کے لیے مسلمانوں کے درمیان فیصلہ کرن سند ہے، اور اس سند کو ماننے یا نہ ماننے ہی پر آدمی کے مومن ہونے اور نہ ہونے کا فیصلہ ہے۔ حدیث میں اسی بات کو نبی ﷺ نے ان الفاظ میں ارشاد فرمایا ہے کہ لا یؤمن احد کم حتیٰ یکون ہواہ تبعاً لاما جنت بہ۔ ”تم میں سے کوئی شخص مومن نہیں ہو سکتا جب تک کہ اس کی خواہش نفس اس طریقہ کی تابع نہ ہو جائے جسے میں لے کر آیا ہوں۔“

فَعَلُوْهُ إِلَّا قَلِيلٌ مِّنْهُمْ وَلَوْا نَهْمٌ فَعَلُوْا مَا يُوْعَظُونَ  
بِهِ لَكَانَ خَيْرًا لَّهُمْ وَأَشَدَّ تَثْبِيتًا ۝ وَإِذَا لَآتَيْنَاهُمْ  
مِّنْ لَدُنَّا أَجْرًا عَظِيمًا ۝ وَلَهُدَى نِهْمٌ صِرَاطًا مُّسْتَقِيمًا ۝  
وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمْ  
اللَّهُ عَلَيْهِمْ مِّنَ النَّبِيِّنَ وَالصِّدِّيقِينَ وَالشَّهِدَاءِ

تو ان میں سے کم ہی آدمی اس پر عمل کرتے ۔ [۹۶] حالانکہ جو صحت انھیں کی جاتی ہے اگر یہ اس پر عمل کرتے تو یہ ان کے لیے زیادہ بہتری اور زیادہ ثابت قدی کا موجب ۔ [۹۷] ہوتا اور جب یہ ایسا کرتے تو ہم انھیں اپنی طرف سے بہت بڑا جرودیتے اور انھیں سیدھا راستہ دکھا دیتے۔ جو لوگ اللہ اور رسول کی اطاعت کریں گے وہ ان لوگوں کے ساتھ ہوں گے جن پر اللہ نے انعام فرمایا ہے، یعنی انبیاء اور صدیقین اور شہداء

[۹۸] یعنی جب ان کا حال یہ ہے کہ شریعت کی پابندی کرنے میں ذرا ساقصان یا تھوڑی سی تکلیف بھی یہ برداشت نہیں کر سکتے تو ان سے کسی بڑی قربانی کی ہرگز توقع نہیں کی جاسکتی۔ اگر جان دینے یا گھر بارچھوڑنے کا مطالبہ ان سے کیا جائے تو یہ فوراً بھاگ کھڑے ہوں گے اور ایمان و اطاعت کے بجائے کفر و نافرمانی کی راہ لیں گے۔

[۹۷] یعنی اگر یہ لوگ شک اور تذبذب اور تردود چھوڑ کر یکسوئی کے ساتھ رسول کی اطاعت و پیروی پر قائم ہو جاتے اور ڈانوالوں نہ رہتے تو ان کی زندگی تزلزل سے محفوظ ہو جاتی۔ ان کے خیالات، اخلاق اور معاملات سب کے سب ایک مستقل اور پائسیدار بنا ہے پر قائم ہو جاتے اور یہ ان برکات سے بہرہ دو رہتے جو ایک شہراہ مستقیم پر ثابت قدی کے ساتھ چلنے سے ہی حاصل ہوا کرتی ہیں۔ بخش تذبذب اور تردد کی حالت میں مبتلا ہو، کبھی اس راستے پر چلنے اور کبھی اس راستہ پر، اور اطمینان کی راستے کے بھی سمجھ ہونے پر اسے حاصل نہ ہو، اس کی ساری زندگی نقش بر آب کی طرح بسر ہوتی ہے اور سچی لا حاصل بن کر رہ جاتی ہے۔

[۹۸] یعنی جب وہ شک چھوڑ کر ایمان و یقین کے ساتھ رسول کی اطاعت کا فیصلہ کر لیتے تو اللہ کے فضل سے ان کے سامنے سمجھی و عمل کا سیدھا راستہ بالکل روشن ہو جاتا اور انہیں صاف نظر آ جاتا کہ وہ اپنی قوتیں اور محنتیں کس راہ میں صرف کریں جس سے ان کا ہر قدم اپنی حقیقی منزل مقصودی کی طرف اٹھے۔

[۹۹] اس کا مطلب یہ ہے کہ آخرت میں وہ ان لوگوں کے ساتھ ہوں گے۔ یہ مطلب نہیں ہے کہ ان میں سے کوئی اپنے اس فعل کے بدلت نبی بھی بن جائے گا۔ صدقیق سے مراد وہ شخص ہے جو نہایت راست باز ہو، جس کے اندر صداقت پسندی اور حق پرستی کمال درج پر ہو، جب ساتھ دے تو حق اور انصاف ہی کا ساتھ دے اور سچے دل سے دے، اور جس چیز کو حق کے خلاف پائے اس کے مقابلہ میں ڈٹ کر کھڑا ہو جائے اور ذرا کمزوری نہ دکھائے۔

شہید کے اصل معنی گواہ کے ہیں۔ اس سے مراد وہ شخص ہے جو اپنے ایمان کی صداقت پر اپنی زندگی کے پورے طرز عمل سے شہادت

وَالصِّلِّيْحِينَ حَوْسَنَ اُولَئِكَ رَفِيْقًا ۝ ذَلِكَ الْفَضْلُ  
عِنْ اِنَّ اللَّهَ وَكُفَّىٰ بِاللَّهِ عَلِيِّمًا ۝ يَا يَاهَا اَذْنِينَ اَمْنُوا خُدُوْفًا  
حَذْرَكُمْ فَانْفِرُوا اِثْبَاتٍ اَوْ اِنْفِرُوا جَمِيعًا ۝ وَإِنَّ مِنْكُمْ لَمَنْ  
لَّيْبِطِئَنَّ حَفَّاً نَّاصَابَتْكُمْ مُّصِيبَةٌ ۝ قَالَ قَدْ أَنْعَمَ اللَّهُ عَلَيَّ  
إِذْلَمْ اَكُنْ مَعَهُمْ شَهِيدًا ۝ وَلَيْنُ اَصَابَكُمْ فَضْلٌ مِّنَ اللَّهِ

اور صالحین۔ [۹۹] کیسے اچھے ہیں یہ رفیق جو کسی کو میرا میں۔ [۱۰۰] یہ حقیقی فضل ہے جو اللہ کی طرف سے ملتا ہے اور حقیقت جاننے کے لیے بس اللہ ہی کا علم کافی ہے۔

اے لوگوں جو ایمان لائے ہو، مقابلہ کے لیے ہر وقت تیار ہو، [۱۰۱] پھر جیسا موقع ہوا لگ الگ دستوں کی شکل میں نکلو یا اکٹھے ہو کر۔ ہاں تم میں کوئی آدمی ایسا بھی ہے جو لڑائی سے جی چراتا ہے، [۱۰۲] اگر تم پر کوئی مصیبت آئے تو کہتا ہے اللہ نے مجھ پر برا فضل کیا کہ میں ان لوگوں کے ساتھ نہ گیا، اور اگر اللہ کی طرف سے تم پر فضل ہو تو کہتا ہے۔

دے۔ اللہ کی راہ میں لڑکر جان دینے والے کو بھی شہید اسی وجہ سے کہتے ہیں کہ وہ جان دے کر ثابت کر دیتا ہے کہ وہ جس چیز پر ایمان لایا تھا اسے واقعی پچھے دل سے حق سمجھتا تھا اور اسے اتنا عزیز رکھتا تھا کہ اس کے لیے جان قربان کرنے میں بھی اس نے دربغ نہ کیا۔ ایسے راست باز لوگوں کو بھی شہید کہا جاتا ہے جو اس قدر قابل اعتماد ہوں کہ جس چیز پر وہ شہادت دیں اس کا صحیح و برحق ہونا بلا تامل تسلیم کر لیا جائے۔ صاحب سے مراد وہ شخص ہے جو اپنے خیالات اور عقائد میں، اپنی نیت اور ارادوں میں اور اپنے اقوال اور افعال میں راہ راست پر قائم ہوا اور فی الجملہ اپنی زندگی میں نیک رو یہ رکھتا ہو۔

[۱۰۰] یعنی وہ انسان خوش قسمت ہے جسے ایسے لوگ دنیا میں رفاقت کے لیے میرا میں اور جس کا جام آخوت میں بھی ایسے ہی لوگوں کے ساتھ ہو۔ کسی آدمی کے احساسات مردہ ہو جائیں تو بتا دوسرا ہے، ورنہ درحقیقت بدیرت اور بدکروار لوگوں کے ساتھ زندگی بسر کرنا دنیا ہی میں ایک عذاب الیم ہے، کجا کہ آخوت میں بھی آدمی انہی کے ساتھ اس انجام سے دوچار ہو جوان کے لیے مقدر ہے۔ اسی لیے اللہ کے نیک بندوں کی ہمیشہ بھی تمنا ہی ہے کہ ان کو نیک لوگوں کی سوسائٹی نصیب ہو اور مرکر بھی وہ نیک ہی لوگوں کے ساتھ رہیں۔

[۱۰۱] واضح رہے کہ یہ فرمان اس زمانہ میں نازل ہوا تھا جب احد کی شکست کی وجہ سے اطراف و نواح کے قبائل کی ہمتیں بڑھ گئی تھیں اور مسلمان ہر طرف سے خطرات میں گھر گئے تھے۔ آئے دن خبریں آتی رہتی تھیں کہ فلاں قبیلے کے تیور بگڑ رہے ہیں، فلاں قبیلہ دشمنی پر آمادہ ہے، فلاں مقام پر حملہ کی تیاریاں ہو رہی ہیں۔ مسلمانوں کے ساتھ پے درپے نداریاں کی جاری تھیں۔ ان کے مبلغین کو فریب سے دعوت دی جاتی تھی اور قل کر دیا جاتا تھا۔ مدینہ کے حدود سے باہر ان کے لیے جان و مال کی سلامتی باقی نہ رہی۔ ان حالات میں مسلمانوں کی طرف سے ایک زبردست سُنی و چہدہ اور خفت جاں فشانی کی ضرورت تھی تاکہ ان خطرات کے جھوم سے اسلام کی یہ تحریک مٹ نہ جائے۔

[۱۰۲] ایک مفہوم بھی ہے کہ خود قبیلہ چرتا ہے، دوسروں کی بھی ہمتیں پست کرتا ہے اور ان کو جہاد سے روکنے کے لیے ایسی باتیں کرتا ہے کہ وہ بھی اسی کی طرح بیٹھ رہیں۔

لَيَقُولَنَّ كَانُ لَمْ تَكُنْ بِيَنْهُمْ وَبَيْنَهُمْ مَوَدَّةٌ يُلَيْسِنَى كُنْتُ  
مَعْهُمْ فَأَفْوَزَ فَوْزًا عَظِيمًا ۝ فَلِيُقَاتِلُ فِي سَبِيلِ اللَّهِ  
الَّذِينَ يَشْرُونَ الْحَيَاةَ الدُّنْيَا بِالْآخِرَةِ وَمَنْ يُقَاتِلُ فِي  
سَبِيلِ اللَّهِ فَيُقْتَلُ أَوْ يَغْلِبُ فَسَوْفَ نُؤْتِيهِ أَجْرًا عَظِيمًا ۝  
وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ  
مِنَ الرِّجَالِ وَالنِّسَاءِ وَالْوُلْدَانِ الَّذِينَ يَقُولُونَ رَبَّنَا  
أَخْرِجْنَا مِنْ هَذِهِ الْقَرْيَةِ الظَّالِمُونَ أَهْلُهَاۚ وَاجْعَلْ لَنَا  
مِنْ لَدُنْكَ وَلِيَأْتِنَا ۝ وَاجْعَلْ لَنَا مِنْ لَدُنْكَ نَصِيرًا ۝  
الَّذِينَ أَمْتُوا يُقَاتِلُونَ فِي سَبِيلِ اللَّهِ ۝ وَالَّذِينَ كَفَرُوا

اور اس طرح کہتا ہے کہ گویا تمہارے اور اس کے درمیان محبت کا تو کوئی تعلق تھا ہی نہیں۔ کہ کاش میں بھی ان کے ساتھ ہوتا تو بڑا کام بن جاتا۔ (ایسے لوگوں کو معلوم ہو کہ) اللہ کی راہ میں اڑنا چاہیے ان لوگوں کو جو آخرت کے بدے دنیا کی زندگی کو فروخت کر دیں، [۱۰۳] پھر جو اللہ کی راہ میں اڑے گا اور مارا جائے گا یا غالب رہے گا اسے ضرور ہم اجر عظیم عطا کریں گے۔ آخر کیا وجہ ہے کہ تم اللہ کی راہ میں ان بے اس مردوں، عورتوں اور بچوں کی خاطر نہ اڑو جو کمزور پا کر دبایے گئے ہیں اور فریاد کر رہے ہیں کہ خدا یا! ہم کو اس بستی سے نکال جس کے باشندے ظالم ہیں، اور اپنی طرف سے ہمارا کوئی حامی و مددگار پیدا کر دے۔ [۱۰۴] جن لوگوں نے ایمان کا راستہ اختیار کیا ہے، وہ اللہ کی راہ میں اڑتے ہیں اور جنہوں نے کفر کا راستہ

[۱۰۳] یعنی اللہ کی راہ میں اڑنا دنیا طلب لوگوں کا کام ہے ہی نہیں۔ یہ تو ایسے لوگوں کا کام ہے جن کے پیش نظر صرف اللہ کی خوشنودی ہو، جو اللہ اور آخرت پر کامل اعتماد رکھتے ہوں، اور دنیا میں اپنی کامیابی و خوشحالی کے سارے امکانات اور اپنے ہر قسم کے دنیوی مفاد اس امید پر قربان کرنے کے لیے تیار ہو جائیں کہ ان کا رب ان سے راضی ہو گا اور اس دنیا میں نہیں تو آخرت میں بہر حال ان کی قربانیاں ضائع نہ ہوں گی۔ رہے وہ لوگ جس کی نگاہ میں اصل اہمیت اپنے دنیوی مفاد ہی کی ہو، تو درحقیقت یہ راستہ ان کے لیے نہیں ہے۔

[۱۰۴] اشارہ ہے ان مظلوم بچوں، عورتوں اور مردوں کی طرف جو مکہ میں اور عرب کے دوسرے قبائل میں اسلام قبول کر چکے تھے مگر نہ بھرت پر قادر تھے اور نہ اپنے آپ کو ظلم سے بچا سکتے تھے۔ یغیری طرح طرح سے تجھے مشق ستم بنائے جا رہے تھے اور دعائیں مانگتے تھے کہ کوئی انہیں اس ظلم سے بچائے۔

يُقَاتِلُونَ فِي سَبِيلِ الظَّاغُوتِ فَقَاتِلُوا أُولِياءَ الشَّيْطَنِ<sup>۱۰۴</sup>  
 إِنَّ كَيْدَ الشَّيْطَنِ كَانَ ضَعِيفًا عَلَىٰ اللَّهِ تَرَاهُ إِلَى الَّذِينَ قُيِلُّ لَهُمْ  
 كُفُوا أَيْدِيهِمْ وَأَقْيَمُوا الصَّلَاةَ وَأَتُوا الزَّكُوَةَ فَلَمَّا كُتِبَ  
 عَلَيْهِمُ الْقِتَالُ إِذَا فَرِيقٌ مِنْهُمْ يَخْشُونَ النَّاسَ كَخُشِيهِ  
 اللَّهُ أَوْ أَشَدَّ خَشِيهِ وَقَالُوا رَبَّنَا لَمْ كُتِبْتَ عَلَيْنَا الْقِتَالُ  
 لَوْلَا أَخْرَجْنَا إِلَى أَجَلٍ قَرِيبٍ قُلْ مَتَاعُ الدُّنْيَا قَلِيلٌ<sup>۱۰۵</sup>

اختیار کیا ہے، وہ طاغوت کی راہ میں لڑتے ہیں، [۱۰۵] پس شیطان کے ساتھیوں سے لڑا اور یقین جانو کہ شیطان کی چالیں حقیقت میں نہایت کمزور ہیں [۱۰۶]

تم نے ان لوگوں کو بھی دیکھا جن سے کہا گیا تھا کہ اپنے ہاتھ رو کے رکھو اور نماز قائم کرو اور زکوٰۃ دو؟ اب جو انہیں لڑائی کا حکم دیا گیا تو ان میں سے ایک فریق کا حال یہ ہے کہ لوگوں سے ایسا ڈر رہے ہیں جیسا خدا سے ڈرنا چاہیے یا کچھ اس سے بھی بڑھ کر [۱۰۷] کہتے ہیں خدا! یہم پر لڑائی کا حکم کیوں لکھ دیا؟ کیوں نہ ہمیں ابھی کچھ اور مہلت دی؟ ان سے کہو، دنیا کا سرمایہ زندگی تھوڑا ہے،

[۱۰۵] یہ اللہ کا دوٹوک فیصلہ ہے۔ اللہ کی راہ میں اس غرض کے لیے لڑنا کہ زمین پر اللہ کا دین قائم ہو، یہ اہل ایمان کا کام ہے اور جو واقعی مومن ہے وہ اس کام سے کبھی باز نہ رہے گا۔ اور طاغوت کی راہ میں اس غرض کے لیے لڑنا کہ خدا کی زمین پر خدا کے باغیوں کا راج ہو، یہ کافروں کا کام ہے اور کوئی ایمان رکھنے والا آدمی یہ کام نہیں کر سکتا۔

[۱۰۶] یعنی بظاہر شیطان اور اس کے ساتھی بڑی تیاریوں سے اختحتے ہیں اور بڑی زبردست چالیں چلتے ہیں، لیکن اہل ایمان کو نہ ان کی تیاریوں سے خوف زدہ ہونا چاہیے اور نہ ان کی چالوں سے۔ آخر کار ان کا نجماں ناکامی ہے۔

[۱۰۷] اس آیت کے تین مفہوم ہیں اور تینوں اپنی اپنی جگہ صحیح ہیں:  
 ایک مفہوم یہ ہے کہ پہلے یوگ خود جنگ کے لیے بے تاب تھے۔ بار بار کہتے تھے کہ صاحب ہم پر ظلم کیا جا رہا ہے، ہمیں ستایا جاتا ہے، مارا جاتا ہے، گالیاں دی جاتی ہیں، آخر ہم کب تک صبر کریں، ہمیں مقابلہ کی اجازت دی جائے۔ اس وقت ان سے کہا جاتا تھا کہ صبر کرو اور نماز و زکوٰۃ سے بھی اپنے نفس کی اصلاح کرتے رہو، تو یہ صبر و برداشت کا حکم ان پر شاق گزرتا تھا۔ مگر اب جو لڑائی کا حکم دے دیا گیا تو انہی تقاضا کرنے والوں میں سے ایک گروہ دشمنوں کا ہجوم اور جنگ کے خطرات دیکھ دیکھ کر سہا جا رہا ہے۔

دوسرے مفہوم یہ ہے کہ جب تک مطالبہ نماز اور زکوٰۃ اور ایسے ہی بخاطر کاموں کا تھا اور جانمیں لڑانے کا کوئی سوال درمیان میں نہ آیا تھا یوگ پکے دین دارتھے۔ مگر اب جو حق کی خاطر جان جو کام شروع ہوا تو ان پر لرزہ طاری ہونے لگا۔

تیسرا مفہوم یہ ہے کہ پہلے تو اوتھ سوٹ اور نفسانی لڑائیوں کے لیے ان کی تواریخ وقت نیام سے نکلی پڑتی تھی اور رات دن کا مشغله ہی جنگ و پیکار تھا۔ اس وقت انہیں خوزیزی سے ہاتھ روکنے اور نماز و زکوٰۃ سے نفس کی اصلاح کرنے کے لیے کہا گیا تھا۔ اب جو خدا کے

وَالْأُخْرَةُ حَيْرَلَيْنَ أَتَقِيَ فَوَلَا تَظْلِمُونَ فَتَبَلَّا ۝ أَيْنَ مَا تَكُونُوا  
يُدِرِّي كُمُ الْهَوَى وَلَوْ كُنْتُمْ فِي بُرُوجٍ مُشَيَّدَةٍ وَإِنْ تُصِيبُهُمْ  
حَسَنَةٌ يَقُولُوا هَذِهِ مِنْ عِنْدِ اللَّهِ وَإِنْ تُصِيبُهُمْ سَيِّئَةٌ  
يَقُولُوا هَذِهِ مِنْ عِنْدِكَ قُلْ مُلْ مِنْ عِنْدِ اللَّهِ فَإِنَّهُ لَوْلَاءُ  
الْقَوْمِ لَا يَكَادُونَ يَفْقَهُونَ حَدِيثًا ۝ مَا أَصَابَكَ مِنْ حَسَنَةٍ  
فِيمَنِ اللَّهُ زَ وَمَا أَصَابَكَ مِنْ سَيِّئَةٍ فَمِنْ نَفْسِكَ طَ وَأَرْسَلْنَاكَ  
لِلنَّاسِ رَسُولاً وَكُفِي بِاللَّهِ شَهِيدًا ۝ مَنْ يُطِعِ الرَّسُولَ

اور آخرت ایک خدا ترس انسان کے لیے زیادہ بہتر ہے، اور تم پر ظلم ایک شہرہ برابر بھی نہ کیا جائے گا [۱۰۸] رہی موت، تو جہاں بھی تم ہو وہ بہر حال تمہیں آ کر رہے گی خواہ تم کیسی ہی مضبوط عمارتوں میں ہو۔

اگر انھیں کوئی فائدہ پہنچتا ہے تو کہتے ہیں یہ اللہ کی طرف سے ہے، اور اگر کوئی نقصان پہنچتا ہے تو کہتے ہیں کہ اے نبی، یہ آپ کی بدولت ہے [۱۰۹] کہو، سب کچھ اللہ ہی کی طرف سے ہے۔ آخر ان لوگوں کو کیا ہو گیا ہے کہ کوئی بات ان کی سمجھ میں نہیں آتی۔

اے انسان! تجھے جو بھلائی بھی حاصل ہوتی ہے اللہ کی عنایت سے ہوتی ہے، اور جو مصیبت تجھ پر آتی ہے وہ تیرے اپنے کسب عمل کی بدولت ہے۔

اے محمد! ہم نے تم کو لوگوں کے لیے رسول بنا کر بھیجا ہے اور اس پر خدا کی گواہی کافی ہے۔ جس نے رسول کی اطاعت کی

لیے تواراٹھانے کا حکم دیا گیا تو وہ لوگ جو نفس کی خاطر لڑنے میں شیر دل تھے، خدا کی خاطر لڑنے میں بزدل بنے جاتے ہیں۔ وہ دست شمشیر زدن جو نفس اور شیطان کی راہ میں بڑی تیزی دکھاتا تھا بخدا کی راہ میں شل ہو جاتا ہے۔

یہ تینوں مفہوم مختلف قسم کے لوگوں پر چسپاں ہوتے ہیں اور آیت کے الفاظ ایسے جامع ہیں کہ تینوں پر یکساں دلالت کرتے ہیں۔

[۱۰۸] یعنی اگر تم خدا کے دین کی خدمت بجالاؤ گے اور اس کی راہ میں جانشنا دکھاؤ گے تو یہ ممکن نہیں ہے کہ خدا کے ہاں تمہارا اجر ضائع ہو جائے۔

[۱۰۹] یعنی جب فتح و ظفر اور کامیابی و سخرودی نصیب ہوتی ہے تو اسے اللہ کا فضل قرار دیتے ہیں اور بھول جاتے ہیں کہ اللہ نے ان پر یہ فضل نبی ہی کے ذریعہ سے فرمایا ہے۔ مگر جب خود اپنی غلطیوں اور کمزوریوں کے سب سے کہیں شکست ہوتی ہے اور بڑھتے ہوئے قدم پیچھے پڑنے لگتے ہیں تو سارا الزام نبی کے سر تھوڑتے ہیں اور خود بری الذمہ ہونا چاہتے ہیں۔

فَقَدْ أَطَاعَ اللَّهَ جَ وَمَنْ تَوَلَّ فَمَا آرْسَلْنَاكَ عَلَيْهِمْ حَفِيظًا ط٦  
وَيَقُولُونَ طَاعَةٌ زَفَادًا بَرَزْرَوْا مِنْ عِنْدِكَ بَيْتَ طَآبِقَةٌ  
مِنْهُمْ غَيْرَ الَّذِي تَقُولُ طَ وَاللَّهُ يَكْتُبُ مَا يَبْيَتُونَ جَ فَأَعْرِضْ  
عَنْهُمْ وَتَوَكَّلْ عَلَى اللَّهِ طَ وَكَفِي بِاللَّهِ وَكِيلًا لَهُ أَفَلَا يَتَدَبَّرُونَ  
الْقُرْآنَ طَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا  
كَثِيرًا لَهُمْ أَمْرُمِنَ الْأَمْمِنَ أَوِ الْخُوفُ أَذَا أَعْوَابُهُ  
وَلَوْ رَدَّوْهُ إِلَى الرَّسُولِ وَإِلَى أُولَئِي الْأَمْرِ مِنْهُمْ لَعِلَّهُمْ الَّذِينَ

[۱۰] اس نے دراصل خدا کی اطاعت کی۔ اور جو منہ موڑ گیا، تو ہر حال ہم نے تمہیں ان لوگوں پر پاسبان بنایا کرتے نہیں بھیجا ہے۔ جو منہ پر کہتے ہیں کہ ہم مطیع فرمان ہیں۔ مگر جب تمہارے پاس سے نکلتے ہیں تو ان میں سے ایک گروہ راتوں کو جمع ہو کر تمہاری باتوں کے خلاف مشورے کرتا ہے۔ اللہ ان کی یہ ساری سرگوشیاں لکھ رہا ہے۔ تم ان کی پرواہ کرو اور اللہ پر بھروسا کر کو، وہی بھروسا کے لیے کافی ہے۔ کیا یہ لوگ قرآن پر غور نہیں کرتے؟ اگر یہ اللہ کے سو اسکی اور کی طرف سے ہوتا تو اس میں بہت کچھ اختلاف بیانی پائی جاتی۔

یہ لوگ جہاں کوئی اطمینان بخش یا خوف ناک بھرنا پاتے ہیں اسے لے کر پھیلا دیتے ہیں، حالانکہ اگر یہ اسے رسول اور اپنی جماعت کے ذمہ دار اصحاب تک پہنچائیں تو وہ ایسے لوگوں کے علم میں آجائے جو ان کے درمیان اس بات کی

[۱۱] یعنی اپنے عمل کے یہ خود مدار ہیں۔ ان کے اعمال کی باز پرس قم سے نہ ہوگی۔ تمہارے سپرد جو کام کیا گیا ہے وہ تو صرف یہ ہے کہ اللہ کے احکام و ہدایات ان تک پہنچا دو۔ یہ کام قم نے جو بھی انجام دے دیا۔ اب یہ تمہارا کام نہیں ہے کہ ہاتھ پکڑ کر انہیں زبردستی را راست پر چلاو۔ اگر یہ اس ہدایت کی پیروی نہ کریں جو تمہارے ذریعہ سے پہنچ رہی ہے، تو اس کی کوئی ذمہ داری قم پر نہیں ہے۔ قم سے نہیں پوچھا جائے گا کہ یہ لوگ کیوں نافرمانی کرتے تھے۔

[۱۲] منافق اور ضعیف الایمان لوگوں کی جس روشن پر اور پر کی آتوں میں تنیبیہ کی گئی ہے اس کی بڑی اور اصلی وجہ یہ تھی کہ انہیں قرآن کے مخانب اللہ ہونے میں شک تھا۔ انہیں یقین نہ آتا تھا کہ رسول پر واقعی وحی اتری ہے اور یہ جو کچھ ہدایات آرہی ہیں برہ راست خدا ہی کے پاس سے آرہی ہیں۔ اسی لیے ان کی منافقانہ روشن پر ملامت کرنے کے بعد اب فرمایا جا رہا ہے کہ یہ لوگ قرآن پر غور ہی نہیں کرتے ورنہ یہ کلام تو خود شہادت دے رہا ہے کہ یہ خدا کے سو اسکی دوسرے کا کلام ہوئیں سکتا۔ کوئی انسان اس بات پر قادر نہیں ہے کہ سالہاں سال تک وہ مختلف حالات میں، مختلف موقع پر، مختلف مضامین پر تقریریں کرتا رہے اور اول سے آخر تک اس کی ساری تقریریں ایسا ہموار، ایک رنگ، متناسب مجموعہ بن جائیں جس کا کوئی جزء دوسرے جزء سے متصاد نہ ہو، جس میں تبدیلی رائے کا کہیں نشان تک نہ ملے، جس میں متكلم کے نفس کی مختلف کیفیات اپنے مختلف رنگ نہ دکھائیں، اور جس پر کبھی نظر غافلی تک کی ضرورت نہ پیش آئے۔

يَسْتَبِطُونَهُ مِنْهُمْ وَلَوْلَا فَضْلُ اللَّهِ عَلَيْكُمْ وَرَحْمَةُ اللَّهِ لَا يَبْعَثُهُمْ  
الشَّيْطَانَ إِلَّا قَلِيلًا ۝ فَقَاتَلُ فِي سَبِيلِ اللَّهِ لَا تَكَلَّفُ إِلَّا  
نَفْسَكَ وَحَرَضَ الْهُؤُمَّةِ عَسَى اللَّهُ أَنْ يَكْفُ بَأْسَ الَّذِينَ  
كَفَرُوا ۝ وَاللَّهُ أَشَدُ بَأْسًا وَأَشَدُ تَكْبِيلًا ۝ مَنْ يَشْفَعُ شَفَاعَةً  
حَسَنَةً يَكْنُ لَهُ نَصِيبٌ مِنْهَا ۝ وَمَنْ يَشْفَعُ شَفَاعَةً سَيِّئَةً  
يَكْنُ لَهُ كِفْلٌ مِنْهَا ۝ وَكَانَ اللَّهُ عَلَى كُلِّ شَيْءٍ مُمْكِنًا ۝ وَإِذَا  
حُقِّيَتُمْ بِتَحْيَيَةٍ فَحَيُوا بِأَحْسَنَ مِنْهَا أَوْ رُدُّوهَا ۝ إِنَّ اللَّهَ كَانَ

صلاحیت رکھتے ہیں کہ اس سے صحیح متوجہ اخذ کر سکیں۔ [۱۱۲] تم لوگوں پر اللہ کی مہربانی اور رحمت نہ ہوتی تو (تمہاری کمزوریاں ایسی تھیں کہ) معدودے چند کے سوامی سب شیطان کے پیچھے لگ گئے ہوتے۔

پس اے نبی! تم اللہ کی راہ میں اڑو، تم اپنی ذات کے سوا کسی اور کے لیے ذمہ دار نہیں ہو۔ البتہ اہل ایمان کو لڑنے کے لیے اکساو، بعد نہیں کہ اللہ کافروں کا زور توڑ دے، اللہ کا زور سب سے زیادہ زبردست اور اس کی سزا سب سے زیادہ سخت ہے۔ جو بھلائی کی سفارش کرے گا وہ اس میں سے حصہ پائے گا اور جو برائی کی سفارش کرے گا وہ اس میں سے حصہ پائے گا، [۱۱۳] اور اللہ ہر چیز پر نظر رکھنے والا ہے۔ اور جب کوئی احترام کے ساتھ تمہیں سلام کرے تو اس کو اس سے بہتر طریقہ کے ساتھ جواب دو یا کم از کم اسی طرح، [۱۱۴] اللہ ہر چیز کا

[۱۱۲] وہ چونکہ ہنگامہ کا موقعہ تھا اس لیے ہر طرف افواہیں اڑ رہی تھیں۔ کبھی خطرے کی بے بنیاد مبالغہ آمیز اطلاعیں آتیں اور ان سے یا کیک مدینہ اور اس کے اطراف میں پریشانی پھیل جاتی۔ کبھی کوئی چالاک دشمن کسی واقعی خطرے کو چھپانے کے لیے اطمینان بخش خبریں پھیج دیتا اور لوگ انہیں سن کر غفلت میں بیٹلا ہو جاتے۔ ان افواہوں میں وہ لوگ بڑی دلچسپی لیتے تھے جو خوض ہنگامہ پسند تھے، جن کے لیے اسلام اور جاہلیت کا یہ معکر کوئی تجدیدہ معاملہ نہ تھا، جنہیں کچھ بخوبی تھی کہ اس قسم کی غیر مذمومہ دارانہ افواہیں پھیلانے کے منانگ کس مقدار دروس ہوتے ہیں۔ ان کے کام میں جہاں کوئی بھنک پڑ جاتی اسے لے کر جگد جگہ پھونکتے پھرتے تھے۔ انہی لوگوں کو اس آیت میں سرزنش کی گئی ہے اور انہیں سختی کے ساتھ متنبہ فرمی گیا ہے کہ افواہیں پھیلانے سے باز رہیں اور ہر خوب جوان کو پہنچنے اسے ذمہ دار لوگوں تک پہنچا کر خاموش ہو جائیں۔

[۱۱۳] یعنی یہ اپنی اپنی پسند اور اپنا اپنا نصیب ہے کہ کوئی خدا کی راہ میں کوشش کرنے اور حق کو سر بلند کرنے کے لیے لوگوں کو ابھارے اور اس کا اجر پائے، اور کوئی خدا کے بندوں کو غلط فہمیوں میں ڈالنے اور ان کی ہمتیں پست کرنے اور انہیں اعلاء کلمۃ اللہ کی سعی و جہد سے باز رکھنے میں اپنی قوت صرف کرے، اور اس کی سزا کا مستحق بنے۔

[۱۱۴] اس وقت مسلمانوں اور غیر مسلموں کے تعلقات نہایت کشیدہ ہو رہے تھے، اور جیسا کہ تعلقات کی کشیدگی میں ہوا کرتا ہے، اس بات کا اندر یہ تھا کہ کہیں مسلمان دوسرے لوگوں کے ساتھ کچھ خلقی سے نہ پیش آنے لگیں۔ اس لیے انہیں بدایت کی گئی کہ جو تمہارے ساتھ احترام کا برداشت کرے اس کے ساتھ تم بھی ویسے ہی بلکہ اس سے زیادہ احترام سے پیش آؤ۔ شانگی کا جواب شاشنگی ہی

وَعَلَىٰ كُلِّ شَئٍ حَسِيبًا ﴿٦﴾ إِنَّ اللَّهَ لَا إِلَهَ إِلَّا هُوَ طَيْبٌ مَعْتَكُمُ إِلَىٰ  
يَوْمِ الْقِيَمَةِ لَا رَيْبٌ فِيهِ وَمَنْ أَصْدَقُ مِنَ اللَّهِ حَدِيثًا ﴿٧﴾  
فَمَا لَكُمْ فِي الْمُنْفَقِينَ فَنَّتَيْنِ وَاللَّهُ أَرْكَسَهُمْ بِمَا كَسَبُوا  
﴿٨﴾

حساب لینے والا ہے۔ اللہ وہ ہے جس کے سوا کوئی خدا نہیں ہے، وہ تم سب کو اس قیامت کے دن جمع کرے گا جس کے آنے میں کوئی شبہ نہیں، اور اللہ کی بات سے بڑھ کر سچی بات اور کس کی ہو سکتی ہے [۱۵]

پھر تمہیں کیا ہو گیا ہے کہ منافقین کے بارے میں تمہارے درمیان دو رائے پائی جاتی ہیں، [۱۶] خالائق جو برائیاں انہوں نے کمائی ہیں

ہے، بلکہ تمہارا منصب یہ ہے کہ دوسروں سے بڑھ کر شاستہ بنو۔ ایک داعی و مبلغ گروہ کے لیے، جو دنیا کو راست پر لانے اور مسلک حق کی طرف دعوت دینے کے لیے اٹھا ہو، درشت مزاجی، ترش روئی اور تلخ کلامی مناسب نہیں ہے۔ اس سے نفس کی تسلیم تو ہو جاتی ہے گر اس مقصد کو الملا نصان پہنچتا ہے جس کے لیے وہ اٹھا ہے۔

[۱۵] یعنی کافر اور مشرک اور ملحد اور دہریے جو کچھ کر رہے ہیں اس سے خدا کی خدائی کا کچھ نہیں بگزرتا۔ اس کا خداۓ واحد اور خدائے مطلق ہونا ایک ایسی حقیقت ہے جو کسی کے بد لے بد ل نہیں سکتی۔ پھر ایک دن وہ سب انسانوں کو جمع کر کے ہر ایک کو اس کے عمل کا نتیجہ دکھادے گا۔ اس کی قدرت کے احاطے سے بچ کر کوئی بھاگ بھی نہیں سکتا۔ لہذا خدا ہرگز اس بات کا حاجت مند نہیں ہے کہ اس کی طرف سے کوئی اس کے باغیوں پر جلوں کا بخار کاتا پھرے اور کچھ غلظی و ترش کلامی کو زخم دل کا مرہم بنائے۔

یہ تو اس آیت کا تعلق اوپر کی آیت سے ہے۔ لیکن یہی آیت اس پورے سلسلہ کلام کا خاتمہ بھی ہے جو پچھلے دو تین رکعوں سے چلا آ رہا ہے۔ اس حثیت سے آیت کا مطلب یہ ہے کہ دنیا کی زندگی میں جو شخص جس طریقے پر چاہے چلتا رہے اور جس راہ میں اپنی کوششیں اور محنتیں صرف کرنا چاہتا ہے کیے جائے، آخر کار سب کو ایک دن اس خدا کے سامنے حاضر ہونا ہے جس کے سوا کوئی خدا نہیں ہے، پھر ہر ایک اپنی سمعی عمل کے نتائج دیکھ لے گا۔

[۱۶] یہاں ان منافق مسلمانوں کے مسئلہ سے بحث کی گئی ہے جو مکہ میں اور عرب کے دوسرے حصوں میں اسلام تو قبول کر چکے تھے، مگر بھرت کر کے دارالاسلام کی طرف منتقل ہونے کے بجائے بدستور اپنی کافر قوم ہی کے ساتھ رہتے ہیتے تھے، اور کم و بیش ان تمام کارروائیوں میں عملًا حصہ لیتے تھے جو ان کی قوم اسلام اور مسلمانوں کے خلاف کرتی تھی۔ مسلمانوں کے لیے یہ مسئلہ سخت پیچیدہ تھا کہ ان کے ساتھ آخر کیا معاملہ کیا جائے۔ بعض لوگ کہتے تھے کہ کچھ بھی ہو، آخر یہ ہیں تو مسلمان ہی۔ کلمہ پڑھتے ہیں، نماز ادا کرتے ہیں، روزے رکھتے ہیں، قرآن کی تلاوت کرتے ہیں۔ ان کے ساتھ کفار کا سامعامله کیسے کیا جاسکتا ہے۔ اللہ تعالیٰ نے اس رکوع میں اسی اختلاف کا فیصلہ فرمایا ہے۔

اس موقع پر ایک بات کو واضح طور پر سمجھ لینا ضروری ہے، ورنہ اندر یہ ہے کہ نہ صرف اس مقام کو، بلکہ قرآن مجید کے ان تمام مقامات کو سمجھنے میں آدمی ٹھوکر کھائے گا جہاں بھرت نہ کرنے والے مسلمانوں کو منافقین میں شمار کیا گیا ہے۔ حقیقت یہ ہے کہ جب نبی ﷺ نے مدینہ طیبہ کی طرف بھرت فرمائی اور ایک چھوٹا سا خطہ عرب کی سر زمین میں ایسا یہم پہنچ گیا جہاں ایک مومن کے لیے اپنے دین و ایمان کے تقاضوں کو پورا کرنا ممکن تھا، تو عام حکم دے دیا گیا کہ جہاں جہاں، جس علاقے اور جس جس قبیلے میں اہل ایمان کفار سے دبے

أَتَرِيدُونَ أَنْ تَهْدُ وَمَنْ أَضَلَّ اللَّهَ وَمَنْ يُصْلِلِ اللَّهُ  
 فَلَنْ تَجِدَ لَهُ سَبِيلًا ﴿٨﴾ وَدُوَا لَوْ تَكْفُرُونَ كَمَا كَفَرُوا  
 فَتَكُونُونَ سَوَاءً فَلَا تَتَّخِذُ وَمِنْهُمْ أُولَيَاءَ حَثَّى يُهَا جَرُوا  
 فِي سَبِيلِ اللَّهِ طَفَقَانْ تَوَلَّوْ فَخُذُوهُمْ وَاقْتُلُوهُمْ حَيْثُ  
 وَجَدُّ تَمُوْهُمْ وَلَا تَتَّخِذُ وَمِنْهُمْ وَلِيًّا وَلَا نَصِيرًا ﴿٩﴾

ان کی بدولت اللہ انھیں الٹا پھیر چکا ہے۔ [۱۷] کیا تم چاہتے ہو کہ جسے اللہ نے ہدایت نہیں بخشی اسے تم ہدایت بخش دو؟ حالانکہ جس کو اللہ نے راستہ سے بھٹکا دیا اس کے لیے تم کوئی راستہ نہیں پاسکتے۔ وہ تو یہ چاہتے ہیں کہ جس طرح وہ خود کافر ہیں اسی طرح تم بھی کافر ہو جاؤ تاکہ تم اور وہ سب یکساں ہو جائیں۔ لہذا ان میں سے کسی کو اپنا دوست نہ بناؤ جب تک کہ وہ اللہ کی راہ میں ہجرت کر کے نہ آ جائیں، اور اگر وہ ہجرت سے باز رہیں تو جہاں پاؤ انھیں پکڑو اور قتل کرو [۱۸] اور ان میں سے کسی کو اپنا دوست اور مدگار نہ بناؤ۔

ہوئے ہیں اور اسلامی زندگی بسر کرنے کی آزادی نہیں رکھتے، وہاں سے وہ ہجرت کریں اور مدینہ کے دارالاسلام میں آ جائیں۔ اس وقت جو لوگ ہجرت کی قدرت رکھتے تھے اور پھر صرف اس لیے اٹھ کر نہ آئے کہ انہیں اپنے گھر بار، اعزہ و اقربا اور اپنے مفادات اسلام کی بہبست عزیز تر تھے، وہ سب منافق قرار دیے گئے۔ اور جو لوگ حقیقت میں بالکل مجبور تھے، ان کو ”مستضعفین“ میں شمار کیا گیا، جیسا کہ آگے کوئی ۱۲ میں آ رہا ہے۔

اب یہ ظاہر ہے کہ دارالکفر کے رہنے والے کسی مسلمان کو محض ہجرت نہ کرنے پر منافق صرف اس صورت میں کہا جاسکتا ہے جب کہ دارالاسلام کی طرف سے ایسے تمام مسلمانوں کو یا تو دعوت عام ہو، یا کم از کم اس نے ان کے لیے اپنے دروازے کھلر کھے ہوں۔ اس صورت میں بلاشبہ وہ سب مسلمان منافق ہیں گے جو دارالکفر کو دارالاسلام بنانے کی کوئی سعی بھی نہ کر رہے ہوں، اور استطاعت کے باوجود ہجرت بھی نہ کریں۔ لیکن اگر دارالاسلام کی طرف سے نہ تو دعوت ہی ہو اور نہ اس نے اپنے دروازے ہی مہاجرین کے لیے کھلر کھے ہوں، تو اس صورت میں صرف ہجرت نہ کرنا کسی شخص کو منافق نہ بنادے گا بلکہ وہ منافق صرف اس وقت کہلائے گا جب کہ فی الواقع کوئی منافق نہ کام کرے۔

[۱۷] یعنی جس دورگی اور مصلحت پرستی اور ترجیح دنیا پر آخرت کا اکتساب انہوں نے کیا ہے اس کی بدولت اللہ نے انہیں اسی طرف پھیر دیا ہے جس طرف سے یہ آئے تھے۔ انہوں نے کفر سے کل کر اسلام کی طرف پیش قدمی کی تو ضرور تھی، مگر اس سرحد میں آنے اور پھیرنے کے لیے بکسو ہو جانے کی ضرورت تھی، ہر اس مفادوں کو قربان کر دینے کی ضرورت تھی جو اسلام و ایمان کے مفاد سے کلرا تھا ہو، اور آخرت پر ایسے یقین کی ضرورت تھی جس کی بنابرآدمی اطمینان کے ساتھ اپنی دنیا کو قربان کر سکتا ہو۔ یہ ان کو گوارانہ ہوا اس لیے جدھر سے آئے تھے الٹے پاؤں اور ہر ہی واپس چلے گئے۔ اب ان کے معاملہ میں اختلاف کا کون ساموئی باقی ہے؟

[۱۸] یہ حکم ان منافق مسلمانوں کا ہے جو برسر جنگ کا فرقہ سے تعلق رکھتے ہوں اور اسلامی حکومت کے خلاف معاندانہ کارروائیوں میں عملًا حصہ لیں۔

إِلَّا الَّذِينَ يَصْلُوْنَ إِلَى قَوْمٍ بَيْنَهُمْ مَقْبَثٌ أَوْ  
جَاءُوكُمْ حَصِرَتْ صُدُورُهُمْ أَنْ يُقَاتِلُوكُمْ أَوْ يُقَاتِلُوْا  
قَوْمَهُمْ وَلَوْ شَاءَ اللَّهُ لَسَلَطَهُمْ عَلَيْكُمْ فَلَقَتُوكُمْ فَإِنْ  
أَعْتَزَزُوكُمْ فَلَمْ يُقَاتِلُوكُمْ وَأَلْقَوْا إِلَيْكُمُ السَّلَامَ لَا فَمَا  
جَعَلَ اللَّهُ لَكُمْ عَلَيْهِمْ سَبِيلًا ۝ سَتَجْدُلُونَ أَخْرِيْنَ  
يُرِيدُونَ أَنْ يَأْمُنُوكُمْ وَيَا مَنْتُوا قَوْمَهُمْ كُلَّمَا رَدُّوا إِلَى  
الْفِتْنَةِ أُرْكِسُوا فِيهَا ۝ فَإِنْ لَمْ يَعْتَزِزُوكُمْ وَيُلْقِوْا إِلَيْكُمْ  
السَّلَامَ وَيَكْفُوْا أَيْدِيْهُمْ فَخُذُوهُمْ وَاقْتُلُوهُمْ حَيْثُ  
عَلَيْهِمْ وَأُولَئِكُمْ جَعَلْنَا لَكُمْ عَلَيْهِمْ سُلْطَنًا مُبِينًا ۝ ۹۱

البنت و منافق اس حکم سے مستثنی ہیں جو کسی ایسی قوم سے جالین جس کے ساتھ تمہارا معاهدہ ہے۔ [۱۱۹] اسی طرح وہ منافق بھی مستثنی ہیں جو تمہارے پاس آتے ہیں اور لڑائی سے دل برداشتہ ہیں، نہ تم سے لڑنا چاہتے ہیں نہ اپنی قوم سے۔ اللہ چاہتا تو ان کو تم پر مسلط کر دیتا اور وہ بھی تم سے لڑتے۔ لہذا اگر کوہ تم سے کنارہ کش ہو جائیں اور لڑنے سے باز رہیں اور تمہاری طرف صلح و آشی کا ہاتھ بڑھائیں تو اللہ نے تمہارے لیے ان پر دوست درازی کی کوئی سبیل نہیں رکھی ہے۔ ایک اور قسم کے منافق تمہیں ایسے ملیں گے جو چاہتے ہیں کہ تم سے بھی امن میں رہیں اور اپنی قوم سے بھی، مگر جب کبھی قتنکا موقع پائیں گے اس میں کو دپڑیں گے۔ ایسے لوگ اگر تمہارے مقابلہ سے بازنہ رہیں اور صلح و سلامتی تمہارے آگے پیش نہ کریں اور اپنے ہاتھ نہ روکیں تو جہاں وہ ملیں انھیں پکڑو اور مارو، ان پر ہاتھ اٹھانے کے لیے ہم نے تمہیں کھلی جحت دے دی ہے۔

[۱۱۹] یہ استثناء اس حکم سے نہیں ہے کہ ”انہیں دوست اور مددگار نہ بنایا جائے، بلکہ اس حکم سے ہے کہ انہیں پکڑا اور مارا جائے۔“ مطلب یہ ہے کہ اگر یہ واجب اقتل منافق کسی ایسی کافر قوم کے خدوں میں جاپناہ لیں جس کے ساتھ اسلامی حکومت کا معاهدہ ہو چکا ہو، تو اس کے علاقے میں ان کا تعاقب نہیں کیا جائے گا اور نہ یہی جائز ہو گا کہ دارالاسلام کا کوئی مسلمان غیر جانبدار ملک میں کسی واجب اقتل منافق کو پائے اور اسے مار دا لے۔ احترام دراصل منافق کے خون کا نہیں بلکہ معاهدے کا ہے۔

وَمَا كَانَ لِمُؤْمِنٍ أَنْ يَقْتُلَ مُؤْمِنًا إِلَّا خَطَاً وَمَنْ قَتَلَ مُؤْمِنًا خَطَا  
فَتَحْرِيرُ رَقَبَةٍ مُؤْمِنَةٍ وَدِيَةٌ مُسْلِمَةٌ إِلَى أَهْلِهِ إِلَّا أَنْ يَصَدَّ قُواً  
فَإِنْ كَانَ مِنْ قَوْمٍ عَدُوٍّ لِكُمْ وَهُوَ مُؤْمِنٌ فَتَحْرِيرُ رَقَبَةٍ مُؤْمِنَةٍ وَإِنْ  
كَانَ مِنْ قَوْمٍ بَيْتَكُمْ وَبَيْنَهُمْ مِنْ شَاقٍ فَدِيَةٌ مُسْلِمَةٌ إِلَى أَهْلِهِ وَ  
تَحْرِيرُ رَقَبَةٍ مُؤْمِنَةٍ فَمِنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ

کسی مومن کا یہ کام نہیں ہے کہ دوسرا مومن کو قتل کرے، الایہ کہ اس سے چوک ہو جائے۔ [۱۲۰] اور شخص کسی مومن کو غلطی سے قتل کرے تو اس کا کفارہ یہ ہے کہ ایک مومن کو غلامی سے آزاد کر دے۔ [۱۲۱] اور مقتول کے وارثوں کو خون بھاڑے، الایہ کہ وہ خون بھا معااف کر دیں۔ لیکن اگر وہ مسلمان مقتول کسی ایسی قوم سے تھا جس سے تمہاری دشمنی ہو تو اس کا کفارہ ایک مومن غلام آزاد کرنا ہے۔ اور اگر وہ کسی ایسی غیر مسلم قوم کا فرد تھا جس سے تمہارا معاملہ ہو تو اس کے وارثوں کو خون بھا دیا جائے گا اور ایک مومن غلام کو آزاد کرنا ہو گا۔ [۱۲۲] پھر جو غلام نہ پائے وہ پے در پے دو مہینے کے روزے رکھے۔ [۱۲۳]

[۱۲۰] یہاں ان منافق مسلمانوں کا ذکر نہیں ہے جن کے قتل کی اوپر اجازت دی گئی ہے، بلکہ ان مسلمانوں کا ذکر ہے جو یا تو دارالاسلام کے باشندے ہوں، یا اگر دارالحرب یا داراللکھر میں بھی ہوں تو شہمان اسلام کی کارروائیوں میں ان کی شرکت کا کوئی ثبوت نہ ہو۔ اس وقت بکثرت لوگ ایسے بھی تھے جو اسلام قبول کرنے کے بعد اپنی حقیقی مجبوریوں کی بنا پر شمن اسلام قبیلوں کے درمیان ٹھیکرے ہوئے تھے۔ اور اکثر ایسے اتفاقات پیش آ جاتے تھے کہ مسلمان کسی دشمن قبیلہ پر حملہ کرتے اور وہاں نادانستکی میں کوئی مسلمان ان کے ہاتھ سے مارا جاتا تھا۔ اس لیے اللہ تعالیٰ نے یہاں اس صورت کا حکم بیان فرمایا ہے جب کھلٹی سے کوئی مسلمان کسی مسلمان کے ہاتھ سے مارا جائے۔

[۱۲۱] چونکہ مقتول مومن تھا اس لیے اس کے قتل کا کفارہ ایک مومن غلام کی آزادی قرار دیا گیا۔

[۱۲۲] نبی ﷺ نے خوں بھا کی مقدار سو اونٹ، یادو سو گائیں، یادو ہزار کم بیاں مقرر فرمائی ہے۔ اگر دوسرا کسی شکل میں کوئی شخص خوں بھا دینا چاہے تو اس کی مقدار انہی چیزوں کی بازاری قیمت کے لحاظ سے معین کی جائے گی۔ مثلاً نبی ﷺ کے زمانہ میں نقدر خوں بھا دینے والوں کے لیے ۸ سو دینار یا ۸ ہزار درہم مقرر تھے۔ جب حضرت عمرؓ کا زمانہ آیا تو انہوں نے فرمایا کہ اونٹوں کی قیمت اب چڑھی ہے، لہذا اب سونے کے سکے میں ایک ہزار دینار، یا چاندی کے سکے میں ۱۲ ہزار درہم خوں بھا دلوایا جائے گا۔ مگر وہ سچ رہے کہ خوں بھا کی یہ مقدار جو مقرر کی گئی ہے قتل عمدکی صورت کے لیے نہیں ہے بلکہ قتل خطکی صورت کے لیے ہے۔

[۱۲۳] اس آیت کے احکام کا خلاصہ یہ ہے:

اگر مقتول دارالاسلام کا باشندہ ہو تو اس کے قاتل خوں بھا بھی دینا ہو گا اور خدا سے اپنے قصور کی معافی مانگنے کے لیے ایک غلام بھی آزاد کرنا ہو گا۔

اگر وہ دارالحرب کا باشندہ ہو تو قاتل کو صرف غلام آزاد کرنا ہو گا۔ اس کا خوں بھا کچھ نہیں ہے۔

اگر وہ کسی ایسے داراللکھر کا باشندہ ہو جس سے اسلامی حکومت کا معاملہ ہے تو قاتل کو ایک غلام آزاد کرنا ہو گا اور اس کے علاوہ خوں بھا بھی دینا ہو گا، لیکن خوں بھا کی مقدار وہی ہو گی جس کی صورت میں ازروئے معاملہ دی جانی چاہیے۔

[۱۲۴] یعنی روز نسلی رکھے جائیں، بیچ میں ناغز نہ ہو۔ اگر کوئی شخص غدر شرعی کے بغیر ایک روزہ بھی بیچ میں پھوڑ دے تو از سرورزوں کا سلسہ شروع کرنا پڑے گا۔

تَوَبَّهَ مِنَ اللَّهِ وَكَانَ اللَّهُ عَلَيْهَا حَسِيبًا ۝ وَمَنْ يَقْتُلُ مُؤْمِنًا مَعَدِّدًا  
فَجَزَّ أَوْهَ جَهَنَّمُ خَالِدًا فِيهَا وَغَضِيبَ اللَّهُ عَلَيْهِ وَلَعْنَةُ وَأَعْلَلُهُ  
عَذَابًا عَظِيمًا ۝ يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ  
فَتَبَيَّنُوا وَلَا تَقُولُوا لِمَنْ أَلْقَى إِلَيْكُمُ السَّلَامَ لَسْتُ مُؤْمِنًا تَبْعُونَ

یہ اس گناہ پر اللہ سے توبہ کرنے کا طریقہ [۱۲۵] ہے اور اللہ علیم و دانا ہے۔ رہا وہ شخص جو کسی مومن کو جان بوجھ کر قتل کرے تو اس کی جزا جہنم ہے جس میں وہ ہمیشہ رہے گا۔ اس پر اللہ کا غصب اور اس کی لعنت ہے اور اللہ نے اس کے لیے سخت عذاب مہیا کر رکھا ہے۔

اے لوگو جو ایمان لائے ہو، جب تم اللہ کی راہ میں جہاد کے لیے نکلو تو دوستِ ذمہن میں تیزی کرو اور جو تمہاری طرف سلام سے تقدیم کرے اسے فوراً نہ کہہ دو کہ تو مومن نہیں ہے۔ [۱۲۶] اگر تم دنیوی فائدہ چاہتے ہو تو

[۱۲۵] یعنی یہ ”جرمانہ“ نہیں بلکہ ”توبہ“ اور ”کفارہ“ ہے۔ جرمانہ میں ندامت و شرمساری اور اصلاح نفس کی کوئی روح نہیں ہوتی بلکہ عموماً وہ سخت ناگواری کے ساتھ مجبوراً دیا جاتا ہے اور بیزاری و لختی اپنے پیچھے چھوڑ جاتا ہے۔ برعکس اس کے اللہ تعالیٰ چاہتا ہے کہ جس بندے سے خطاب ہوئی ہے وہ عبادات اور کاری خیر اور اداءِ حقوق کے ذریعے سے اس کا اثر اپنی روح پر سے دھوڈے، اور شرمساری و ندامت کے ساتھ اللہ کی طرف رجوع کرے، تاکہ نہ صرف یہ گناہ معاف ہو بلکہ آئندہ کے لیے اس کا نفس ایسی غلطیوں کے اعادے سے بھی محفوظ رہے۔ کفارہ کے لغوی معنی ہیں ”چھانے والی چیز“ کسی کاری خیر کو گناہ کا ”کفارہ“، قرار دینے کا مطلب یہ ہے کہ یہ نیکی اس گناہ پر چھا جاتی ہے اور اسے ڈھانک لیتی ہے، جیسے کسی دیوار پر داغ لگ کیا ہو اور اس پر سفیدی پھیر کر داغ کا اثر مٹا دیا جائے۔

[۱۲۶] ابتدائے اسلام میں ”السلام علیکم“ کا لفظ مسلمانوں کے لیے شعار اور علامت کی حیثیت رکھتا تھا اور ایک مسلمان دوسرا مسلمان کو دیکھ کر لفظ اس معنی میں استعمال کرتا تھا کہ میں تمہارے ہی گروہ کا آدمی ہوں، دوست اور خیرخواہ ہوں، میرے پاس تمہارے لیے سلامتی و عافیت کے سوا کچھ نہیں ہے، لہذا تم مجھ سے دشمنی کرو اور نہ میری طرف سے عداوت اور ضرر کا اندریشہ رکھو۔ جس طرح فوج میں ایک لفظ شعار (Password) کے طور پر مقرر کیا جاتا ہے اور رات کے وقت ایک فوج کے آدمی ایک دوسرے کے پاس سے گزرتے ہوئے اسے اس غرض کے لیے استعمال کرتے ہیں کہ فوج مختلف کے آدمیوں سے ممیز ہوں، اسی طرح سلام کا لفظ بھی مسلمانوں میں شعار کے طور پر مقرر کیا گیا تھا۔ خصوصیت کے ساتھ اس زمانہ میں اس شعار کی اہمیت اس وجہ سے اور بھی زیادہ تھی کہ اس وقت عرب کے نو مسلموں اور کافروں کے درمیان لباس، زبان اور کسی دوسری چیز میں کوئی نہیاں ایمانی امتیاز نہ تھا جس کی وجہ سے ایک مسلمان سرسری نظر میں دوسرا مسلمان کو پچان سکتا ہو۔

لیکن اڑائیوں کے موقع پر ایک پیچیدگی یہ پیش آتی تھی کہ مسلمان جب کسی دشمن گروہ پر حملہ کرتے اور وہاں کوئی مسلمان اس پیش میں آ جاتا تو وہ حملہ آور مسلمانوں کو یہ تنانے کے لیے کوہ بھی ان کا دینی بھائی ہے ”السلام علیکم“ یا ”لَا إِلَهَ إِلَّا اللَّهُ“ کا راتا تھا، مگر مسلمانوں کو اس پر یہ شبہ ہوتا تھا کہ یہ کوئی کافر ہے جو محض جان بچانے کے لیے جیلے کر رہا ہے، اس لیے بسا اوقات وہ اسے قتل کر بیٹھتے تھے اور اس کی چیزیں غنیمت کے طور پر لوٹ لیتے تھے۔ نبی ﷺ نے ایسے ہر موقعے پر نہایت تھکتی کے ساتھ سرزنش فرمائی۔ مگر اس قسم کے واقعات برابر پیش آتے رہے۔ آخر کار اللہ تعالیٰ نے قرآن مجید میں اس پیچیدگی کو حل کیا۔ آیت کا منشاء یہ ہے کہ جو شخص اپنے آپ کو مسلمان کی حیثیت

**عَرَضَ الْحَيَاةَ الَّذِي نَيَا فَعِنْدَ اللَّهِ مَعَانِي كَثِيرَةٌ فَلَذِكَ كُنْتُمْ مُّنْ**  
**قَبْلُ فَمَنْ أَنْتُمْ إِلَّا كُمْ فَتَبَيَّنُوا إِنَّ اللَّهَ كَانَ يَمَّا تَعْمَلُونَ حَسِيرًا ۚ ۱۰**  
**لَا يَسْتَوِي الْقِعْدُونَ مِنَ الْمُؤْمِنِينَ عَدْرَاوِي الصَّرَرُ وَالْمُجَهَّدُونَ**  
**فِي سَبِيلِ اللَّهِ يَأْمُوَالِهِمْ وَأَنْفُسِهِمْ فَضَلَّ اللَّهُ الْمُجْهِدِينَ**  
**يَأْمُوَالِهِمْ وَأَنْفُسِهِمْ عَلَى الْقِعْدِينَ دَرَجَةً طَوِيلًا وَعَدَ اللَّهُ**  
**الْحُسْنَى طَوِيلًا وَفَضَلَّ اللَّهُ الْمُجْهِدِينَ عَلَى الْقِعْدِينَ أَجْرًا عَظِيمًا ۖ ۱۱**

اللہ کے پاس تھارے لیے بہت سے اموال غنیمت ہیں۔ آخر اسی حالت میں تم خود بھی تو اس سے پہلے بتلارہ چکے ہو، پھر اللہ نے تم پر احسان کیا، [۱۲۷] لہذا تحقیق سے کام او، جو کچھ تم کرتے ہو اللہ اس سے باخبر ہے۔ مسلمانوں میں سے وہ لوگ جو کسی معدوری کے بغیر گھر بیٹھے رہتے ہیں اور وہ جو اللہ کی راہ میں جان و مال سے جہاد کرتے ہیں، دونوں کی حیثیت یکساں نہیں ہے۔ اللہ نے بیٹھنے والوں کی بُنیت جان و مال سے جہاد کرنے والوں کا درجہ بڑا رکھا ہے۔ اگرچہ ہر ایک کے لیے اللہ نے بھلائی ہی کا وعدہ فرمایا ہے، مگر اس کے ہاں مجاہدوں کی خدمات کا معاوضہ بیٹھنے والوں سے بہت زیادہ ہے، [۱۲۸]

سے پیش کر رہا ہے اس کے متعلق تھیں سرسری طور پر یہ فیصلہ کردینے کا حق نہیں ہے کہ وہ حض جان بچانے کے لیے جھوٹ بول رہا ہے۔ ہو سکتا ہے کہ وہ سچا ہو اور ہو سکتا ہے کہ جھوٹا ہو۔ حقیقت تو تحقیق ہی میں معلوم ہو سکتی ہے۔ تحقیق کے بغیر چھوڑ دینے میں اگر کیا امکان ہے کہ ایک کافر جھوٹ بول کر جان بچالے جائے، تو قتل کر دینے میں اس کا امکان بھی ہے کہ ایک مومن بے گناہ تھارے ہاتھ سے مارا جائے۔ اور بہر حال تھارا ایک کافر کو چھوڑ دینے میں غلطی کرنا اس سے بدر جہاز یادہ بہتر ہے کہ تم ایک مومن قتل کرنے میں غلطی کرو۔

[۱۲۷] یعنی ایک وقت تم پر بھی ایسا گز رپکا ہے کہ انفرادی طور پر مختلف کافر قبیلوں میں منتشر تھے، اپنے اسلام کو ظلم و تم کے خوف سے چھپانے پر مجبور تھے، اور تمہارے پاس ایمان کے زبانی اقرار کے سوا اپنے ایمان کا کوئی ثبوت موجود نہ تھا۔ اب یہ اللہ کا احسان ہے کہ اس نے تم کو اجتماعی زندگی عطا کی اور تم اس قابل ہوئے کہ کفار کے مقابلہ میں اسلام کا جھنڈا بلند کرنے اٹھے ہو۔ اس احسان کا یہ کوئی صحیح شکر نہیں ہے کہ جو مسلمان ابھی پہلی حالت میں بتلا ہیں ان کے ساتھ تم نرمی و رعایت سے کام نہ لو۔

[۱۲۸] یہاں ان بیٹھنے والوں کا ذکر نہیں ہے جن کو جہاد پر جانے کا حکم دیا جائے اور وہ بہانے کر کے بیٹھ رہیں، یا نفیر عام ہو اور جہاد فرض میں ہو جائے پھر بھی وہ جنگ پر جانے سے جی چڑیں۔ بلکہ یہاں ذکر ان بیٹھنے والوں کا ہے جو جہاد کے فرض کفایہ ہونے کی صورت میں میدان جنگ کی طرف جانے کے بجائے دوسرے کاموں میں لگر رہیں۔ پہلی دو صورتوں میں جہاد کے لیے نہ لئے والا صرف منافق ہی ہو سکتا ہے اور اس کے لیے اللہ کی طرف سے کسی بھلائی کا وعدہ نہیں ہے۔ الایہ کہ وہ کسی حقیقی معدوری کا شکار ہو۔ بخلاف اس کے یہ آخری صورت ایسی ہے جس میں اسلامی جماعت کی پوری فوجی طاقت مطلوب نہیں ہوتی بلکہ حض اس کا ایک حصہ مطلوب ہوتا ہے۔ اس صورت میں اگر امام کی طرف سے اپیل کی جائے کہ کون سر باز ہیں جو فلاں مہم کے لیے اپنے آپ کو بیٹھ کرتے ہیں، تو جو لوگ اس دعوت پر لبک کہنے کے لیے انھ کھڑے ہوں وہ افضل ہیں پُنیت ان کے جو دوسرے کاموں میں لگر ہیں، خواہ وہ دوسرے کام بھی بجائے خود مفید ہی ہوں۔

دَرَجَتٍ مِّنْهُ وَمَغْفِرَةً وَرَحْمَةً وَكَانَ اللَّهُ غَفُورًا  
 بِعَدْ رَحْيَمًا إِنَّ الَّذِينَ تَوَقَّفُهُمُ الْمَلِئَكَةُ ظَالِمِيَّ أَنفُسِهِمْ  
 قَالُوا فِيمَا كُنْتُمْ قَالُوا كُنَّا مُسْتَضْعَفِينَ فِي الْأَرْضِ  
 قَالُوا أَلَمْ تَكُنْ أَرْضُ اللَّهِ وَاسِعَةً فَتَهَا جِرْفَا  
 فِيهَا طَفَّاقًا وَلِلَّهِ مَا وَهْمُ جَهَنَّمُ وَسَاءَتْ مَصِيرًا  
 إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوُلْدَانِ  
 لَا يَسْتَطِيعُونَ حِيلَةً وَلَا يَهْتَدُونَ سَبِيلًا  
 فَأُولَئِكَ عَسَى اللَّهُ أَن يَعْفُوَ عَنْهُمْ وَكَانَ اللَّهُ

ان کے لیے اللہ کی طرف سے بڑے درجے ہیں اور مغفرت اور رحمت ہے، اور اللہ بڑا معاف کرنے والا اور حرم فرمانے والا ہے۔

جو لوگ اپنے نفس پر ظلم کر رہے تھے [۱۲۹] ان کی رو جیں جب فرشتوں نے قبض کیں تو ان سے پوچھا کہ یہ تم کس حال میں مبتلا تھے؟ انہوں نے جواب دیا کہ ہم زمین میں کمزور و مجبور تھے۔ فرشتوں نے کہا، کیا خدا کی زمین وسیع نہ تھی کہ تم اس میں بھرت کرتے؟ [۱۳۰] یہ وہ لوگ ہیں جن کا ٹھکانا جہنم ہے اور وہ بڑا ہی براٹھکانا ہے۔ ہاں جومرد، عورتیں اور بچے واقعی بے بس ہیں اور نکلنے کا کوئی راستہ اور ذریعہ نہیں پاتے، بعید نہیں کہ اللہ انھیں معاف کر دے، اللہ بڑا

[۱۲۹] مراد وہ لوگ ہیں جو اسلام قبول کرنے کے بعد بھی ابھی تک بلا کسی مجبوری و معدودی کے اپنی کافر قوم ہی کے درمیان مقیم تھے اور نیم مسلمان اور نیم کافرانہ زندگی بسر کرنے پر راضی تھے، درآ نحا لیکہ ایک دارالاسلام مہیا ہو چکا تھا جس کی طرف بھرت کر کے اپنے دین و اعتقاد کے مطابق پوری اسلامی زندگی بسر کرنا ان کے لیے ممکن ہو گیا تھا۔ اور دارالاسلام کی طرف سے ان کو یہ دعوت بھی دی جا چکی تھی کہ اپنے ایمان کو بچانے کے لیے وہ اس کی طرف بھرت کر آئیں۔ یہی ان کا پہنچنے پر ظلم تھا کیونکہ ان کو پوری اسلامی زندگی کے مقابلہ میں اس نیم کفر و نیم اسلام پر جس چیز نے قانع و مطمئن کر کھا تھا وہ کوئی واقعی مجبوری نہ تھی، بلکہ محض اپنے نفس کے عیش اور اپنے خاندان، اپنی جانماد اور املاک اور اپنے دنیوی مفاد کی محبت تھی جسے انہوں نے اپنے دین پر ترجیح دی۔ (مزید تشریح کے لیے ملاحظہ ہو حاشیہ ۱۱۶)

[۱۳۰] یعنی جب ایک جگہ خدا کے باغیوں کا غلبہ تھا اور خدا کے قانون شرعی پر عمل کرنا ممکن نہ تھا تو وہاں رہنا کیا ضرور تھا؟ کیوں نہ اس گلگو کو چھوڑ کر کسی ایسی سرز میں کی طرف منتقل ہو گئے جہاں قانون الہی کی پیر وی ممکن ہوتی؟

عَفُواْ غَفُورًا ۖ وَمَنْ يُّهَا حِرْ فِي سَبِيلِ اللَّهِ يَجِدْ  
فِي الْأَرْضِ مُرْغَمًا كَثِيرًا وَسَعَةً ۗ وَمَنْ يَخْرُجْ مِنْ  
بَيْتِهِ مُهَا حِرْ إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ  
فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَّحِيمًا ۝  
وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ  
تَقْصُرُواْ مِنَ الصَّلَاةِ ۖ فَإِنْ خَفْتُمْ أَنْ يَقْتَنِكُمُ الَّذِينَ

معاف کرنے والا اور گزر فرمانے والا ہے۔ جو کوئی اللہ کی راہ میں بھرت کرے گا وہ زین میں پناہ لینے کے لیے بہت جگہ اور بساوقات کے لیے بڑی نجاشی پائے گا، اور جو اپنے گھر سے اللہ اور رسول کی طرف بھرت کے لیے نکلے، پھر راستہ ہی میں اسے موت آجائے اس کا اجر اللہ کے ذمے واجب ہو گیا، اللہ بہت بخشش فرمانے والا اور حیم ہے [۱۳۱] اور جب تم لوگ سفر کے لیے نکلو تو کوئی مضائقہ نہیں اگر نماز میں اختصار کر دو [۱۳۲] (خصوصاً جبکہ تمہیں اندازہ ہو کہ کافر

[۱۳۱] یہاں یہ بات سمجھ لینی چاہیے کہ جو شخص اللہ کے دین پر ایمان لا یا ہو اس کے لیے نظام کفر کے تحت زندگی برکرنا صرف دو ہی صورتوں میں جائز ہو سکتا ہے۔ ایک یہ کہ وہ اسلام کو اس سرز میں غالب کرنے اور نظام کفر کو نظام اسلام میں تبدیل کرنے کی جدوجہد کرتا رہے جس طرح انبیاء علیہم السلام اور ان کے ابتدائی پیروکار ہتھ رہے ہیں۔ دوسرے یہ کہ وہ درحقیقت وہاں سے نکلنے کی کوئی راہ نہ پاتا ہو اور سخت نفرت و بیزاری کے ساتھ وہاں مجبورانہ قیام رکھتا ہو۔ ان دو صورتوں کے سوا ہر صورت میں دارالکفر کا قیام ایک مستقل معصیت ہے۔

بعض لوگوں کو ایک حدیث سے غلط فہمی ہوئی ہے جس میں ارشاد ہوا ہے کہ لا هجرة بعد الفتح، یعنی فتح مکہ کے بعد اب بھرت نہیں ہے۔ حالانکہ دراصل یہ حدیث کوئی دائمی حکم نہیں ہے بلکہ صرف اس وقت کے حالات میں اہل عرب سے ایسا فرمایا گیا تھا۔ جب تک عرب کا پیشتر حصہ دارالکفر و دارالحرب تھا اور صرف مدینہ و اطراف مدینہ میں اسلامی احکام جاری ہو رہے تھے، مسلمانوں کے لیے تاکیدی حکم تھا کہ ہر طرف سے سمٹ کر دارالاسلام میں آ جائیں۔ مگر جب فتح مکہ کے بعد عرب میں کفر کا زور ٹوٹ گیا اور قریب پورا ملک اسلام کے زر تک آ گیا تو نبی اکرم ﷺ نے فرمایا کہ اب بھرت کی حاجت باقی نہیں رہی ہے۔ اس سے یہ مراد ہر گز نہیں کہ تمام دنیا کے مسلمانوں کے لیے تمام حالات میں قیامت تک کے لیے بھرت کی فرضیت منسوخ ہو گئی ہے۔

[۱۳۲] زمانہ امن کے سفر میں قصر یہ ہے کہ جن اوقات کی نماز میں چار کتعیں فرض ہیں ان میں دور کتعیں پڑھی جائیں۔ اور حالت جنگ میں قصر کے لیے کوئی حد مقرر نہیں ہے۔ جنکی حالات جس طرح بھی اجازت دیں، نماز پڑھی جائے۔ جماعت کا موقع ہو تو جماعت سے پڑھوں نہ فردا فردا ہی سہی۔ قبلہ رخ نہ ہو سکتے ہو تو جدھ بھی رخ ہو۔ سواری پر بیٹھے ہوئے اور چلتے ہوئے بھی پڑھ سکتے ہو۔ رووع و سجدہ مکن نہ ہو تو اشارہ ہی سے سہی۔ ضرورت پڑے تو نماز ہی کی حالت میں چل بھی سکتے ہو۔ کپڑوں کی خون لگا ہوا ہوت بھی مضائقہ نہیں۔ ان سب آسانیوں کے باوجود اگر ایسی پر خطر حالت ہو کہ کسی طرح نماز نہ پڑھی جاسکے تو مجبوراً موخر کی جائے جیسے جنگ خندق کے موقع پر ہوا۔

كَفَرُوا طَرَانَ الْكُفَّارِينَ كَانُوا لَكُمْ عَدُوًّا مُّبِينًا ۖ  
وَإِذَا كُنْتَ فِي هُمْ فَاقْهَمْتَ لَهُمُ الصَّلُوةَ فَلَتَقْهُمْ طَائِفَةٌ مِّنْهُمْ  
مَّعَكَ وَلْيَا خُذْ وَآأْسِلِحَتَهُمْ قَتْفًا إِذَا سَجَدُوا فَلَيُكُونُوا  
مِنْ وَرَآءِكُمْ وَلَتَأْتِ طَائِفَةٌ أُخْرَى لَمْ يُصْلُوْ فَلَيُصْلُوْ ۚ

تمہیں ستائیں گے [۱۳۳] کیونکہ وہ حکم کھلا تمہاری دشمنی پر تسلی ہوئے ہیں۔

اور اے نبی! جب تم مسلمانوں کے درمیان ہوا اور (حالت جنگ میں) انہیں نماز پڑھانے کھڑے [۱۳۴] ہوتے چاہیے کہ [۱۳۵] ان میں سے ایک گروہ تمہارے ساتھ کھڑا ہو اور اپنے اسلحہ لیے رہے، پھر جب وہ سجدہ کر لے تو پیچھے چلا جائے اور دوسرا گروہ جس نے ابھی نماز نہیں پڑھی ہے آکر تمہارے ساتھ پڑھے

[۱۳۳] ظاہر یوں اور خارجیوں نے اس فقرے کا یہ مطلب لیا ہے کہ قصر صرف حالت جنگ کے لیے ہے اور حالات امن کے سفر میں قصر کرنا قرآن کے خلاف ہے۔ لیکن حدیث میں مستدر روایت سے ثابت ہے کہ حضرت عربؓ نے جب یہی شہر نبی ﷺ کے سامنے پیش کیا تو حضورؐ نے فرمایا صدقۃ تصدق اللہ بہا علیکم فاقبلاً اصدق قته۔ ”یہ قصر کی اجازت ایک انعام ہے جو اللہ نے تمہیں بخششایے، الہذا اس کے انعام کو قبول کرو۔“ یہ بات قریب قریب تو اتر سے ثابت ہے کہ نبی ﷺ نے امن اور خوف دونوں حالتوں کے سفر میں قصر فرمایا ہے۔ ابن عباسؓ تصریح کرتے ہیں کہ ان النبی ﷺ خرج من المدينة الی مکہ لا يخاف الارب العلمین فصلی رکعتین۔ ”نبی ﷺ مدینہ سے مکہ تشریف لے گئے اور اس وقت رب العالمین کے سوا کسی کا خوف نہ تھا، مگر آپ نے دو ہی رکعتیں پڑھیں۔“ اسی بنا پر میں نے ترجمہ میں خصوصاً کا لفظ قوسمیں میں بڑھادیا ہے۔

[۱۳۴] امام ابو یوسف اور حسن بن زیاد نے ان الفاظ سے یہ گمان کیا ہے کہ صلوٰۃ خوف نبی ﷺ کے زمانہ کے لیے خصوص تھی۔ لیکن قرآن میں اس کی مثلیں بکثرت موجود ہیں کہ نبی ﷺ کو مطابق کر کے ایک حکم دیا گیا ہے اور وہی حکم آپ کے جانشینوں کے لیے بھی ہے۔ اس لیے صلوٰۃ خوف کو آنحضرت ﷺ کے ساتھ مخصوص کرنے کی کوئی وجہ نہیں۔ پھر بکثرت جلیل القدر صحابہ سے ثابت ہے کہ انہوں نے حضورؐ کے بعد بھی صلوٰۃ خوف پڑھی ہے اور اس باب میں کسی صحابی کا اختلاف مردی نہیں ہے۔

[۱۳۵] صلوٰۃ خوف کا یہ حکم اس صورت کے لیے ہے جب کہ دشمن کے حملہ کا خطہ تو ہو گر عملًا معرکہ قتال گرم نہ ہو۔ رہی یہ صورت کہ عملًا جنگ ہو تو اس صورت میں حفیہ کے نزدیک نماز مؤخر کر دی جائے گی۔ امام مالکؓ اور امام ثوریؓ کے نزدیک اگر کوئی وجود ممکن نہ ہو تو اشاروں سے پڑھ لی جائے۔ امام شافعیؓ کے نزدیک نماز ہی کی حالت میں تھوڑی سی زد و خود بھی کی جا سکتی ہے۔ نبی ﷺ کے فعل سے ثابت ہے کہ آپ نے غزوہ خندق کے موقع پر چار نمازیں نہیں پڑھیں اور پھر موقع پا کر علی الترتیب انہیں ادا کیا، حالانکہ غزوہ خندق سے پہلے صلوٰۃ خوف کا حکم آپ کا تھا۔

مَعَكَ وَلَيَا خُذْ وَاحْدَهُمْ وَأَسْلِحْتَهُمْ ۝ وَدَّ الَّذِينَ  
كَفَرُوا لَوْ تَعْقِلُونَ عَنْ أَسْلِحْتِكُمْ وَأَمْتَعْتِكُمْ فَيَمْلِؤُنَ  
عَلَيْكُمْ مَيْلَةً وَاحِدَةً ۝ وَلَا جُنَاحَ عَلَيْكُمْ إِنْ كَانَ يَكُمْ  
أَذَّى مِنْ مَطْرِأً وَكُنْتُمْ مَرْضَى أَنْ تَصْعُوْا أَسْلِحْتِكُمْ ۝  
وَخُذْ وَاحْدَرَكُمْ إِنَّ اللَّهَ أَعْلَمُ لِلْكُفَّارِ يُنَذَّلُ مُهِمَّتَهَا ۝

[١٣٦] اور وہ بھی چونکا نہ ہے اور اپنے اسلجے لیے رہے ہیں کیوں کہ کفار اس تاک میں ہیں کہ تم اپنے ہتھیاروں اور اپنے سامان کی طرف سے ذرا غافل ہو تو وہ تم پر یکبارگی ٹوٹ پڑیں۔ البتہ اگر تم بارش کی وجہ سے تکلیف محسوس کرو یا بیمار ہو تو اسلحہ کو دینے میں مضائقہ نہیں، مگر پھر بھی چونکہ رہوکہ اللہ نے کافروں کے لیے رسوا کن عذاب مہیا کر رکھا ہے۔ [١٣٧]

[١٣٦] صلوٰۃ خوف کی ترکیب کا انحراف بری حد تک جنکی حالات پر ہے۔ نبی ﷺ نے مختلف حالات میں مختلف طریقوں سے نماز پڑھائی ہے اور امام وقت مجاز ہے کہ ان طریقوں میں سے جس طریقہ کی اجازت جنگی صورت حال دے اسی کو اختیار کرے۔ ایک طریقہ یہ ہے کہ فوج کا ایک حصہ امام کے ساتھ نماز پڑھے اور دوسرا حصہ شمن کے مقابلہ پر رہے۔ پھر جب ایک رکعت پوری ہو جائے تو پہلا حصہ سلام پھیسر کر چلا جائے اور دوسرا حصہ آ کر دوسرا رکعت امام کے ساتھ پوری کرے۔ اس طرح امام کی دور کعینیں ہوں گی اور فوج کی ایک ایک رکعت۔

دوسری طریقہ یہ ہے کہ ایک حصہ امام کے ساتھ ایک رکعت پڑھ کر چلا جائے، پھر دوسرا حصہ آ کر ایک رکعت امام کے پیچھے پڑھئے، پھر دونوں حصے باری باری سے آ کر پانچ چھوٹی ہوئی ایک ایک رکعت بطور خود ادا کر لیں۔ اس طرح دونوں حصوں کی ایک ایک رکعت امام کے پیچھے ادا ہوگی، اور ایک رکعت انفرادی طور پر۔

تیسرا طریقہ یہ ہے کہ امام کے پیچھے فوج کا ایک حصہ دور کعینیں ادا کرے اور تشدید کے بعد سلام پھیسر کر چلا جائے۔ پھر دوسرا حصہ تیسرا رکعت میں آ کر شریک ہو اور امام کے ساتھ سلام پھیسرے۔ اس طرح امام کی چار اور فوج کی دو دو رکعتیں ہوں گی۔

چوتھا طریقہ یہ ہے کہ فوج کا ایک حصہ امام کے ساتھ ایک رکعت پڑھئے اور جب امام دوسرا رکعت کے لیے کھڑا ہو تو مقتدى بطور خود ایک رکعت مع تشدید پڑھ کر سلام پھیر دیں۔ پھر دوسرا حصہ آ کر اس حال میں امام کے پیچھے کھڑا ہو کہ ابھی امام دوسرا ہی رکعت میں ہو اور یہ لوگ بقیہ نماز امام کے ساتھ ادا کرنے کے بعد ایک رکعت خداوند کر پڑھ لیں۔ اس صورت میں امام کو دوسرا رکعت میں طویل قیام کرنا ہوگا۔ پہلی صورت کو ابن عباس، جابر بن عبد اللہ اور جابہ بن نے دوایت کیا ہے۔ دوسرے طریقہ کو عبد اللہ بن مسعود نے روایت کیا ہے اور حفیہ اسی کو ترجیح دیتے ہیں۔ تیسرا طریقہ کو حسن بصری نے ابو بکرہ سے روایت کیا ہے۔ اور چوتھے طریقہ کو امام شافعی اور مالک نے تھوڑے اختلاف کے ساتھ ترجیح دی ہے اور اس کا مأخذ ہبیل بن ابی حشمہ کی روایت ہے۔

ان کے علاوہ صلوٰۃ خوف کے اور بھی طریقے ہیں جن کی تفصیل مبسوطات میں مل سکتی ہے۔

[١٣٧] یعنی یہ احتیاط جس کا حکم تمہیں دیا جا رہا ہے، محض دنیوی تدابیر کے لحاظ سے ہے، ورنہ دراصل فتح و نکست کا ماء تہاری تدابیر پر نہیں بلکہ اللہ کے فیصلہ پر ہے۔ اس لیے ان احتیاطی مذہبوں پر عمل کرتے ہوئے تمہیں اس امر کا لیکن رکھنا چاہیے کہ جو لوگ اللہ کے نور کو پانی پھونکوں سے بچانے کی کوشش کر رہے ہیں، اللہ انہیں رسوا کرے گا۔

فَإِذَا قَضَيْتُمُ الصَّلَاةَ فَادْكُرُوا اللَّهَ قِيَامًا وَ قُعُودًا  
وَ عَلَى جُنُوبِكُمْ فَإِذَا أَطْمَأْنَتُمْ فَاقْرِبُوا الصَّلَاةَ إِنَّ  
الصَّلَاةَ كَانَتْ عَلَى الْمُؤْمِنِينَ كِتْبًا مَوْقُوتًا ۝ وَ لَا تَهْنُوا  
فِي ابْتِغَاءِ الْقَوْمِ إِنْ تَكُونُوا تَائِلَمُونَ فَإِنَّهُمْ يَأْلَمُونَ  
كَمَا تَائَلَمُونَ ۝ وَ تَرْجُونَ مِنَ اللَّهِ مَا لَا يَرْجُونَ ۝ وَ كَانَ اللَّهُ  
عَلَيْهِ حَكِيمًا ۝ إِنَّا آتَزَلْنَا إِلَيْكَ الْكِتَبَ بِالْحَقِّ لِتَحْكُمَ بَيْنَ  
النَّاسِ بِمَا أَرَيْكَ اللَّهُ ۝ وَ لَا تَكُنْ لِلْغَائِبِينَ حَصِيمًا ۝

پھر جب نماز سے فارغ ہو جاؤ تو کھڑے اور بیٹھے اور لیٹے، ہر حال میں اللہ کو یاد کرتے رہو۔ اور جب اطمینان نصیب ہو جائے تو پوری نماز پڑھو۔ نمازوں درحقیقت ایسا فرض ہے جو پابندی وقت کے ساتھ اہل ایمان پر لازم کیا گیا ہے۔ اس گروہ [۱۳۸] کے تعاقب میں مکروہی نہ دکھاؤ۔ اگر تم تکلیف اٹھا رہے ہو تو تمہاری طرح وہ بھی تکلیف اٹھا رہے ہے ہیں۔ اور تم اللہ سے اس چیز کے امیدوار ہو جس کے وہ امید و انبیاء ہیں [۱۳۹] اللہ سب کچھ جانتا ہے اور وہ حکیم و دانہ ہے ئے اے نبی! [۱۴۰] ہم نے یہ کتاب حق کے ساتھ تمہاری طرف نازل کی ہے تاکہ جو راہ راست اللہ نے تمہیں دکھائی ہے اس کے مطابق لوگوں کے درمیان فیصلہ کرو۔ تم بد دیانت لوگوں کی طرف سے جھگڑنے والے نہ بنو۔

[۱۳۸] یعنی گروہ کفار جو اس وقت اسلام کی دعوت اور نظام اسلامی کے قیام کی راہ میں مانع و مراحم بن کر کھڑا ہوا تھا۔

[۱۳۹] یعنی تعجب کا مقام ہے اگر اہل ایمان حق کی خاطراتی تکلیفیں بھی برداشت نہ کریں جتنی کفار باطل کی خاطر برداشت کر رہے ہیں، حالانکہ ان کے سامنے صرف دنیا اور اس کے ناپائیں ارفان کندے ہیں، اور اس کے برکس اہل ایمان رب الملوک والارض کی خوش نوادری و تقریب اور اس کے ابدی انعامات کے امیدوار ہیں۔

[۱۴۰] اس رکوع اور اس کے بعد والے رکوع میں ایک اہم معاملہ سے بحث کی گئی ہے جو اسی زمانہ میں پیش آیا تھا۔ قصہ یہ ہے کہ انصار کے قبیلہ بنی ظفر میں ایک شخص طمعہ یا شیر بن ابیر ق تھا۔ اس نے ایک انصاری کی زرہ چراںی۔ اور جب اس کا جسس شروع ہوا تو مال مسر و مقدار ایک یہودی کے ہاں رکھ دیا۔ زرہ کے مالک نے آنحضرت ﷺ سے استغاثہ لیا اور طمعہ پر اپنا شہہر ظاہر کیا۔ مگر طمعہ اور اس کے بھائی بندوں اور بنی ظفر کے بہت سے لوگوں نے آپ میں اتفاق کر کے اس یہودی پر الزام تھوپ دیا۔ یہودی سے پوچھا گیا تو اس نے اپنی برآت ظاہر کی۔ لیکن یہ لوگ طمعہ کی حمایت میں زور شور سے وکالت کرتے رہے اور کہا کہ یہ یہودی خبیث، جو حق کا انکار اور اللہ کے رسول سے کفر کرنے والا ہے، اس کی بات کیا اعتبر، بات ہماری تسلیم کی جانی چاہیے کیونکہ ہم مسلمان ہیں۔ قریب تھا کہ نبی ﷺ اس مقدمہ کی ظاہری رواداد سے متاثر ہو کر اس یہودی کے خلاف فیصلہ صادر فرمادیتے اور مستغاثت کو بھی نبی ابیر ق پر الزام عائد کرنے پر تعبیر فرماتے۔ اتنے میں وحی آئی اور معاملہ کی ساری حقیقت کھول دی گئی۔

وَأَسْتَغْفِرِ اللَّهَ إِنَّ اللَّهَ كَانَ غَفُورًا رَّحِيمًا ﴿٦﴾ وَلَا تُجَادِلْ  
عَنِ الَّذِينَ يَخْتَانُونَ أَنفُسَهُمْ إِنَّ اللَّهَ لَا يُحِبُّ مَنْ  
كَانَ خَوَانًا أَتَيْمًا ﴿٧﴾ يَسْتَخْفُونَ مِنَ النَّاسِ وَلَا  
يَسْتَخْفُونَ مِنَ اللَّهِ وَهُوَ مَعْهُمْ إِذْ يُبَيِّنُونَ مَا لَا  
يَرْضَى مِنَ الْقَوْلِ ﴿٨﴾ وَكَانَ اللَّهُ بِمَا يَعْمَلُونَ مُحِيطًا  
هَآنُتُمْ هُؤُلَاءِ جَادَ لَتُمْ عَنْهُمْ فِي الْحَيَاةِ الْلَّذِيَا فَقَمْنَ

اور اللہ سے درگزر کی درخواست کرو، وہ بڑا درگزر فرمانے والا اور رحیم ہے۔ جو لوگ اپنے نفس سے خیانت کرتے ہیں<sup>[۱۳۰]</sup> تم ان کی حمایت نہ کرو۔ اللہ کو ایسا شخص پسند نہیں ہے جو خیانت کا راوی معصیت پیشہ ہو۔ یہ لوگ انسانوں سے اپنی حرکات چھپا سکتے ہیں مگر خدا سے نہیں چھپا سکتے۔ وہ تو اس وقت بھی ان کے ساتھ ہوتا ہے جب یہ راتوں کو چھپ کر اس کی مرضی کے خلاف مشورے کرتے ہیں۔ ان کے سارے اعمال پر اللہ محیط ہے۔ ہاں، تم لوگوں نے ان مجرموں کی طرف سے دنیا کی زندگی میں تو جھکڑا کر لیا، مگر

اگرچہ ایک قاضی کی حیثیت سے نبی ﷺ کا روداد کے مطابق فیصلہ کر دینا بجائے خود آپ کے لیے کوئی گناہ نہ ہوتا۔ اور ایسی صورتیں قاضیوں کو پیش آتی ہیں کہ ان کے سامنے غلط رواداد پیش کر کے حقیقت کے خلاف فیصلے حاصل کر لیے جاتے ہیں۔ لیکن اس وقت جب کہ اسلام اور کفر کے درمیان ایک زبردست کشش برپا تھی، اگر نبی ﷺ کے روداد مقدمہ کے مطابق یہودی کے خلاف فیصلہ صادر فرمادیتے تو اسلام کے مخالفوں کو آپ کے خلاف اور پوری اسلامی جماعت اور خود دعوت اسلامی کے خلاف ایک زبردست اخلاقی حرب بل جاتا۔ وہ یہ کہتے پھرتے کہ اب یہاں حق و انصاف کا کیا سوال ہے، یہاں تو ہی جتنہ بندی اور عصیت کا مکر رہی ہے، جس کے خلاف تبلیغ کی جاتی ہے۔ اسی خطرے سے بچانے کے لیے اللہ تعالیٰ نے خاص طور پر اس مقدمہ میں مداخلت فرمائی۔

ان روکوں میں ایک طرف ان مسلمانوں کو ختنی کے ساتھ ملامت کی گئی ہے جنہوں نے محض خاندان اور قبیلہ کی عصیت میں مجرموں کی حمایت کی تھی۔ دوسری طرف عام مسلمانوں کو سبق دیا گیا ہے کہ انصاف کے معاملہ میں کسی تعصب کا دل نہ ہونا چاہیے۔ یہ ہر زدیانت نہیں ہے کہ اپنے گروہ کا آدمی اگر برسراطل ہو تو اس کی بے جا حمایت کی جائے اور دوسرے گروہ کا آدمی اگر برسراطل ہو تو اس کے ساتھ بے انصافی کی جائے۔

<sup>[۱۳۱]</sup> جو شخص دوسرے کے ساتھ خیانت کرتا ہے وہ دراصل سب سے پہلے خود اپنے نفس کے ساتھ خیانت کرتا ہے۔ کیونکہ دل اور دماغ کی جو قوتیں اس کے پاس بطور امامت ہیں ان پر بے جا تصرف کر کے وہ انہیں مجبور کرتا ہے کہ خیانت میں اس کا ساتھ دیں۔ اور اپنے ضمیر کو جسے اللہ نے اس کے اخلاق کا محافظ بنایا تھا، اس حد تک دبادیتا ہے کہ وہ اس خیانت کا ری میں سدراہ بننے کے قابل نہیں رہتا۔ جب انسان، اپنے اندر اس ظالمانہ دست بر کو پایہ تکمیل تک پہنچایتا ہے تب کہیں باہر اس سے خیانت و معصیت کے افعال صادر ہوتے ہیں۔

يُجَادِلُ اللَّهَ عَنْهُمْ يَوْمَ الْقِيَمَةِ أَمْ مَنْ يَكُونُ عَلَيْهِمْ  
وَكِيلًاٖ ۝ وَمَنْ يَعْمَلْ سُوءًا أَوْ يَظْلِمْ نَفْسَةً ثُمَّ يَسْتَغْفِرِ اللَّهَ  
يَجِدِ اللَّهَ غَفُورًا رَّحِيمًا ۝ وَمَنْ يَكْسِبْ إِثْمًا فَإِنَّمَا يَكْسِبْهُ  
عَلَى نَفْسِهِ ۝ وَكَانَ اللَّهُ عَلَيْهِمَا حَكِيمًا ۝ وَمَنْ يَكْسِبْ  
خَطِيئَةً أَوْ إِثْمًا ثُمَّ يَذْرِمْ بِهِ بَرِيئًا فَقَدْ احْتَمَلْ بُهْتَانًا  
وَإِثْمًا مُّبِينًا ۝ وَلَوْلَا فَضْلُ اللَّهِ عَلَيْكَ وَرَحْمَتُهُ لَهُمْ  
طَآئِفَةٌ مِّنْهُمْ أَنْ يُضْلُوكَ ۝ وَمَا يُضْلُونَ إِلَّا نَفْسَهُمْ وَمَا  
يَضْرُونَكَ مِنْ شَيْءٍ ۝ وَأَنْزَلَ اللَّهُ عَلَيْكَ الْكِتَبَ وَالْحِكْمَةَ  
وَعَلَمَكَ مَا لَمْ تَكُنْ تَعْلَمُ ۝ وَكَانَ فَضْلُ اللَّهِ عَلَيْكَ عَظِيمًا ۝

قيامت کے روز ان کے لیے اللہ سے کون جھگڑا کرے گا؟ آخروہاں کون ان کا وکیل ہوگا؟ اگر کوئی شخص برافعل کر گزرے یا اپنے نفس پر ظلم کر جائے اور اس کے بعد اللہ سے درگزر کی درخواست کرے تو اللہ کو درگزر کرنے والا اور حیم پائے گا۔ مگر جو برائی کمالے تو اس کی یہ کمالی اسی کے لیے و بال ہوگی، اللہ کو سب با توں کی خبر ہے اور وہ حکیم و دانا ہے۔ پھر جس نے کوئی خطایا گناہ کر کے اس کا الزام کسی بے گناہ پر تھوپ دیا اس نے تو بڑے بہتان اور صریح گناہ کا بار سمیٹ لیا ہے اے نبی! اگر اللہ کا فضل تم پر نہ ہوتا اور اس کی رحمت تمہارے شامل حال نہ ہوتی تو ان میں سے ایک گروہ نے تو تمہیں غلط فہمی میں بیٹلا کرنے کا فیصلہ کر ہی لیا تھا، حالاں کہ درحقیقت وہ خود اپنے سو اسکی کو غلط فہمی میں بیٹلانہیں کر رہے تھے اور تمہارا کوئی نقصان نہ کر سکتے تھے۔ [۱۳۲] اللہ نے تم پر کتاب اور حکمت نازل کی ہے اور تم کو وہ کچھ بتایا ہے جو تمہیں معلوم نہ تھا، اور اس کا فضل تم پر بہت ہے۔

[۱۳۲] یعنی اگر وہ غلط روادواد پیش کر کے تمہیں غلط فہمی میں بیٹلا کرنے میں کامیاب ہو یعنی جاتے اور اپنے حق میں انصاف کے خلاف فیصلہ حاصل کر لیتے تو نقصان انہی کا تھا، تمہارا کچھ بھی نہ بگرتا۔ کیونکہ خدا کے نزدیک مجرم وہ ہوتے نہ کہ تم جو شخص حاکم کو دھوکا دے کر اپنے حق میں غلط فیصلہ حاصل کرتا ہے وہ دراصل خود اپنے آپ کو اس غلط فہمی میں بیٹلا کرتا ہے کہ ان تدبیروں سے حق اس کے ساتھ ہو گیا، حالانکہ فی الواقع اللہ کے نزدیک حق جس کا ہے اسی کا رہتا ہے اور حاکم عدالت کے کسی غلط فہمی کی بنا پر فیصلہ کر دینے سے حقیقت پر کوئی اثر نہیں پڑتا۔ (ملاحظہ سورہ یقرہ، حاشیہ ۱۹)

لَا خَيْرٌ فِي كَثِيرٍ مِّنْ نَّجْوَاهُمْ إِلَّا مَنْ أَمَرَ بِصَدَاقَةٍ  
أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَنْ يَفْعَلُ ذَلِكَ  
ابْتِغَاءً مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا ①  
وَمَنْ يُشَاقِّ الرَّسُولَ مِنْ بَعْدِ مَا تَبَيَّنَ لَهُ الْهُدَى  
وَيَتَّبِعُ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّ وَنُصْلِهِ  
جَهَنَّمَ وَسَاءَتْ مَصِيرًا ② إِنَّ اللَّهَ لَا يَعْفُرُ أَنْ يُشْرِكَ ۝  
بِهِ وَيَعْفُرُ مَادُونَ ذَلِكَ لِمَنْ يَشَاءُ وَمَنْ يُشْرِكُ بِاللَّهِ  
فَقَدْ ضَلَّ ضَلَالًا بَعِيدًا ③ إِنْ يَذْعُونَ مِنْ دُونِهِ إِلَّا

لوگوں کی خفیہ سرگوشیوں میں اکثر پیشتر کوئی بھائی نہیں ہوتی۔ ہاں اگر کوئی پوشیدہ طور پر صدقہ و خیرات کی تلقین کرے یا کسی نیک کام کے لیے یا لوگوں کے معاملات میں اصلاح کرنے کے لیے کسی سے کچھ کہے تو یہ البتہ بھلی بات ہے، اور جو کوئی اللہ کی رضا جوئی کے لیے ایسا کرے گا اسے ہم بڑا جر عطا کریں گے۔ مگر جو شخص رسول کی مخالفت پر کمر بستہ ہو اور اہل ایمان کی روشن کے سوا کسی اور روشن پر چلے، درآں حالے کہ اس پر راہ راست واضح ہو چکی ہو، تو اس کو ہم اسی طرف چلائیں گے جدھروہ خود پھر گیا<sup>[۱۳۲]</sup> اور اسے جہنم میں جھوکیں گے جو بدترین جائے قرار ہے ۸

اللہ کے ہاں<sup>[۱۳۳]</sup> بُشْرَكَ هِيَ كَيْنَشْ نَبِيَّ ہے، اس کے سوا اور سب کچھ معاف ہو سکتا ہے جسے وہ معاف کرنا چاہے۔ جس نے اللہ کے ساتھ کسی کو شریک ٹھیکرا یا وہ تو گمراہی میں بہت دور نکل گیا۔ وہ اللہ کو چھوڑ کر

[۱۳۳] جب مذکورہ بالامقدمہ میں وحی الہی کی بنابر نبی ﷺ نے اس خائن مسلمان کے خلاف، اور اس بے گناہ یہودی کے حق میں، فیصلہ صادر فرمادیا تو اس منافق پر جاہلیت کا اس قدر رخت دورہ پڑا کہ وہ مدینہ سے نکل کر اسلام اور نبی ﷺ کے دشمنوں کے پاس مکہ چلا گیا اور حکم کھلا مخالفت پر آمادہ ہو گیا۔ اس آیت میں اس کی اسی حرکت کی طرف اشارہ ہے۔

[۱۳۴] اس رکوع میں اور پر کے سلسلہ کلام کو جاری رکھتے ہوئے ارشاد ہوا ہے کہ اپنی جاہلیت کے طیش میں آ کر شخص جس را کی طرف گیا ہے وہ کیسی راہ ہے، اور صالحین کے گروہ سے الگ ہو کر جو لوگوں کا ساتھ اس نے اختیار کیا ہے وہ کیسے لوگ ہیں۔

لَهُ إِنْشَاجٌ وَلَنْ يَدْعُونَ إِلَّا شَيْطَانًا مَرِيدًا لَعْنَهُ اللَّهُ۝  
وَقَالَ لَا تَخْذَنَ مِنْ عِبَادِكَ نَصِيبًا مَفْرُوضًا  
وَلَا ضِلْنَهُ وَلَا مَنِيتَهُ وَلَا مُرَنَّهُ فَلَيَبْتَكِنَ أَذَانَ  
الْأَنْعَامِ وَلَا مُرَنَّهُ فَلَيُغَيِّرُنَّ خَلْقَ اللَّهِ۝ وَمَنْ يَتَّخِذُ

دیویوں کو معبد بناتے ہیں، وہ اس باغی شیطان کو معبد بناتے ہیں<sup>[۱۳۵]</sup> جس کو اللہ نے لعنہ زدہ کیا ہے۔ (وہ اس شیطان کی اطاعت کر رہے ہیں) جس نے اللہ سے کہا تھا کہ ”میں تیرے بندوں سے ایک مقرر حصہ لے کر ہوں گا“<sup>[۱۳۶]</sup> میں انھیں بہ کاؤں گا، میں انھیں آزوؤں میں الجھاؤں گا، میں انھیں حکم دوں گا اور وہ میرے حکم سے جانوروں کے کان چھاڑیں گے<sup>[۱۳۷]</sup> اور میں انہیں حکم دوں گا اور وہ میرے حکم سے خدائی ساخت میں روبدال<sup>[۱۳۸]</sup> کریں گے۔ اس شیطان کو جس نے اللہ کے بجائے

<sup>[۱۳۵]</sup> شیطان کو اس معنی میں تو کوئی بھی معبد بناتا کہ اس کے آگے مراسم پر پشت ادا کرتا ہوا اس کو الہیت کا درجہ دیتا ہو۔ البتہ اسے معبد بنانے کی صورت یہ ہے کہ آدمی اپنے نفس کی باگیں شیطان کے ہاتھ میں دے دیتا ہے اور جلد ہر جد ہر وہ چلاتا ہے اور چلتا ہے، گویا کہ یہ اس کا بندہ ہے اور وہ اس کا خدا۔ اس سے معلوم ہوا کہ کسی کے احکام کی بے چون و چلا اطاعت اور انہی بیرونی کرنے کا نام بھی ”عبادت“ ہے، اور جو شخص اس طرح کی اطاعت کرتا ہے وہ دراصل اس شخص کی عبادت بجالاتا ہے، جسے اللہ کو چھوڑ کر اس نے اپنا مطاع بنایا ہو۔

<sup>[۱۳۶]</sup> یعنی ان کے اوقات میں، ان کی مختتوں اور کوششوں میں، ان کی قتوں اور قلبیتوں میں، ان کے مال اور ان کی اولاد میں اپنا حصہ لگاؤں گا اور ان کو فریب دے کر ایسا پر چاؤں گا کہ وہ ان ساری چیزوں کا ایک معتقد حصہ میری راہ میں صرف کریں گے۔

<sup>[۱۳۷]</sup> اہل عرب کے توهات میں سے ایک کی طرف اشارہ ہے۔ ان کے ہاں قائدہ تھا کہ جب اونٹی پانچ یا دس بچے جن یعنی تو اس کے کان چھاڑ کر اسے اپنے دیوتا کے نام پر چھوڑ دیتے اور اس سے کام لینا حرام سمجھتے تھے۔ اسی طرح جس اونٹ کے نظے سے دس بچے ہو جاتے اسے بھی دیوتا کے نام پر ہون کر دیا جاتا تھا اور کان چیرنا اس بات کی علامت تھا کہ یہ پن کیا ہوا جانور ہے۔

<sup>[۱۳۸]</sup> خدائی ساخت میں روبدل کرنے کا مطلب اشیاء کی پیدائشی بناوٹ میں روبدل کرنا نہیں ہے۔ اگر اس کا یہ مطلب یا جائے تب تو پوری انسانی تہذیب ہی شیطان کے اغوا کا نتیجہ قرار پائے گی۔ اس لیے کہ تہذیب تو نام ہی ان تصرفات کا ہے جو انسان خدا کی بنائی ہوئی چیزوں میں کرتا ہے۔ دراصل اس جگہ جس روبدل کو شیطانی فعل قرار دیا گیا ہے وہ یہ ہے کہ انسان کسی چیز سے وہ کام لے جس کے لیے خدا نے اسے پیدا نہیں کیا ہے، اور کسی چیز سے وہ کام نہ لے جس کے لیے خدا نے اسے پیدا کیا ہے۔ بالفاظ دیگر وہ تمام افعال جو انسان اپنی اور اشیاء کی فطرت کے خلاف کرتا ہے، اور وہ تمام صورتیں جو وہ منشاء فطرت سے گریز کے لیے اختیار کرتا ہے، اس آیت کی رو سے شیطان کی گمراہ کن تحریکات کا نتیجہ ہیں۔ مثلاً عمل قوم لوط، ضبط ولادت، رہبائیت، بہمچاریہ، مردوں اور عروتوں کو بانجھ بنا، مردوں کو خواجه سرا بنا، عورتوں کو اون کی خدمات سے مخرف کرنا جو فطرت نے ان کے سپرد کی ہیں اور انہیں تمدن کے ان شعبوں میں گھسیت لانا جن کے لیے مرد پیدا کیا گیا ہے۔ یہ اور اس طرح کے دوسرے بے شمار افعال جو شیطان کے شاگرد دنیا میں کر رہے ہیں، دراصل یہ معنی رکھتے ہیں کہ یہ لوگ خالق کائنات کے ٹھیرائے ہوئے تو انہیں کو غلط سمجھتے ہیں اور ان میں اصلاح فرمانا چاہتے ہیں۔

الشَّيْطَنَ وَلِيَّا مِنْ دُونِ اللَّهِ فَقَدْ خَسَرَ حُسْنَارًا نَّامِيَّةً ۝  
 يَعِدُهُمْ وَيُمَنِّيهِمْ طَوْمَا يَعِدُهُمُ الشَّيْطَنُ إِلَّا عُرُوفًا ۝  
 أُولَئِكَ مَا وَهُمْ جَهَنَّمُ وَلَا يَجِدُونَ عَنْهَا مَحِيصًا ۝  
 وَالَّذِينَ آمَنُوا وَعَمِلُوا الصِّلَحَاتِ سَنُّدُ خِلْهُمْ جَنَّتٍ  
 تَجْرِي مِنْ تَعْتِيَّهَا إِلَّا نَهْرٌ خَلِدِيْنَ فِيهَا أَبَدًا طَوْمَعَ الدَّلَلِ  
 حَقَّا طَوْمَعَ وَمَنْ أَصْدَقُ مِنَ اللَّهِ قِيلًا ۝ لَيْسَ بِأَمَانٍ بِكُمْ  
 وَلَا أَمَانٍ أَهْلِ الْكِتَابِ مَنْ يَعْمَلْ سُوءًا يُجْزَبُهُ لَا  
 وَلَا يَجِدُ لَهُ مِنْ دُونِ اللَّهِ وَلِيَّا وَلَا نَصِيرًا ۝ وَمَنْ  
 يَعْمَلْ مِنَ الصِّلَحَاتِ مِنْ ذَكَرٍ أَوْ أَثْنَيْ وَهُوَ مُؤْمِنٌ  
 فَأُولَئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا ۝ وَمَنْ

[١٣٩] اپنا ولی وسر پرست بنا لیا وہ صریح تقصان میں پڑ گیا۔ وہ ان لوگوں سے وعدے کرتا ہے اور انھیں امیدیں دلاتا ہے، مگر شیطان کے سارے وعدے بجز فریب کے اور کچھ نہیں ہیں۔ ان لوگوں کا سمجھنا جہنم ہے جس سے خلاصی کی کوئی صورت یہ نہ پائیں گے۔ رہے وہ لوگ جو ایمان لے آئیں اور نیک عمل کریں، تو انھیں ہم ایسے باغوں میں داخل کریں گے جن کے نیچے نہریں بہتی ہوں گی اور وہاں ہمیشہ بہیشہ رہیں گے۔ یہ اللہ کا سچا وعدہ ہے اور اللہ سے بڑھ کر کون اپنی بات میں سچا ہو گا۔

انجام کارنہ تمہاری آزوؤں پر موقوف ہے نہ اہل کتاب کی آزوؤں پر۔ جو بھی برائی کرے گا اس کا پھل پائے گا اور اللہ کے مقابلہ میں اپنے لیے کوئی حامی و مددگار نہ پاسکے گا۔ اور جو نیک عمل کرے گا، خواہ مرد ہو یا عورت، بشرطیکہ ہو وہ مومن، تو ایسے ہی لوگ جنت میں داخل ہوں گے اور ان کی ذرہ برابر حق تلفی نہ ہونے پائے گی۔ اس شخص سے

[١٤٠] شیطان کا سارا کاروبار ہی وعدوں اور امیدوں کے مل پر چلتا ہے۔ وہ انسان کو انفرادی طور پر یا اجتماعی طور پر جب کسی غلط راستے کی طرف لے جانا چاہتا ہے تو اس کے آگے ایک بزرگ پیش کر دیتا ہے۔ کسی کو انفرادی لطف ولذت اور کامیابیوں کی امید، کسی کو قوی سر بلندیوں کی توقع، کسی کو نوع انسانی کی فلاں و بہوں کا یقین، کسی کو صداقت تک پہنچ جانے کاطمینان، کسی کو یہ بھروسہ کہ نہ خدا ہے نہ آخرت، لب مرکمٹی ہو جانا ہے، کسی کو یہ تسلی کہ آخرت ہے بھی تو وہاں کی گرفت سے فلاں کے طفیل اور فلاں کے صدقے میں نکل گے۔ غرض جو جس وعدے اور جس توقع سے فریب کھا سکتا ہے اس کے سامنے وہی پیش کرتا ہے اور پھانس لیتا ہے۔

أَحْسَنُ دِيَنًا مِّنْ أَسْلَمَ وَجْهَهُ لِلَّهِ وَهُوَ مُحْسِنٌ ۚ وَاتَّبَعَ  
مِلَّةَ إِبْرَاهِيمَ حَنِيفًا ۖ وَاتَّخَذَ اللَّهَ إِبْرَاهِيمَ خَلِيلًا ۝ وَلِلَّهِ  
مَا فِي السَّمَاوَاتِ وَمَا فِي الْأَرْضِ ۖ وَكَانَ اللَّهُ بِكُلِّ شَيْءٍ  
عَلِيهِ مُحِيطًا ۝ وَيَسْتَقْتُلُونَكَ فِي النِّسَاءِ ۖ قُلِ اللَّهُ يُفْتَنُ كُمْ  
فِيهِنَّ لَا وَمَا يُتَلَى عَلَيْكُمْ فِي الْكِتَابِ فِي يَتَمَّ النِّسَاءُ الْقِيَ  
لَا تُؤْتُونَهُنَّ مَا كُتِبَ لَهُنَّ وَتَرْغَبُونَ أَنْ تَنْكِحُوهُنَّ

بہتر اور کس کا طریق زندگی ہو سکتا ہے جس نے اللہ کے آگے سرتسلیم خم کر دیا اور اپنا رویہ نیک رکھا اور یکسو ہو کر ابراہیم کے طریقے کی پیروی کی، اس ابراہیم کے طریقے کی جسے اللہ نے اپنا دوست بنالیا تھا۔ آسمانوں اور زمین میں جو کچھ ہے اللہ کا ہے [۱۵۰] اور اللہ ہر چیز پر محیط ہے [۱۵۱]

لوگ تم سے عورتوں کے معاملہ میں فتویٰ پوچھتے ہیں [۱۵۲] کہو اللہ تمہیں ان کے معاملہ میں فتویٰ دیتا ہے، اور ساتھ ہی وہ احکام بھی یاد دلاتا ہے جو پہلے سے تم کو اس کتاب میں سنائے جا رہے ہیں [۱۵۳] [۱۵۴] یعنی وہ احکام جو ان یتیم لڑکوں کے متعلق ہیں جن کے حق تم ادا نہیں کرتے [۱۵۴] اور جن کے نکاح کرنے سے تم باز رہتے ہو (یالائچی کی بنا پر تم خود ان سے نکاح کر لینا چاہتے ہو)،

[۱۵۰] یعنی اللہ کے آگے سرتسلیم خم کر دینا اور خود سری و خود مختاری سے بازا جانا اس لیے بہترین طریقہ ہے کہ یہ حقیقت کے عین مطابق ہے۔ جب اللہ زمین و آسمان کا اور ان ساری چیزوں کا مالک ہے جو زمین و آسمان میں ہیں تو انسان کے لیے صحیح روایہ یہی ہے کہ اس کی بندگی و اطاعت پر راضی ہو جائے اور سرکشی چھوڑ دے۔

[۱۵۱] یعنی اگر انسان اللہ کے آگے سرتسلیم خم نہ کرے اور سرکشی سے بازنہ آئے تو وہ اللہ کی گرفت سے بچ کر ہیں بھاگ نہیں سکتا، اللہ کی قدرت اس کو ہر طرف سے گھیرے ہوئے ہے۔

[۱۵۲] اس کی تصریح نہیں فرمائی گئی کہ عورتوں کے معاملہ میں لوگ کیا فتویٰ پوچھتے تھے۔ لیکن آیات ۱۲۸ تا ۱۳۰ میں جو فتویٰ دیا گیا ہے اس سے سوال کی نوعیت خود واضح ہو جاتی ہے۔

[۱۵۳] یہ اصل استفتا کا جواب نہیں ہے بلکہ لوگوں کے سوال کی طرف توجہ فرمانے سے پہلے اللہ تعالیٰ نے ان احکام کی پابندی پر پھر ایک مرتبہ زور دیا ہے جو اسی سورۃ کے آغاز میں یتیم لڑکوں کے متعلق بالخصوص اور یتیم بچوں کے متعلق بالعموم ارشاد فرمائے تھے۔ اس سے معلوم ہوتا ہے کہ اللہ کی نگاہ میں یتیموں کے حقوق کی اہمیت کتنی زیادہ ہے۔

[۱۵۴] اشارہ ہے اس آیت کی طرف جس میں ارشاد ہوا ہے کہ ”اگر یتیموں کے ساتھ بے انصافی کرنے سے ڈرتے ہو تو جو عورتیں تم کو پسند آئیں...“ (سورۃ نساء۔ آیت: ۳)

[۱۵۵] [۱۵۵] تَرْغَبُونَ أَنْ تَنْكِحُوهُنَّ كَمَلْبُ يَبْحِي ہو سکتا ہے کہ ”تم ان سے نکاح کرنے کی رغبت رکھتے ہو“ اور یہ بھی ہو سکتا ہے کہ ”تم ان سے نکاح کرنا پسند نہیں کرتے۔“ حضرت عائشہؓ اس کی تشریح میں فرماتی ہیں کہ جن لوگوں کی سر پرستی میں ایسی یتیم لڑکیاں

وَالْمُسْتَضْعَفِينَ مِنَ النِّلْدَانِ لَا وَأْنَ تَقُومُوا لِلَّيْلَةِ  
بِالْقِسْطِ وَمَا تَفْعَلُوا مِنْ خَيْرٍ فَإِنَّ اللَّهَ كَانَ بِهِ عَلِيمًا ۝  
وَإِنْ أُمْرَأً هُوَ خَافِتٌ مِنْ بَعْلِهَا نُشُورًا أَوْ إِعْرَاضًا فَلَا  
جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ

اور وہ احکام جوان بچوں کے متعلق ہیں جو بیچارے کوئی زور نہیں رکھتے [۱۵۶] اللہ تمہیں ہدایت کرتا ہے کہ قیموں کے ساتھ انصاف پر قائم رہو، اور جو بھائی تک کرو گے وہ اللہ کے علم سے چھپی نہ رہ جائے گی۔

اگر [۱۵۷] کسی عورت کو اپنے شوہر سے بدسلوکی یا بے رخی کا خطرہ ہو تو کوئی مضاائقہ نہیں کہ میاں اور بیوی (کچھ حقوق کی کمی بیشی پر) آپس میں صلح کر لیں۔ صلح بہر حال بہتر ہے [۱۵۸]

ہوتی تھیں جن کے پاس والدین کی چھوڑی ہوئی کچھ دولت ہوتی تھی وہ ان اڑکیوں کے ساتھ مختلف طریقوں سے ظلم کرتے تھے۔ اگر لڑکی مالدار ہونے کے ساتھ خوبصورت بھی ہوتی تو یہ لوگ چاہتے تھے کہ خود اس سے نکاح کر لیں اور مہر و نفقة ادا کیے بغیر اس کے مال اور جمال دونوں سے فائدہ اٹھائیں۔ اور اگر وہ بدصورت ہوتی تو یہ لوگ نہ اس سے خود نکاح کرتے تھے اور نہ کسی دوسرے سے اس کا نکاح ہونے دیتے تھے تاکہ اس کا کوئی ایسا سرد ہرا پیدا نہ ہو جائے جو کل اس کے حق کا مطالبہ کرنے والا ہو۔

[۱۵۶] اشارہ ہے ان احکام کی طرف جو اسی سورہ کے پہلے اور دوسرے روئے میں قیموں کے حقوق کے متعلق ارشاد ہوئے ہیں۔

[۱۵۷] یہاں سے اصل استفتا کا جواب شروع ہوتا ہے۔ اس جواب کو سمجھنے کے لیے ضروری ہے کہ پہلے سوال کو اچھی طرح ذہن نشین کر لیا جائے۔ زمانہ جاہلیت میں ایک شخص غیر مدد و تعداد تک بیویاں کرنے کے لیے آزاد تھا اور ان کی شرکت اور دیوبیوں کے لیے کچھ بھی حقوق مقرر نہ تھے۔ سورہ نساء کی ابتدائی آیات جب نازل ہوئیں تو اس آزادی پر دو قسم کی پابندیاں عائد ہو گئیں۔ ایک یہ کہ بیویوں کی تعداد زیادہ سے زیادہ چار تک مدد و کردی گئی۔ دوسرے یہ کہ ایک سے زیادہ بیویاں رکھنے کے لیے عدل (یعنی مساواۃ نہ برتاو) کو شرط قرار دیا گیا۔ اب یہ سوال پیدا ہوا کہ اگر کسی شخص کی بیوی بانجھ ہے، یادا ممکن ہے، یا علت زن و شو کے قابل نہیں رہی ہے، اور شوہر دوسری بیوی بیاہ لاتا ہے تو کیا اس پر لازم ہے کہ دونوں کے ساتھ یکساں رغبت رکھے؟ یکساں محبت رکھے؟ جسمانی تعلق میں بھی یکساں برترے؟ اور اگر وہ ایسا نہ کرے تو کیا عدل کی شرط کا تقاضا یہ ہے کہ وہ دوسری شادی کرنے کے لیے پہلی بیوی کو چھوڑ دے؟ میزیز یہ کہ اگر پہلی بیوی خود جدانہ ہو ناچاہے تو کیا زوجین میں اس قسم کا معاملہ ہو سکتا ہے کہ جو بیوی غیر مرغوب ہو جکی ہے وہ اپنے بعض حقوق سے خود دست بردار ہو کر شوہر کو طلاق سے باز رہنے پر راضی کر لے؟ کیا ایسا کرنا عدل کی شرط کے خلاف تو نہ ہو گا؟ یہ سوالات ہیں جن کا جواب ان آیات میں دیا گیا ہے۔

[۱۵۸] یعنی طلاق و جدائی سے بہتر ہے کہ اس طرح باہم مصالحت کر کے ایک عورت اس شوہر کے ساتھ رہے، جس کے ساتھ وہ عمر کا ایک حصہ گزار چکی ہے۔

**وَأَحْضِرَتِ الْأَنْفُسُ الشَّجَّ طَ وَإِنْ تُحْسِنُوا وَتَتَقْوَى فَإِنَّ اللَّهَ  
كَانَ بِمَا تَعْمَلُونَ خَيِّرًا ۝ وَلَنْ تَسْتَطِعُوا أَنْ تَعْدِلُوا  
بَيْنَ النِّسَاءِ وَلَوْ حَرَصْتُمْ فَلَا تَمْلِئُوا كُلَّ الْمَيْلِ فَتَذَرُّوهَا  
كَالْمَعْلَقَةِ طَ وَإِنْ تُصْلِحُوا وَتَتَقْوَى فَإِنَّ اللَّهَ كَانَ غَفُورًا**

نفس نگ دلی کی طرف جلدی مائل ہو جاتے ہیں، [۱۵۹] لیکن اگر تم لوگ احسان سے پیش آؤ اور خدا ترسی سے کام اتو یقین رکھو کہ اللہ تمہارے اس طرز عمل سے بے خبر نہ ہو گا۔ [۱۶۰] بیویوں کے درمیان پورا پورا عدل کرنا تمہارے بس میں نہیں ہے۔ تم چاہو بھی تو اس پر قادر نہیں ہو سکتے۔ لہذا (قانون الہی کا مشاپورا کرنے کے لیے یہ کافی ہے کہ) ایک بیوی کی طرف اس طرح نہ جھک جاؤ کہ دوسری کو ادھر لکھتا چھوڑو۔ [۱۶۱] اگر تم اپنا طرز عمل درست رکھو اور اللہ سے ڈرتے رہو تو اللہ چشم پوشی کرنے والا اور

[۱۵۹] عورت کی طرف سے نگ دلی یہ ہے کہ وہ اپنے اندر شوہر کے لیے بے رغبتی کے اسباب کو خود مجوس کرتی ہو اور پھر بھی وہ سلوک چاہے جو ایک مرغوب بیوی کے ساتھ ہی برتا جاسکتا ہے۔ مرد کی طرف سے نگ دلی یہ ہے کہ جو عورت دل سے اتر جانے پر بھی اس کے ساتھ ہی رہنا چاہتی ہو اس کو وہ حد سے زیادہ دبانے کی کوشش کرے اور اس کے حقوق ناقابل برداشت حد تک گھٹا دینا چاہے۔

[۱۶۰] یہاں پھر اللہ تعالیٰ نے مرد ہی کے جذبہ فیاضی سے اپیل کی ہے جس طرح بالعموم ایسے معاملات میں اس کا قاعدہ ہے۔ اس نے مرد کو تغیب دی ہے کہ وہ بے رغبتی کے باوجود عورت کے ساتھ احسان سے پیش آئے، اور اس خدا سے ڈرے جو اگر کسی انسان کی خامیوں کے سبب سے اپنی نظر انفات اس سے پھیر لے تو پھر اس کا دنیا میں کہیں بھکانا نہ رہے۔

[۱۶۱] مطلب یہ ہے کہ آدمی تمام حالات میں تمام حیثیتوں سے دویاز اکنڈ بیویوں کے درمیان مساوات نہیں برت سکتا۔ ایک خوب صورت ہے اور دوسری بد صورت، ایک جوان ہے اور دوسری ان رسیدہ، ایک دائم الاریض ہے اور دوسری تن درست، ایک بد مزاج ہے اور دوسری خوش مزاج، اور اسی طرح کے دوسرے تقاضت بھی ممکن ہیں جن کی وجہ سے ایک بیوی کی طرف طبعاً آدمی کی رغبت کم اور دوسری کی طرف زیادہ ہو سکتی ہے۔ ایسی حالتوں میں قانون یہ مطالبہ نہیں کرتا کہ محبت و رغبت اور جسمانی تعلق میں ضروری دنوں کے درمیان مساوات رکھی جائے۔ بلکہ صرف یہ مطالبہ کرتا ہے کہ جب تم بے رغبتی کے باوجود ایک عورت کو طلاق نہیں دیتے اور اس کو اپنی خواہش یا خود اس کی خواہش کی بنابری بیوی بنائے رکھتے ہو تو اس سے کم از کم اس حد تک تعلق ضرور رکھو کہ وہ عملاب شوہر ہو کر نہ رہ جائے۔ ایسے حالات میں ایک بیوی کی بہ نسبت دوسری کی طرف میلان زیادہ ہونا تو طریقہ امر ہے، لیکن ایسا بھی نہ ہونا چاہیے کہ دوسری بیوں متعلق ہو جائے گویا کہ اس کا کوئی شوہر نہیں ہے۔

اس آیت سے بعض لوگ یہ نتیجہ نکال بیٹھے ہیں کہ قرآن ایک طرف عدل کی شرط کے ساتھ تعدد ازواج کی اجازت دیتا ہے اور دوسری طرف عدل کو ناممکن قرار دے کر اس اجازت کو عملاً منسوخ کر دیتا ہے۔ لیکن در حقیقت ایسا نتیجہ نکالنے کے لیے اس آیت میں کوئی گنجائش نہیں ہے۔ اگر صرف اتنا ہی کہنے پر اکتفا کیا گیا ہوتا کہ ”تم عورتوں کے درمیان عدل نہیں کر سکتے“ تو یہ نتیجہ نکالا جاسکتا تھا، مگر اس کے بعد ہی جو یہ فرمایا گیا کہ ”لہذا ایک بیوی کی طرف بالکل نہ جھک پڑو۔“ اس نظرے نے کوئی موقع اس مطلب کے لیے باقی نہیں ہے۔ چھوڑا، جو سمجھی یورپ کی تقليد کرنے والے حضرات اس سے نکالنا چاہتے ہیں۔

رَحِيمًا ﴿١٦٩﴾ وَإِنْ يَتَفَرَّقَا يُغْنِي اللَّهُ كُلَّا مِنْ سَعَيْهِ طَوْكَانَ  
اللَّهُ وَاسِعًا حَكِيمًا ﴿١٧٠﴾ وَإِنَّهُ مَا فِي السَّمَاوَاتِ وَمَا فِي الْأَرْضِ طَ  
وَلَقَدْ وَصَيَّنَا الَّذِينَ أُوتُوا الْكِتَابَ مِنْ قَبْلِكُمْ وَإِنَّا كُمْ  
أَنِ اتَّقُوا اللَّهَ طَوْكَانَ تَكْفُرُوا فَإِنَّ اللَّهَ مَا فِي السَّمَاوَاتِ وَمَا  
فِي الْأَرْضِ طَوْكَانَ اللَّهُ غَنِيًّا حَمِيدًا ﴿١٧١﴾ وَإِنَّهُ مَا فِي  
السَّمَاوَاتِ وَمَا فِي الْأَرْضِ طَوْكَانَ وَكَفَى بِاللَّهِ وَكِيلًا ﴿١٧٢﴾ إِنْ يَشَاءُ  
يُذْهِبُكُمْ أَيَّهَا النَّاسُ وَيَأْتِي بِآخَرِينَ طَوْكَانَ اللَّهُ عَلَى  
ذُلِّكَ قَدِيرًا ﴿١٧٣﴾ مَنْ كَانَ يُرِيدُ ثَوَابَ الدُّنْيَا فَعِثْدَ اللَّهِ  
ثَوَابُ الدُّنْيَا وَالْأُخْرَةِ طَوْكَانَ اللَّهُ سَمِيعًا بَصِيرًا ﴿١٧٤﴾

رحم فرمانے والا ہے۔ [۱۶۲] لیکن اگر زوجین ایک دوسرے سے الگ ہی ہو جائیں تو اللہ اپنی وسیع قدرت سے ہر ایک کو دوسرے کی محتاجی سے بے نیاز کر دے گا۔ اللہ کا دامن بہت کشادہ ہے اور وہ دنا و بینا ہے۔ آسمانوں اور زمین میں جو کچھ ہے سب اللہ ہی کا ہے۔ تم سے پہلے جن کو ہم نے کتاب دی تھی انہیں بھی یہی ہدایت کی تھی اور اب تم کو بھی یہی ہدایت کرتے ہیں کہ خدا سے ڈرتے ہوئے کام کرو۔ لیکن اگر تم نہیں مانتے تو نہ مانو، آسمان و زمین کی ساری چیزوں کا مالک اللہ ہی ہے اور وہ بے نیاز ہے، ہر تعریف کا مستحق۔ ہاں اللہ ہی مالک ہے ان سب چیزوں کا جو آسمانوں میں ہیں اور جوز میں ہیں، اور کار سازی کے لیے بس وہی کافی ہے۔ اگر وہ چاہے تو تم لوگوں کو ہٹا کر تمہاری جگہ دوسروں کو لے آئے، اور وہ اس کی پوری قدرت رکھتا ہے۔ جو شخص محض ثواب دنیا کا طالب ہو اسے معلوم ہونا چاہیے کہ اللہ کے پاس ثواب دنیا بھی ہے اور ثواب آخرت بھی، اور اللہ سمیع و بصیر ہے۔ [۱۶۳]

[۱۶۲] یعنی اگر حتی الامکان تم قصداً ظلم نہ کرو اور انصاف ہی سے کام لینے کی کوشش کرتے رہو تو فطری مجبوریوں کی بنا پر جو تھوڑی بہت کوتا ہیاں تم سے انصاف کے معاملہ میں صادر ہوں گی انہیں اللہ معاف فرمادے گا۔

[۱۶۳] بالعموم قانونی احکام بیان کرنے کے بعد، اور بالخصوص تہذیب و معاشرت کے ان پبلووں کی اصلاح پر زور دینے کے بعد جن میں انسان اکثر ظلم کا رتکاب کرتا رہا ہے، اللہ تعالیٰ اس قسم کے چند پراز جملوں میں ایک مختصر وعظ ضرور فرمایا کرتا ہے اور اس سے مقصود یہ ہوتا ہے کہ نفوسِ دنیا اس کی احکام کی پابندی پر آمادہ کیا جائے۔ اور پچونکہ عورتوں اور تیم بچوں کے ساتھ انصاف اور حسن سلوک کی ہدایت کی گئی ہے لہذا اس کے بعد ضروری سمجھا گیا کہ چند باتیں اہل ایمان کے ذہن نشین کر دی جائیں:

يَا أَيُّهَا الَّذِينَ آمَنُوا كُوْنُوا قَوْمِينَ بِالْقُسْطِ شَهَدَ اللَّهُ  
وَلَوْ عَلَى أَنفُسِكُمْ أَوْ الْوَالِدَيْنَ وَالْأَقْرَبَيْنَ إِنْ يَكُنْ عَنِّيْا

[۱۶۳] اے لوگو جو ایمان لائے ہو، انصاف کے علم بردار [۱۶۴] اور خداوسطے کے گواہ بنو۔ اگرچہ تمہارے انصاف اور تمہاری گواہی کی زندگی خداوسطے کے علم بردار [۱۶۵] اور خداوسطے کے گواہ بنو۔

ایک یہ کہ تم کبھی اس بھلاوے میں نہ رہنا کہ کسی کی قسمت کا بینا اور بگاڑنا تمہارے ہاتھ میں ہے، اگر تم اس سے ہاتھ کھینچ لو گے تو اس کا کوئی ٹھکانہ رہے گا نہیں، تمہاری اور اس کی سب کی قسمتوں کا مالک اللہ ہے اور اللہ کے پاس اپنے کسی بندے یا بندی کی مدد کا ایک تم ہی واحد ریعنیں ہو۔ اس مالک زمین و آسمان کے ذرائع بے حد و سعی ہیں اور وہ اپنے ذرائع سے کام لینے کی حکمت بھی رکھتا ہے۔

دوسرے یہ کہ تمہیں اور تمہاری طرح پچھلے تمام انبیاء کی امتوں کو بیشہ یہی ہدایت کی جاتی رہی ہے کہ خدا ترسی کے ساتھ کام کرو۔ اس ہدایت کی پیروی میں تمہاری اپنی فلاح ہے، خدا کا کوئی فائدہ نہیں۔ اگر تم اس کی خلاف ورزی کرو گے تو پچھلی امتوں نے نافرمانیاں کر کے خدا کا کیا بگاڑ لیا ہے جو تم بگاڑ سکو گے۔ اس فرماس روائے کائنات کو نہ پہلے کسی کی پرواقنی نہ اب تمہاری پرواہ ہے۔ اس کے امر سے انحراف کرو گے تو تم کو ہٹا کر کسی دوسری قوم کو سر بلند کر دے گا اور تمہارے ہٹ جانے سے اس کی سلطنت کی رونق میں کوئی فرق نہ آئے گا۔

تیسرا یہ کہ خدا کے پاس دنیا کے فائدے بھی ہیں اور آخرت کے فائدے بھی، عارضی اور واقعی فائدے بھی ہیں، پاسیدار اور داداً فائدے بھی۔ اب یہ تمہارے اپنے ظرف اور حوصلہ اور ہمت کی بات ہے کہ تم اس سے کس قسم کے فائدے چاہتے ہو۔ اگر تم محض دنیا کے چند روزہ فائدوں ہی پر رنجھتے ہو اور ان کی خاطر ابدی زندگی کے فائدوں کو قربان کر دینے کے لیے تیار ہو تو خدا یہی کچھ کوئی نہیں اور ابھی دے دے گا، مگر پھر آخرت کے ابدی فائدوں میں تمہارا کوئی حصہ نہ ہے گا۔ دریا تو تمہاری بھیتی کو بدلت سیراب کرنے کے لیے تیار ہے، مگر یہ تمہارے اپنے ظرف کی تنگی اور حوصلہ کی پستی ہے کہ صرف ایک فصل کی سیرابی کو ابدی خشک سائی کی قیمت پر خریدتے ہو۔ کچھ ظرف میں وسعت ہو تو اطاعت و بندگی کا وہ راستہ اختیار کرو جس سے دنیا اور آخرت دونوں کے فائدے تمہارے حصہ میں آئیں۔

آخر میں فرمایا اللہ سعی و بصیر ہے۔ اس کا مطلب یہ ہے کہ اللہ انہا اور بہر انہیں ہے کہ کسی شاہ بے خبر کی طرح انہا وہند کام کرے اور اپنی عطا بخشش میں بھلے اور برے کے درمیان کوئی تیزینہ کرے۔ وہ پوری باخبری کے ساتھ اپنی اس کائنات پر فرماس روائی کر رہا ہے۔ ہر ایک کے ظرف اور حوصلے پر اس کی نگاہ ہے۔ ہر ایک کے اوصاف کو وہ جانتا ہے۔ اسے خوب معلوم ہے کہ تم میں سے کوئی کس راہ میں اپنی بھیتیں اور کوششیں صرف کر رہا ہے۔ تم اس کی نافرمانی کا راستہ اختیار کر کے ان بخششوں کی امید نہیں کر سکتے جو اس نے صرف فرماس برداروں ہی کے لیے مخصوص کی ہیں۔

[۱۶۴] یہ فرمائے پر اکتفا نہیں کیا کہ انصاف کی روش پر چلو، بلکہ یہ فرمایا کہ انصاف کے علم بردار بنو۔ تمہارا کام صرف انصاف کرنا ہی نہیں ہے بلکہ انصاف کا جھنڈا کر رکھنا ہے۔ تمہیں اس بات پر کربستہ ہونا چاہیے کہ ظلم مٹے اور اس کی جگہ عدل و راستی قائم ہو۔ عدل کو اپنے قیام کے لیے جس سہارے کی ضرورت ہے، مونن ہونے کی بھیتی سے تمہارا مقام یہ ہے کہ وہ سہارا تم بنو۔

[۱۶۵] یعنی تمہاری گواہی محض خدا کے لیے ہونی چاہیے، کسی کی رورعایت اس میں نہ ہو، کوئی ذاتی مفاد دیا خدا کے سوا کسی کی خوش نو دی تمہارے منظر نہ ہو۔

أَوْ فَقِيرًا فَإِنَّهُ أَوْلَىٰ بِهِمَا قَفْ فَلَا تَتَبَعِّعُوا الْهَوَىٰ أَنْ تَعْلَمُوا  
وَإِنْ تَلُواٰ أَوْ تُعْرِضُواٰ فَإِنَّ اللَّهَ كَانَ يَعْلَمُ مَا تَعْمَلُونَ خَيْرًا<sup>[۱۶۵]</sup>  
يَا أَيُّهَا الَّذِينَ آمَنُوا أَمْنُوا بِاللَّهِ وَرَسُولِهِ وَالْكِتَبِ الَّذِي  
نَزَّلَ عَلَىٰ رَسُولِهِ وَالْكِتَبِ الَّذِي أُنزَلَ مِنْ قَبْلِهِ وَمَنْ يَكْفُرُ  
بِاللَّهِ وَمَلِئِكَتِهِ وَكَتِبِهِ وَرُسُلِهِ وَالْيَوْمِ الْآخِرِ فَقَدْ ضَلَّ  
ضَلَالًا بَعِيدًا<sup>[۱۶۶]</sup> إِنَّ الَّذِينَ آمَنُوا ثُمَّ كَفَرُوا ثُمَّ آمَنُوا ثُمَّ كَفَرُوا  
ثُمَّ آزَادُوا كُفَّارًا لَمْ يَكُنْ اللَّهُ لِيَغْفِرَ لَهُمْ وَلَا لِيَهْدِيْهُمْ

یا غریب، اللہ تم سے زیادہ ان کا خیر خواہ ہے۔ لہذا اپنی خواہش نفس کی پیروی میں عدل سے بازنہ رہو۔ اور اگرم نے لگی لپٹی بات کہی یا سچائی سے پہلو بچایا تو جان رکھو کہ جو کچھ تم کرتے ہو اللہ کو اس کی خبر ہے۔

اے لوگو جو ایمان لائے ہو، ایمان لاو<sup>[۱۶۷]</sup> اللہ پر اور اس کے رسول پر اور اس کتاب پر جو اللہ نے اپنے رسول پر نازل کی ہے اور ہر اس کتاب پر جو اس سے پہلے وہ نازل کر چکا ہے۔ جس نے اللہ اور اس کے ملائکہ اور اس کی کتابوں اور اس کے رسولوں اور روز آخرت سے کفر کیا<sup>[۱۶۸]</sup> وہ مگر ابھی میں بھٹک کر بہت دور نکل گیا۔ رہے وہ لوگ جو ایمان لائے، پھر کفر کیا، پھر ایمان لائے، پھر کفر کیا، پھر اپنے کفر میں بڑھتے چلے گئے<sup>[۱۶۹]</sup> تو اللہ ہرگز ان کو معاف نہ کرے گا اور نہ کھی

[۱۶۶] ایمان لانے والوں سے کہنا کہ ایمان لاو بظاہر عجیب معلوم ہوتا ہے۔ لیکن دراصل یہاں لفظ ایمان دوالگ معنوں میں استعمال ہوا ہے۔ ایمان لانے کا ایک مطلب یہ ہے کہ آدمی انکار کے بجائے اقرار کی راہ اختیار کرے، نہ ماننے والوں سے الگ ہو کر ماننے والوں میں شامل ہو جائے۔ اور اس کا دوسرا مطلب یہ ہے کہ آدمی جس چیز کو مانے اسے سچے دل سے مانے۔ پوری سنجیدگی اور خلوص کے ساتھ مانے۔ آیت میں خطاب ان تمام مسلمانوں سے ہے جو پبلے معنی کے لحاظ سے ”ماننے والوں“ میں شمار ہوتے ہیں۔ اور ان سے مطالبه یہ کیا گیا ہے کہ دوسرے معنی کے لحاظ سے سچے مومن نہیں۔

[۱۶۷] کفر کرنے کے بھی دو مطلب ہیں۔ ایک یہ کہ آدمی صاف صاف انکار کر دے۔ دوسرے یہ کہ زبان سے تو مانے نگر دل سے نہ مانے، یا اپنے رویے سے ثابت کر دے کہ وہ جس چیز کو ماننے کا دعویٰ کر رہا ہے فی الواقع اسے نہیں مانتا۔ یہاں کفر سے یہ دونوں معنی مراد ہیں اور آیت کا مقصود لوگوں کو اس بات پر منتبہ کرنا ہے کہ اسلام کے ان اساسی عقیدوں کے ساتھ کفر کی ان دونوں اقسام میں سے جس قسم کا برتابہ بھی آدمی اختیار کرے گا، اس کا نتیجہ حق سے دوری اور باطل کی راہوں میں سرگشکی و نامرادی کے سوا کچھ نہ ہوگا۔

[۱۶۸] اس سے ادوہ لوگ ہیں جن کے لیے دین محسن ایک غیر سنجیدہ تفریخ ہے۔ ایک کھلونا ہے جس سے وہ اپنے تختیلات یا اپنی خواہشات کے مطابق ہیئت رہتے ہیں۔ جب فضائے دماغی میں ایک لہر اٹھی، مسلمان ہو گئے اور جب دوسری لہر اٹھی، کافر بن گئے۔

سَيِّلًا ۖ بَشِّرِ الْمُنْفِقِينَ بِأَنَّ لَهُمْ عَذَابًا أَلِيمًا ۗ إِلَّذِينَ  
يَتَخَذُونَ الْكُفَّارِينَ أَوْلِيَاءَ مِنْ دُونِ الْمُؤْمِنِينَ أَيْتَهُمْ  
عِنْدَ هُمُ الْعِزَّةَ فَإِنَّ الْعِزَّةَ لِلَّهِ جَمِيعًا ۖ وَقَدْ نَزَّلَ عَلَيْنَا  
الْكِتَابُ أَنْ إِذَا سَمِعُتُمْ آيَاتِ اللَّهِ يُلْقِرُ بِهَا وَيُسْتَهْزِئُ بِهَا فَلَا  
تَقْعُدُ وَأَمَّا مَعْهُمْ حَتَّىٰ يَحُوصُوا فِي حَدِيثٍ غَيْرِهِ ۚ إِنَّكُمْ إِذَا مِنْتُمْ  
إِنَّ اللَّهَ جَامِعُ الْمُنْفِقِينَ وَالْكُفَّارِينَ فِي جَهَنَّمَ جَمِيعًا ۖ

ان کوراہ راست دکھائے گا۔ اور جو منافق اہل ایمان کو چھوڑ کر کافروں کو اپنارفت بناتے ہیں انھیں یہ مژده سنادو کہ ان کے لیے درناک سزا تیار ہے۔ کیا یہ لوگ عزت کی طلب میں ان کے پاس جاتے ہیں؟ [۱۶۹] حالانکہ عزت تو ساری کی ساری اللہ ہی کے لیے ہے۔ اللہ اس کتاب میں تم کو پہلے ہی حکم دے چکا ہے کہ جہاں تم سنو کہ اللہ کی آیات کے خلاف کفر بکا جا رہا ہے اور ان کا مذاق اڑایا جا رہا ہے وہاں نہ بیٹھو جب تک کہ لوگ کسی دوسری بات میں نہ لگ جائیں۔ اب اگر تم ایسا کرتے ہو تو تم بھی انہی کی طرح ہو۔ [۱۷۰] یقین جانو کہ اللہ منافقوں اور کافروں کو جنم میں ایک جگہ جمع کرنے والا ہے۔

یا جب فائدہ مسلمان بن جانے میں نظر آیا، مسلمان بن گنے اور جب معبد منفعت نے دوسری طرف جلوہ دکھایا تو اس کی پوجا کرنے کے لیے بے تکلف اسی طرف چلے گئے۔ ایسے لوگوں کے لیے اللہ کے پاس نہ مغفرت ہے نہ ہدایت۔ اور یہ جو فرمایا کہ ”پھر اپنے کفر میں بڑھتے چلے گئے“ تو اس کا مطلب یہ ہے کہ ایک شخص محض کافر بن جانے ہی پر انتقامہ کرے بلکہ اس کے بعد دوسرے لوگوں کو بھی اسلام سے پھیرنے کی کوشش کرے، اسلام کے خلاف خفیہ سازیں اور علانية تدبیریں شروع کر دے، اور اپنی قوت اس سعی و جہد میں صرف کرنے لگے کہ کفر کا بول بالا ہو اور اس کے مقابلہ میں اللہ کے دین کا جھنڈا اس لگوں ہو جائے۔ یہ کفر میں مزید ترقی اور ایک جرم پر پے در پے جرام کا اضافہ ہے، جس کا وباں بھی مجرد کفر سے لا زمازیاہ ہونا چاہیے۔

[۱۶۹] ”عزت“ کا مفہوم عربی زبان میں اردو کی نسبت زیادہ وسیع ہے۔ اردو میں عزت شخص احترام اور قدر و منزلت کے معنی میں آتا ہے۔ مگر عربی میں عزت کا مفہوم یہ ہے کہ کسی شخص کو ایسی بلند اور محفوظ حیثیت حاصل ہو جائے کہ کوئی اس کا کچھ نہ بکاڑ سکے۔ دوسرے الفاظ میں لفظ عزت ”ناقابل ہتھ حرمت“ کا ہم معنی ہے۔

[۱۷۰] یعنی اگر ایک شخص اسلام کا دعویٰ رکھنے کے باوجود کافروں کی ان صحبتوں میں شریک ہوتا ہے جہاں آیات اللہ کے خلاف کفر بکا جاتا ہے، اور ٹھنڈے دل سے ان لوگوں کو خدا اور رسول کا مذاق اڑاتے ہوئے سنتا ہے، تو اس میں اور ان کافروں میں کوئی فرق باقی نہیں رہتا۔ (جس حکم کا اس آیت میں ذکر کیا گیا ہے وہ سورہ انعام، آیت ۲۸ میں بیان ہوا ہے)

إِلَّذِينَ يَتَرَبَّصُونَ بِكُمْ فَإِنْ كَانَ لَكُمْ فَتْحٌ مِّنَ اللَّهِ قَاتِلُوا  
أَلَّمْ نَكُنْ مَعْلُومٌ بِإِنْ كَانَ لِلْكُفَّارِ إِنَّ نَصِيبَ لَقَاتِلُوا أَلَّمْ  
نَسْتَحِدُ عَلَيْكُمْ وَنَمْنَعَكُمْ مِنَ الْمُؤْمِنِينَ طَفَالُ اللَّهِ يَحْكُمُ بَيْنَكُمْ  
يَوْمَ الْقِيَامَةِ طَوْلَنَّ يَجْعَلُ اللَّهُ لِلْكُفَّارِ عَلَى الْمُؤْمِنِينَ  
سَبِيلًا ۖ إِنَّ الْمُنْفِقِينَ يُخْدِيْعُونَ اللَّهَ وَهُوَ خَادِعُهُمْ وَإِذَا  
قَامُوا إِلَى الصَّلَاةِ قَامُوا كُسَائِيْلَانِ لَا يُرَأُونَ النَّاسَ وَلَا  
يَذْكُرُونَ اللَّهَ إِلَّا قَلِيلًا ۖ مَذَبَّذَبَيْنَ بَيْنَ ذَلِكَ هَذَا إِلَى

یہ منافق تھارے معاملہ میں انتظار کر رہے ہیں (کہ اونٹ کس کروٹ بیٹھتا ہے)۔ اگر اللہ کی طرف سے فتح تھاری ہوئی تو آ کر کہیں گے کہ کیا ہم تھارے ساتھ نہ تھے؟ اگر کافروں کا پلہ بھاری رہا تو ان سے کہیں گے کہ کیا ہم تھارے خلاف لڑنے پر قادر نہ تھے اور پھر بھی ہم نے تم کو مسلمانوں سے بچایا؟ [۱۷۱] بس اللہ ہی تھارے اور ان کے معاملہ کا فیصلہ قیامت کے روز کرے گا اور (اس فیصلہ میں) اللہ نے کافروں کے لیے مسلمانوں پر غالب آنے کی ہر گز کوئی سبیل نہیں رکھی ہے یہ  
یہ منافق اللہ کے ساتھ دھوکہ بازی کر رہے ہیں حالانکہ درحقیقت اللہ ہی نے انہیں دھوکہ میں ڈال رکھا ہے۔ جب یہ نماز کے لیے اٹھتے ہیں تو کسم ساتھ ہوئے محض لوگوں کو دکھانے کی خاطرا اٹھتے ہیں اور خدا کو کم ہی یاد کرتے ہیں۔ [۱۷۲] کفر و ایمان کے درمیان ڈانو ڈول ہیں۔

[۱۷۱] ہر زمانہ کے منافقین کی یہی خصوصیت ہے۔ مسلمان ہونے کی حیثیت سے جو فائدے حاصل کیے جاسکتے ہیں ان کو یہ اپنے زبانی اقرار اور دائرۃ اسلام میں برائے نام شمولیت کے ذریعہ سے حاصل کرتے ہیں۔ اور جو فائدے کافر ہونے کی حیثیت سے حاصل ہونے ممکن ہیں ان کی خاطر یہ کفار سے جا کر ملتے ہیں اور ہر طریقہ سے ان کو یقین دلاتے ہیں کہ ہم کوئی "معصب مسلمان" نہیں ہیں، نام کا تعلق مسلمانوں سے ضرور ہے مگر بھاری دلچسپیاں اور وفاداریاں تھارے ساتھ ہیں، فکر و تہذیب اور نماق کے لحاظ سے ہر طرح کی موافق تھارے ساتھ ہے، اور کفر و اسلام کی تکمیل میں ہمارا وزن جب پڑے گا تھارے ہی بلڑے میں پڑے گا۔

[۱۷۲] نبی ﷺ کے زمانے میں کوئی شخص مسلمانوں کی جماعت میں شمار ہی نہ ہو سکتا تھا جب تک کہ وہ نماز کا پابند نہ ہو۔ جس طرح تمام دنیوی جماعتیں اور مجلسیں اپنے اجتماعات میں کسی ممبر کے بلا عندر شریک نہ ہونے کو اس کی عدم دلچسپی پر محروم کرنی ہیں اور مسلسل چند اجتماعات سے غیر حاضر رہنے پر اسے ممبری سے خارج کر دیتی ہیں، اسی طرح اسلامی جماعت کے کسی رکن کا نماز باجماعت سے غیر حاضر ہنا اس زمانہ میں اس بات کی صریح دلیل سمجھا جاتا تھا کہ وہ شخص اسلام سے کوئی دلچسپی نہیں رکھتا، اور اگر وہ مسلم چند مرتبہ جماعت سے غیر حاضر ہتا تو یہ سمجھ لیا جاتا تھا کہ وہ مسلمان نہیں ہے۔ اس بنا پر سخت سخت منافقوں کو بھی اس زمانہ میں پانچوں وقت

هُوَلَاءِ وَلَا إِلَى هُوَلَاءِ وَمَنْ يُضْلِلِ اللَّهُ فَلَنْ تَجِدَ لَهُ  
سَبِيلًا ﴿١﴾ يَا أَيُّهَا الَّذِينَ آمَنُوا لَا تَتَخَذُوا الْكُفَّارِينَ أَوْلِيَاءَ  
مِنْ دُونِ الْمُؤْمِنِينَ أَتُرِيدُونَ أَنْ تَجْعَلُوا إِلَهًا عَلَيْكُمْ سُلْطَانًا  
مُّبِينًا ﴿٢﴾ إِنَّ الْمُنْفَقِينَ فِي الدَّرِكِ الْأَسْفَلِ مِنَ النَّارِ وَلَنْ  
تَجِدَ لَهُمْ نَصِيرًا ﴿٣﴾ إِلَّا الَّذِينَ تَابُوا وَأَصْلَحُوا وَأَعْصَمُوا  
بِإِلَهٍ وَأَخْلَصُوا دِينَهُمْ لِلَّهِ فَأُولَئِكَ مَعَ الْمُؤْمِنِينَ ط  
وَسَوْفَ يُؤْتَ إِلَهُ الْمُؤْمِنِينَ أَجْرًا عَظِيمًا ﴿٤﴾ مَا يَفْعَلُ اللَّهُ

[۱۷۲] نہ پورے اس طرف ہیں نہ پورے اس طرف۔ جسے اللہ نے بھٹکا دیا ہواں کے لیے تم کوئی راستہ نہیں پاسکتے۔

اے لوگو جو ایمان لائے ہو، مومنوں کو چھوڑ کر کافروں کو اپنارفت نہ بناو۔ کیا تم چاہتے ہو کہ اللہ کو اپنے خلاف صرخ جھٹ دے دو؟ یقین جانو کہ منافق جہنم کے سب سے نیچے طبقے میں جائیں گے اور تم کسی کو ان کا مدگار نہ پاؤ گے۔ البتہ جوان میں سے تائب ہو جائیں اور اپنے طرز عمل کی اصلاح کر لیں اور اللہ کا دامن تحام لیں اور اپنے دین کو اللہ کے لیے خالص کر دیں، [۱۷۳] ایسے لوگ مومنوں کے ساتھ ہیں اور اللہ مومنوں کو ضرور اجر عظیم عطا فرمائے گا۔ آخر اللہ کو کیا

مسجد کی حاضری ضرور دینی پڑتی تھی، کیونکہ اس کے بغیر وہ مسلمانوں کی جماعت میں شمار کیے ہی نہ جاسکتے تھے۔ البتہ جو چیز ان کو پچھے اہل ایمان سے میزیز کرتی تھی وہ یہ تھی کہ پچ مونن ذوق و شوق سے آتے تھے، وقت سے پہلے مسجدوں میں پہنچ جاتے تھے، نماز سے فارغ ہو کر بھی مسجدوں میں ٹھیکرے رہتے تھے، اور ان کی ایک ایک حرکت سے ظاہر ہوتا تھا کہ نماز سے ان کو حقیقی دل چھپی ہے۔ خلاف اس کے اذان کی آواز سنتے ہی منافق کی جان پر بن جاتی تھی، دل پر جبر کر کے اٹھتا تھا، اس کے آنے کا انداز صاف غمازی کرتا تھا کہ آنہیں رہا بلکہ اپنے آپ کو کھینچ کر لارہا ہے، جماعت ختم ہوتے ہی اس طرح بھاگتا تھا گویا کسی قیدی کو رہائی ملی ہے، اور اس کی تمام حرکات و سکنات سے ظاہر ہوتا تھا کہ یہ شخص خدا کے ذکر سے کوئی رغبت نہیں رکھتا۔

[۱۷۴] یعنی جس نے خدا کے کلام اور اس کے رسول کی سیرت سے ہدایت نہ پائی ہو، جس کو صحابی سے منحرف اور باطل پرستی کی طرف راغب دیکھ کر خدا نے بھی اسی طرف پھیر دیا ہو جس طرف وہ خود پھرنا چاہتا تھا، اور جس کی ضلالت طلبی کی وجہ سے خدا نے اس پر ہدایت کے دروازے بند اور صرف ضلالت ہی کے راستے کھول دیے ہوں، ایسے شخص کو راہ راست دکھانا درحقیقت کسی انسان کے بس کا کام نہیں ہے۔

[۱۷۵] اپنے دین کو اللہ کے لیے خالص کر دینے کا مطلب یہ ہے کہ آدمی کی وفاداریاں اللہ کے سوا کسی اور سے وابستہ نہ ہوں، اپنی ساری دلچسپیوں اور محبتتوں اور عقیدتوں کو وہ اللہ کے آگے نذر کر دے، کسی چیز کے ساتھ بھی دل کا ایسا لگاؤ باتی نہ رہے کہ اللہ کی رضا کے لیے اسے قربان نہ کیا جا سکتا ہو۔

بِعَذَّا إِكْمُرٌ شَكْرٌ تُرُّ وَامْنَتُمْ طَ وَكَانَ اللَّهُ شَاكِرًا عَلَيْهَا ﴿١٧٤﴾  
 لَا يُحِبُّ اللَّهُ الْجَهَرُ بِالسُّوْءِ مِنَ الْقَوْلِ إِلَّا مَنْ ظَلِمَ طَ  
 وَكَانَ اللَّهُ سَمِيعًا عَلَيْهَا ﴿١٧٥﴾ إِنْ تَبُدُّ وَاحِدًا أَوْ تَخْفُوا أَوْ تَعْفُوا  
 عَنْ سُوْءٍ فَإِنَّ اللَّهَ كَانَ عَفْوًا قَدِيرًا ﴿١٧٦﴾ إِنَّ الَّذِينَ يَكْفُرُونَ

[۱۷۵] پڑی ہے کہ تمہیں خواہ مخواہ سزادے اگر تم شکر گزار بندے بنے رہوں [۱۷۶] اور ایمان کی روشن پر چلو۔ اللہ بڑا قادر دان ہے [۱۷۷] اور سب کے حال سے واقف ہے۔

اللہ اس کو پسند نہیں کرتا کہ آدمی بدگوئی پر زبان کھولے، الا یہ کہ کسی پر ظلم کیا گیا ہو، اور اللہ سب کچھ سننے اور جاننے والا ہے۔ (مظلوم ہونے کی صورت میں اگرچہ تم کو بدگوئی کا حق ہے) لیکن اگر تم ظاہر و باطن میں بھلانی ہی کیے جاؤ، یا کم از کم براہی سے درگزر کرو، تو اللہ (کی صفت بھی یہی ہے کہ وہ) بڑا معاف کرنے والا ہے (حالانکہ سزادینے پر) پوری قدرت رکھتا ہے۔ [۱۷۸] جو لوگ اللہ اور اس کے رسولوں سے کفر کرتے ہیں،

[۱۷۵] شکر کے اصل معنی اعتراف نعمت یا احسان مندی کے ہیں۔ آیت کا مطلب یہ ہے کہ اگر تم اللہ کے ساتھ احسان فرمائو شو اور نہ کارویہ اختیار نہ کرو، بلکہ صحیح طور پر اس کے احسان مند بن کر رہو، تو کوئی وجہ نہیں کہ اللہ تعالیٰ خواہ مخواہ تمہیں سزادے۔ ایک محسن کے مقابلہ میں صحیح احسان مند نہ رہی ہو سکتا ہے کہ آدمی دل سے اس کے احسان کا اعتراف کرے، زبان سے اس کا اقرار کرے اور عمل سے احسان مندی کا ثبوت دے۔ انہی میں چیزوں کے مجموعہ کا نام شکر ہے۔ اور اس شکر کا اقتضا یہ ہے کہ اولاً آدمی احسان کو اسی کی طرف منسوب کرے جس نے دراصل احسان کیا ہے، کسی دوسرے کو احسان کے شکر یا اور نعمت کے اعتراف میں اس کا حصہ دار نہ بنائے۔ ثانیاً آدمی کا دل اپنے محسن کے لیے محبت اور وفاداری کے جذبے سے بریز ہو اور اس کے مخالفوں سے محبت و اخلاص اور وفاداری کا ذرہ برابر تعقیل بھی نہ رکھے۔ ثالثاً وہ اپنے محسن کا مطیع و فرماں بردار ہو اور اس کی دی ہوئی نعمتوں کو اس کے منشائے خلاف استعمال نہ کرے۔

[۱۷۶] اصل میں لفظ ”شَاكِرًا“ استعمال ہوا ہے، جس کا ترجمہ ہم نے ”قدِیران“ کیا ہے۔ شکر جب اللہ کی طرف سے بندے کی جانب ہو تو اس کے معنی ”اعتراف خدمت“ یا قادر خدمت کے ہوں گے، اور جب بندے کی طرف سے اللہ کی جانب ہو تو اس کو اعتراف نعمت یا احسان مندی کے معنی میں لیا جائے گا۔ اللہ کی طرف نے بندوں کا شکر یا دادا کیے جانے کا مطلب یہ ہے کہ اللہ ناقدِ رشناں نہیں ہے، جتنی اور جیسی خدمات بھی بندے اس کی راہ میں جگایں، اللہ کے ہاں ان کی قدر کی جاتی ہے، کسی کی خدمات صد و انعام سے محروم نہیں رہتیں۔

[۱۷۷] اس آیت میں مسلمانوں کو ایک نہایت بلند درجہ کی اخلاقی تعلیم دی گئی ہے۔ منافق اور یہودی اور بہت پرست سب کے سب اس وقت ہر ممکن طریقہ سے اسلام کی راہ میں روزے اٹکانے اور اس کی بیرونی قبول کرنے والوں کو ستانے اور پریشان کرنے پر تھے ہوئے تھے۔ کوئی بدتر سے بدتر تدبیر ایسی نہ تھی جو وہ اس نئی تحریک کے خلاف استعمال نہ کر رہے ہوں۔ اس پر مسلمانوں کے اندر نفرت اور غصہ کے جذبات کا پیدا ہونا ایک فطری امر تھا۔ اللہ تعالیٰ نے ان کے دلوں میں اس قسم کے جذبات کا طوفان اٹھتے دیکھ کر فرمایا کہ بدگوئی پر

بِاللَّهِ وَرَسُولِهِ وَيُرِيدُونَ أَنْ يُفَرِّقُوا بَيْنَ اللَّهِ وَرَسُولِهِ  
وَيَقُولُونَ نُؤْمِنُ بِعَصْرٍ وَنَكْفُرُ بِعَصْرٍ لَوَيُرِيدُونَ أَنْ  
يَتَّخِذُوا بَيْنَ ذَلِكَ سَبِيلًا فَأُولَئِكَ هُمُ الْكُفَّارُ فَنَحْقَاءُ  
وَاعْتَدْنَا لِلْكُفَّارِ عَذَابًا مُهِينًا وَالَّذِينَ آمَنُوا بِاللَّهِ  
وَرَسُولِهِ وَلَمْ يُفَرِّقُوا بَيْنَ أَحَدٍ مِنْهُمْ أُولَئِكَ سَوْفَ يُؤْتَيْهِمْ  
أُجُورُهُمْ وَكَانَ اللَّهُ غَفُورًا رَّحِيمًا يَسْأَلُكَ أَهْلُ الْكِتَابِ أَنْ

اور چاہتے ہیں کہ اللہ اور اس کے رسولوں کے درمیان تفریق کریں، اور کہتے ہیں کہ تم کسی کو مانیں گے اور کسی کو نہ مانیں گے، اور کفر و ایمان کے بیچ میں ایک راہ نکالنے کا ارادہ رکھتے ہیں، وہ سب پکے کافروں کے لیے ہم نے وہ سزا امہیا کر کرکی ہے جو انھیں ذلیل و خوار کر دینے والی ہوگی۔ بخلاف اس کے جو لوگ اللہ اور اس کے تمام رسولوں کو مانیں، اور ان کے درمیان تفریق نہ کریں، ان کو ہم ضرور ان کے اجر عطا کریں گے،<sup>[۱۷۸]</sup> اور اللہ بڑا درگزرا فرمانے والا اور حرم کرنے والا ہے<sup>[۱۷۹]</sup> اے نبی! یہ اہل کتاب اگر آج تم سے مطالیہ کر رہے ہیں کہ

زبان کھولنا تمہارے خدا کے نزدیک کوئی پسندیدہ کام نہیں ہے۔ اس میں شک نہیں کہ تم مظلوم ہو اور اگر مظلوم ظالم کے خلاف آواز اٹھائے تو اس کا اسے حق پہنچتا ہے۔ لیکن پھر بھی افضل یہی ہے کہ خفیہ ہو یا علانیہ ہر حال میں بھلائی کیے جاؤ اور بہائیوں سے درگز کرو، کیونکہ تم کو اپنے اخلاق میں خدا کے اخلاق سے قریب تر ہونا چاہیے۔ جس خدا کا قرب تم چاہتے ہو اس کی شان یہ ہے کہ نہایت حلیم اور بدبار ہے، سخت سے سخت مجرموں تک کو رزق دیتا ہے اور بڑے سے بڑے قصوروں پر بھی درگزر کیے چلا جاتا ہے۔ لہذا اس سے قریب تر ہونے کے لیے تم بھی عالی حوصلہ اور وسیع الظرف بنو۔

[۱۷۸] یعنی کافر ہونے میں وہ لوگ جو نہ خدا کو مانتے ہیں نہ اس کے رسولوں کو، اور وہ جو خدا کو مانتے ہیں مگر رسولوں کو نہیں مانتے، اور وہ جو کسی رسول کو مانتے ہیں اور کسی کو نہیں مانتے، سب یکساں ہیں۔ ان میں سے کسی کے کافر ہونے میں ذرہ برا بر شک کی گنجائش نہیں۔

[۱۷۹] یعنی جو لوگ خدا کو پنا واحد معبود اور مالک تسلیم کر لیں اور اس کے بھیجھے ہوئے تمام رسولوں کی پیروی قول کریں، صرف وہی اپنے اعمال پر اجر کے مستحق ہیں، اور وہ جس درجہ کا عمل صالح کریں گے اسی درجہ کا اجر پائیں گے۔ رہے وہ لوگ جنہوں نے خدا کی لاشریک الہیت و ربیعت ہی تسلیم نہ کی، یا جنہوں نے خدا کے نمائندوں میں سے بعض کو قبول اور بعض کو رد کرنے کا با غایب طرز عمل اختیار کیا، تو ان کے لیے کسی عمل پر کسی اجر کا سوال سرے سے پیدا ہی نہیں ہوتا، کیونکہ ایسے لوگوں کا کوئی عمل خدا کی نکاح میں قانونی عمل نہیں ہے۔

[۱۸۰] یعنی جو لوگ اللہ اور اس کے رسولوں پر ایمان لا کیں گے ان کا حساب لینے میں اللہ سخت گیری نہیں بر تے گا بلکہ ان کے ساتھ بہت نرمی اور درگزر سے کام لے گا۔

ٖتُنَزَّلَ عَلَيْهِمْ كِتَابًا مِّنَ السَّمَاءِ فَقَدْ سَأَلُوا مُوسَى أَكُبَرُهُمْ  
ذَلِكَ فَقَالُوا إِنَّا نَعْلَمُ أَنَّهُ جَهَرَةً فَأَخَذَ تِبْعَاهُ الْصِّعْقَةُ بِظُلْمٍ لِّهُمْ  
ثُمَّ اتَّخَذُوا الْعِجْلَ مِنْ بَعْدِ مَا جَاءَهُمُ الْبَيِّنُتُ فَعَفَوْنًا  
عَنْ ذَلِكَ وَاتَّيْنَا مُوسَى سُلْطَانًا مُّبِينًا ﴿٦﴾ وَرَفَعْنَا فَوْقَهُمْ  
الْطُّورَ بِمِيشَاقِهِمْ وَقُلْنَا لَهُمْ أَدْخُلُوا الْبَابَ سُجَّدًا وَقُلْنَا

تم آسمان سے کوئی تحریر ان پر نازل کراؤ تو اس سے بڑھ چڑھ کر مجرمانہ مطالبے یہ پہلے موسیٰ سے کرچکے ہیں۔ اس سے تو انہوں نے کہا تھا کہ ہمیں خدا کو علایہ دکھادا اور اسی سرکشی کی وجہ سے یا کہ ان پر بجلی ٹوٹ پڑی تھی پھر انہوں نے پھرے کو اپنا معبود بنالیا، حالانکہ یہ کھلی کھلی نشانیاں دیکھے چکے تھے۔ [۱۸۲] اس پر بھی ہم نے ان سے درگز رکیا۔ ہم نے موسیٰ کو صریح فرمان عطا کیا اور ان لوگوں پر طور کو اٹھا کر ان سے (اس فرمان کی اطاعت کا) عہد لیا۔ ہم نے ان کو حکم دیا کہ دروازہ میں سجدہ ریز ہوتے ہوئے داخل ہو، [۱۸۳]

[۱۸۱] مدینہ کے یہودی نبی ﷺ سے جو عجیب عجیب مطالبے کرتے تھے ان میں سے ایک یہی تھا کہ ہم آپ کی رسالت اس وقت تک تسلیم نہ کریں گے جب تک کہ ہماری آنکھوں کے سامنے ایک لکھائی کتاب آسمان سے نازل نہ ہو، یا ہم میں سے ایک ایک شخص کے نام اور سے اس مضمون کی تحریر نہ آجائے کہ مجھے ہمارے رسول ہیں، ان پر ایمان لاو۔

[۱۸۲] یہاں کسی واقعی تفصیل بیان کرنا مقصود نہیں ہے، بلکہ یہودیوں کے جرم کی ایک مختصر فہرست پیش کرنی مقصود ہے، اس لیے ان کی قومی تاریخ کے چند نامیاں و افات کی طرف سرسری اشارات کیے گئے ہیں۔ اس آیت میں جس واقعہ کا ذکر ہے وہ سورہ بقرہ، آیت ۵۵ میں بھی گزر چکا ہے۔ (ملاحظہ ہو سورہ بقرہ، حاشیہ ۱۷)

[۱۸۳] کھلی کھلی نشانیوں سے مراد وہ نشانیاں ہیں جو حضرت موسیٰ علیہ السلام کے رسول مقرر ہونے کے بعد سے لے کر فرعون کے غرق ہونے اور بنی اسرائیل کے مصر سے نکلتے کپ پر درپے ان لوگوں کے مشاہدے میں آپکی تھیں۔ ظاہر ہے کہ سلطنت مصر کی عظیم الشان طاقت کے بیجوں سے جس نے بنی اسرائیل کو چھڑایا تھا وہ کوئی گائے کا پچھہ نہ تھا بلکہ اللہ رب العالمین تھا۔ مگر یہ اس قوم کی باطل پرستی کا کمال تھا کہ خدا کی قدرت اور اس کے فضل کی روشن ترین نشانیوں کا تجربہ اور مشاہدہ کرچکنے کے بعد بھی جب بھلی تو اپنے محض خدا کے آکے نہیں بلکہ ایک پھرے کی مصنوعی مورت ہی کے آگے بھلی۔

[۱۸۴] صریح فرمان سے مراد وہ احکام ہیں جو حضرت موسیٰ علیہ السلام کو تجیوں پر لکھ کر دیے گئے تھے۔ سورہ اعراف، کوئے ۱۷۱ میں اس کا ذکر زیادہ تفصیل کے ساتھ آئے گا۔ اور عہد سے مراد وہ بیشاق ہے جو کوہ طور کے دامن میں بنی اسرائیل کے ناسندوں سے لیا گیا تھا۔ سورہ بقرہ، آیت ۶۳ میں اس کا ذکر گزر چکا ہے اور اعراف، آیت ۱۷۱ میں پھر اس کی طرف اشارہ آئے گا۔

[۱۸۵] سورہ بقرہ آیت ۵۹-۵۸ و حاشیہ نمبر ۷۵۔

۱۵۵) **لَهُمْ لَا تَعْدُوا فِي السَّبِيلٍ وَأَخْذُنَا مِنْهُمْ مِيتًا قَاتِلًا غَلِيلًا**  
**فِيمَا نَقْضِيهِمْ مِيتًا قَاتِلًا وَكُفُرُهُمْ بِاِيمَانِ اللَّهِ وَقَتْلُهُمُ الْأَنْيَاءَ**  
**يَعْيِرُ حَقًّا وَقَوْلُهُمْ قُلُوبُنَا غُلْفٌ طَلْبَعَ اللَّهُ عَلَيْهَا إِكْفَرُهُمْ**  
**فَلَا يُؤْمِنُونَ إِلَّا قَلِيلًا ۝ وَإِكْفَرُهُمْ وَقَوْلُهُمْ عَلَى مَرْيَمَ بِهْتَانًا**

ہم نے ان سے کہا کہ سبت کا قانون نہ توڑا اور اس پر ان سے پختہ عہد لیا۔<sup>[۱۸۶]</sup> آخراں کی عہد شکنی کی وجہ سے، اور اس وجہ سے کہ انہوں نے اللہ کی آیت کو جھلایا، اور متعدد پیغمبروں کو ناجت قتل کیا، اور یہاں تک کہ ہمارے دل غافلوں میں محفوظ ہیں۔<sup>[۱۸۷]</sup> حالانکہ درحقیقت ان کی باطل پرسی کے سبب سے اللہ نے ان کے دلوں پر ٹھپہ لگادیا ہے اور اسی وجہ سے یہ بہت کم ایمان لاتے ہیں۔<sup>[۱۸۸]</sup> کفر میں یا اتنے بڑھے کہ مریم پر سخت بہتان لگایا،<sup>[۱۸۹]</sup> اور

[۱۸۶] سورہ بقرہ، آیت ۲۵، وحاشیہ ۸۲ و ۸۳۔

[۱۸۷] یعنی تم خواہ کچھ کہو ہمارے دلوں پر اس کا کوئی اثر نہیں پڑ سکتا۔ یہودیوں کے اس قول کی طرف سورہ بقرہ، آیت ۸۸ میں بھی اشارہ کیا گیا ہے۔ درحقیقت یہ لوگ تمام باطل پرست جہلاء کی طرح اس بات پر فخر کرتے تھے کہ جو خیالات اور تھببات اور سرم و رواج ہم نے اپنے باپ دادا سے پائے ہیں ان پر ہمارا عقیدہ اتنا پختہ ہے کہ کسی طرح ہم ان سے نہیں بٹائے جاسکتے۔ (مالحظہ ہو سورہ بقرہ، حاشیہ ۹۲)

[۱۸۸] یہ جملہ مفترضہ ہے۔

[۱۸۹] یقروہ اصل سلسلہ تقریر سے تعلق رکھتا ہے۔

[۱۹۰] حضرت عیسیٰ علیہ السلام کی پیدائش کا معاملہ یہودی قوم میں فی الواقع ذرہ برادر بھی مشتبہ تھا بلکہ جس روز وہ پیدا ہوئے تھے اسی روز اللہ تعالیٰ نے پوری قوم کو اس بات پر گواہ بنادیا تھا کہ یہ ایک غیر معمولی شخصیت کا بچہ ہے جس کی ولادت مجرزے کا نتیجہ ہے نہ کہ کسی اخلاقی جرم کا۔ {اور اس کا بثوت گوارے میں لیٹھ ہوئے خود اس نو زائدہ بچ کی زبان سے دلایا تھا جب اس نے} نہایت صاف اور فرضی زبان میں مجمع کو خطاب کر کے کہا کہ اینِ عبد اللہ فٹ اثنیٰ الکتب وَ جَعَلَنِی نَبِيًّا“ میں اللہ کا بندہ ہوں، اللہ نے مجھے کتاب دی ہے اور نی بنا لیا ہے،“ (سورہ مریم رو ۲۴)۔ یہی وجہ ہے کہ حضرت عیسیٰ علیہ السلام کے سن شباب کو پہنچے تک کبھی کسی نے حضرت مریم پر زنا کا الزام لگایا، نہ حضرت عیسیٰ کو ناجائز ولادت کا طعنہ دیا۔ لیکن جب تیس برس کی عمر کو پہنچ کر آپ نے نبوت کے کام کی ابتدافرمائی، اور جب آپ نے یہودیوں کو ان کی بد اعمالیوں پر ملامت کرنی شروع کی، ان کے علماء و فقهاء کو ان کی ریا کاریوں پر ٹوکا، ان کے عوام اور خواص سب کو اس اخلاقی زوال پر منبہ کیا جس میں وہ بیٹلا ہو گئے تھے، اور اس پر خطر راستے کی طرف اپنی قوم کو دعوت دی جس میں خدا کے دین کو عملًا قائم کرنے کے لیے ہر قسم کی قربانیاں برداشت کرنی پڑتی تھیں۔ تو یہ بے باک جنم صداقت کی آواز کو دبانے کے لیے ہرناپاک سے ناپاک بھیار استعمال کرنے پر اتر آئے۔ اس وقت انہوں نے وہ بات کہی جو تمیں سال تک نہ کہی تھی کہ مریم علیہ السلام معاذ اللہ زانیہ

عَظِيْمًا۝ وَقُوَّلَهُمْ اِنَا قَاتَلْنَا الْمَسِيْحَ عِيْسَى اِبْنَ مَرْيَمَ رَسُولَ  
اللَّهِ۝ وَمَا قَاتَلُوهُ وَمَا صَبَوْهُ۝ وَلِكُنْ شُیْهَ لَهُم۝ وَلَنَّ الَّذِينَ

اور خود کہا کہ ہم نے مسیح عیسیٰ ابن مریم، رسول اللہ کو قتل کر دیا ہے۔ [۱۹۲] فی الواقع انہوں نے نہ اس کو قتل کیا نہ  
صلیب پر چڑھایا بلکہ معاملہ ان کے لیے مشتبہ کر دیا گیا۔ [۱۹۳] اور جن لوگوں نے اس کے بارے میں

ہیں اور عیسیٰ ابن مریم ولدا نہ۔ حالانکہ یہ ظالم باقین جانتے تھے کہ یہ دونوں ماں میں اس گندگی سے بالکل پاک ہیں۔ پس درحقیقت ان کا یہ بہتان کسی حقیقی شبہ کا نتیجہ نہ تھا جو واقعی ان کے دلوں میں موجود ہوتا، بلکہ خالص بہتان تھا جو انہوں نے جان بوجھ کر محض حق کی مخالفت کے لیے گھرا تھا۔ اسی بنابر اللہ تعالیٰ نے اسے ظلم اور جھوٹ کے بجائے کفر قرار دیا ہے۔ کیونکہ اس اذام سے ان کا اصل مقدمہ خدا کے دین کا راستہ رکنا تھا نہ کہ ایک بے لگناہ عورت پر اذام لگانا۔

[۱۹۱] یعنی جرأت مجرمانہ اتنی بڑی ہوئی تھی کہ رسول کو رسول جانتے تھے اور پھر اس کے قتل کا اقدام کیا اور فخریہ کہا کہ ہم نے اللہ کے رسول کو قتل کیا ہے۔ اور ہم نے گھوارے کے واقعہ کا جو والہ دیا ہے اس پر غور کرنے سے یہ بات صاف ہو جاتی ہے کہ یہ یہودیوں کے لیے مسیح علیہ السلام کی نبوت میں شک کرنے کی کوئی گنجائش باقی نہ تھی۔ پھر جروشن نشانیاں انہوں نے حضرت موصوف سے مشاہدہ کیں (جن کا ذکر سورہ آل عمران روکوں ۵ میں گزر چکا ہے) ان کے بعد تو یہ معاملہ بالکل ہی غیر مشتبہ ہو چکا تھا کہ آنحضرت کے پیغمبر ہیں۔ اس لیے واقعیہ ہے کہ انہوں نے جو پچھا آپ کے ساتھ کیا (یہ جانتے ہوئے کیا کہ آپ خدا کے پیغمبر ہیں)۔

اظاہر یہ بات بڑی عجیب معلوم ہوتی ہے کہ کوئی قوم کسی شخص کو نبی جانتے اور مانتے ہوئے اسے قتل کر دے۔ مگر واقعہ یہ ہے کہ بگڑی ہوئی قوموں کے اندازو اطوار ہوتے ہی کچھ عجیب ہیں۔ وہ اپنے درمیان کسی ایسے شخص کو برداشت کرنے کے لیے تیار نہیں ہوتیں جو ان کی برا بیوں پر انہیں ٹوکے اور ناجائز کاموں سے ان کو روکے۔ ایسے لوگ چاہے وہ نبی ہی کیوں نہ ہوں، ہمیشہ بد کردار قوموں میں قید اور قتل کی سزا کی پاتے ہی رہے ہیں۔ {یہودی کی تاریخ تو ایسے سیاہ کارناموں سے بھری پڑی ہے}

[۱۹۲] یہ پھر جملہ مفترض ہے۔

[۱۹۳] یہ آیت تصریح کرتی ہے کہ حضرت مسیح علیہ السلام صلیب پر چڑھائے جانے سے پہلے اٹھا لیے گئے تھے اور یہ کہ مسیح یوں اور یہودیوں، دونوں کا یہ خیال کریج نے صلیب پر جان دی، محض غلط فہمی پر مبنی ہے۔ قرآن اور بائیبل کے بیانات کا مقابلہ مطالعہ کرنے سے ہم سمجھتے ہیں کہ غالباً پیلا طس کی عدالت میں تو پیشی آپ ہی کوئی ہوئی تھی، مگر جب وہ سزاۓ موت کا فصلہ سنچاکا، اور جب یہودیوں نے سمجھیے پاک نفس انسان کے مقابلہ میں ایک ڈاکو کی جان کو زیادہ قیمتی ٹھیکرا کر اپنی حق دشمنی و باطل پسندی پر آخری مہر کھی لگادی، تب اللہ تعالیٰ نے کسی وقت آنحضرت کو اندازیا۔ بعد میں یہودیوں نے جس شخص کو صلیب پر چڑھایا وہ آپ کی ذات مقدس نہ تھی بلکہ کوئی اور شخص تھا جس کو نہ معلوم کس وجہ سے ان لوگوں نے عیسیٰ ابن مریم سمجھ لیا۔ اب یہ معلوم کرنے کا ہمارے پاس کوئی ذریعہ نہیں ہے کہ معاملہ کس طرح ان کے لیے مشتبہ ہو گیا۔ {اور یہودی کیوں} یہ سمجھ کہ انہوں نے عیسیٰ ابن مریم کو صلیب دی ہے درآں حالے کہ عیسیٰ ابن مریم ان کے ہاتھ سے نکل چکے تھے۔

**اَخْتَلَفُوا فِيهِ لَفْنٌ شَلِّيٌ مِنْهُ طَمَّالُهُمْ بِهِ مِنْ عِلْمٍ اَلَا اِتَّبَاعُ  
الظَّنِّ وَمَا قَاتَلُوهُ يَقِينًا لَبَلْ رَفَعَهُ اللَّهُ اِلَيْهِ وَكَانَ اللَّهُ عَزِيزًا**

اختلاف کیا ہے وہ بھی دراصل شک میں بنتا ہیں، ان کے پاس اس معاملہ میں کوئی علم نہیں ہے، محض گمان ہی کی پیروی ہے۔<sup>[۱۹۴]</sup> انہوں نے مسح کو یقیناً قتل نہیں کیا بلکہ اللہ نے اس کو اپنی طرف اٹھالیا،<sup>[۱۹۵]</sup> اللہ زبردست

**[۱۹۳]** اختلاف کرنے والوں سے مراد عیسائی ہیں۔ ان میں مسح علیہ السلام کے مصلوب ہونے پر کوئی ایک متفق علیہ قول نہیں ہے بلکہ بیسوں توواں ہیں جن کی کثرت خود اس بات پر دلالت کرتی ہے کہ اصل حقیقت ان کے لیے بھی مشتبہ ہی رہی۔

**[۱۹۵]** یہ اس معاملہ کی اصل حقیقت ہے جو اللہ تعالیٰ نے بتائی ہے۔ اس میں جسم اور صراحت کے ساتھ جو چیز بتائی گئی ہے وہ صرف یہ ہے کہ حضرت مسیح توقیل کرنے میں یہودی کامیاب نہیں ہوئے، اور یہ کہ اللہ تعالیٰ نے ان کو اپنی طرف اٹھالیا۔ {البیتہ قرآن} اس امر کی کوئی صراحت نہیں کرتا کہ وہ جسم و روح دونوں کے ساتھ اٹھائے گئے ہیں یا طبعی موت دے کر صرف ان کی روح اٹھائی گئی تاہم} اس کے انداز بیان پر غور کرنے سے یہ بات بالکل نمایاں طور پر محسوس ہوتی ہے کہ اٹھائے جانے کی نوعیت و کیفیت خواہ پچھ بھی ہو، بہر حال مسح علیہ السلام کے ساتھ اللہ نے کوئی ایسا معاملہ ضرور کیا ہے جو غیر معمولی پن کا اظہار تین چیزوں سے ہوتا ہے: ایک یہ کہ عیسائیوں میں مسح علیہ السلام کے جسم و روح سمیت اٹھائے جانے کا عقیدہ پہلے سے موجود تھا اور ان اسباب میں سے تھا جن کی بناراکیک بہت بڑا گروہ الوہیت مسح کا قائل ہوا ہے، لیکن اس کے باوجود قرآن نے نہ صرف یہ کہ اس کی صاف صاف تردید نہیں کی بلکہ بعینہ وہی ”رفع“ (Ascension) کا لفظ استعمال کیا جو عیسائی اس واقعہ کے لیے استعمال کرتے ہیں۔ کتاب مبین کی شان سے یہ بات بعید ہے کہ وہ کسی خیال کی تردید کرنا چاہتی ہو اور پھر اسی زبان استعمال کرے جو اس خیال کو مزید تقویت پہنچانے والی ہو۔

دوسرے یہ کہ اگر مسح علیہ السلام کا اٹھایا جانا ویسا ہی اٹھایا جانا ہوتا جیسا کہ ہر مرنے والا دنیا سے اٹھایا جاتا ہے، یا اگر اس رفع سے مراد محض درجات و مراتب کی بلندی ہوتی جیسے حضرت اور لیں<sup>۵۵</sup> کے متعلق فرمایا گیا کہ رَفَعَنَاهُ مَكَانًا عَلَيْهَا تَوَاصُونَ کو بیان کرنے کا انداز یہ نہ ہوتا جو ہم یہاں دیکھ رہے ہیں۔ اس کو بیان کرنے کے لیے زیادہ مناسب الفاظ یہ ہو سکتے تھے کہ ”یقیناً انہوں نے مسح کو قتل نہیں کیا بلکہ اللہ نے اس کو زندہ بچالیا اور پھر طبعی موت دی۔ یہ بودیوں نے اس کو زلیل کرنا چاہا تھا مگر اللہ نے اس کو بلند درج عطا کیا۔“

تیسرا یہ کہ اگر یہ رفع ویسا ہی معمولی قسم کا رفع ہوتا جیسے ہم محاورہ میں کسی مرنے والے کو کہتے ہیں کہ اسے اللہ نے اٹھالیا تو اس کا ذکر کرنے کے بعد یہ فقرہ بالکل غیر موزوں تھا کہ ”اللہ زبردست طاقت رکھنے والا اور حکیم ہے۔“ یہ تو صرف کسی ایسے واقعہ کے بعد ہی موزوں و مناسب ہو سکتا ہے جس میں اللہ کی قوت قاہرہ اور اس کی حکمت کا غیر معمولی ظہور ہوا ہو۔

اس کے جواب میں قرآن سے اگر کوئی دلیل پیش کی جاسکتی ہے تو وہ زیادہ سے زیادہ صرف یہ ہے کہ سورہ آل عمران میں اللہ تعالیٰ نے مُتَوَفِّیَکَ کا لفظ استعمال کیا ہے (آیت ۵۵)۔ لیکن جیسا کہ وہاں حاشیہ نمبر ۱۵ میں واضح کرچے ہیں، یہ لفظ طبعی موت کے معنی میں صرف نہیں ہے بلکہ قبض روح، اور قبض روح و جسم، دونوں پر دلالت کر سکتا ہے۔ لہذا یہ ان قرآن کو ساقط کر دینے کے لیے کافی نہیں ہے جو ہم نے اور پر بیان کیے ہیں۔ بعض لوگ جن کو مسح کی طبعی موت کا حکم لگانے پر اصرار ہے، سوال کرتے ہیں کہ تَوْفَیَ کا لفظ قبض روح و جسم پر

**حَكِيمًا٥٦ وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ۝  
وَيَوْمَ الْقِيَمَةِ يَكُونُ عَلَيْهِمْ شَهِيدًا۝ فَيُظْلَمُ مِنَ الَّذِينَ هَادُوا  
حَرَّمْنَا عَلَيْهِمْ طَبِيبَتِ أُجْلَتْ لَهُمْ وَبِصَدِّهِمْ عَنْ سَبِيلِ اللَّهِ**

طااقت رکھنے والا اور حکیم ہے۔ اور اہل کتاب میں سے کوئی ایسا نہ ہوگا جو اس کی موت سے پہلے اس پر ایمان نہ لے آئے گا<sup>[۱۹۶]</sup> اور قیامت کے روز وہ ان پر گواہی دے گا، — غرض<sup>[۱۹۷]</sup> ان یہودیوں کے اسی ظالمانہ روایتی کی بنا پر، اور اس بنابر کہ یہ بکثرت اللہ کے راستے سے روکتے ہیں،<sup>[۱۹۸]</sup>

استعمال ہونے کی کوئی اور نظریہ بھی ہے؟ لیکن جب کہ قبض روح و جسم کا واقعہ تمام نوع انسانی کی تاریخ میں پیش ہی ایک مرتبہ آیا ہو تو اس معنی پر اس لفظ کے استعمال کی نظر پوچھنا مختص ایک بے معنی بات ہے۔

[۱۹۶] اس فقرے کے دو معنی بیان کیے گئے ہیں اور الفاظ میں دونوں کا یکساں اختال ہے۔ ایک معنی وہ جو ہم نے ترجمہ میں اختیار کیے ہیں۔ دوسرے یہ کہ ”اہل کتاب میں سے کوئی ایسا نہیں جو اپنی موت سے پہلے تک پر ایمان نہ لے آئے۔“ اہل کتاب سے مراد یہودی ہیں اور ہو سکتا ہے کہ عیسائی بھی ہوں۔ پہلے معنی کے لحاظ سے مطلب یہ ہوگا کہ مسیح کی طبعی موت جب واقع ہوگی اس وقت جتنے اہل کتاب موجود ہوں گے وہ سب ان پر (ان کی رسالت پر) ایمان لا کچے ہوں گے۔ دوسرے معنی کے لحاظ سے مطلب یہ ہوگا کہ تمام اہل کتاب پر مرنے سے عین قبل رسالت مسیح کی حقیقت مکشف ہو جاتی ہے اور وہ تک پر ایمان لے آتے ہیں، مگر یہ اس وقت ہوتا ہے جب کہ ایمان لانا مغاینہ نہیں ہو سکتا۔

[۱۹۷] یعنی یہودیوں اور عیسائیوں نے مسیح علیہ السلام کے ساتھ اور اس پیغام کے ساتھ، جو آپ لائے تھے، جو معاملہ کیا ہے اس پر آپ خداوند تعالیٰ کی عدالت میں گواہی دیں گے۔ اس گواہی کی کچھ تفصیل آگے سورہ مائدہ کے آخری روکوں میں آنے والی ہے۔

[۱۹۸] جملہ مقرر ختم ہونے کے بعد یہاں سے پھر وہی سلسلہ تقریر شروع ہوتا ہے جو اپر سے چلا آ رہا تھا۔

[۱۹۹] یعنی صرف اسی پر اتفاق نہیں کرتے کہ خود اللہ کے راستے سے مخفف ہیں، بلکہ اس تدریبے باک محروم بن چکے ہیں کہ دنیا میں خدا کے بندوں کو گمراہ کرنے کے لیے جو تحریک بھی اٹھتی ہے، اکثر اس کے پیچھے یہودی دماغ اور یہودی سرمایہ ہی کام کرتا نظر آتا ہے، اور رہ حق کی طرف بلانے کے لیے جو تحریک یک بھی شروع ہوتی ہے اکثر اس کے مقابلہ میں یہودی ہی سب سے بڑھ کر مزاحم بنتے ہیں، درآں حاصل کے یہ کم بخت کتاب اللہ کے حال اور انبیاء کے وارث ہیں۔ ان کا تازہ ترین جرم یا اشترائی تحریک ہے جسے یہودی دماغ نے اختراع کیا اور یہودی رہنمائی ہی نے پروان چڑھایا ہے۔ ان نام نہاد اہل کتاب کے نصیب میں یہ جرم بھی مقدرتھا کہ دنیا کی تاریخ میں پہلی مرتبہ جو نظام زندگی اور نظام حکومت خدا کے صریح انکار پر، خدا سے کھلم کھلا دشمنی پر، خدا پرستی کو مٹا دینے کے علی الاعلان عزم واردہ پر تعمیر کیا گی اس کے موجہ مخترع اور بانی و سر بر اکار موسیٰ علیہ السلام کے نام لیا ہوں۔ اشترائیت کے بعد زمانہ جدید میں گواہی کا دوسرا بڑا ستون فرائد کا فلسفہ ہے اور لطف یہ ہے کہ وہ بھی بنی اسرائیل ہی کا ایک فرد ہے۔

كَيْثِرًا ﴿١٤٠﴾ وَأَخْذِهِمُ الرِّبْوَا وَقَدْ نَهْوَاعَنْهُ وَأَكْلِهِمْ أَمْوَالَ النَّاسِ  
بِالْبَاطِلِ طَوْأَتْهُنَّا إِلَى الْكُفَّارِ يُنْهِمُ عَذَابًا أَلِيمًا ﴿١٤١﴾ لِكِنْ  
الرَّسُخُونَ فِي الْعِلْمِ مِنْهُمْ وَالْمُؤْمِنُونَ يُؤْمِنُونَ إِمَامًا أُنزِلَ إِلَيْكَ

اور سود لیتے ہیں جس سے انھیں منع کیا گیا تھا، [۲۰۰] اور لوگوں کے مال ناجائز طریقوں سے کھاتے ہیں، ہم نے بہت سی وہ پاک چیزیں ان پر حرام کر دیں جو پہلے ان کے لیے حلال تھیں، اور جو لوگ ان میں سے کافر ہیں ان کے لیے ہم نے دردناک عذاب تیار کر رکھا ہے۔ [۲۰۱] مگر ان میں جو لوگ پختہ علم رکھنے والے ہیں اور ایمان دار ہیں وہ سب اس تعلیم پر ایمان لاتے ہیں جو تمہاری طرف نازل کی گئی ہے

[۲۰۰] توراة میں بالفاظ صریح یہ حکم موجود ہے کہ:

”اگر تو میرے لوگوں میں سے کسی محتاج کو جو تیرے پاس رہتا ہو، قرض دے تو اس سے قرض خواہ کی طرح سلوک نہ کرنا اور نہ اس سے سود لینا۔“ (خروج باب ۲۵: ۲۷-۲۸)

اس کے علاوہ اور بھی کئی مقامات پر توراة میں سود کی حرمت وارد ہوئی ہے۔ لیکن اس کے باوجود اسی تورات کے ماننے والے یہودی آج دنیا کے سب سے بڑے سود خوار ہیں اور اپنی تنگ دلی و سنگ دلی کے لیے ضرب المثل بن چکے ہیں۔

[۲۰۱] غالباً یہ اسی مضمون کی طرف اشارہ ہے جو آگے سورہ انعام آیت ۱۳۶ میں آنے والا ہے۔ یعنی یہ کہ اسرائیل پر تمام وہ جانور حرام کردیے گئے جن کے ناخن ہوتے ہیں، اور ان پر گائے اور بکری کی چربی بھی حرام کر دی گئی۔ اس کے علاوہ ممکن ہے کہ اشارہ ان دوسری پابندیوں اور سختیوں کی طرف بھی ہو جو یہودی فقہ میں پائی جاتی ہیں۔ کسی گروہ کے لیے دائرہ زندگی کو تنگ کر دیا جانا فی الواقع اس کے حق میں ایک طرح کی سزا ہی ہے۔ (مفصل بحث کے لیے ملاحظہ ہو سورہ انعام، حاشیہ ۱۲۲)

[۲۰۲] یعنی اس قوم کے جو لوگ ایمان و اطاعت سے مخالف اور بخاوت و انکار کی روشن پر قائم ہیں ان کے لیے خدا کی طرف سے دردناک سزا تیار ہے، دنیا میں بھی اور آخترت میں بھی۔ دو ہزار برس سے دنیا میں ذلت اور پامی کی جو عبرت ناک سزا ان کو ملی اور مل رہی ہے وہ کبھی کسی دوسری قوم کو نہیں ملی۔ پھر غضب یہ ہے کہ قومیں پیدا ہوتی اور ٹھی ہیں مگر اس قوم کو موت بھی نہیں آتی۔ اس کو دنیا میں لا یَمُوتُ فِيهَا وَلَا يَحْنُنُ کی سزا دی گئی ہے تاکہ قیامت تک دنیا کی قوموں کے لیے ایک زندہ نمونہ عبرت بنی رہے اور اپنی سرگزشت سے یہ سبق دیتی رہے کہ خدا کی کتاب بغل میں رکھ کر خدا کے مقابلہ میں با غایبانہ جسارتیں کرنے کا یہ انجام ہوتا ہے۔ رہی آختر تو ان شاء اللہ وہاں کا عذاب اس سے بھی زیادہ دردناک ہو گا۔ (اس موقع پر جوشہ فلسطین کی اسرائیلی ریاست کے قیام کی وجہ سے پیدا ہوتا ہے اسے رفع کرنے کے لیے ملاحظہ ہو سورہ آل عمران، آیت ۱۱۲)

وَمَا أُنْزِلَ مِنْ قَبْلِكَ وَالْمُقْيَمِينَ الصَّلَاةَ وَالْمُؤْتَوْنَ الرَّكُوْةَ  
وَالْمُوْمِنُونَ بِاللَّهِ وَالْيَوْمِ الْأُخْرَ أُولَئِكَ سَنُوْتِهِمْ أَجْرًا عَظِيمًا۝  
إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّنَ مِنْ بَعْدِهِ۝  
وَأَوْحَيْنَا إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ  
وَعِيسَى وَأَيُّوبَ وَيُونُسَ وَهُرُونَ وَسُلَيْمَانَ۝ وَاتَّيْنَا  
دَاؤِدَ زَبُوْرًا۝ وَرَسُلًا قَدْ قَصَّنَهُمْ عَلَيْكَ مِنْ قَبْلٍ وَ

اور جو تم سے پہلے نازل کی گئی تھی۔ [۲۰۳] اس طرح کے ایمان لانے والے اور نمازو زکوٰۃ کی پابندی کرنے والے اور اللہ اور روز آخیر پر سچا عقیدہ رکھنے والے لوگوں کو ہم ضرور اجر عظیم عطا کریں گے یہ

ای نبی ! ہم نے تمہاری طرف اسی طرح وحی بھیجی ہے جس طرح نوح اور اس کے بعد کے پیغمبروں کی طرف بھیجی تھی۔ [۲۰۴] ہم نے ابراہیم، اسماعیل، اسحاق، یعقوب اور اولاد یعقوب، عیسیٰ، ایوب، یوسف، ہارون اور سلیمان کی طرف وحی بھیجی۔ ہم نے داؤڈ کو زبور دی۔ [۲۰۵] ہم نے ان رسولوں پر بھی وحی نازل کی جن کا ذکر ہم اس سے پہلے تم سے کر رکھے ہیں اور

[۲۰۳] یعنی ان میں سے جو لوگ کتب آسمانی کی حقیقی تعلیم سے واقف ہیں اور ہر قسم کے تعصب، جاہل نہ ضد، آبائی تقلید اور نفس کی بندگی سے آزاد ہو کر اس امر حق کو چھپ دل سے مانتے ہیں جس کا ثبوت آسمانی کتابوں سے ملتا ہے، ان کی روشن کافرو نظام یہودیوں کی عام روشن سے بالکل مختلف ہے۔ ان کو بیک نظر محسوس ہو جاتا ہے کہ جس دین کی تعلیم پچھلے انبیاء نے دی تھی اسی کی تعلیم قرآن دے رہا ہے، اس لیے وہ بے لگ حق پرستی کے ساتھ دونوں پر ایمان لے آتے ہیں۔

[۲۰۴] اس سے یہ بتانا قصود ہے کہ محمد ﷺ کوئی انوکھی چیز لے کر نہیں آئے ہیں جو پہلے نہ آئی ہو۔ ان کا یہ دعویٰ نہیں ہے کہ میں دنیا میں پہلی مرتبہ ایک نئی چیز پیش کر رہا ہوں۔ بلکہ دراصل ان کو بھی اسی ایک منع علم سے ہدایت ملی ہے جس سے تمام پچھلے انبیاء کو ہدایت ملتی رہی ہے، اور وہ بھی اسی ایک صداقت و حقیقت کو پیش کر رہے ہیں جسے دنیا کے مختلف گوشوں میں پیدا ہونے والے پیغمبر ہمیشہ سے پیش کرتے چلے آئے ہیں۔

وَحَىْ كَمْ فِيْ هِيْنِ اشْارَهْ كَرَنا، دِلْ مِنْ كَوْئِيْ بَاتِ ذِالْنَا، خَفِيْهِ طَرِيقَهِ سِكْرَى كَوْئِيْ بَاتِ كَهْنَا، پِيَامْ بَهِيجَانَا۔

[۲۰۵] موجودہ بائیبل میں زبور کے نام سے جو کتاب پائی جاتی ہے وہ ساری کی ساری زبور داؤڈ نہیں ہے۔ اس میں بکثرت مزامیر دوسرے لوگوں کے بھی بھروسے گئے ہیں اور وہ اپنے اپنے مصنفوں کی طرف منسوب ہیں۔ البتہ جن مزامیر پر تصریح ہے کہ وہ حضرت داؤد علیہ السلام کے ہیں ان کے اندر فی الواقع کلام حق کی روشنی محسوس ہوتی ہے۔ اسی طرح بائیبل میں امثال سلیمان کے نام سے جو کتاب موجود ہے اس میں بھی اچھی خاصی آمیزش پائی جاتی ہے اور اس کے آخری دو باب تو صریحاً الحالتی ہیں، مگر اس کے باوجود دان امثال کا بڑا حصہ صحیح و بحق معلوم ہوتا ہے۔ ان دو کتابوں کے ساتھ ایک اور کتاب حضرت ایوب کے نام سے بھی بائیبل میں درج ہے،

﴿وَرَسُولًا لَّمْ نَقْصُصْهُمْ عَلَيْكَ وَكَلَمَ اللَّهُ مُوسَى تَكْلِيمًا﴾  
 احتیاط ←  
 ﴿رُسُلًا مُّبَشِّرِينَ وَمُنذِرِينَ إِنَّا يَكُونُ لِلنَّاسِ عَلَى اللَّهِ حُجَّةً بَعْدَ الرَّسُولِ وَكَانَ اللَّهُ عَزِيزًا حَكِيمًا﴾ لِكِنَّ اللَّهُ

ان رسولوں پر بھی جن کا ذکر تم سے نہیں کیا۔ ہم نے موسیٰ سے اس طرح گفتگو کی جس طرح گفتگو کی جاتی ہے۔ یہ [۲۰۶] سارے رسول خوش خبری دینے والے اور ڈرانے والے بنائے بھیجے گئے تھے [۲۰۷] تاکہ ان کو مبعوث کر دینے کے بعد لوگوں کے پاس اللہ کے مقابلہ میں کوئی جنت نہ رہے [۲۰۸] اور اللہ ہر حال غالب رہنے والا اور حکیم و دانا ہے۔ (لوگ نہیں

لیکن حکمت کے بہت سے جواہر اپنے اندر رکھنے کے باوجود، اسے پڑھتے ہوئے یہ یقین نہیں آتا کہ واقعی حضرت ایوبؑ کی طرف اس کتاب کی نسبت بھیج ہے۔ اس لیے کہ قرآن میں اور خود اس کتاب کی ابتداء میں حضرت ایوب کے جس صبر عظیم کی تعریف کی گئی ہے، اس کے بالکل برعکس وہ ساری کتاب ہمیں یہ بتاتی ہے کہ حضرت ایوبؑ اپنی مصیبت کے زمانے میں اللہ تعالیٰ کے خلاف سراپا شکایت بنے ہوئے تھے، حتیٰ کہ ان کے ہم نشیں انہیں اس امر پر مطمئن کرنے کی کوشش کرتے تھے کہ خدا ظالم نہیں ہے، مگر وہ کسی طرح مان کر نہ دیتے تھے۔

ان صحیفوں کے علاوہ باطل میں انیماء بنی اسرائیل کے ۷۰ اصحاب اور بھی درج ہیں جن کا پیشہ حسن صحیح معلوم ہوتا ہے۔

[۲۰۶] دوسرے انیماء علیہم السلام پر تو وہی اس طرح آتی تھی کہ ایک آواز آرہی ہے یا فرشتہ پیغام سنارہا ہے اور وہ سن رہے ہیں۔ لیکن موسیٰ علیہ السلام کے ساتھ یہ خاص معاملہ برتاگیا کہ اللہ تعالیٰ نے خود ان سے گفتگو کی۔ مثال کے لیے اس گفتگو کا حوالہ کافی ہے جو سورہ طہ میں نقل کی گئی ہے۔ باعثیل میں بھی حضرت موسیٰ علیہ السلام کی اس خصوصیت کا ذکر اسی طرح کیا گیا ہے۔ چنانچہ لکھا ہے کہ ”بھی کوئی شخص اپنے دوست سے بات کرتا ہے ویسے ہی خداوندو برو ہو کر موسیٰ سے باتیں کرتا تھا۔“ (خروج ۱۱:۳۳)

[۲۰۷] یعنی ان سب کا ایک ہی کام تھا اور وہ یہ کہ جو لوگ خدا کی بھیجی ہوئی تعلیم پر ایمان لائیں اور اپنے رویہ کو اس کے مطابق درست کر لیں انہیں فلاح و سعادت کی خوش خبری سنادیں، اور جو فکر و عمل کی غلط را ہوں پر چلتے رہیں ان کو اس غلط روی کے برے انجام سے آگاہ کر دیں۔

[۲۰۸] یعنی ان تمام پیغمبروں کے بھیجنے کی ایک ہی غرض تھی اور وہ یہ تھی کہ اللہ تعالیٰ نوع انسانی پر اتمام جنت کرنا چاہتا تھا تاکہ آخری عدالت کے موقع پر کوئی گمراہ مجرم اس کے سامنے یہ مذر پیش کر سکے کہ ہم ناواقف تھے اور آپ نے ہمیں حقیقتِ حال سے آگاہ کرنے کا کوئی انتظام نہیں کیا تھا۔ اسی غرض کے لیے خدا نے دنیا کے مختلف گوشوں میں پیغمبر بھیجے اور کتابیں نازل کیں۔ ان پیغمبروں نے کثیر التعداد انسانوں تک حقیقت کا علم پہنچا دیا اور اپنے پیچھے کتابیں چھوڑ گئے جن میں سے کوئی کتاب انسانوں کی رہنمائی کے لیے ہر زمانہ میں موجود رہی ہے۔ اب اگر کوئی شخص گمراہ ہوتا ہے تو اس کا الزام خدا پر اور اس کے پیغمبروں پر عائد نہیں ہوتا بلکہ یا تو خود اس شخص پر عائد ہوتا ہے کہ اس تک پیغام پہنچا اور اس نے قبول نہیں کیا، یا ان لوگوں پر عائد ہوتا ہے جن کو راہ راست معلوم تھی اور انہوں نے خدا کے بندوں کو گمراہی میں مبتلا دیکھا اگر انہیں آگاہ نہ کیا۔

يَشْهَدُ بِمَا أَنْزَلَ إِلَيْكَ أَنْزَلَهُ يُعْلِمُهُ وَالْمَلِكَةُ يَشْهَدُونَ طَوْفَانٌ  
وَكَفَى بِاللّٰهِ شَهِيدًا ﴿٤٧﴾ إِنَّ الَّذِينَ كَفَرُوا وَصَدُّوا عَنْ  
سَبِيلِ اللّٰهِ قَدْ ضَلَّوْا أَضَلَّا بَعِيدًا ﴿٤٨﴾ إِنَّ الَّذِينَ كَفَرُوا  
وَظَلَمُوا لَمْ يَكُنْ اللّٰهُ لِيغْفِرَ لَهُمْ وَلَا لِيَهُدِيَهُمْ طَرِيقًا ﴿٤٩﴾  
إِلَّا طَرِيقَ جَهَنَّمَ خَلِدِينَ فِيهَا أَبَدًا وَكَانَ ذَلِكَ عَلَى  
اللّٰهِ يَسِيرًا ﴿٥٠﴾ يَا أَيُّهَا النَّاسُ قَدْ جَاءَكُمُ الرَّسُولُ بِالْحَقِّ  
مِنْ رَبِّكُمْ فَامْتُنُوا خَيْرًا لَكُمْ وَإِنْ تَكْفُرُوا فَإِنَّ اللّٰهَ  
مَا فِي السَّمَاوَاتِ وَالْأَرْضِ وَكَانَ اللّٰهُ عَلَيْهِ مَا حَكِيمًا ﴿٥١﴾  
يَا أَهْلَ الْكِتَابِ لَا تَعْلُوْا فِي دِينِكُمْ وَلَا تَقُولُوا عَلَى اللّٰهِ إِلَّا

مانے تو نہ مانیں) مگر اللہ وہی دیتا ہے کہ اے بنی جو کچھ اس نے تم پر نازل کیا ہے، اور اس پر ملائکہ بھی گواہ ہیں، اگرچہ اللہ کا گواہ ہونا بالکل کفایت کرتا ہے۔ جو لوگ اس کو مانے سے خود انکار کرتے ہیں اور دوسروں کو خدا کے راستے سے روکتے ہیں وہ یقیناً گراہی میں حق سے بہت دور نکل گئے ہیں۔ اس طرح جن لوگوں نے کفر و بغاوت کا طریقہ اختیار کیا اور ظلم و ستم پر اتر آئے اللہ ان کو ہرگز معاف نہ کرے گا اور انھیں کوئی راستہ بجز جہنم کے راستے کے ندھار کھائے گا جس میں وہ ہمیشہ رہیں گے۔ اللہ کے لیے یہ کوئی مشکل کام نہیں ہے۔

لوگو! یہ رسول تمہارے پاس تمہارے رب کی طرف سے حق لے کر آ گیا ہے، ایمان لے آؤ، تمہارے ہی لیے بہتر ہے، اور اگر انکار کرتے ہو تو جان لو کر آ سانوں اور زمین میں جو کچھ ہے سب اللہ کا ہے [۲۰۹] اور اللہ علیم بھی ہے اور حکیم بھی ہے۔ [۲۱۰]  
اے اہل کتاب! اپنے دین میں غلوٹ کرو [۲۱۱] اور اللہ کی طرف حق کے سوا کوئی بات منسوب نہ کرو۔

[۲۰۹] یعنی زمین و آسمان کے مالک کی نافرمانی کر کے تم اس کا کوئی نقصان نہیں کر سکتے، نقصان جو کچھ ہو گا تمہارا اپنا ہو گا۔  
[۲۱۰] یعنی تمہارا خدا نہ تو بے خبر ہے کہ اس کی سلطنت میں رہتے ہوئے تم شرارتیں کرو اور اسے معلوم نہ ہو، اور نہ وہ نادان ہے کہ اسے اپنے فرائیں کی خلاف ورزی کرنے والوں سے نہیں کا طریقہ نہ آتا ہو۔

[۲۱۱] یہاں اہل کتاب سے مراد عیسائی ہیں اور غلوٹ کے معنی ہیں کسی چیز کی تائید و حمایت میں حد سے گزر جانا۔ یہود یوں کا جرم یہ تھا کہ وہ حق کے انکار اور خلافت میں حد سے گزر گئے، اور عیسائیوں کا جرم یہ ہے کہ وہ حق کی عقیدت اور محبت میں حد سے گزر گئے۔ اور ان کو خدا کا بیٹا بلکہ خود خدا قرار دے دیا۔

**الْحَقُّ طِإِنَّمَا الْمَسِيحُ عِيسَى ابْنُ مَرْيَمَ رَسُولُ اللَّهِ وَكَلِمَتُهُ<sup>ج</sup>  
الْقُلُّهَا إِلَى مَرْيَمَ وَرُوحٌ مِنْهُ زَفَّا مِنْوَا بِاللَّهِ وَسُرُّ سُلْهُ فَوْلَا  
تَقُولُوا ثَلَاثَةٌ طِإِنْتُهُوا خَيْرًا لَكُمْ طِإِنَّمَا اللَّهُ إِلَهٌ وَّاَحَدٌ**

[۲۱۲] مسح عیسیٰ ابن مریم اس کے سوا کچھ نہ تھا کہ اللہ کا ایک رسول تھا اور ایک فرمان تھا جو اللہ نے مریم کی طرف بھیجا اور ایک روح تھی اللہ کی طرف سے (جس نے مریم کے رحم میں بچ کی شکل اختیار کی) پس تم اللہ اور اس کے رسولوں پر ایمان لاو اور نکھوکہ ”تین“ ہیں۔ بازا آ جاؤ، یہ تمہارے ہی لیے بہتر ہے۔ اللہ تو بس ایک ہی خدا ہے۔

[۲۱۳] اصل میں لفظ ”کلمہ“ استعمال ہوا ہے۔ مریم کی طرف کلمہ بھیجنے کا مطلب یہ ہے کہ اللہ نے حضرت مریم علیہ السلام کے رحم پر یہ فرمان نازل کیا کہ کسی مرد کے نطفے سے سیراب ہوئے بغیر حمل کا استقرار تبول کر لے۔ عیسائیوں کو ابتداء مسح علیہ السلام کی پیدائش بے پدر کا یہی راز بتایا گیا تھا۔ مگر انہوں نے یونانی فلسفے سے گمراہ ہو کر پہلے لفظ کلمہ کو ”کلام“ یا ”نطق“ (Locos) کا ہم معنی سمجھ لیا۔ پھر اس کلام و نطق سے اللہ تعالیٰ کی ذاتی صفت کلام مراد لے لی۔ پھر یہ قیاس قائم کیا کہ اللہ کی اس ذاتی صفت نے مریم علیہ السلام کے بطن میں داخل ہو کر وہ جسمانی صورت اختیار کی جو سچ کی شکل میں ظاہر ہوئی۔ اس طرح عیسائیوں میں مسح علیہ السلام کی الوہیت کا فاسد عقیدہ پیدا ہوا اور اس غلط تصویر نے جو پکڑ لی کہ خدا نے خود اپنے آپ کو یا اپنی اذی صفات میں نے نطق و کلام کی صفت کو سچ کی شکل میں ظاہر کیا ہے۔

[۲۱۴] یہاں خود مسح کو رُوح مِنْهُ (خدا کی طرف سے ایک روح) کہا گیا ہے، اور سورہ بقرۃ میں اس مضمون کو یوں ادا کیا گیا ہے کہ ایک دنہ بِرُوحِ الْقُدْسِ (ہم نے پاک رُوح سے مسح کی مدد کی)۔ دونوں عبارتوں کا مطلب یہ ہے کہ اللہ نے مسح علیہ السلام کو وہ پاکیزہ رُوح عطا کی تھی جو بدی سے نا آشنا تھی۔ سراسر تھانیت اور اسراست بازی تھی، اور از سرتاپا فضیلت اخلاق تھی۔ یہی تعریف آن جناب کی عیسائیوں کو بتائی گئی تھی۔ مگر انہوں نے اس میں بھی غلوکیا، رُوح مِنْ اللَّهِ کو عین رُوح اللہ قرار دے لیا، اور رُوح القدس (Holy Ghost) کا مطلب یہ لیا کہ وہ اللہ تعالیٰ کی اپنی رُوح مقدس تھی جو سچ کے اندر حلول کر گئی تھی۔ اس طرح اللہ اور مسح کے ساتھ ایک تیرا خدا رُوح القدس کو بناؤ لا گیا۔

[۲۱۵] یعنی اللہ کو واحد اللہ مانا اور تمام رسولوں کی رسالت تسلیم کرو جن میں سے ایک رسول مسح بھی ہیں۔ یہی مسح علیہ السلام کی اصل تعلیم تھی اور یہی امرِ حق ہے جسے ایک پچ سچ و مسح کو مانا ناچاہیے۔

[۲۱۶] یعنی تین خداوں کے عقیدے کو چھوڑ دخواہ وہ کسی شکل میں تمہارے اندر پایا جاتا ہو۔ حقیقت یہ ہے کہ عیسائی بیک وقت تو حید کو بھی مانتے ہیں اور تسلیث کو بھی۔ مسح علیہ السلام کے صریح اقوال جوانا جیل میں ملتے ہیں ان کی بنا پر کوئی عیسائی اس سے انکا نہیں کر سکتا کہ خدا اس ایک ہی خدا ہے اور اس کے سوا کوئی دوسرا خدا نہیں ہے۔ ان کے لیے یہ تسلیم یہ بغیر چارہ نہیں ہے کہ تو حید اصل دین ہے۔ مگر وہ جو ایک غلط نہیں ان کو پیش آ گئی تھی کہ کلام اللہ نے مسح کی شکل میں ظہور کیا اور رُوح اللہ نے اس میں حلول کیا، اس کی وجہ سے انہوں نے مسح اور رُوح القدس کی الوہیت کو بھی خدا و عالم کی الوہیت کے ساتھ مانا خواہ مانا پہنچانے اور لازم کر لیا۔ اس زبردستی کے التراجم سے ان کے لیے یہ مسئلہ ایک ناقابل حل چیستان بن گیا کہ عقیدہ تو حید کے باوجود عقیدہ تسلیث کو، اور عقیدہ تسلیث کے باوجود عقیدہ تو حید کو کس طرح نباہیں۔

سُبْحَنَهُ أَنْ يَكُونَ لَهُ وَلَدٌ مَا فِي السَّمَاوَاتِ وَمَا فِي  
الْأَرْضِ طَوْكَفِ إِلَّهٍ وَكَيْلًا<sup>[۲۱۶]</sup> لَنْ يَسْتَنِكَفَ الْمَسِيحُ أَنْ  
يَكُونَ عَبْدًا لِإِلَهٍ وَلَا الْمَلِكَ كَهُ الْمَقْرَبُونَ طَوْ وَمَنْ يَسْتَنِكَفُ  
عَنْ عِبَادَتِهِ وَيَسْتَكِبُرُ فَسَيَّعْشُرُهُمْ إِلَيْهِ جَمِيعًا<sup>[۲۱۷]</sup> فَامَّا

وہ پاک ہے اس سے کہ کوئی اس کا بیٹا ہو۔ [۲۱۶] زمین اور آسمانوں کی ساری چیزیں اس کی ملک ہیں، اور ان کی کفالت و  
خرگی کے لیے بس وہی کافی ہے۔ [۲۱۸] ع  
مسیح نے کبھی اس بات کو عار نہیں سمجھا کہ وہ اللہ کا ایک بندہ ہو، اور نہ مقرب ترین فرشتے اس کو اپنے لیے عار سمجھتے  
ہیں۔ اگر کوئی اللہ کی بندگی کو اپنے لیے عار سمجھتا ہے اور تکبیر کرتا ہے تو ایک وقت آئے گا جب اللہ سب کو گھیر کر اپنے  
سامنے حاضر کرے گا۔

[۲۱۶] یہ عیسائیوں کے چوتھے غلوکی تردید ہے۔ عیسائی روایات اگر صحیح بھی ہوں تو ان سے (خصوصاً پہلی تین انجیلوں سے) زیادہ سے زیادہ بس اتنا ہی ثابت ہوتا ہے کہ مسیح علیہ السلام نے خدا اور بندوں کے تعلق کو باپ اور اولاد کے تعلق سے تشبیہ دی تھی اور ”باپ“ کا لفظ خدا کے لیے وہ مغض عجائز اور استعارہ کے طور پر استعمال کرتے تھے۔ یہ تہما مسیح ہی کی کوئی خصوصیت نہیں ہے۔ قدیم ترین زمانہ سے بنی اسرائیل خدا کے لیے باپ کا لفظ بولتے چلے آ رہے تھے اور اس کی بکثرت مثالیں بائیبلیں کے پرانے عہد نامہ میں موجود ہیں۔ مسیح نے یہ لفظ اپنی قوم کے مجاہروے کے مطابق ہی استعمال کیا تھا اور وہ خدا کو صرف اپنا باپ ہی نہیں بلکہ سب انسانوں کا باپ کہتے تھے۔ لیکن عیسائیوں نے یہاں پھر غلو سے کام لیا اور مسیح کو خدا کا اکلوتا یہا قرار دیا۔ ان کا عجیب و غریب نظریہ اس باب میں یہ ہے کہ جونکہ مسیح خدا کا مظہر ہے، اور اس کے کلی اور اس کی روح کا جسدی ظہور ہے، اس لیے وہ خدا کا اکلوتا یہا ہے، اور خدا نے اپنے اکلوتے کو زمین پر اس لیے بھیجا کہ انسانوں کے گناہ اپنے سر لے کر صلیب پر چڑھ جائے اور اپنے خون سے انسان کے گناہ کا کفارہ ادا کرے۔ حالانکہ اس کا کوئی ثبوت خود مسیح علیہ السلام کے کسی قول سے وہ نہیں دے سکتے۔ یہ عقیدہ ان کے اپنے تخلیقات کا آفریدیہ ہے اور اس غلط فہمی کو دوڑ کر دیا جیسے اپنے پیغمبر کی عظیم الشان شخصیت سے متاثر ہو کر بتلا ہو گئے۔

اللہ تعالیٰ نے یہاں کفارہ کے عقیدے کی تردید نہیں کی ہے، کیونکہ عیسائیوں کے ہاں یہ کوئی مستقل عقیدہ نہیں ہے بلکہ مسیح کو خدا کا بیٹا قرار دینے کا شاخانہ اور اس سوال کی ایک صوفیانہ و فلسفیانہ توجیہ ہے کہ جب مسیح خدا کا اکلوتا تھا تو وہ صلیب پر چڑھ کر لعنت کی موت کیوں مر۔ لہذا اس عقیدے کی تردید آپ سے آپ ہو جاتی ہے اگر صحیح کے اہن اللہ ہونے کی تردید کر دی جائے اور اس غلط فہمی کو دوڑ کر دیا جائے کہ مسیح علیہ السلام صلیب پر چڑھائے گئے تھے۔

[۲۱۷] یعنی زمین و آسمان کی موجودات میں سے کسی کے ساتھ بھی خدا کا تعلق باپ اور بیٹے کا نہیں ہے بلکہ مالک اور ملوك کا تعلق ہے۔

[۲۱۸] یعنی خدا اپنی خدائی کا انتظام کرنے کے لیے خود کافی ہے، اس کو کسی سے مدد لینے کی حاجت نہیں کہ کسی کو اپنا بیٹا بنائے۔

الَّذِينَ أَمْنَوْا وَعَمِلُوا الصَّلِحَاتِ فَيُوَفَّىٰهُمْ أُجُورَهُمْ  
وَيَرِيدُهُمْ مِنْ فَضْلِهِۚ وَمَا الَّذِينَ اسْتَنْكَفُوا وَاسْتَكْبَرُوا  
فَيُعَذَّبُهُمْ عَذَّابًا أَلِيمًاۖ وَلَا يَجِدُونَ لَهُمْ مِنْ دُونِ اللَّهِ  
وَلِيًّاۚ وَلَا نَصِيرًاۚ لِيَاٰئِهَا النَّاسُ قَدْ جَاءَكُمْ بُرْهَانٌ  
مِنْ رَبِّكُمْ وَأَنْزَلْنَا إِلَيْكُمْ نُوْرًا مُبِينًاۚ فَمَا الَّذِينَ  
أَمْنَوْا بِاللَّهِ وَأَعْتَصَمُوا بِهِ فَسَيُدْخَلُ خَلْهُمْ فِي سَرَاحَةٍ  
مِنْهُ وَفَضْلٍۚ لَا وَيَهْدِيُهُمْ إِلَيْهِ صِرَاطًا مُسْتَقِيمًاۚ  
يَسْتَفْتُونَكَ قُلِ اللَّهُ يُفْتِي كُمْ فِي الْكَلَّةِ طَإِنْ أَمْرُؤًا هَلَكَ

اس وقت وہ لوگ جنہوں نے ایمان لا کر نیک طرز عمل اختیار کیا ہے اپنے اجر پورے پورے پائیں گے اور اللہ اپنے فضل سے ان کو مزید اجر عطا فرمائے گا، اور جن لوگوں نے بندگی کو عار سمجھا اور تبرکیا ہے ان کو اللہ درناک سزا دے گا اور اللہ کے سوا جن جن کی سر پرستی و مددگاری پر وہ بھروسہ رکھتے ہیں ان میں سے کسی کو بھی وہ وہاں نہ پائیں گے۔  
لوگو! تمہارے رب کی طرف سے تمہارے پاس دلیل روشن آگئی ہے اور ہم نے تمہاری طرف ایسی روشنی بھیج دی ہے جو تمہیں صاف صاف راستہ دکھانے والی ہے۔ اب جو لوگ اللہ کی بات مان لیں گے اور اس کی پناہ ڈھونڈیں گے ان کو اللہ اپنی رحمت اور اپنے فضل و کرم کے دامن میں لے لے گا اور اپنی طرف آنے کا سیدھا راستہ ان کو دکھادے گا۔  
اے بنی، لوگ [۲۱۹] تم سے کالا کے معاملہ میں فتوی پوچھتے ہیں۔ کہو اللہ تمہیں فتوی دیتا ہے۔ اگر کوئی شخص بے اولاد

[۲۱۹] یہ آیت اس سورہ کے نزول سے بہت بعد نازل ہوئی ہے۔ بعض روایات سے تو یہاں تک معلوم ہوتا ہے کہ قرآن کی سب سے آخری آیت ہے۔ یہ بیان اگر صحیح نہ بھی ہو بت بھی کم از کم اتنا تو ثابت ہے کہ یہ آیت ۹: بھری میں نازل ہوئی۔ اور سورہ نباء اس سے، بہت پہلے ایک مکمل سورہ کی حیثیت سے بڑھی جا رہی تھی۔ اسی وجہ سے اس آیت کو ان آیات کے سلسلہ میں شامل نہیں کیا گیا جو احکام میراث کے متعلق سورہ کے آغاز میں ارشاد ہوئی ہیں، بلکہ اسے ضمیمہ کے طور پر آخر میں لگا دیا گیا۔

[۲۲۰] کوالہ کے معنی میں اختلاف ہے۔ بعض کی رائے میں کالا وہ شخص ہے جو لاولد بھی ہو اور جس کے باپ اور دادا بھی زندہ نہ ہوں۔ اور بعض کے نزدیک محض لاولد مرنے والے کو کوالہ کہا جاتا ہے۔ حضرت عمر رضی اللہ عنہ آخر وقت تک اس معاملہ میں متردّد رہے۔ لیکن عامہ فقہاء نے حضرت ابو بکرؓ کی اس رائے کو تسلیم کر لیا ہے کہ اس کا اطلاق پہلی صورت پر ہی ہوتا ہے۔ اور خود قرآن سے بھی اس کی تائید ہوتی ہے، کیونکہ یہاں کلالہ کی بہن کو نصف ترک کا وارث قرار دیا گیا ہے، حالانکہ اگر کلالہ کا باپ زندہ ہو تو بہن کو سرے سے کوئی حصہ پہنچا ہی نہیں۔

لَيْسَ لَهُ وَلَدٌ وَلَهُ أخْتٌ فَلَهَا نِصْفٌ مَا تَرَكَ وَهُوَ يَرِثُهَا  
إِنْ لَمْ يَكُنْ لَهَا وَلَدٌ فَإِنْ كَانَتَا اثْنَتَيْنِ فَلَهُمَا الْثُلُثُونَ مِمَّا  
تَرَكَ وَإِنْ كَانُوا إِخْوَةً رِجَالًا وَنِسَاءً فَلِلذَّكَرِ مِثْلُ حَظِّ  
الْأُنْثَيَيْنِ طُوبِينُ اللَّهُ لِكُمْ أَنْ تَضْلُّوا وَاللَّهُ بِكُلِّ شَيْءٍ عَلِيمٌ ﴿٤٦﴾

[۲۲۱] مرجائے اور اس کی ایک بہن ہو تو وہ اس کے ترکہ میں سے نصف پائے گی، اور اگر بہن بے اولاد مرنے تو بھائی اس کا وارث ہوگا۔ [۲۲۲] اگر میرت کی وارث دو بہنیں ہوں تو وہ ترکے میں سے دو بھائی کی حق دار ہوں گی، [۲۲۳] اور اگر کوئی بھائی بہنیں ہوں تو عورتوں کا اکہرا اور مردوں کا دوہر ا حصہ ہوگا۔ اللہ تمہارے لیے احکام کی توضیح کرتا ہے تاکہ تم بھکتی نہ پھرو اور اللہ ہر چیز کا علم رکھتا ہے۔

[۲۲۴] یہاں اُن بھائی بہنوں کی میراث کا ذکر ہو رہا ہے جو میت کے ساتھ مال اور باپ دونوں میں، یا صرف باپ میں مشترک ہوں۔ حضرت ابو بکر رضی اللہ عنہ نے ایک مرتبہ ایک خطبہ میں اس معنی کی تصریح کی تھی اور صحابہ میں سے کسی نے اس سے اختلاف نہ کیا، اس بنابریہ مجمع علیہ مسئلہ ہے۔

[۲۲۵] یعنی بھائی اس کے پورے مال کا وارث ہوگا اگر کوئی اور صاحب فریضہ نہ ہو۔ اور اگر کوئی صاحب فریضہ موجود ہو، مثلاً شوہر، تو اس کا حصہ ادا کرنے کے بعد باقی تمام ترکہ بھائی کو ملے گا۔

[۲۲۶] یہی حکم دوسرے زائد بہنوں کا بھی ہے۔